



شىنجاڭ مەدەنىيىتى

XINJIANG CIVILIZATION

4

1988



ئەيسا مۆمىن كۆچار ناھىيىلىك سەنئەت ئۆمىكىنىڭ ئىقتىدارلىق ياش كومپوزىتورى ھەم داڭلىق ناخشىچىسى. ئۇ 1963 - يىلى مۇزىكا ئىجادىيىتىگە كىرىشكەندىن بۇيان بۇ ئۆمەك ئورۇندىغان «پەرھاد - شېرىن»، «ئۈرۈك گۈللىگەندە» ... قاتارلىق 15 تىن ئارتۇق ئوپېرا، دراملارنىڭ مۇزىكىسىنى ۋە كۆپلىگەن ناخشا - مۇزىكىلارنى ئىجاد قىلغان. ياش كومپوزىتورنىڭ بۇ ئىجادىيە ئۆرنەكلىرى رادىئو ھەم تېلېۋىزوردا نامايەن قىلىنغاندىن كېيىن، كەڭ جامائەتچىلىكنىڭ يۈكسەك قىزىقىشى ۋە ئاپىرنى ئوقۇشىغا سازاۋەر بولغان.

ئەيسا مۆمىن ئەشۇ تۆھپىلىرى ئۈچۈن ناھىيە، ۋىلايەت ھەم ئاپتونوم رايوندىكى ئالاقىدار رەھبىرىي ئورۇنلار تەقدىم قىلغان كۆپلىگەن مۇكاپات ۋە تەقدىرنامىلەرنىڭ شەرەپلىك ئېرىشكۈچىسى، ئۇ جۇڭگو مۇزىكىكانتلار جەمئىيىتى شىنجاڭ شۆبىسىنىڭ ئەزاسى.

بۇسۇندا

ئەدەبىيات گۈلزارى

- 2 ئىشىزىلار تېخىمۇ ئىشچان..... (ھېكايە)..... زوردۇن سابىر
- 21 شېئىرلار..... (شېئىر)..... توختى سابىر
- 22 ئىمىن ئەخمىدى (» »)
- 24 ئابدۇرۇسۇل ئۆمەر (» »)
- 26 ئابدۇرېھىم ئابدۇللا (» »)

بىزنىڭ ئەجدادلىرىمىز

- 28 ئۇيغۇرلارنىڭ موڭغۇل ئىمپېرىيىسىدە ئوينىغان رولى..... تۇرغۇن ئاماس
- 34 كۆز ئالدىمدا ئوتتۇرا ئاسىيا..... رەخم قاسىم

ئۆرپ - ئادەتلەر

- 52 ئەرەب ئەللىرىنىڭ ئۆرپ - ئادەتلىرى.....
- 73 تەپەككۈر ئۈنچىلىرى..... ئاخات ھاشىم

ئەنبىيالار قىسسىسى

- 59 قۇرئاندا ئىسەي زىكرى قىلىنغان 28 پەيغەمبەر.....

سەھنە ماتېرىياللىرى

- 27 ئىككى تېكىست (ناخنا تېكىستى)..... ئىمىن تۇرسۇن
- 27 ئىككى تېكىست (» »)..... ساتتار توختى

خەلق ئېغىز ئەدەبىياتىدىن

- 74 ئۆلەي تۇرۇپ جەننەتنى كۆرۈش..... مەخمۇتجان ئىسلام
- 79 ئۇيغۇر خەلق ماقالى - تەسەللىمىرى

مۇقاۋىدا: سادىر پالۋان (ماي بويلاق) ئىمىنجان سەزىغان.

مۇقاۋىنىڭ 4 - بېتىدە: تاجىك ئايالىمىرى ئىمىن گايىت فوتوسى

بۇ ساندىكى بەت بېشى ۋە قىستۇرما رەسىم-لەرنى مەھەممەت ئايرۇپ، مۇختار ئابدۇراخمان ئىشلىگەن خەتتات: توختى ئېزىز

بۇ ساننىڭ جاۋابكار مۇھەررىرى، تېخنىكاكتورى ھەم مۇقاۋىسىنى
لايىھىلىگۈچى ساتتار توختى



شىنجاڭ تېخنىكا شىپان

زور دۈن ساپىر



(ھېكايە)

زور دۈن ساپىر

1

يالتىراق، ساغرىسى تولۇق ئاتلارمۇ بار. قارىسىڭىز بۇلارنىڭ ھەممىسىلا راھەت - پاراغەتتىن ھورۇنلاشقان دەك دۇنيانىڭ بىكار - چىلمىقىدىن زېرىكىپ قالغان دەك كۆرۈنىدۇ ... لېكىن ئادەملەر بۇلارنىڭ ئەكسىچە، ئۇلار ئۆيلىرىدىن ئالدىراش چىقىشىدۇ - دە، كېچە - چە ئىشىكلىرى ئالدىدا تۇرۇشقان ماشىنىلار رىنى ئالدىراپ ئوت ئالدۇرۇشۇپ تۈپ - تۈز ئاسفالىت يوللار بىلەن بايىقى تىنچ، گۈزەل تەبىئەتكە ۋە ھەممە پەيدا قىلىپ نەلەرگىمۇ غۇيۇلداپ چىقىشىدۇ. بۇ 300 نەچچە ئۆيلۈك يېزىدا بۇ ئىش ھەر كۈنى تەكرارلىنىدۇ؛ بۇ يېزىنىڭ ھويلا ئىشىكلىرى تولمۇ تېز قۇلۇپ لىنىدۇ، ئادەملەر بىر - بىرلىرى بىلەن تولمۇ تېز «گۈتەن تاڭ» دېگەن سۆزنى يېرىم - يارتا «گۈتەن تاڭ» ياكى «تاڭ» بىلەن ئىپادىلەپ سالاملىشىدۇ. ماشىنىلار (يالغۇز ياكى ئىككى - ئۈچ ئادەم چۈشكەن ھەر خىل ماشىنىلار) خۇددى بىر - بىرى بىلەن بەسلىشكەندەك تېز چىقىشىدۇ. بۇ 300 نەچچە ئۆيلۈك ئارىسىدىكى 40 نەچچە ئۆيلۈك دېھقانمۇ ئۆزلىرىنىڭ دېھقانغا لايىق چوڭ، ئازادە ھويلىلىرىدىن ھەر خىل چوڭ - كىچىك ماشىنىلار - تراكتور، ھەر خىل سايمانلىرىنى ھەيدىشىپ باشقىلارغا ئوخشاش ئالدىراپ ئېتىزلىرىغا يۈگۈرۈشىدۇ. ئۇلارمۇ گۇيا بۇ يەردە ماكانلاشقان ئالىمىلار، دوختى

بالتىق دېڭىزى بويىدىكى بۇ توپىلىمىكلەر قىشۇ - ياز يايىپىشىل، يالتىراق تۇرىدۇ. ئورمانلار ئەتمگەنلىكى تۇمان ئىچىدىن ئاستا - ئاستا باش چىقىرىپ، كۆز ئاچقاندا قۇياش ئارغامچا بوي كۆتۈرۈلگەن بولىدۇ. بۈك ئورمان، گۈل - گىياھلار ئارىسىدىكى چىدىرچىلاپ يېپىلىغان ئىككى - ئۈچ قەۋەتلىك ئۆيلەردىن ئىس ئورنىغا كۈلگە چىقىدۇ. شەرق ئۆيلەردەك تۇرخۇنلاردىن چىققان قويۇق ئىسلار ھورۇنلۇق بىلەن تىنچ ئاستا ماندا تارقىلىدىغان مەنزىرە بۇ يەردە تېپىلمەيدۇ، ئۆيلەرنى بىر - بىرىگە تۇتاشتۇرىدىغان ئاسفالىت يوللارنىڭ چۆرىسىدىكى سېرىق خىش ياتقۇزۇلغان چىغىر يوللارمۇ كىچىكچە بۇ شىمال ھاۋاسى تەرىپىدىن يۇيۇلغاچقا خۇددى يېڭى ئويغانغان بالىدەك كۈلۈپ، مەرمەردەك پارقىراپ، خۇشاللىق بىلەن قۇياشنى كۈتۈۋالىدۇ. بۇ يەردە نوپىلارنىڭ ئاخىرلىرىدا ئۆز شاخلىرىدا ساڭگىلىشىپ تۇرۇشىدىغان سۈزۈك، سۇلۇق ئالما، نەشپۈتلەر، نەق شۇ چاغدا ئەمدىلا كۆك-باش بولىدىغان كۆممەقوناقلار، مۇنبەت، قاراچىلان توپراقنىڭ يايىپىشىل ئوتلاقلىرىدا ھورۇنلۇق بىلەن مېڭىپ يۈرىدىغان يوغان يىملىنىرى كاشلا بولۇپ ئاستا ماڭىدىغان سېمىز ئالا سېمىرلار، سېمىز مېرىنوس قويللىرى تۈكلىرى

تۇرلار، پروفېسسور، سودىگەرلەر ۋە سەئود-
نىت - ئوقۇغۇچىلار بىلەن ئىشقا تەزەبىگىش
تا بەسلىشىۋاتقاندا كۆرۈنىدۇ.

بۇ يەردە بۇ خىل ھايات ھەر كۈنى، ھەر
يىلى، قەشۇ - يىاز تەكرارلىنىپ تۇرىدۇ.
لېكىن بەزىدە تۇيۇقسىز ۋەقەلەر سادىر
بولىدۇ. بۇنداق چاغلاردا ئۆيلەرنىڭ دېرىزى-
لىرىدىكى قاچا گۈللەر مەنىلىك تىزىلىنىدۇ،
ئادەملەر بىر - بىرىگە مەنىلىك سالام بېرى-
شىدۇ، ياكى باغاق سۈنۈشۈپ ئۆز ئازا پىكىر-
لىشىدۇ ...

ياكۇپ بۈگۈن بىر ئىشقا تۇتۇش قىلغان
ئوخشايدۇ. ئۇ ھاياجانلانغان، روھلانغان
ھالدا ئىككىنچى قەۋەتتىكى كىتابخانىسىدىن
ياغاچ پەلەمپەينى غاراسلىتىپ ئالىدىراپ
تۆۋەنگە چۈشتى. ئۇ بىرىنچى قەۋەتتىكى
چوڭ ئۆينىڭ ئالا، يۇڭلۇق تونىسى گىلىمى
ئۈستىگە جايلاشتۇرۇلغان دۈڭلەك ئۈستەلگە
گۈل، شام، بولكا، سېرىق ياغ - ئىرىمچىك
ۋارىنا، قەھۋە - سۈتلەرنى توشۇپ تىزىپ
كۆڭۈللۈك ئاشتىغا تەييارلىق قىلىۋاتقان
ئايالىنى مەقسەتسىزلا چاقىردى:

ئەللى، خەيدى!

ياخشىمۇ سىز ياكۇپ، باغاقلار تەييار
بولدىمۇ؟

110 ۋاراق باغاق ماشىنىكىدا ئۇرۇلدى،
70 ۋاراقنى سىز تارقىتىسىز، قالغىنى ماشىنا
بىر كۈنلۈك ئىش.

سىز قاچانلا بولسا ئۆزىڭىزگە ئىش
تېپىپ يۈرۈسىز، - دېدى ھەيدى قىسقا يەڭ-
لىك كۆڭلەكتە ساغلاملىقى تېخىمۇ نامايان
بولۇپ تۇرغان بىلەكلىرىنى ساقاللىق ئېرىنىڭ
مۇرىسىگە قويۇپ، - ئىشىڭىز بولۇپ قالغىنىم-
ڭىزغا بىر ئاي بولاي دېدى، لېكىن بىر ئاي
ئىچىدە بىر نەچچە ئايلىق ئىشنى تاماملىدى-

ڭىز؟ ئېيتىڭا بۇ ئىشىڭىزدىن سىزگە پايدا
تېپىمىدۇ؟

- نېمە دىگەن دېگىنىڭىز نېمىسى؟ بۇدۇ
بىر كۈرەش، نەچچە 1000 يىلدىن بېرى دا-
ۋاملىشىپ كېلىۋاتقان پۇلدارلار بىلەن
يوقسۇللار ئوتتۇرىسىدىكى كۈرەشنىڭ داۋامى.
پۇلدارلار ھامان بۇزىدۇ، يوقسۇللار تۈزەيدۇ.
ئاندىر ياستەك كارخانىچىلارغا يەركەممۇ؟
بىزنىڭ يېزىمىزغا زاۋۇت قۇرۇپ ھاۋانى،
سۈنى بۇلغاپ، دەرەخلەرنى قۇرۇتۇپ يېزىمنىڭ
ئىسكەتمىنى بۇزىمىسا باشقا يەردىن يەر تېپىپ
ھايتتىمۇ؟ شۇمۇ گەپمۇ؟ دېھقان 28 گېكتار
يېرىنى ئىختىيارى بىلەن ساتتى، مەن بۇ
يەرگە دېھقانچىلىق قىلامدىم، زاۋۇت قۇرام-
دىم، بۇ ئۆزۈمنىڭ ئىشى دېگۈدەك تېخى.
بىزنىڭ خاتىرجەم تۇرمۇشىمىزغا ۋەھىمە
سېلىش ئۇنىڭ ئۆز ئىشىمىكەن؟

- باغاققا بۇ دېگەنلىرىڭىز يېزىلغان
دۇر ھە؟

- ئالاقانداك باغاققا بۇنچە سۆز سىغىماق
تىمۇ: ئاڭلاپ بېقىڭ، باغاققا: «ئاندىر بىياس
خەمىيەۋى بىرىكىمىلەر قوللىنىلىدىغان بىر
زاۋۇت قۇرماقچى. ئۇ پۈتۈن يېزىمنىڭ توك
پۇلىنى ئۈستىگە ئېلىشقا ۋەدە قىلدى. مەن
ياكۇپنى 3400 مارك مائاش بېرىپ مائىت
يورلۇققا قوبۇل قىلماقچى. بارلىق ئىشىڭىز-
لارغا ئىش بەرمەكچى. مەن بۇنداق زاۋۇتنىڭ
قۇرۇلۇشىغا قارشى، ئاندىر ياسىمنى قوللى-
غۇچىلار دېرىزىلىرىگە بىردانە ئاق ئەترە
گۈل قويۇپ ئىپادە بىلدۈرسۇن. ياكۇپنى قول-
لايدىغانلار ئىككى قىزىل، بىر سېرىق ئەترە
گۈل قاچىسىنى دېرىزىلىرىگە قويۇپ ئىپادە
بىلدۈرسۇن! كارخانىچىغا قارشى چىققۇچىلار
مېنىڭ دوستۇم، ياكۇپ! مانا مۇشۇنچىلىكلا
سۆز يېزىلدى؟ ئۇ ئايالىنى مۇرىسىدىن قۇ-

چاغلان ئۈستەل يېمەكلىكىغا ئاشتۇرۇشقا ئېلىپ كەلدى.

مانا مۇشۇنداق گەپلەر بىلەن ياكۇپ، ھەيدى ئەر - خوتۇن ئىككىسى ئاشتۇرۇش ئولتۇردى. ئۇلار باشقىلاردەك ئالدىراش ئەمەس، چۈنكى ئۇلارنىڭ باغچا - يەسىلگە يولغا سالدىغان بالىلىرى يوق. بالىلىرى بولمىغاچقا ئۇلارنىڭ ئاستى - ئۈستى بەش ئېغىز، ئازادە ئۆيى رەتلىك - ياكىزە، ئۈنىڭ ئۈستىگە ياكۇپ ھازىر ئىشىسىز. ھەيدى بولسا بىرىنىڭ ئۆيى ئىشىنى قىلىشىپ بېرىپ ھەر كۈنلۈكى ئەتمەكەن سائەت ئوندىن كەچ سائەت تۆتكىچە قىلغان ئۆي ئىشى ئۈچۈن ئېيىغا 500 مارك ھەق ئالىدۇ. ئۇنىڭدىن باشقا ۋا - قىتلاردا ماشىنىسى بىلەن يېزا ئارىلاپ يۈ - ۈپ «سەييارە ساتراچلىق» قىلىدۇ. ياكۇپ ئوچايىنىڭ چىشىغا تېگىپ زاۋۇتتىن بوش - نىلمىغان بولسا ھەيدىنىڭ ساتراچلىق قىلىشى ناتايىنىدى. بۇدەر، قىسقا چاچ، كۆك كۆز، لەۋلىرى تولمۇ ئوماق چوكان ئۈچۈن سات - راچلىق قىلىش كۆڭۈلدىكىدەك كەسىپ ئە - مەس، لېكىن ئېرى ئىشىسىز، ئۆزى ئارانلا 11 يىللىق ئوتتۇرا مەكتەپنىڭ سەككىز يىللى - قىنى تۈگەتتەلمىگەن چوكانلار ئۈچۈن گېرما - نىيىدە ساتراچلىق مۇ - ھۇۋاپىتى، دېمەك: ھەيدى مۇشۇ ئىككى خىل ئىش بىلەن ئۆيىنى باقمىسا ياكۇپ تەبىئەت ۋە ئىنسانىيەتنى قوغداش ئۈچۈن ئىشەنچلىك كۈرەش قىلىشلى كۈچىغا چىقالمىغان بولاتتى. دە!

ھەيدى ئاغزىنى سالتىمىكا بىلەن سۈرتۈپ ياكۇپقا قارىدى. ياكۇپ غىجىم، بومبىسا - قال، قۇش بۇرۇت، كۆك كۆز يىگىت سېرىق ياغ سۇگالغان قارا بولكىنى سېغىز چايىنى - خاندەك كۈشەپ تۇرۇپ:

- ئۈلگۈرىسىز، باغاقلىرىنى يوداس، مەر -

كوسلارنىڭ ئۆيلىرىگە 20 دىن ئاشىلا، ئون دانىسىنى ئۆزىڭىز تارقىتىش، ئۇلارنىڭ بىر ئىشتىن خەۋىرى بار. يوللىرىغا قاراپ تۇرۇ - ۋاتىدۇ، - دېدى.

ھەيدى ئۆيىدىن ئالدىراپ چىقتى. دە، ماشىنىسىنى دەرھال ئوت ئالىدۇردى. ئۇ ئۆيىنىڭ ئىككىنچى قەۋەت بالىكۇنىدا ئۆزىگە قاراپ تۇرغان ياكۇپنىڭ مەيۈس چىرايىغا قايىرىلىپ قارىدى. ئۇ ئېرىنى چەكسىز ياخشى كۆرگەنلىكى ئۈچۈن ئۇنىڭ ئىشلىرىغا بولغان نارازىلىقىنى يۈز تۇرانبە ئىپتىخارلىق، لېكىن ئۇ ئېرىنىڭ يىرىق يەردىن تېپىۋالغان بۇ ئىشقا قاتتىق نارازى ئىدى. باشقىلار زاۋۇت قۇرامدۇ، دەرەخلەر قۇرۇپ، بېلىقلار ئۆلەمدۇ، بۇنىڭ ياكۇپ بىلەن نېمە ئالاقىسى بار؟ ئۇنىڭسىز مۇ ياكۇپ ئۆزىنىڭ ئىشىسىزلىقى، زاۋۇت خۇجايىنىڭ ياكۇپنى زاۋۇتىغا سىل - سارلىققا قوبۇل قىلغان ۋاقتىدىكى توختامغا ئەمەل قىلماستىن ياكۇپنى ئادۋوكات تەكلىپ قىلىشقا مەجبۇرلىشى ئۇلار ئۈچۈن يەتكۈدەك كۆڭۈل ئاغرىقى ئىدىغۇ؟ زاۋۇت خوجايىنى ياكۇپنى ئىشقا ئېلىشتا «قاچان ئىشتىن بو - شتىمىساڭ 10 مىڭ مارك نەپەقە پۇلى بېرى - مەن» دېگەن سۆزنى توختامغا ئۆزى يازغان. بىر ئاي ئىلگىرى ياكۇپنى ئۇ ئۆزى ئىشتىن بوشاتتىم دەپ بۇيرۇق چۈشۈردى. توختام بويىچە 10 مىڭ مارك تۆلىشى لازىم ئىدى. دە؟ ئۇنىڭ تاپقان گېپىنى قارىمامدىغان، ياكۇپ ھاراقكەش ئىشى، ئىشقا ھاراق ئىچىپ كە - لگەنلىكى ئۈچۈن ئىشتىن بوشىتىلغان. 10 مىڭ مارك بەرسە ياكۇپنىڭ ئىش تارىخى ئارىخىغا «ھاراقكەش» دېگەن سۆزنى يازار - مىش، ناۋادا بۇ سۆزنى يېزىشقا ياكۇپ قوشۇلمىسا 10 مىڭ مارك بېرىلمەسە. بۇ قانداق يولسىزلىق، بۇ پېشكەلچىلىك ئازلىق

قىلغاندەك ياكۇپنىڭ يوقىلاڭ ئىشلارغا باشلامچى بولۇۋالغىنى نېمەسى؟ ئەگەر ھەيىدى مۇھەببەتنى دېمەسە، ئېرىنىڭ كۆڭلىنى دېمەسە ئۆز نارازىلىقىنى ئىپادىلەتتى. دە، مۇنۇ ھازىرقى كۆڭۈل غەشىلىكىدىن قۇتۇلۇپ قالاتتى. ھازىرچۇ؟ مۇشۇ پەرىشانلىقى بىلەن ماشىنا ۋە قەسى تۇغدۇرۇشمۇ مۇمكىنمۇ؟

ھەيدى چوڭ يولغا ئەگىپ ماشىنىسىنى يۇقىرى سۈرئەت بىلەن ھەيدىدى. سۈرئەت كۆرسەتكۈچ ئىستىرىلكىسى 140 نى كۆرسىتىپ تۇرسىمۇ ئۇ يەنە خوت يۆتكىدى. ماشىنا سۈرئىتى 180 كىلومېتىرغا چىقتى. تېز سۈرئەتلىك يوللاردىن باشقا يوللاردا بۇنداق سۈرئەت بىلەن ھېچمۇ چەكلەنگەن، ھەيىدى بۇنى بىلمىدۇ، لېكىن ئۇ نېمەشقا قاتناش قائىدىسىگە خىلاپلىق قىلغانلىقىنى - نېمەگە ئالدىزايلىغانلىقىنىمۇ ئۆزى ھەيران، ئۇ ئىش ئورنى - ماركوسلارنىڭ ئىشىكى ئالدىدىكى ماشىنا ئىسكىلاتى ئالدىغا كەلگەندىلا ماشىنىسىنى كۈندە توختىتىدىغان ئورۇنغا توختىتىپ قويۇپ ئۆز - ئۆزىگە:

پاھ، ساراڭلىقىمنى، نېمانچە تېز ھەيدىدىم؟ ياكۇپ نېمە قىلسا مەيلى ئەمەسمىدى، باشقىلار ئۈچۈن نېمەگە سەك-پارە بولمىمەن ھە؟ - دېدى.

ئەللىۋا ھەيدى - بالىكۇندا ئۆزىگە قاراپ كۈلۈپ تۇرغان ماركوسنى كۆرۈپ دەرھال ھېچنەرسە بولمىغاندەك كۈلۈپ ئوڭ قولىنى كۆتۈردى.

ئەللىۋا ھەيدى، - دېرىزىگە قاراپ بېقىمىڭ! ھەيىدى ئاۋۋال ساقاللىق ماركوسنىڭ تىنىمى كۆك كۆزلىرىدىكى خۇشاللىققا، ئاندىن كېيىن دېرىزىگە قارىدى. ئۇ يەردە ئىسكىكى قىزىل، بىر سېرىق ئېچىلغان ئەترە گۈللەر تېزىقلىق تۇراتتى.

ۋەره قەنى ئوقماي تۇرۇپلا قوللايسىز - دە، ماركوس.

بىز ھەممىمىز ئەيسانىڭ مالايىملىكىرى تۇرساق ① بىر - بىرىمىزنى قوللىنىشقا بولاتتىمۇ ئەمەس؟ - دەپ چاقچاق قىلدى - ماركوس چوققىسى تاقىمىز، چۆرىسى بۇدۇر چاچلىق بېشىنى سىلاپ، - «بىلەن» دا خانىم دېگەن تامغىسى بار يۇداس چېشىدا بىمىزنى قوللىماقتا، مەن قوللماي چەتتە تۇراتتىمۇ؟ ھەيدى مۇشۇ چاقچاقچى ئادەمنىڭ ئانىلىرى

ئىشىنى قىلمىدۇ. ماركوس ھازىر ئىشىمىز، دې - يىمىسىز تاتىمە يېزىۋاتىدۇ. شۇڭا ئۇ ئېيىمغا 1200 مارك ئىشىمىزلىق مائاش ئالىدۇ. ئۇ ئايالى بېناك خانىمىنىڭ 3500 مارك ئايلىقىغا تايىنىپ كۈن كەچۈرىدۇ. شۇنداق بولسىمۇ ئۇ دائىملا خۇشال، دائىملا ئالدىراش، ئۇنىڭ ئىشخانىسىغا كىرگەن ئادەم گىلەملەر، ئۈستەللەر، كارىۋاتلارغا چېچىلىپ ياتقان كىتابلار دەستىمىدىن تاپان قويغىدەك يەر تاپالمايدۇ. ئۇنىڭ ئۈستىگە كىرگۈچى ئۇنى دائىملا ماشىنىكا بىلەن خەت ئۇرۇۋاتقان، ياكى يازغانلىرىنى ھېلىقى ئېلېكترون ماشىنىسى بىلەن يېشىل ئېكرانغا چۈشۈرۈپ ئۆزگەرتىپ ئولتۇرغان ھالدا كۆرىدۇ. ھەيدى پۈتمىنىڭ ئۈچىمدا دەسسەپ ئۇنىڭغا قەھۋە ئەكىرگەندە ئۇ دائىم ھەيدىنىڭ كىرگىنىنى تويمىدايدۇ. ئۇنىڭ ئۈستىگە بىناك خانىمىنىڭ نارازىلىقىچۇ تېخى؟ «پۇل بولمايدىغان ئىشلارغا ئۈمىردىكى سەرىپ قىلىپ قېرىپ كېتىۋاتىدۇ بۇ ئادەم» دەيدۇ. سېرىق چاچلىق، يوغان كۆز خانىم خاپا بولۇپ، - ئېيتىمىڭا ھەيدى، نېمەشقا ئەرگە تېگىمىز زادى؟ بۇ ئىشىمىز لارنى بېقىمىز ئۇ - چۈنمۇ؟ جاپاسىنى تارتىش ئۈچۈنمۇ؟

① ئەيسانىڭ 12 مالايىمىنىڭ ئىچىدە ماركوس، ياكۇپ، يۇداسلار دېگەن ئىسىملار بار. (2) بېل - «ئىنجىل» توغرىسىدىكى كىتاب

ئوغلانمىز چېغىدا بۇ ئىشقا كۆڭۈل بۆلۈشكە،
 ئۇ نېمەلەرنى دەيدۇ دېمەمسىز تېخى، دەرىجىسى
 كۈنى ئىنسانىيەت 850 مىڭ گېكتار يەر-
 نىڭ دەرىخىنى يوقاتقىدەك، ھەر كۈنى بىر
 خىل ئۆسۈملۈك تۈرىنىڭ توخۇمىنى قۇرۇتقى-
 دەك. ئۇ نېمە دېگەن ۋەھشىلىك تەبىئەتنى
 سۆيىمگەنلىك ئىنسانىيەت ئۈچۈن پاجىئە،
 بۇ دېگەنلىك ئۆز - ئۆزىنى سۆيىمگەنلىك
 دېگەن سۆز. بىز ئۇ نادانلىققا قارشى تۇراي-
 لىمىز ھانا بۇ ئوغلانمىزنىڭ ئەينەن سۆزى.
 بىز ئۇنىڭ سۆزىنى ئۇن ئالغۇغا ئېلىۋالدىق.
 - ماركوس ئەپەندى، - دېدى ھەيدى
 ئىش ئۈستىلىگە مۇكچىمىۋېلىپ بىر نەرسە
 يېزىۋاتقان خوجايىغا تىك قارىلىپ - چۈش-
 لۈك تاماقنىڭ تەييارلىقىنى قىلىپ قويدۇم.
 ئۆي ئىشىمۇ تۈگىدى. ماڭا ئىككى سائەتلىك
 رۇخسەت بەرسىڭىز كەن، مەن ياكۇپنىڭ تاپ-
 شۇرىملىرىنى ئورۇندىمىسام بولمايدىغان ئوخ-
 شايدۇ.

- ياخشى ھەيدى، يوداسنىڭ ۋەزەقە
 ئاپىراسىز؟ ئۇنىڭغا دەپ قويۇڭ ئاخشاملىققا
 ياكۇپ، ئىككىمىز پىۋا ئىچكىلى بارىمىز، تا-
 ماقمۇ تەييارلىسۇن.

يوداس تىرىشقا قىلغىنى ئۈچۈن ۋاقىتىمىز قېرىشقا
 باشلىغان ئادەم، ئۇنىڭ ئاقىرىشقا باشلىغان
 بۇدرا ساقىلى ئۈستى تاقىمىز، چەت - چۆرىسى
 غىچىم چاچلىق بېشىدىكى زىننەت بۇيۇمى،
 ئۇنىڭ مۈشۈكىنىڭكىگە ئوخشايدىغان كۆزلىرى
 ئۇزۇن، سېرىق قاشلىرى ئارىسىدا نۇرلىنىپ،
 قويۇق ساقال - بۇرۇت ئارىسىدىكى قىچىق-
 زىل لەۋلىرى دائىم ھىم يۇمۇغلۇق تۇرىدۇ.
 ئۇنىڭ سەل مۇكچەيگەن، ئۇزۇن گەۋدىسى
 بىر سوتكىنىڭ 14-، 15 سائىتىنى تى-
 نىمىمىز ھەرىكەت بىلەن ئۆتكۈزۈش-
 ئىككى گېكتار يېرىگىمۇ، قوي - كالا، ئۆچ-

ھەيدى ماركوسنىڭ يېنىغا كىردى. دە،
 كۈلۈپ قويۇپ باغاقلارنى ئۇنىڭغا بەردى.
 - بېشاك خانىم سىزنىڭ بۇ ئىشقا ئارىلى-
 شىشىڭىزغا نىيازى بولماسمۇ؟ - دېدى ھەيدى
 چېچىملىرى ياتقان بالىلار قوچاقلىرى-
 نى يىغىشتۇرۇۋېتىپ، تېلېفوندا بىرسى بىلەن
 سۆزلىشىۋاتقان ماركوسقا قاراپ قويدۇ، -
 كارخانىچى زاۋۇت قۇرىدىغان گەپ. بۇنىڭ
 بىلەن سىزنىڭ نېمە كارىمىز؟

- گېرمانىيە بىلەن سىزنىڭ كارىمىز بول-
 مىسا كىمىنىڭ كارى بولىدۇ ھەيدى؟ گېرمانى-
 يىنىڭ شان - شۆھرىتىنى نامايان قىلىدى-
 ھان گۈتى قايتا تىزىلمايدۇ. پانكىلار ① دى-
 شىمۇن فاشىزم! ... دەپ شوتار توۋلاشنى
 بىلىمى بىلەن دۆلەتنى گۈللەندۈرۈشنى
 ئويلايمۇ قويمىدۇ. دۆلەتنى ئاسراش، مى-
 لىي غورۇر، مۇھىت تازىلىقى ئېكولوگىيەلىك
 تەڭپۇڭلۇق، ئىنسان ھوقۇقى، ئىزىلىگەن دۆ-
 لەتلەر، ئاجىز مىللەتلەرگە ياردەم قىلىش
 قاتارلىق چوڭ ئىشلار بىز گېرمانىيە زىيالىي-
 لىرىنىڭ زىمىنىدە، ۋاھالەنكى ھەيدى ھازىر
 بۇ ئەمگەكچى قاتلامنىڭ ئۇن پىرىسىنى، يەنى
 2 مىليون 500 مىڭ ئادەم ئىشىمىز، بىز مۇ-
 شۇنىڭ ئىچىدە. لېكىن بىز ئىشىمىزلىققا قار-
 شى كۈرەشتىمىز، مۇھىتنىڭ بۇلغىنىشىغا قارشى
 كۈرەشنى مۇھىم بىلىمىز. نېمەشقا دەيمىز؟
 ئالدىنقىسى بىزنىڭ پايدىمىز ئۈچۈن كېيىن-
 كىسى گېرمانىيەنىڭ، ياق، پۈتۈن ياۋروپا-
 نىڭ پايدىسى ئۈچۈن!

- دېمەك بېشاك خانىم سىزنى قوللايدى-
 كەن. دە؟
 - كەچتە ئۆزى بىلەن سۆزلىشىپ بېقىمىك، -
 دېدى ماركوس، - بەلكى ئۇ ماڭا قارىغاندا
 يېڭىراق بىر نېمەلەرنى بىلىمىز. ئۇ دېگەن
 ئوتتۇرا مەكتەپنىڭ تارىخ مۇئەللىمى. دە!

① پانكىلار - غەلىتە كىيىپ يۈرىدىغان، فاشىزمى تەرغىپ قىلىدىغان ياشلار

كىلىمىرى ئوتلايدىغان سەم بىلەن قاشالانغان بېغىمىمۇ، ئۆيىنىڭ ئىچى بىلەن كىرىدىغان ئىككى قەۋەتلىك ياغاچچىلىق كارخانىسىمۇ، ھەتتا بال ھەرە ساندۇقلىرى، پىۋا ئىشلەيدىغان ئەسۋاب - بوچكىلىرى بىلەن رەخت توقۇيدىغان قوپال داستىگاھىمۇ بىرلا ئۆزى ھەم خوجايىم ھەم ئىشچى. ئۇلار ئايالى، شاگىرتى ئۇچى ئۆيدە تاماق ئېتىشىمۇ جەدۋەل بويىچە نۆۋەتلىشىپ قىلىشىدۇ. ئۇنىڭ ئايالى ئالىي مەكتەپنىڭ قول ھۈنەرۋەنچىلىك فاكولتېتىنى تۈگىتىپ بىر يىللا ئوقۇتقۇچىلىق قىلغان، لېكىن بىر كەپسىز بالىنى ئۇرۇپ قويغانلىقى ئۈچۈن ئىشتىن قىلىۋاتقان. شۇڭا ھازىر ئۇ 1500 مارك ئىشسىزلىق مائاشىغا قاراشلىق. مۇشۇ نارازىلىقى بىلەن بۇ ياش، چىرايلىق چوكان دائىملا خاپا - تېرىكىپلا يۈرىدۇ. شۇنىڭ ئۈچۈن ئۈچ قىز بىر ئوغلنىڭ تاپشۇرۇقلىرىنى تەكشۈرۈش، ئايالى ئۈچۈن خىزمەت ئىزدەپ ئۇ يەر - يەرگە بېرىش ياكى تېلېفون بېرىشىمۇ يۇداسنىڭ ۋەزىپىسى. شۇنىچە ئىشنىڭ ھۆددىسىدىن چىققاندىن سىرت يۇداس كىتاب ئوقۇش، يەلكەنلىك پاراخوتى بىلەن دېڭىزدا ساياھەت قىلىش، دوستلىرى بىلەن كۆڭۈل ئېچىشىمۇ ۋاقىت چىقىرالايدۇ.

ئۇنىڭ بىردىنبىر بايلىقى ساغلاملىقى بىلەن جىسمانىي كۈچى.

يۇداس قارىماققا ئەللىك نەچچە ياشقا كىرگەندەك كۆرۈنىدۇ. لېكىن ئۇ بۇ يىل ئوتتۇز سەككىزدە. بۇ ياشقا كىرگەچە ئۇ ئىنقىلاب قىلىش ئۈچۈن ئىشچىلار ئارىسىدا تەشۋىقاتمۇ ئېلىپ باردى، گېرمانىيەنىڭ غورۇرى ھېسابلانغان ئەربابلاردىن لېيىنىنىز، كانىت، ھېلىد، ھومبولد، فېيت، گېگىل، نىتسى، فېيرباخ، ماركس، ئېنگېلىسلىرىنىڭ پەلسەپە جەۋھەرلىرىنى ئۆزلەشتۈرۈشكە ياشلىق كۈچ - قوۋۋىتىنى سەرپ قىلدى. ئۇ گېگىلىنىڭ:

«شەخسىيەتلىرىنىڭ ئەڭ ئالىي مەسئۇلىيىتى دۆلەتنىڭ بىر ئەزاسى بولۇشتۇر»، دېگەن تەلىماتىنى، ئۆز ھاياتىنىڭ قىممىتىنى ئۆلچەيدىغان مېزان - تارازا ھېسابلىدى. دە، گېرمانىيىگە شان - شەرپ كەلتۈرگەن كۆتى، شىلمىلارنى ئۆز ئاتىسىدىن ئۈستۈن بىلدى، 1871-يىلى ئىككىنچى ئىمپېرىيىنى قۇرۇپ گېرمانىيەنىڭ قەدىنى كۆتۈرگەن بىسماركنىڭ قەبرىسىنى دائىم زىيارەت قىلىپ، ئۇنىڭ ئۆز ۋاقتىدا ئوۋچىلىق قىلغان ئورمانلىقلىرىنى ئارىلاپ، ئۇنىڭ نامى بىلەن بىنا بولغان رىس تۇرانىڭ تاملىرىدىكى بۇغا، غۇلجا مۈڭگۈزلىرى بىلەن ھەر خىل ئوۋ مىلىتلىرىغا قاراپ زوقلىنىشنى كىنو بىلەن تانىسىدىن ئەۋزەل بىلدى....

يۇداس ئۆزىنى ئوت يۈرەك ۋە تەنپەرۋەر ھېسابلاپ يۈرگەن ئەشۇ يىللار ئۇنىڭ قاتتىق زەربە يېگەن يىللىرى بولدى. ئۇ ئالىي مەكتەپتىن قوغلاندى. ئۇ ئوتتۇرا ياشقا يېقىنلاشقاندىلا ئۆزىنىڭ گېرمانىيە تارىخىدىكى ئۇلۇغلار قاتارىدىن ئورۇن ئالمايدىغانلىقىنى بىلدى. دە، مەرھۇم دادىسىدىن قالغان مۇشۇ جايغا كېلىپ دېھقانچىلىق ۋە ھەر خىل ھۈنەرلەر بىلەن شۇغۇللاندى. ئۇ ھازىر توپلاممۇ دەرتلىك چۈنكى دەۋر ئۇنىڭ ئارزۇ - تىلەكلىرىنىڭ ئىشقا ئېشىشىغا يول قويمىدى. ئۇنى ئاز دەپ پەلسەپە، تارىخ، ئەدەبىيات ۋە ھاڭلاردا - ئىنسانشۇناسلىق ساھەلىرىدىكى مول بىلىملىرى زايىا كەتتى. گېرمانىيەدە ھېچكىم ئۇنى «بىلىملىك» دەپ ئەتىۋارلىمىدى. ئۇ دەردىنى ئىچىگە يۇتۇپ يۈتۈن ئۈمىدىنى بالىلىرىغا بېغىشلىدى. ئۆزى بالىلىرى ئۈچۈن ياخشى شارائىت يارىتىش ئۈچۈن پۈتۈن ئەقلى - جىسمانىي كۈچىنى پۇل تېپىشقا سەرپ قىلدى. ئايالىنىڭ 1500 مارك پۇلى بىلەن ياغاچچىلىق ئۆگەنۋاتقان شاگىرتىنى ھەر ئايدا تۆلەيدىغان 500 مارك شاگىرتىلىق

ھەققى ھېسابقا ئېلىنمىغاندىمۇ ياغاچچىلىق كارخانىسىدىنلا ھەر ئايدا بىر نەچچە مىڭ مارك (نەق سان مەخپىي) تاپىدۇ. پەقەت روژ-دېستۇو بايرىمى ئۈچۈن ياغاچتىن تەييارلانغان قىزىقارلىق ئويۇنچۇقلاردىنلا نەچچە ئون مىڭ مارك پۇل تاپىدۇ. ئۇنىڭ ھەي-ۋەتلىك ئىككى تۈپ قارىغاي قىشۇ - يىاز ياشىرىپ تۇرىدىغان ئازادە ھويلىسىدا ئەڭ زامانىۋى ئىككى ماشىنىسى، ماتورلۇق قولۋىقى، بالىلىرى ئۈچۈن پولات كۆل، ھەر خىل ماشىنا تراكتور، ۋېلىسىپت، ئويۇنچۇقلىرى، بۇلماق-تەك بىر جۈپ ئارغىماق، ئۈچ تۇياق نەسىللىك بۇقىسى، ئوتلىقىدا يىگىرمىدەك قوي، ئۈچ جۈپ سىمىر، غاز، ئۆچكىلىرى تۇرۇپتۇ. ئۇ باي، لېكىن دەرتلىك. ئۇ كۈچلۈك، لېكىن بىچارە. ئۇ ئىشچان، لېكىن زېرىكىشلىك. بىر - بىردىگە قارىمۇقارشى بۇ نەرسىلەر ئۇنىڭ ئۆيىدە، بەدىنىدە ئۆسۈپ يېتىلمەكتە.

يۇداس باياتىن توك ھەرىسى بىلەن پەن قىلدى. مانا سائىتىگە قارىدى - دە، ئالدىراپ ياغاچچىلىق كارخانىسىدىن ئاشخانىغا چىقتى. ئۇ يەردە ئايالى چۈشلۈك تاماق ئۈچۈن كاپۇسكا توغراۋاتاتتى.

يۇداس مۇزلاتقۇدىن ئوغلاق گۆشنى ئالدى - دە، ئايالىغا گەپمۇ قىلماستىن كىچىك دۈششىگە گۆشنى قويۇپ توغراشقا باشلىدى.

- ئۇلار قاچان كەلمەكچى يۇداس؟

- ھازىر.

- قېچىشكە ئاۋۋالراق دېيىدىڭىز يۇداس؟

- شۇنداق، كەلگەندە دېگىنىمۇ دۇرۇس، ئەنە ئۇلار كەلدى.

- جۇرۇك ئالدىغا چىقايلى يۇداس.

- بەردىر ئۇلار ئۆيگە كىرىدۇ.

زاس دېگەندە كالا ئۆيگە ياكۇپ، مازكوسلار كىرىپ كېلىشتى. ئۇلار قۇچاغلاشتى. يۇداسنىڭ ئايالىنى ئۇلار بىر - بىرىدىن قۇچاقلاپ ئىككى مەڭزىگە سۆيۈپ چىقىشتى.

ئۇلار ئەنە شۇنداق كۆرۈشۈپ چىقتى. كېيىن ئايال مۇنداق دېدى:

- مېھمانخانىغا كىرىڭلار ئەمەسە 20 - سىرنىڭ سوتسىيالىستلىرى!

ئۇلار كۈلۈشكەن پېتى مېھمانخانىغا كىرىشتى.

ئۇلار بۇ قوپال ئۆي جاھازىلىرى بىلەن بېزەلگەن ئۆيدە ئۆرە توپ بولۇشۇپ خېلى نەچچە قۇرۇلغۇسى زاۋۇت ۋە ئۇنىڭ ئىنسانغا، تەبىئەتكە كەلتۈرىدىغان زىيانلىرى توغرىسىدا ئۇزاق سۆزلەشتى. ماركوس جەمئىيەت توغرىسىدا، يۇداس دەرەخلەر ۋە قۇشلار توغرىسىدا مەسالىلارنى ئېلىپ ئۇزاق سۆزلىدى. ياكۇپ يېزا خەلقىنىڭ ئۆزلىرىنى قوللاش ئەھۋالىنى، ئۆزىنىڭ قىلماقچى بولغان ئىشلىرىنى سۆزلەپ:

- كارخانىچى بىلەن سۆھبەت ئۆتكۈزۈش، يۇقىرىغا ئەر زىيالىش ئۈچۈن يەتتە كىشىلىك ھەيئەت قۇرۇلدى. لوم-يورس، بېئىك ۋە مەن بۇ ھەيئەتنىڭ مەسئۇللىرى بولىمىز. لاندۇق، لوم-يورس قېرى سىلىمىسارلىق دۈكىمىنى ئېلىپ بىز ئۈچۈن خىزمەت ئىشلىگىلى كۈچىغا چىقتى. بېئىك خانىم ئوقۇتقۇچى، ئوقۇغۇچىلارنى كوچا نامايىشىغا تەييارلىماقچى. بىزنىڭ كەسپى پائالىيەتچىلىرىمىزدىن يۇداس، ماركوسلار ۋە رەقە بېسىپ تارقىتىش، كىتاب - گېزىتلەردىن قايمىل قىلىش كۈچى زور بولغان پاكىتلارنى تاللاپ تارقىتىش ھەرقايسى گېزىت، تېلېۋىزىيونلارنىڭ مۇخبىرلىرى بىلەن ئالاقىلىشىش ئىشلىرىنى ئۈستىگە ئېلىشى كېرەك...

ياكۇپ زور كۆلەملىك ئىش تاشلاشقا قولىنى تارتقانلىقى قىلمۇ ئاتقان رەھبەردەك جىددىي، دەپدە بىلىك تەلەپپۇزدا سۆزلىگىلى تۇرغاندا ئۆيگە چوڭ بىر گەرىلىكىدە يېنىۋا كۆتۈرۈپ يۇداسنىڭ ئايالى كىرىپ كەلدى - دە:

«ئىنقىلاب» قىلىمىز دەپ ئۆي ئىشىنى بىزگە

دەنلىك كارخانىچى بىرلىمىدار كۆزلۈك ئالتۇن ئۈزۈك سېلىنغان بارماقلىرىنى پۈكۈپ ھېساب كۆرسىتىپ، - گېرمانىيە پۇل بىلەن روناق تاپالايدۇ. ئۆسۈملۈك، ھايۋان تۈرلىرى بىلەن روناق تاپسا ئافرىقا، ئاسىيا ياكى جەنۇبىي ئامېرىكا دۇنيانىڭ يۈزىنى ياكى كۆزىگە ئايلانغان بولاتتى. لېكىن بۇ يۈرەك، بۇ كۆز ھازىرچە يەنىلا ياۋروپادا، بايلىقتا بىز ياۋروپادا بىرىنچى، دۇنيادا مېنىڭچە 3 - ئورۇندا، گەرچە بىزنى باشقىلار ياپونىيىنىڭ كەينىگە قويۇپ 4 - سانسىمۇ، بىز ھەممىمىز بىر ۋەتەننىڭ بالىلىرى. مەقسەتمىز ئوخشاش مۇشۇ ۋەتەننى دۇنيادا بىرىنچى ئورۇنغا، تەڭدىشى يوق ئورۇنغا ئىگە قىلىش. بۇنىڭ يولى بىزلا. ئۇ بولسىمۇ سانائەتلىشىشنى بىرىنچى ئورۇنغا قويۇش ھەممىنى مۇشۇ نىشانغا بۇراش.

- ياق، ياق - دېدى لومىئورس قىزارغان، يوغان كۆك كۆزلىرى بىلەن كارخانىچىغا ئالدىمىز قاراپ قويۇپ، - بۇلار ھەممىسى ۋاقىت ئۆتكەن گەپلەر، ئادولمى گىتلىپىرنىڭ نۇتۇقلىرىدا تولا تەكرارلانغان گەپلەر بۇ. بىزگە گېرمانىيىمۇ كېرەك. مۇھىمى يەر شارى، ئىنسانىيەت. گېرمانىيە ئىككى قېتىملىق جاھان ئۇرۇشىدا يەر شارىغا، ئىنسانىيەتكە قانچىلىك زىيان سالدى؟ بۇنى ھېسابلاپ كۆرمىگەن بولساڭ بىزنىڭ ماركوسقا مۇراجىئەت قىل. سان - سېفىرلار بىلەن بۇ زىياننىڭ سالىمى قىمى ئۇ ساڭا دەپ بېرىدۇ. قانداق دەيسىز بېئىك خانىم؟ سىزمۇ مېنىڭ پىكىرىمنى قوللايدىغانسىز؟

- بۇ ھەرىكەتنىڭ مەنىسى سىز دېگەندەك، دېدى بېئىك خانىم ياك-ۋېقا قاراپ قويۇپ، - لېكىن بۇ مۇنەۋۋەر ئەسەرنىڭ باش قەھرىمانى سىز بىلەن مەن ئەمەس. بۇ قەھرىمانلار يا كۆپ بىلەن ھەيدى. ياكۇپ ئىشىمىز مانتىمىيور ئۇنىڭ كارخانىچىلارغا غەزىپى بار. ھەيدىچۇ؟

تاشلاپ قويۇشقا بولمايدۇ، قېنى چىقىپ قول- قولچە تاماققا تۇتۇش قىلايلى، - دېدى. ئۇلار كۈلۈشتى، دە، پارقىزىپ تۇرىدىغان تۇتقۇچلۇق چوڭ ستاكانلاردا پىۋا ئىچىشتى ۋە ئاشخانىغا چىقىشىمىز بىرىمىز گۆش توغرىسىدا، بىرىمىز پىياز، بىرىمىز كاپۇسكا توغرىدا توك بىلەن تاماق پىشمىدىغان قازان پىشمىدا قالغان گەپلىرىمىز داۋاملاشتۇرۇشتى ۋە قارارلارنى قوبۇل قىلىشتى.

3

يەتتە كىشىلىك ھەيئەتنىڭ كارخانىچى بىلەن قىلغان تۇنجى كېلىشىمى ھېچ نەتىجىگە ئېرىشەلمىدى. ياكۇپ بىلەن لومىئورس بوۋاي مەيلى قانچىلىك پاكىت كۆرسىتىپ قۇرۇلغۇسى زاۋۇتىنىڭ كەلتۈرىدىغان زىيانلىرىنى سۆزلىمىسۇن بەزىبىر قوللىغۇچىلار كۆپ بولمىدى. ھەتتا بېئىك خانىم چېغىدا جەمئىيەت تۈزۈۋالدى. كارخانىچى:

- 300 نەچچە ئۆيلۈكنىڭ توك پۇلى، تېلېفون پۇلى، ئىخلىت - سۇ پۇلىلىرى زاۋۇت ھېسابىدا بولىدۇ. ئۇنىڭ ئۈستىگە كۆپچىلىك نامغا بىر باغ، بىر يەسلى، بىر بالىلار تەنتەربىيە زالى ياسىلىدۇ - دېۋىدى، يىغىلىش قاتناشقان يېزىلىمىلار بۇ ۋەدىدىن ئۆزلىرىگە كېلىدىغان پايدىنى ھېسابلاش بىلەن ئاۋارە بولۇپ ياكۇپ بىلەن لومىئورسنىڭ سۆزلىرىگە قۇلاق سالمىدى.

- دۇنيادا ھەركۈنى بىر خىل ئابادات ئۆلىمىدىكەن. ئويلاپ قويۇڭلار ھايۋان خىللىرى بىلەن ئابادات خىللىرىنىڭ سانى چەكسىز ئەمەس، كۆرۈپ تۇرۇپسىلەر پۈتۈن بالىنىق بويلىرىدا قازىياغاچ قۇرۇپ تۈگىدى. يەنە نېمەلەر يوقلىمىدۇ بىلەمسىلەر؟

- ياكۇپ، بۇ يوقىتىش ھېسابىغا سەن 3500 مارك ئايلىق ئالدىغان مانتىمىيور بولۇپ قالسىن، - دېدى يۈزى مايلاپ قويغاندەك ياللىراپ تۇرىدىغان، قىسقا چاچ، ساغلام بە-

ئۇ بىر كۈندە نەچچە خىل ئىش قىلىدىدۇ. بالا باقىدۇ، ساتراچلىق قىلىدۇ، ئۆي ئىشلىرىنى قىلىدۇ. ئۇلارنىڭ تەبىئەتكە قارىغاندا، پۇلغا بولغان ئېھتىياجى زور بولسا كېرەك. مەسىلەن ھەيدىمۇ بۇ كارخانىدا مۇقىم ئىشقا ئىگە بولسا، ئۇنىڭ ئۈستىگە ياكۇپمۇ...

— بولدى قىلىمىڭ بېيىك خانىم، بىز توغرىلىق بۇنىڭدىن ئارتۇق سۆزلىشىشىمىزگە تاقىمىم يوق، — دېدى ياكۇپ ئاچچىقىدا غالىمداپ تىترەپ، — سىزچە زاۋۇت جەننەت، قۇت-قازغۇچ خۇدا، شۇنداقمۇ؟ ئۇنداق بولسا بىزنىڭ ھەرىكىتىمىزنى نېمىشكە قوللىنىدىمىز؟ نېمىشكە دېرىزىمىزگە ئىككى قىزىل، بىر سېرىق ئەترە گۈل قويدىمىز، نېمىشكە بىزنىڭ ۋەزىپىمىزنى ئۆز قولىمىز بىلەن تارقىتىمىمىز؟ بىزنى كارخانىچىغا باش ئەگدۈرۈش ئۈچۈنمۇ؟

— ئەپۇ قىلىمىڭ ياكۇپ، مېنىڭ يامان نىيەتىم يوق. ھەيدىگە ئىچىم ئاغرىيدۇ. ئۇمۇ ۋەزەقە تارقىتىپ يۈرگىنى بىلەن بۇ ئىشقا تازا قىزىقمايدۇ.

— سىز ھەيدىنى مەنچىلىك بىلىمەيسىمىز، ھەيدىمۇ سىزنى مېنى سۆيگەنچىلىك سۆيىمىز، مە كېرەك.

— لېكىن ئاياللارنىڭ كۆڭلىنى ئاياللار كۆپرەك چۈشىنىدۇ، — دېدى كارخانىچى كۈلۈپ قويۇپ، — ياكۇپ مەن ساڭا ۋەدە بېرىمەن، ھەيدى يەسلىگە مەسئۇل بولىدۇ. ئېيىمغا 2500 مارك ھەق ئالىدۇ. ئىش ھەققىنى مۇشۇ نوپايىزدىن باشلاپ بېرىمەن. يەنى ئايال ياكۇپ ئورنىدىن تۇردى، ئۇ غەزەپلەنگەن

ھالدا: — مەن ئەمدى جانابى كارخانا خوجايىنى بىلەن بىر ئۆيدە تۇرالمايمەن. تۈرمۈش غېمىدا بولسام ھاۋا، سۇ، تۇپراق، ئۆسۈملۈك، ھايۋاناتلار توغرىسىدا باش قاتۇرمىغان بولاتتىم. ئاغىنىم يوداسنىڭ بىر مەشھۇر سۆزى

بار، دۇنيادا ئىككى خىل ئادەملەرلا مەۋجۇت، بىر خىللىرى ھايۋانلارغا يېقىن، بىر خىللىرى جانىۋىرلارغا يېقىن. بىز تەبىئەتكە، بىزگە، ئوخشاش جانلىرىمىز تەبىئەتنىڭ دوستلىرى ھامان ھەمىيەتلىرىمىز ئىكەنمىز. جانابى لومپورس، بىز مەغلۇب بولىدۇق، بىزنى كارخانا خوجايىنى ئەمەس، دوستۇمىڭ ئايالى، يەنى ئەدەبىيات، بىلىملىك بېيىك خانىم يەڭدى. مېنىڭ دوستۇم ماركوسقا ئىچىم ئاغرىيدۇ. نېمىشكە دېگەندە ئۇ ھەم مەغلۇب بولغانلار ئىچىدە.

— مېنىڭمۇ سىزگە ئىچىم ئاغرىيدۇ، — دېدى بېيىك خانىم كۈلۈپ قويۇپ، — كارخانىچى بىلەن يامانلىشىپ ھەر ئايدا كىرىدىغان 6500 ماركتىن قۇرۇق قېلىۋاتىمىز. ئاۋادا ھەيدىنىڭ كۆڭلىنى دېمىسەم مەن ئاللىقاچان سىلەرنى قوللاپ جانىمىز تەبىئەتكە يېقىنلاردىن بولۇپ قالغان بولارىدەك ئىستىق ھەيدى ئۇمۇ ئىشىمىز، سىزمۇ شۇنداق تەبىئەتنىڭ بۇلۇشى ئىشىمىزلىقىمىز يامان بولىمىز كېرەك.

— بولدى قىلىمىڭ، — دېدى لومپورس پاخچاق قاشلىرى ئاستىدىكى قىزىرىپ كەتكەن كۆپكۆك كۆزلىرىنى چەكچەيتىپ، — مەن بېيىك خانىم توغرىسىدىكى قاراشلىرىمنى تامامەن ئۆزگەرتتىم. ئەپۇ قىلىمىڭ خانىم، بۇ ئۆزگەرتىش مېنىڭ تۇتۇقۇمىمدا ئەمەس، بەلكى كىشىلەرگە باھا بېرىش قابىلىيەتىمىزنىڭ ئىشلىرىمىزدا بولدى. يەتتە نەچچە ياشلىق ئادەم ئۈچۈن بۇ خىل قابىلىيەت توپلىمۇ قىممەتلىك ئىدى، ئىستىق ئەمەس مەن جەمئىيەتكە كۆپ ئارىلىشالمايدىغان بولىدۇم! ئۇ ھاسا تايىقىغا تايىنىپ ئىنجىقلاپ ئورنىدىن تۇردى.

— ئەتىلا قۇرۇلۇش باشلايمەن، — دېدى كارخانىچى پارقىراق، قىنپەقەزىل يۈزىدىكى غورۇننى نامايەن قىلماق بولۇپ پاكىزە ياغلىق بىلەن يۈزىنى سۈرتۈپ، ئۇ چۆرىسى جەم

يەكلىك ياللىقراق يېمەكچىلىك سالىتىمىزدا
 بىلىمەن يولغان بۇرۇنمىنى بوشىتىپ بولۇپ،
 قاقاھلاپ كۈلۈپ سۆزىنى داۋاملاشتۇردى،
 - كېرەك يوق. ياكوپ، ساڭا، ھەيدىگە
 ۋە دەم بويىچە ئىش بېرىمەن. لومپورس ئاكا،
 ئەمدى سىزگە سېلىسارلىق دۈكۈننى ئېچىشنىڭ
 ھاجىتى قالمىدى. مەن تازا ئوبدان بىر قەھ-
 ۋەخانا ئاچمەن. ئورنى كۆل بويىدا بولىدۇ.
 ئىچىملىك ئۈچۈن سىزدىن ئۆمرىڭىز بويى پۇل
 ئالمايمەن، بىرلا شەرتىم بار. سىز ئۇنى
 ئاساتلا قوبۇل قىلالايسىز. شەرت شۇ: ئەتىدىن
 باشلاپ، ياق، ھازىرنىڭ ئۆزىدىن باشلاپ مې-
 نىڭ زاۋۇتىم توغرىسىدا يامان گەپ قىلماڭ.
 - جانابى خوجايىم، دېدى لومپورس كارخا-
 نىچىغا تىكىلىپ قاراپ، - بىز يېتىلدۈك، لې-
 كىن سىزدىن ئەمەس، شۇنىڭ ئۈچۈن سىز بىز-
 گە قورال تاپشۇرۇڭلار دەپ بەكمۇ ئالدىراپ
 چوقان سالماڭ. مېنىڭچە سىز زاۋۇت قۇرال-
 مايسىز. چوڭ بالايى - قازاننىڭ ئالدىنى ئال-
 ۋەن دېسىڭىز، زاۋۇت قۇرۇشقا ئالدىرىماڭ.
 بىز تېخى سۆھبەتنى يەنە باشلايمىز. بەلكى
 بۇسۆھبەت ماجراغا ئايلىنىپ ئادۋوكات ياللاشقا
 توغرا كېلەر. بانكىدا يېتەرلىك پۇلۇم بار.
 مەن، بىزنىڭ غالىمىمىز ئۈچۈن ھەممە
 پۇلۇمنى خەجلەشكە رازىمەن، خەير - خۇش،
 قېنى ماڭ ياكوپ.

4

كەچ كۈزنىڭ بۇ تۇمانلىق، قۇياشسىز كۈن-
 لىرى ھەيدى ئۈچۈن تولمۇ كۆڭۈلسىز تۇيۇ-
 لۇشقا باشلىدى. ئاخشام ياكوپ ئۆيىدىن چە-
 قىپ كەتتى. ئۇچىقىپ كېتىش ئالدىدا تەنە بىلەن:
 - بېيىك خانىمىنىڭ ئۆيى ئىشىنى قىلمىساڭمۇ
 بولار. ئەمدى خوجايىمنىڭ 2500 مارك بەرسە،
 قىمىنالىماي جان باقالايسەن! - دەپلا قويدى.
 ھەيدى ياكوپنى قانچىلىك ياخشى كۆرىدۇ-
 ھە؟ ياكوپسىز ئۆتكەن بىر كېچە ھەيدىگە
 بىر ئۆمۈر تارتقان. ئازابىك ئېغىر سېزىلدى.

ئۇ بېيىك خانىمغا پەقەتلا ياكوپنىڭ يىغى-
 سىنى يىغلاپ بەردىغۇ؟ ياكوپ زاۋۇت خوجايى -
 نىغا قارشى تۇرامدۇ، كوچىغا چىقىپ نامايىش
 قىلامدۇ بۇ ئىشلارنىڭ ھەيدى بىلەن نېمە ئا-
 لاقىسى بولسۇن؟ ھەيدى: خاتىرجەم ئائىلە،
 كۆڭۈللۈك تۇرمۇش ۋە مۇھەببەت ئۈچۈنلا ئۆز
 ئېرىنىڭ ئىشىدىن ئىچىدە نارازى بولغان ئى-
 دىغۇ؟ دېمەك ئۆز سۆيگەننىڭ ھەر قانداق
 ئىشىنى پايدا - زىيان سۈرۈشتۈرمەيلا، ئاقە -
 ۋىتىنى ئويلاشمايلا قوللاش لازىم ئىكەن - دە؟
 ھەيدى بۇنىڭ ھۆددىسىدىن چىقالايتتى. يا -
 كوپقا مەدەت بېرىپ، ۋە رەقەبىنى تارقىتىپ،
 يانتاياق بولالايتتى. ئىستى، نېمىشكە شۇنداق
 قىلىدى؟ مۇھەببەتنى ئاسرايمەن دەپ نابۇت
 قىلغىنى نېمىسى؟ ئەمدى بۇ كۆڭۈل ئاغرىقى
 بىر ئاخشام بىلەنلا ئاخىرلاشمايدۇ - دە؟ مانا
 ھازىر پوچتىدىن ئاتكىرىتىكا تاپشۇرۇپ ئالدى.
 گۈللەرنىڭ رەسىمى چۈشۈرۈلگەن ئاتكىرىتىكى-
 نىڭ كەينىگە: «سىزگە كۆپ رەھمەت، نويابىر-
 لىق ئىش ھەققىڭىز ئۈچۈن بانكىغا 2500 مارك
 يوللانماقچى، ھېسابات نومۇرىڭىزنى تۆۋەن -
 دىكى ئادرېسقا يوللاڭ» دېگەن قىسقىچە خەت
 يېزىلغان، ئادرېس رەقەملىرى بىلەن بايان
 قىلىنغان. بۇ ئادرېس كارخانىمىنىڭ كافتو-
 رىسى بولۇشى مۇمكىن، تىۋا، بىكاردىنلا 2500
 مارك ئەۋەتكىنى نېمىسى؟ كارخانىچى تېخى
 ھەيدىنى كۆرمىگەن تۇرسا، ئۇنىڭ ئۈستىگە
 ئۇ تېخى كارخانىمىغا ئىش قىلىپ بەرمىگەن،
 ھەتتا ئۇنىڭ ئىشىنى قىلىشقا رازىلىقمۇ بەرمە-
 يگەن تۇرسا قانداقمۇ بۇ 2500 ماركنى قوبۇل
 قىلغىلى بولسۇن. بۇ ئەلۋەتتە بىر خىل سات-
 قىلىق. ۋىجدان ئالدىدا شۇنداق ھۆكۈم چە-
 قىرىشقا توغرا كېلىدۇ. ھەممە ئىشنىڭ
 ئۇنىڭ كۆزلىرىدىن تاراملاپ ياش قۇيۇل-
 دى. ياكوپ ئۆيىدە بولغان بولسا كارخانىچى
 بىلەن ئېلىشىشقا ئۇنىڭغا ۋەدە بەرگەن بولا-
 ردى. بۇ ۋەدە ئۇنىڭ قولىدىن كەتكەن خۇ-

شاللىقىنى، مۇھەببەتنى قايتۇرۇپ كەلگەن بولاردى. لېكىن ياكوپ يوق، ئەمدى ئۇنىڭغا كۆز يېشى ھەمراھ.

ئۇ مەقسەتسىزلا تاختاي پەلەمپەي بىلەن يۇقىرىغا، تۆۋەنگە بىرنەچچە قېتىم چىقىپ چۈشتى.

ئىزۋانوك چىرىگىلىدى، ئۇ يۇقىرىدىن ئىككى پەلەمپەينى بىر دەسسەپ ئالدى-راپ ئىشىك ئاچقىلى چۈشتى: «ياكوپ قايتىپ كەلگەن بولۇشى مۇمكىن، ئەمدى ياك-وپنى ھېچبىرگە كەتكۈزمەيمەن، ئۇنىڭ دېگىنىنى قىلىمەن.» ئۇ ھاياجان بىلەن ئىشىك ئاچتى. كەلگۈچى ياكوپ ئەمەس، بېئىك خانىم ئىكەن. ھەيدى بېئىك خانىمنىڭ سۇلغۇن چىرايى، ئۇي-قىمىز كۆزلىرىدىن ئۇنىڭ خاپىلىقىنى چۈشەندى:

— ھازىرلا ماڭاي دەپ تۇراتتىم، — دېدى ئۇ سائىتىگە قاراپ قويۇپ، — ياكوپ ئاخ-شام كەتتى، گاڭگىراپلا قالدىم.

— چۈشىنىمەن. مەن ئالدىنقى يولغا سالدىم، ئۆي ئىشىمۇ تۈگىدى. بۈگۈن ئۈچ سائەت دەرسىم بار ئىدى. لېكىن دەرس ئۆتكىدەك ھالىم يوق. ماركوسمۇ مەندىن خاپا. ياكوپ يوداسنىڭ ئۆيىگە كۆچۈپ بېرىۋاپتۇ. يوداس دېھقان بولغىنىنى بىلەن باي، سېخى ئادەم. ئاڭلىغانسىز يوداس بىلەن لومبىورس قېرى خېلى جىق پۇل چىقىرىپ پاۋىل بىلەن ماركوسنىڭ تەبىئەت ۋە ھاۋانىنىڭ بۇلغىنىشىغا قارشى ماقالىلىرىنى بىر نەچچە گېزىتكە بەراقلا باستۇرۇپتۇ. تېلېۋىزوردا بەش مىنۇت لۇق خەۋەر، پاكىتلىق سۈرەتلىر بېرىلىپتۇ. ئۇلار ھازىر كارخانىچىغا پۈتۈن جەمئىيەتنى قارشى قوزغاش ئۈچۈن ھەرىكەت قىلماقتا. ھەيدىنىڭ لەۋلىرى تىترەپ، كۆزلىرىدىن ياشلار تۆكۈلدى:

— مەن نېمىشكىمۇ ئىككىلەنگەندىمەن. مېنىڭ كۆڭلۈمنى دەپ سىزمۇ ئۇلاردىن ئايرىلىپ قالدىڭىز، بېئىك خانىم!

— ئايرىلىپ قېلىش بىلەنلا ئىشنى تۈگىتەمەيلىدىغۇ ھەيدى، ئاخشام بىز پارچە تىرىشكەن خېتى تاپشۇرۇپ ئالدىم. خەتنىڭ بىر بۇرجىكىگە ئادەم قېنى تېپىمىغان. دېمەك مەن كارخانىچىغا قارشى دەرھال ئوچۇق پوزىتسىيە بىلەن مەيدانغا چىقىشىم كېرەك. بولمىسا مېنىڭ قېنىم تۆكۈلمەكچى!

— سىزگە بۇنچە ئۆچمەنلىك قىلغان كىم ئىكەن ئۇ، بېئىك خانىم؟

— مەن ئادۋوكات تەكلىپ قىلدىم. ئادۋوكات خىمىيىلىك ئۇسۇل ۋە ئىمىلا تەكشۈرۈش يوللىرى بىلەن بۇ خەتنى يازغۇچى لومبىورس قېرى دەپ ئىسپاتلىدى.

بۇ قېرى قىللايدۇ، ئادۋوكات خاتالاشمىغان بولۇشى مۇمكىن، ئۇ قىلمىشىغا ئىقارارمۇ؟

— ياق، ئۇمۇ ئادۋوكات تەكلىپ قىلىپ مېنىڭ ئادۋوكاتلىقىمنىڭ ھۆكۈمىنى رەت قىلدى.

— ئەمدى قانداق قىلماقچىسىز، بېئىك خانىم؟

— بىلىمىمەن. كارخانىچىنى ئەيىبلەپ نۇتۇق سۆزلەڭ، ياكى ماقالە يېزىڭ، ياكى بولمىسا ئوقۇغۇچىلارنى نامايىشقا ئۇيۇشتۇرۇڭ، شۇنداق قىلىشىڭىز جېنىڭىز ئامان قالىدۇ.

— ياق، قورقۇپ مەيداننى ئۆزگەرتتى دەپ كەن نامى ئالغاندىن قاتىلىنىڭ قولىدا ئۆلگىنىم تۈزۈك.

— نېمە دەيدىغانسىز، بېئىك خانىم، ئۇنداق بولسا ماركوس ئەپەندىگە مەلۇم قىلايلى. ئۇ ئاق-كۆڭۈل ئادەم، بىزگە ياردەم قىلىدۇ.

— ياق، ياق، يۈز تۆكۈلىدىغان ئىشنى زادى قىلمايدەن!

— ئۇنداق بولسا بىز ئىككىمىز كارخانىچىنىڭ ئالدىغا بارايلى. بىزنىڭ جېنىمىزغا، ئا-

ئىلىمىزگە كەلگەن پالاكەتنىڭ ھەممىسى شۇ-
نىڭ زاۋۇتىدىن كەلگەنلىكىنى ئۇ بىلمىسۇن.
ئۇ ئادەمگە گېرمانىيەنىڭ ئىستىقبالى توغرا-
رىسىدا باش قاتۇرغىدەككۇ. ئاياللار بولمىسا
ئىستىقبال نەدىن بولسۇن؟ ئاياللارنىڭ كۆز
يېشى ھەرقانداق نېمىسى ئېرىتمىدۇ، چۈرۈك
بېيىك خانىم شۇنداق قىلايلى.

بېيىك خانىمنىڭ «بىن سى مار كىلىق ماشى-
نىسى يۇقىرى سۈرئەتلىك يولغا چىققاندىن
كېيىن سائىتىگە 185 كىلومېتىر تېزلىك بىلەن
ئۇچتى. بۇ سۈرئەت ئىككى ئايالنى غەم-
غۇسىدىن ئازاد قىلىشقا ئاستىلىق قىلماقتا.
يېقىنلا يەردىكى شەھەر بۈگۈن يىراقلاپ كەت-
تىمۇ ياكى قاينۇلۇق ئادەملەر ئۈچۈن جاھاندا
قىسقا يول يوقمۇ؟

ئۇلارنىڭ ماشىنىسى 15 قەۋەتلىك بىنا-
نىڭ ئالدىدا توختىدى، بىنانىڭ پىشانىسىگە
ئۇلار كۆرۈشمەكچى بولغان خوجايىنىڭ ئى-
سى، شىركەت ئىسمى بىلەن بىللە يېزىلغان، بۇ
نام كۈندۈزىمۇ يېشىل - قىزىل رەڭلەردە بىر
ئۆچۈپ بىر يېنىپ تۇراتتى، ئىككى ئايال لې-
فىت بىلەن 8 - قەۋەتكە چىقىپ خوجايىن ئىش-
خانىسىنىڭ ئىزۋانوك كۈنۈپكىسىنى باستى.
- سىلەر كىم؟ - ئىشىك ئىزۋانوكىدىن ئا-
ۋاز چىقتى.

- ئاياللار ئۆزلىرىنى مەلۇم قىلدى، ئى-
شىك ئۆزۈكىدىن ئېچىلدى.
ئاياللار كىرگەندە خوجايىن ئۆيىنىڭ پەر-
دىلىرىنى چۈشۈرۈۋېتىپ سىن ئالغۇ كۆرۈۋا-
تاتتى، ئۇ ئاياللارغا قاراپ: «دۇ قويمىدى. ئا-
ياللار ئۇن - تىنىسىز خوجايىن بىلەن بىللە
سىن ئالغۇ كۆردى، ئاجايىپ كۆرۈنۈشلەر:
«يۈنىدىرەك سۇ، سۇ تەركىبىدىكى ساغۇچ ماد-
دا» بىر بېلىق ساغۇچ ماددا بىلەن ئۇچراش-
تى - دە، سۇ ئۈستىگە لەيلەپ چىقتى. سا-
غۇچ ماددا بىر يىلىتىمىزغا ماڭدى - دە،
ئېكراندا پويۇرماقلىرى تۆكۈلۈۋاتقان ياغاچ

پەيدا بولدى، يەر شارى ئايلاندى، يېشىل
جايلار سارغايىدى، ئاندىن ئۈچىيۈز نەچچە
مىڭ گىكتار دېگەن رەقەم، ئۇنىڭ كەينىدىن
ناھايىتى كۆپ رەقەم ئېكرانغا يېزىلدى، بۇ
رەقەم ھېلىقى ئۈچىيۈز نەچچە مىڭ دېگەن
رەقەمگە بۆلۈندى ۋە سوئال بەلگىسى قويۇل-
دى، سوئال بەلگىسى بىردىنلا كۈچلۈك بوراندا
ئۆچتى، قۇم دۆۋىلىرى كۆچتى، شەھەرلەرنى
باستى، زاۋۇتلار قۇم ئاستىغا كۆمۈلدى،
چاك - چاك يېرىلغان يەرلەر، جان تالىشى-
ۋاتقان، ئۆلگەن، سۆڭەككە ئايلانغان سان-
ساناقسىز، خىلمۇ خىل ھايۋانلار. . .

ئاخىرىدا ئېكراندا يەر شارىنى ۋە ئى-
سانىيەتنى گۈللەندۈرىدىغاندۇ، ھالاك قىلىدى-
غانمۇ ئىنسان ئۆزى! دېگەن خەت چىقتى.
خوجايىن سىن ئالغۇنى ئۆچەردى - دە، ئا-
ياللارغا قايرىلدى!

- مانا سىلەرنىڭ ئەرلىرىڭلارنىڭ قەھ-
رىمانلىقى - دېدى ئۇ قاقاھلاپ كۈلۈپ، - ئۇلار
ھەممە تېلېۋىزىيە، رادىئو، گېزىت - ژۇرنال-
لارنى ئىشقا سېلىپ ماڭا ھۇجۇمغا ئۆتتى، لې-
كىن بۇ ھۇجۇم گىتلىرىنىڭ ئۆز كۈچىنى تو-
لىمۇ ئۈستۈن چاغلان ياۋرۇپاغا ھۇجۇم قىلىش-
نىڭ ئوخشاش بىر تەلۋىلىك. ھەن گېرمانىيە-
نىڭ شان - شەرىپى ئۈچۈن كۈرەش قىلغۇچى
ۋە تەنپەرۋەر ئادەمەن. مەن ھەرگىز چېكىن-
مە، زەھەرلىك گاز، ئاتوم، ۋودوروت بومبى -
سىمدەك قىرغۇچى - يوق-اتقۇچى ئەمەسمەن. گېر-
مانىيەنىڭ شان - شەرىپى پۇل بىلەن، بىلەم-
سىلەر ئامېرىكا، سوۋېت ئىتتىپاقى، ياپونى -
يىملەر، نېمىسى بىلەن بىزدىن ئۈستۈن؟ ياكوپ،
يۇداس، ماركوستەك «ئىنسانىيە تېپەرۋەر» لىرى بى-
لەنمۇ؟ ياكى خەلقى ھاۋانى، سۈنى، ئۆسۈم-
لۈك، ھايۋانلارنى مىللىي مەنپەئەتتىن ئۈس-
تۈن بىلگەنلىكى ئۈچۈندۇ؟ ياق، ياق، قەتئىي
ياق ئۇلار پۇلى بىلەن بىزدىن ئۈستۈن، ئۇ-
لار بىزدىن دانا ئەمەس، بەلكى بىزدىن پۇل -

لۇق، بىزنىڭ ھالاكىتىمىز پۇلنىڭ قەدرىنى بىلمىگەنلىكىمىزدە، سىلەرنىڭ ئەزىزلىرىڭلار تارىخى، پەلسەپىنى، تەبىئەتشۇناسلىق، ئىنسانشۇناسلىقنى بىلىشنى بىلەن ئىختىساساتشۇناسلىقنى بىلمەيدۇ، مەن بۇنى بىلمەن، گېرمانىيىدە بىزدەكىلەر ئاز، شۇڭا بىز دۇنيادا بىرىنچى ئورۇندا ئەمەس، شۇنىڭ ئۈچۈن بىزنىڭ يېرىمىز تۆت دۆلەتنىڭ ھەربىي گازارىمى، گەتلەر 1 - دۇنيا ئۇرۇشىدىن كېيىن گېرمانىيەنىڭ بويىغا سېلىنغان ئاسارەت - ۋېر-سال سۈلھى شەرتنامىسىنى ھايت - ھۈيت دېگەچە بىكار قىلىپ گېرمانىيەنى ياۋروپاغا غوجا قىلالايدىغان. بىزچۇ؟ تېخىچە يالدا قارارىنى، تېررور ئىشلىتىشىمى، سان-فرانسىسكو ئاخباراتى دېگەندەك نەرسىلەرنىڭ ئاسارىتى ئاستىدا تۇرۇۋاتىمىز، بۇ ئاسارەتتە ئازغىنە كەم يېرىم ئەسىر تۇردۇق. بىر ئەسىر، ئىككى ئەسىر تۇرىمىزمۇ؟ گېرمانىيەنىڭ مۇنەۋۋەر پەرزەنتلىرى مانا مۇشۇنىڭغا باش قاتۇرۇشى كېرەك. ۋاھالەنكى سىلەرنىڭ ئەزىزلىرىڭلار...

بىزنىڭ ئەزىزلىرىمىزنى ئەيىبلەشكە ھەق قىلغۇ يوق! - دېدى بېئىك خانىم تاقەتسىزلىنىپ، - بىزگە دۆلەتنىڭ، مىللەتنىڭ شان-شەرىپىمۇ زۆرۈر، لېكىن ھازىر بىزگە كېرەك بولۇۋاتقىنى ئائىلىمىزنىڭ شان - شەرىپى، شەخسىي غورۇرىمىز، بىزگە ئائىلە، بەخت كېرەك. قىسقىسى ئەزىزلىرىمىز كېرەك. سىزنىڭ قۇرماقچى بولغان زاۋۇتىمىز بىزنى بەختسىز مەھرۇم قىلىدىغان بولدى. ھەيدى تۇل قېلىش ئالدىدا، مېنىڭ بالىلىرىم ئاتىمىنىڭ ئەقىدىۋازلىقى سەۋەبى بىلەن يېتىم بولۇپ قېلىشى مۇمكىن. سىز راستلا ئۆزىڭىز ئېيتقان دەك ئالىمجاناب بولسىڭىز بىزنىڭ يېزىمىزغا زاۋۇت قۇرۇش پىلانىڭىزدىن ۋاز كېچىڭ. مۇشۇنداق قىلىشىڭىز بىزگە تولىمۇ چوڭ ياردەم قىلىغان بولىشىمىز!

- ھا ھا ھا. . . بېئىك خانىم - دېدى كارخانچى مەرۋايىت كۆزلۈك ئالدىن ئۈزۈك سالغان سول قولىنى ئېگىز كۆتۈرۈپ، ساددا ئىكەنسىز، گەپنى ئوچۇق قىلغىنىڭىز ئۈچۈن سىزگە رەھمەت. لېكىن مەنمۇ ئەقەدداۋاز. مەنمۇ ئۆز ئەقىدىم ئۈچۈن كۈرەش قىلىمەن. مەن يۇقىرى ئىش ھەققى تۆلەپ ئۈچ نەپەر ئادۋوكات تەكلىپ قىلدىم. مەن رادىئو، گېزىت، تېلېۋىزىيە ئىستانسىلىرىنى ئۆزۈمگە خىزمەت قىلدۇرالايمەن. مەن ئۇستاقەلەم. كەش ياللىۋالدىم. ئۇ مېنىڭ مۇشۇ ئەسىم - چىمدە گېرمانىيەنىڭ شان - شەرىپى ئۈچۈن قۇرىدىغان زاۋۇتىمىز، ياۋروپا ئورتاق بازىرىدا قولغا كەلتۈرىدىغان ئۈستۈنلۈكۈم، ياۋروپادا، ئاسىيادا رىقابەتچىلىرىمىڭ ھاياتقا كەلتۈرىدىغان كۆڭۈلسىزلىك. كىرىمىز توغرىسىدا ماقالە يېزىۋاتىدۇ. شۇ كۆڭۈلسىزلىك لىرىدىن ياكوپ، يۇداس، ماركوس، لومپورسلىر قېچىپ قۇتۇلالمايدۇ. ئەلۋەتتە، ئەنە شۇ چاغدا ھەيدى خانىم بىلەن بېئىك خانىم بار. لىق قايغۇ - ئازابلاردىن خالى بولمىدۇ. ھەيدى خانىم ھازىردىن باشلاپ بىزنىڭ خادىم، ئايلىق ئىش ھەققىمىزنى ئالغانىمىز خانىم - ھەيدى بېئىك خانىم سىزگە كەلسەك، ھېلىقى قان دېھى بار تەھدىت خېتى ھېچ نەتىجىگە ئېرىشەلمەيدۇ. سىز خاتىرجەم بولۇڭ، لومپورس قېرىنى سىزنىڭ ماركوسىڭىزنىڭ ئۆزى ماڭاتىمىز لاندۇرۇپ بېرىدۇ؟

كارخانچىنىڭ بىردە مېڭىپ، بىردە توختاپ تۇرۇپ قىلغان بۇ لېكسىيەنى ئىككى ئايال ئۈچۈن تولىمۇ قاتتىق زەربە بولدى. بولۇپمۇ ھەيدى نېمە دېيىشىنى، نېمە قىلىشىنى بىلمەي گاڭگىراپ قالدى. كارخانچى ئۇنىڭ ئائىلىسى، مۇھەببىتى، بەختى بىلەن ھېسابلاشمايدىكەن. ھەيدىنىڭ قارىشىچە ئادەم ھېسسىيات بىلەن قەدىرلىك، باشقىلارنىڭ شەخسىي ھېسسىياتىغا ھۆرمەت بىلىدۇرۇشى ئىنسانچى

يەتتە يەتتە ئالەمى بەلگىسى لېكىن كارخا-
 نەچى ئۈچۈن شەخىسى ھېسسىيات ئەرزمەس
 بىر نەرسىگەن. ئۇنىڭ قارىشىچە ھەيدى بە -
 لىن بېئىك ئۆز ئەرلىرىنىڭ مەغلۇبىيىتىنى كۆ-
 رۇپ ئازابىتىن خالى بولارمىش، چۈنكى ئەرلە-
 رىنىڭ مەغلۇبىيىتى ھېسابىغا ئاياللىرى ياخ-
 شى ئىش ھەققى ئالارمىش؟ بۇ مەغلۇبىيەت
 ناۋادا جىسمانىي ياكى مەنىۋى ھالاكەت بول-
 مەچۇ؟ . . .

5

ياكوب بىردە يۇداس بىلەن بىللە كىتاب-
 لاردىن كىشىنى قايىل قىلىدىغان ئىلمىي يە-
 كۈن، پاكىت ۋە سانلىق رەقەملەرنى ئىزدەپ
 تېپىپ ماشىنىكىدا ۋە رەقە قىلىپ ئۇرۇپ چىق-
 سا، بىردە يىغىنلارغا قاتنىشىپ نۇتۇق سۆز-
 لەيتتى، بىكار بولسىلا يوداسنىڭ ياغاچچىلىق
 كارخانىسىدا تەرلەپ - پىشىپ توك ھەرىسى
 بىلەن پەن تىلاتتى. ئۇ پۈتۈن ۋۇجۇدى بە -
 لىن ئۆز ئىشىغا - كارخانىچىنىڭ زاۋۇت قۇ-
 رۇشىغا قارشى تۇرۇش كۈرۈشىگە كىرىشىپ
 كەتكەنىدى. ئۇ ئائىلىسى، ھەيدى توغرى-
 سىدا ھېچكىمگە ھېچنەمە دېمەيدى. يوداس -
 نىڭ:
 ھەيدى قانداق؟ دېگەن سوئالىغا قا-
 پىقىنى تۇرۇپ:
 ئۆز ئىشى بىلەن، - دەپلا قويدى.
 لېكىن ئۇ ھەيدىنى ئويلىماي تۇرالمايتتى،
 ئايالىنى ئويلىغانسېرى ئۇنىڭ قەلبىدە ئايا-
 لىغا بىر خىل ئۆچمەنلىك ئۇلغاي-
 ماقتا ئىدى. ئۇ ماركوستىن بېئىك، ھەيدىلەر-
 نىڭ كارخانىچى بىلەن قىلغان سۆھبەتتىكى
 مەزمۇنىنى ئاڭلىغان ئىدى. ماركوس گېپىنى
 ئاخىرلاشتۇرۇپ: - ئۇلارنىڭ نەسەت بىلەن
 كارخانىچىنى ئېنىق دالالەت قىلغىنى ھې -
 نىڭچە سادىلىقى، - دېۋىدى، ياكوب ساقلىم-
 نى بارماقلىرى بىلەن تاراپ: - سادىلىقى

دېدىگىمۇ ياق، ئەخمەقلىقى، ئاجىزلىقى، قەل-
 بىنىڭ چوڭقۇر قاتلىمىدىكى قۇلچىلىقنىڭ ئاش-
 كارلىنىشى، - دېدى.
 - ئاياللىرى قازا چۈشەنمەيسەن يا-
 كوپ، - دېدى ماركوس پۈتمىغا قاراپ قويۇپ، - ئۇ-
 لارغا ئۇنچىلا قاتتىق تەلەپ قويۇشنىڭ زۆرۈ-
 رىيىتى يوق! ئۇلار ھېچرەنجان، كۆڭۈلچەك،
 نازۇك.
 - 200 يىلنىڭ ئالدىدا بۇ گەپلىرىڭ بەل-
 كى ھېكمەتلىك سۆزگە ئايلىنغان بولارنىدى
 ماركوس، لېكىن ھازىر بۇ گەپلەرگە 1 - سە -
 نىڭ ئوقۇغۇچىسىمۇ ئىشەنمەيدۇ. ئۇلار
 بىزگە ئوخشاش، پەقەتلا جىسمى پەرقى مەۋ-
 جۇت. بىر ئەرنىڭ قەلبىنى چۈشەنمەگەن،
 ئۇنىڭ ئارزۇ - ئارمانلىرىغا ھەمەپەس بو-
 لالمىغان، ئەكسىچە ئۆز ئېرىنىڭ ئەقىدىسى-
 دىن ئىچى پۇشۇپ زېرىكىپ يۈرگەن ئايالىنى
 بىرىنىڭ بايىقى قاراشلىرىنىڭ بىلەن ئاخلاپچىم
 قىلى بولمايدۇ. ئۇنىڭ كاساپىتىدىن بېئىك
 خانىم بىزگە ئاسىيلىق قىلدى، ماركوس بۇند-
 ىدىن كېيىن ھەيدىنى ئاقلايمەن دەپ زادىلا
 ئاۋازە بولماي:
 شۇندىن باشلاپ بۇ ئاغىنىلەر، ئوتتۇرى-
 سىدا ھەيدى ياكى بېئىك توغرىسىدا بىر ئې-
 ھىزمۇ گەپ بولمىدى، ئۇلار ھەدەپ ماقالە
 يېزىش، تېلېۋىزوردا سۆزلەش، يۇقىرى دەرى-
 جىلىك ھۆكۈمەت ئەر بابلىرىغا ئەر ز سۈنۈش،
 كارخانىچىنىڭ كۆپ خىل ۋاسىتىلەر بىلەن
 ئېلىپ بېرىۋاتقان قايتۇرما ھۇجۇمىغا جاۋاب
 بېرىش بىلەن ئالدىراش، كۈنلەرنىڭ قانداق
 ئۆتۈپ كېتىۋاتقىنى بىلەن ھېسابلاشماي ئىش-
 لەشكە كىرىشىپ كېتىشتى.
 سىم - سىم يامغۇرلۇق، يېشىل جىرالار -
 نى قويۇق تۇمان قاپلىغان دېكابىرنىڭ ئاخىرقى
 ئەتمەگەنلىكى يوداسنىڭ ئىشىكى ئالدىدا پاتە

ساقلامىش ئۈچۈن ئىككى-ئۈچ كۈنگە چىقىرىشقا چىقمايلى.

- ھەممە ۋەھىمىنى سەن پەينىدا قىلىدىك
لومپورسا - دېدى ماركوس قاپىقىنى تۈرۈپ، -
سەن بىئاكقا تەھدىت خېتى يازمىقان بولسا
بۇ ۋەھىمە ھەم بولمىغان بولاتتى. ئېيتقىمىنا،
بېئاك كارخانىچىغا قارشى بىرەر ئىپادە كۆر-
سەتمەسە خېتىم خەتەرگە يولۇقامدۇ؟

- تەھدىت خېتى يېزىشقا پېتىنالمىغان
ئادەم ئەلۋەتتە بېئاكنى ئاياپ قويماستىكى
كېرەك!

- سەن بوۋاي، راسلا مېنىڭ ئايالىمنىڭ
چېنىمغا زامان بولامىمىنا؟

- خەتنى مەن يازغان بولسام شۇنداق
قىلاتتىم.

- سەن تېخىلا بۇ خەتنى مەن يازمىغان
دەپ تۇرۇۋاتامىمىنا؟

- ھازىرغىچە ھېچكىم مېنى قارىلاپ ئىسپات
كۆرسىتەلمىدى.

- مېنىڭ سەزگۈلىرىم ماڭا خاتا خەۋەر
بەرەيدۇ. مەن كېسىپ ئېلىتمەن بۇ خەت
سېنىڭ!

- سېنىڭ سەزگۈلىرىڭ گۇماندىن باشقىغا
يارىمايدۇ. گۇمان ئالدى بىلەن ساڭا زىيان-
لىق، مەن ئۈچۈن ئۇنىڭ قىممىتى يوق.

- بىلىمى قوي لومپورس، بېئاك ھەرگىز خاتا
قىلىدىم دېمەيدۇ. مەن ئۇنىڭ مەجەزىنى بىلىم-
مەن. ئۇ بىر تەھدىت خېتى، بىر تامچە قاننى
كۆرۈپ ئۆزىنى يوقىتىپ قويىدىغانلاردىن
ئەمەس. ئۇ ئۆلۈشكە رازىكى كۆز قارىشىدىن
قايتمايدۇ. سەن بىلىمىسەن، مەن ئۇنى تولۇمۇ
ياخشى كۆرىمەن، بالىلىرىمىز ئۇنىڭمىز
قالسا بەختىمىز بولىدۇ. تەھدىت خېتىنى ياز-
غان ئادەمنى سەن بىلىشىڭ مۇمكىن. سەن ئۇ-
نىڭغا ئېيت، مېنىڭ، بالىلىرىمىڭ يۈز - خا-
تىرىنى قىلىسۇن، ھېلىمۇ خېتىنى ئىناۋەتسىز

قاچقا بىلەنگەن بىر كۆك ماشىنا كېلىپ توختى-
تىمىدى. ماشىنىدىن لومپورس بوۋاي ئىنچىقە-
لاپ چۈشۈپ كەلدى - دە، يامغۇرۇدىن ھۆل -
لەشكەن شالاڭ چاچلىرىنى سىلاپ قويۇپ ھەم
يېپىملىق قاشا قاپىقىنىڭ كۆن-ۋېكىمىنى
باستى.

ئىشىك ئېچىلغاندىن كېيىن ئۇ ئالدىراپ
سەندىرەكەپ ئۆيگە كىردى - دە، تېلېفۇن -
زوردا بىر ئىلمىي فانتازىيەلىك كۆرۈنۈشنى
قىزىقىپ كۆرۈۋاتقان ئۈچ دوستىغا «تاك، تاك»
دەپ قىسقا سالام قىلدى.

- ياخشى خەۋەر ھەم يامان خەۋەر، -
دېدى ئۇ كۆك كۆزلىرىنى ئالايىتىپ يىمگىتىلەرگە

قاراپ قويۇپ، - كارخانىچىغا بىزنى بارماق
قېنىنى بېسىپ خەت يېزىپتۇ. خەتتە ئۇنىڭغا

ئۈچ كۈنگىچە زاۋۇت قىرۇشتىن ۋاز كېچىش
بۇيرۇقى بېرىلگەن. دېمەك ياكى ئۈچ كۈنگە -

چە ئاپەت كېلىدۇ ياكى ئۈچ كۈندىن كېيىن
كارخانىچى بېشىنى يەيدۇ؟ ھە، ياۋىل نېمىگە

قارايسەن؟ چۈشەنمىگەندەك قانداق كەپ
بار ئىكەن؟ كارخانىچى بۇ خەتنى

ئېلىپلا قانۇنغا تاپشۇرغان. سىتېراخ-ۋانىيە
ئورۇنلىرىمۇ ئۇنىڭ چېنىنى قوغداش ئۈچۈن

ئوتتۇرىغا چىققان، قانۇن - ساقچى، سىتېراخۋا -
نىيە كارخانىچىنىڭ قول - چوماقچىلىرى

بولۇپ بىر مۇداپىئەچىلەر ئەترىتى شەكىللەند-
گەن، مانا ھازىر ئۇنىڭ ئۆزىدە ئۇلار ئىملا قان

تەكشۈرۈش نەتىجىلىرىنى يانچۇقلىرىغا سېلىپ
بىزنىڭ يېزىمىزغا كېلىشىكەن. ئۇلارنىڭ 1 - گۇ-

مانى ياق، گۇمان ئەمەس. ھۈجۇم نۇقتىسى
ئەلۋەتتە بىز. ھەر ئېھتىمالغا قارشى 1 - دىن

ياخشى ئادۋوكاتلاردىن ئىككىنى تەييارلاپ
قويايلى، ئۇنىڭ خىراجىتى مەندىن بولىدۇ.

2 - دىن ئۇلارنىڭ مەسلىھىتى ماشىنا سوقۇ-
لۇشى ۋە قەسىيە بىلەن ھەل قىلىۋېلىشىدىن

قىلمىش ۋە تىسۇن، بېيىك بىزگە خانىنىلىق قىلدى،
 لېكىن نېمە ئۈچۈن؟ سەن ئۇنى بىلىمەن،
 ئۇ بىز بىلەن بىر ئەقىدىدە، لېكىن ھەيدىنىڭ
 كۆز يېشى، ياكوپنىڭ بېشىغا كەلگەن كۈن
 بىچارە بېيىكنى ئۆز ئەقىدىسىگە خىلاپ ئىش
 قىلىشقا مەجبۇر قىلدى. ياكۇپ بىر كارخانىە
 چىنىڭ ناھەق زەربىسىگە ئۇچراپ ئىشىز قال-
 دى، لېكىن مۇنۇ يېزا خەلقىنىڭ، ياق كېرما-
 نىيە خەلقىنىڭ، ياۋروپا - دۇنيا خەلقىنىڭ
 پايدىسىغا مۇناسىۋەتلىك ئىش ئۇنى تېج
 قويمىدى، بۇ ئىش ھەممىمىزنى تېج قويمىدى؛
 مەن ئۆزۈمنىڭ دېسىرتاتسىيەمنى تاشلاپ
 قويدۇم. يۇداس نەچچە يۈز مارك كىرىم
 قىلىمىدىغان ئىشنى توختاتتى. ياكۇپ
 ھەيدىدىن، مەن بولسام بېيىككىن ئايرىلغىمەن.
 ۋاتىمىز. لومبورس سەنمۇ ئىشنى تاشلىدىڭ،
 نۇرغۇن پۇل خەجلىدىڭ، لېكىن مېنىڭ ئۆمۈ-
 دىم ئادەم ئۆلمىسۇن. مەيلى كىم بولسىمۇن
 ھايات قالىسۇن، بىز قانۇنى يول بىلىمەن،
 گەپ - سۆز، داۋا - دەستىر، مۇنازىرە يولى
 بىلەن ئىشنى ئاخىرلاشتۇرايلى!
 نەن مەن ماركوسنىڭ پىكىرىگە قوشۇلمەن!
 دېدى يۇداس. ئىشنىڭ يولى شۇ، لېكىن...
 لېكىن، - دېدى ياكۇپ يوداسنىڭ كېچىمەن
 نى بۆلۈپ، - مەن كارخانىمچىسىغا قەھدەت
 خېتى يازغۇچىنى قوللايمەن، بىز ئۇنى سىلەر
 دېگەن يۇل بىلەن يېڭەلەيمىز. چۈنكى بىزدە
 ئۇنىڭكىدەك پۇل يوق!
 - گېرمانىيىدە پۇلدىن باشقا ھەقىقەت
 يوق دەمىسەن؟ - دېدى يوداس خاپا بولۇپ،
 مەن پارلامېنتقا، ئىشتات باش مىنىستىرىغا،
 بارلىق ئۇنىۋېرسىتېتلارنىڭ پروفېسسورلىرىغا
 ئايرىم - ئايرىم خەت يازدىم، بىزنى قوللايدى-
 غانلار چوقۇم كارخانىمىنى قوللايدىغانلاردىن
 كۆپ!

- يوداسنىڭ پىكىرى توغرا - دېدى ماركوس،
 دەرھال ئۇنى قوللاپ.
 - ئارىمىزدىن يەنە خانىنلار چىقىمىدىغان
 ئوخشايدۇ دېدى لومبورس ئاشخانىدىن بىر
 رومكا ھاراق ئەپچىقىپ، - خانىنلارنىڭ چاچى-
 سى قان، قان تۆكۈلمىسە ئېلىشىش دېگەننىڭ
 مەزىسى بولمايدۇ مەن ياكوپنى قوللايمەن،
 كارخانىمىنى سۆز بىلەن ئەمەس، قان بىلەن
 يېڭىش كېرەك!

6

پۈتۈن دۆلەتنى خۇددى بەدەندىكى قان
 تومۇرلاردەك چىرىمىۋالغان يۇقىرى سۈرئەتلىك
 ئاسفالىت يوللاردا كېچە - يۈ - كۈندۈزلىپ
 بىر - بىرى بىلەن بەسلىشكەن ماشىنىلار چېپىمەن.
 شىپ يۈرىشىدۇ. بۇ ماشىنىلار مېڭلارچە ئەمەس،
 تۈمەن ياكى يۈزمىڭلارچەمۇ ئەمەس، مىليون-
 لارچە! شۇڭا ھەريىلى بۇ يوللاردا سادىر بولمەن.
 دىغان قاتناش ۋە قەلەمى (پاچىئەلەر) نەچچە
 ئون مىڭ قېتىمغا يېتىمىدۇ. بۇ گۈزەل،
 زاۋان، نۇرلۇق يوللاردا ماشىنا چاقى بىلەن
 ئاسفالىت سۈركىلىشىدىن زور مىقداردا كادىمى
 يەيدا بولۇپ ئۇ ئالىيەت قاتارلىق زەھەر-
 لىك ماددىلار بىلەن ھاۋاغا ئارىلىشىپ ھاياتقا
 تەھدىت سالغاندىن باشقا يەنە نۇرغۇن بەختلىك
 ئادەملەرنى بەختسىز قىلىدۇ. ئات ياكى ھارۋا
 ماڭغان توپىلىق يوللاردا ئون يىلدىمۇ كۆرۈل-
 مەيدىغان بەختسىزلىكلەر مۇشۇ يۇقىرى سۈر-
 ئەتلىك يوللاردا بىر كۈن ياكى بىر نەچچە
 سائەتنىڭ ئىچىدە سادىر بولىدۇ - دە، يۈگ-
 رۈك ماشىنىلارنىڭ مەخسۇس قاتناش خەۋەر-
 لىرىنى ئاپتوماتىك ھالدا ئاڭلىنىدىغان رادىئو
 كارنايلىرىدىن بۇ بەختسىزلىك توغرىسىدا
 قىسقا، ئېنىق خەۋەر ھەر كۈنى ئاڭلىنىپ تۇ-
 رىدۇ، غەرب يوللىرىدىكى بۇ پاچىئەلەرنى
 پاكار ئۇچىدىغان بىر تىك ئۇچار ئايروپىلان
 بىلەن ئوت ئۆچۈرۈش ماشىنىسىنىڭ ماڭغان
 تەرىپىگە قاراپ ئادەملەر ئوڭايلا بىلىۋالىدۇ، دە،

ماشىنىلىرىغا تورمۇز بېرىشىپ «ئاۋارمىيە» نىڭ ئۆتۈپ كېتىشىنى بىرنەچچە مىنۇت سەۋەر - تاقەت بىلەن كۈتتىدۇ. يول ئېچىلغاندىن كېيىن ھېچكىمنىڭ خىيالىغا پاچىسى توغرىسىدىكىسى بىرە خەۋەر كىرىپ - چىقمايدۇ. ئۇلار ئۈچۈن يۇقىرى سۈرئەتلىك يوللار بەخت يولى، ھايات يولى ئىنسانىيەتنىڭ 20 - ئەسىرنىڭ ئاخىرى - قىيىنلىرىدىكى قەدىمىي، تۈرمۈش رېتىمى بولۇپ تويۇلمىۋېرىدۇ.

لومبىورس بوۋاي ماشىنىسىغا يېتەرلىك ماي قاچىلاپ يۇقىرى سۈرئەتلىك يوللاردا ئالەتە سائەتتىن بېرى چېپىپ يۈرىدۇ. ئۇ ماشىنىغا سۈرئەتنى 180 كىلومېتىردىن زادىلا چۈشۈرمىدى. دېمەك مىنۇتقا ئۈچ كىلومېتىردىن كۆپىرەك يول ماڭدى دېگەندەك ئۇ ھازىرغىچە مىڭ كىلومېتىردىن كۆپ ماڭدى. ئاۋادا ئۇ ۋەتەننى شىمالدىن - جەنۇبقا كېسىپ ئۆتمەكچى بولغان بولسىدى بۇ چاقىچە بۇ ئىشنى ئاخىرلاشتۇرۇشقا ئاز قالغان بولارىدى. لېكىن ئۇ ئالەتە سائەتتىن بېرى ئارىلىقلارنى 200 كىلومېتىردىن ئاشمايدىغان ئۇچلا شەھەرنى ئايلىنىپ يۈرمەكتە.

ئۈچ شەھەر ئۇنىڭ پۈتۈن ھاياتىنىڭ تۈگۈچى، تۈرمۈشنىڭ باشلانغان، گۈللەنگەن ئاخىرلاشماقچى بولغان ئۈچ تۈگۈنى.

بۈگۈن تۇغۇلغان شەھەرگە ئۈچ قېتىم باردى. شەھىرى لومبىورس كىچىك ۋاقتىدا كۆرگەندەك: ئاستا ئاقار دەريا، قىزىل خىشلىق ئىككى - ئۈچ قەۋەتلىك ئۆيلەر، تاش ياتاقۇزۇلغان دەرەخسىز، تار كوچىلار... ئوقۇغان، قىزلارنىڭ كەينىدىن چاپقان شەھەرچۇ؟ قەرەللىك ئۇرۇلىدىغان چىركاۋ قوڭغۇرىقى، چىركاۋغا كىرىدىغان قاراڭغۇ كارىدورلۇق تاش دەرۋازايەنە بۇرۇنقىدەك. بۇ خىل ۋەت، بۇدەرە - چوققۇر تاش تىناملارغا بۆلۈنۈپ تۇرۇپ قىزلارنىڭ

يۇمشاق چاچلىرىنى ئويىناش ھەپتە كۆرۈلۈك ئىدى. لېكىن لومبىورسنىڭ ياشلىقىدا ئۇچىدىكى گىمىنى تولدۇرۇش ئاز ئىدى. ئۇ دېگەنچى ياشلار ئىتتىپاقىغا قاتنىشىپ يېزىلارغا چۈشۈپ چېنىققان ۋاقىتىنى زادىلا ئۇنتىمايدۇ. ئۇ تۇنجى قېتىم شۇ چاغدا ئانىغا بىلەن ھايات - تىن رازى بولغان ئىدى. ئانىغا ھامىلدار بولۇپ قالغاندا لومبىورس ئەسكەر سېپىدە ئىدى. ئەسكەرلىكتە ئۇ گېرمانىيە بىلەن فېئوردىن باشقا ھېچنېمىنى بىلمەيتتى. شۇ ئىككىسى ئۈچۈن ياشاش، قۇربان بولۇش ئۇنىڭ بۇرچى ئىدى. لېكىن لومبىورس قۇربان بولۇشنى خالىغان بىلەن ئىلاجى بولمىدى. ئۇنىڭدىن بۇرۇن گېرمانىيە بىلەن فېئوردىن - نىڭ ئۆزى ھالاك بولدى... ئۇ ئىلىپا دەر - ياسىنىڭ كۆرۈكىدىنمۇ ئۈچ قېتىم ئۆتتى. دەريا سۈيى قارامتۇل، بىتى سويۇن كۆپمىكەدەك كۆپۈكلەر بىلەن تولغان لومبىورس يەنە گېرمانىيە ياشلىق يىمىكتە مەزگىلدە مۇشۇ دەريادىن ئۆزۈپ، ئامېرىكا، ئەنگلىيە، كانادا بىرلەشمە ئارمىيىسى بىلەن جەڭ قىلغان. گەرچە ئۇلار بېرىلىنغا يۈرۈش قىلغان بۇ بىرلەشمە ئارمىيىنى توساپ قىلالامىغان بولسىمۇ ئۆز يېرىدە تۇرۇپ كەلگەندىلەرگە ئەجەللىك زەربە بەرگەن ئىدى...

مانا ئىمىدى لومبىورس بىر دورىگەر. ئۇ - رۇش ئاخىرلاشمىغان، گېرمانىيە تەسلىم بولمىغان بولسا لومبىورس بەلكى دورىگەر مۇ بولالمىغان، مىللىتى ئېتىباتىدىن باشقىنى بىلمەيدىغان، ئادەم ئۆلتۈرۈشتىن قولى تىتمىدى. مەيدىغان ئادەم بولۇپ ياشاۋەرگەن بولاردى. لېكىن لومبىورس يېڭىلانغان دۇنيادا قىزىق نەچچە يىل ياشىدى. ئۇ دۇنياغا قايتىدىن تۇغۇلغاندەك بولدى. گېرمانىيىنىڭ خارابىلىقتىن ئۆمۈلەپ قويۇپ قەد كۆتۈرۈشى

ئۈچۈن ئۆز كۈچىنى تەقدىم قىلىشىنىڭ مەنىسىنى شۇ چاغدا يەنى گۈزەل ياشلىقى كەل-
 مەسكە كەتكەن چاغدىلا چۈشەندى. بۇ چۈشەنچە
 «گېرمانىيە ئۈچۈن، فەيۇرېر ئۈچۈن ئۆلۈش»
 دېگەن چۈشەنچىدىن چوڭقۇر، كەڭ مەنىگە ئىگە،
 ئۇ ھازىر ھايات - ئىنسانىيەت، تەبىئەت ئىككى-
 سىنىڭ نورمال پائالىيەتى، ساپلىقى بىلەن گۈللى-
 ئەلەيدۇ دەپ چۈشەندۈ. گەرچە بۇ چۈشەنچىنى
 ئۇ ياشاۋاتقان تۇرمۇش، ياكۇپ، يوداس، مار-
 كوستەك دوستلىرى ئۇنىڭ ئېڭىدا پەيدا قىل-
 غان بولسىمۇ بۇ چۈشەنچە ھازىر ئۇنىڭ
 ئۆزىنىڭ...
 كۈلرەك، يالتمراق ماشىنا يۇقىرى سۈرئەت-
 لىك يوللاردا مانا يەتتە سائەتتە بېرى
 چېچىپ يۈرىدۇ. ئۇنىڭ رولىدا يۇقىرىقى سەر-
 گۈزەشتە ۋە خىماللارنىڭ ئېڭىسى يۇڭلۇق قوللۇق،
 ئاق چاچلىق، غۇزمەك قاش، قويۇق ئاق بۇرۇت-
 لۇق، كۆك كۆزلۈك بوۋاي - لومپورس سەز-
 گۈرلۈك بىلەن ئولتۇرماقتا. ئۇنىڭ يوغان
 كۆك كۆزلىرى يانداپ ئۆتكەن ھەر بىر ما-
 شىنىغا دىققەت بىلەن قاراپ قويمىدۇ. يولنىڭ
 قاسنىقىدىكى ماشىنا چىرىقىدىن نۇر ئېلىپ
 يولنى يورىتىدىغان ئەينەك چىراغلار قاراڭ-
 غۇنى كۈندۈزدەك يورۇتۇپ تۇرغاچقا، يانداپ
 ئۆتكەن ماشىنىلارنىڭ ئېڭىلىرى ئۇنىڭغا
 ئېنىق كۆرۈنەتتى... مانا تونۇش قارا ماشىنا
 «بىن سى» ئۇنى يانداپ ئۆتتى. ئۇ كارخانى-
 چىنىڭ قىسقا چاچ، قىزىل-يالتىراق يۈزلۈك چىرا-
 ىي، ماشىنىسى بىلەن رەڭداش كاستۇم-بۇرۇلكىسى
 سۇر گالىستۇگىنى ئېنىق تونىدى. كارخانىچى
 ھەتتا لومپورسقا قاراپ كۈلۈپ قويدى. لوم-
 پورس ئۇنىڭ مەغرۇر چىرايىنى كۆرۈپ چىش-
 لىرىنى غۇچۇراتتى. لومپورس ماشىنىسىنىڭ
 تېزلىكىنى ئاشۇردى. «كەينىدىن قوغلاپ يېتىپ
 ماشىنا بىلەن ئۇرۇش كېرەك، دەپ ئويلىدى.

ئۇ، سۈرئەت سىرتىلىكىنىڭ 190 گە چىققان-
 لىقىغا قاراپ قىيىنچىلىق، - دىيىپ، مەن بېناك
 بىلەن ئۇچراشماقچى ئىدىمغۇ؟ مەن ئۇ مەخ-
 رۇر، تەرسا خوتۇنغا خانىملىق قىلىشىنىڭ
 نېمەلىكىنى كۆرسەتمەي تۇرۇپ ھالەك بولمەن
 مۇ؟ ياق، مەن بېناك بىلەن بۈگۈن جەزمەن
 ئۇچرىشىمەن!...»
 ئۇنىڭ ماشىنىسى كارخانىچىنىڭ ماشىنى-
 سىغا يېقىنلاشتى. دەل شۇ پەيتتە ۋىۋىسكا
 يېزىلغان يان يولىدىن بىر قىزىل ماشىنا ئوق-
 تەك ئۇچۇپ چىقتى. دە، كارخانىچىنىڭ ماشى-
 نىسىغا كۈچ بىلەن ئۇرۇلدى. ئىككى ماشىنا
 ئوت، دەھشەتلىك ئاۋاز ئىچىدە كالا - مول-
 لاق بولۇشتى. دە، بىرسى ئوتتۇرىسىدىكى تو-
 ساققا، يەنە بىرسى بېرىقى قىرغاققا ئۇرۇلدى.
 لومپورس ماشىنىدىن قاڭقىپ چىققۇچىنىڭ
 قىسقا، بۇدرە چاچلىرىنى تونىغاندەك قىلىدى
 غىل - پال كۆرۈنگەن بۇ باش كۈچ بىلەن
 قاڭقىپ چىقىپ سېمونت قىرغاققا ئۇرۇلدى -
 دە، يۇقىرى سۈرئەتلىك يولغا قىپقىزىل
 قان ئېقىپ چىقتى. لومپورس چاققانلىق بىلەن
 ئىككى ماشىنا ئۇرۇشقاندىن كېيىنكى پۇرسەت-
 تە فان كېچىپ ئۇلاردىن ئۆتۈپ كەتتى.
 سېكۇنت ئارىلىقىدا پاجىئەنى كۆردى - دە، ئۇچ-
 قاندىك ئالغا قاراپ يۈرۈپ كەتتى. بەش مىنۇت
 ئۆتمەي ماشىنا رادىئو كارنىيىدىن ئاپتوماتىك
 خەۋەر تارقاقچى تۈۋەندىكى خەۋەر قىل-
 دى: ... شەھەردىن 27 كىلومېتىر 13 يېرىم
 مېتىر يىراقلىقتا قاتناش قاندىسىگە ئاشكارە
 بۇزغۇنچىلىق قىلغۇچى، قىزىل «XXX» ماركىلىق
 ماشىنا ھەيدىگۈچى ئايال ئۆز ماشىنىسى بىلەن
 «بىن سى» ماركىلىق «0736» نومۇرلۇق ماشى-
 نىغا كېلىپ ئۇرۇلدى. ھەر ئىككى ماشىنىنىڭ
 ئېڭىلىرى ئۆلدى، ماشىنىلار كۈيۈپ كەتتى.

يولۇچىلار ئۆز ئورۇنلىرىدىكىلاردا يىگىرمە مەنۇت كۈتۈپ تۇرۇڭلار، يىگىرمە مەنۇتقىچە بۇ يولدا قاتناش توختىمىدۇ. دەيدى! - دەپ ۋاقىرىدى لومپورس غەزەپ بىلەن، - مەن قىلمىدىغان ئىشنى نېمەشقاتارتىم ۋالىمەن! ئۇ چارچىغان، روھسىزلانغان ھالدا يودا - سەننىڭ ئۆيى ئالدىغا كېلىپ ماشىنىدىن چۈش - تى. ئۈمەس ئادەمدەك ئىشك قوڭغىرىقىنى قايتا - قايتا قوپاللىق بىلەن باستى. ئۆيدە ئۈچ ئاغىنە تېلېۋىزور كۆرۈۋاتات - تى. تېلېۋىزور ئېكرانىدا قانغا بويىالغان ئىككى جەسەت، كۈلگە ئايلانغان ماشىنىلار كۆرۈنمەكتە.

ئاغىنىلەر جىمجىت، ئۇلارنىڭ چىراي - لىرىدا غەلبە شاتلىقى يوق ئىدى. - ھەيدى! - دەپ ساقلىنى چاڭگاللىدى ياكۇپ. - نېمەشكە مەن سېنى ئۆلگەندىن كېيىن چۈشمىۋاتمەن ھە؟ - ئۇ بىزنى قوغداش ئۈچۈن شۇنداق قىلدى! - ياق، ئۆزىنىڭ ئىززەت ئابروىمىنى قوغ - داش ئۈچۈن! - ياق، ھەقىقەتنى قوغداش ئۈچۈن! - ياق، مۇھەببەتنى قوغداش ئۈچۈن! - ھەممىسى بىرگە! - دەپ لومپورس بىر سەتاكەن ھاراقنى تىترەپ تۇرغان قول - لىرى بىلەن كۆتۈرۈپ!

تېلېۋىزىيە دېكتورى سۆزلىمەكتە: دىكارخانچى سۈيىقەست بىلەن ئۆلتۈرۈل - گەن. قاتىل ئۆزىمۇ ئۆلگەن. لېكىن خەلق - ئارا رىقابەت ئۈچۈن كۈرەش قىلىۋاتقان قابى - لمىيەتلىك، ۋىجدانلىق، ياش كارخانچىنىڭ قاتىللىرىدىن ھايات تۇرۇۋاتقانلىرىمۇ بار. گېرمانىيەنىڭ شان - شەرىپى ئۈچۈن ئۆزىنى ئاتىغان كارخانچىنىڭ بۇ دۈشمەنلىرى سۈ -

رۇشتۇرۇۋامدۇ... يوداس تېلېۋىزورنى ئۆچۈردى. ياكۇپ نى قۇچاغلىدى: - ھەممە ۋەرەقىلەرنى كۆي - دۈرەيلى! - دېدى يوداس قەغەزلەرنى غىجىملاپ! - ياق، - دېدى ماركۇس ئۇنىڭ قولغا ئېسىلىپ، - بۇ قەغەزلەر سىزنىڭ ھالال ئىشى - مىزىنىڭ ئىسپاتى، بۇلا تارىختىن ئورۇن ئالمىدۇ! - قوقماڭلار، - دېدى لومپورس، - ئەندىكى قان تۆكۈش ئۈچۈن مېنىڭ، مەن قېرى جې - نىم بىلەن سىلەرنى قوغدايمەن! - نۆۋەت بېئاكنىڭ نەمەسمىدى؟ - مار - كوس بوۋايدىن سورىدى.

- ياق، ۋاز كەچتىم، - دېدى لومپورس، - ھېلىقى تەھدىت خېتىمى مەن يازغان ئۇ نەم - دى ئىناۋەتسىز! - ھەيدى! - دەپ ۋارقىرىدى ياكۇپ، - مېنى ئەپۇ قىلغانىمىڭ زادى؟ - يىغلىما، ئۇ ھەقىقەت ئۈچۈن ئۆلدى! - ياق، مۇھەببەت ئۈچۈن ئۆلدى! - ئىككىسى بىرگەپ، - دېدى ماركوس سال - ماق بىلەن، - ھەقىقەت بىلەن مۇھەببەت ئوتتۇرىسىغا تەڭلىك بەلگىسى قويۇلمىغانىمى - لىن ئىككىسى بىرگەپ! - مەن ھەيدىنىڭ ھەيكىلىنى ياساپ چىقىم - ەن! - دېدى يوداس ياشلىق كۆزىنى سۈرتۈپ، - ھازىر بۇ ئىشنى باشلايمەن!

- ئاھ، بېئاك نېمە بولۇپ كېتەر، بالىلى - رىمچۇ تېخى! - ماركوسمۇ كۆز يېشىمىنى سۈرتتى. ئۇلار يىغلاشتى. بۇ ھېكايە ياكۇپنىڭ گېپى بىلەن ئاخىرلاشتى! - بىز ئىشىمىز، شۇڭا قىلمىدىغان ئىشىمىز ھەممىدىن كۆپ! 1987 - يىلى بىرلەن - 1988 - يىلى ئۈرۈمچى





شۈكرى ئاللاھ ھەققىدە

بەزىلەر شۈكرى قىلار ئايغا قاراپ،
 ئۆمرى يۇمشاق ئۆتكىنىگە قىمپ تاۋاپ.
 چوڭ كۆرۈپ پەشتاقنى پەندىن ھەسسەلەپ،
 چۆكۈرۈپ باشنى ماڭار تەسۋى ساناپ.
 سەللىنى قايرىپ قويۇپ پەن ئىزدىمەي،
 ئوغلىنى تالىپ قىلار تەلەي سىناپ.
 «مۈشكۈلۈم ئاسان بولار» دەپ ئۇ ئاتا،
 ئۆمرىنى نابۇت قىلار يۇلتۇز ساناپ.

بۇ زامان پەننىڭ زامانى بىل چوقۇم،
 پارلىماقتا بۇ ھەقىقەت كۈن ساناپ.
 ھۆرلۈكۈڭ-ئەركىڭ كېلەر پەن باغىدىن،
 مۈشكۈلۈك بولغاي ئاسان كۆرگەن سىناپ.

تۈرۈمچى 1988. 2. 20

بۇ قەيەر؟ بۇ خوتەن

(بۇ قەيەر؟ بۇ خوتەن» دېگەن بەزىنى كۆرگەندىن كېيىن)

شادلىق ئىلىكىگە تولدى ۋۇجۇدۇم،
 «بۇ قەيەر؟ بۇ خوتەن» ئاتلىق بەزىمدە.
 ئېچىلىپ پەردىلەر لىزان ساز بىلەن،
 ناخشىلار ياڭرىدى دولقۇن ئەۋجىدە.
 ئېقىپ چۈشكەندەك يەرگە يۇلتۇزلار،
 چىقتى سەھنىگە ھۆرىلەر-پەرىلەر.
 دىلنى مەھلىيا ئەيلىدى ھەيران!
 ئاھۇ كۆزلەردىن چاقىناپ چىلۋىلەر.
 قايمىلىقمىدىن دېدىم مەن شۇدەم:
 «سەپسىن سەنئەتكار تۇغقان خوتەنكەن،
 سەنئەت كۆكىدە چولپانئەدەك پارلاپ،
 ھەر سەپتە زەپەر قۇچقان خوتەنكەن.»

خوتەن 1987 - يىلى ئۆكتەبىر.

ھايات قايناق ھەر جايدا

توختى ساپىر

جانلانماقتا دەۋرىمىز تەڭكەش بىر خىل رېتىمدا،
 تۇس ئالماقتا ھەممە جاي كۈندە تۈزدە كىياسىنىپ.
 سىرلىق ئەمەس بىز ئۈچۈن ئەمدى زامان ئىشلىرى،
 جۈش ئۇرماقتا ھەممە سەپ كوك دېڭىزدەك چايقىلىپ.
 بىلدى ئەمدى ئادەملەر گۈزەللىكىنىڭ سىمىنى،
 ياسانماقتا سۈرەتتەك تۈزەپ قامەت-ھۆسنىنى.
 قالماساقلار غەپلەتتە بەخت دېگەن بىزگە يار،
 يېڭىلايلى ھەر كۈندە دەۋرىمىزنىڭ تۈسىنى.

تۈرۈمچى 1988. 5. 26 - كۈنى

دەپتۇ بىر كىشى

دەپتۇ بىر كىشى ئوغلىغا قاراپ،
 نېچ-ۈن ئۆسمەيدۇ ئەقلىڭ ك-ۈن ساناپ.
 شوخلۇق قىلمىغىن توپىدى قورساق دەپ،
 كۈلكىگە قالما ئېپىتىپ قۇرۇق لاپ.
 ئۆزۈڭچە پاتماي بىزنىڭ مەلىگە،
 قاتراپ يۈرمە تامدىن تام ئاتلاپ.
 ئۇخلاپ كۈندۈزى، قاراڭغۇ-كەچتە،
 دەرسنى يادلىما قارىچە ۋارقىراپ.
 كەلكۈن بولمىدىن دېگىنىڭ بىلەن،
 سۆيۈك بولمىسا يۈزۈڭ يۇغىدەك.
 بىلىڭىنىڭ تېخى بىلىم تامچىسى،
 بىر تامچە سۇدىن تاشامدۇ كۆلچەك؟

تۈرۈمچى 1987. 7. 2

بۇ كىمىنىڭ قىزى

ئۆزىچە غادىيىپ مەلىگە پاتماي،
 كۈلكىگە قالغان بۇ كىمىنىڭ قىزى.
 تويىمۇ توي يۈرۈپ يىڭىت تاللايمىش،
 لېكىن ھېچكىمنىڭ چۈشمەپتۇ كۆزى.
 تانىمىدىن كەلمەي يۈرسە تالادا،
 بولماسمىش ئۆيدە ئىزدەك-سورۇقى.
 قىزنىڭ ھۆسنىدۇر شەرمى ۋە ھايا،
 ئاتا-ئانا چۈن يۈزىنىڭ يورۇقى.
 كۈن بويى پەداز قىلار كەن، بەزەن-
 سىڭا قېشىغا يەتمەس ئوسمىسى.

ئىمىن ئەھمىدى

دەريا، دېڭىزلار

ئۆزۈمنى جۇجياڭغا تاشلىدىم بۇ دەم،
 لېكىن دېڭىز تامان قاراپ ئاققۇم يوق.
 سەن ئۈچۈن ئەركىنلىك دېڭىزدا دەرسەن،
 ماڭا دەريادىلا بارچە ئۇلۇغلۇق.
 كۆرمىدىڭمۇ قىرغاق ياقىسى گۈلزار،
 دىققىتىڭغا ئىپار ھىدى پۇرايدۇ.
 مېنى قۇتقۇزۇشقا قولۋاقتا ھەر بار
 قىزلار يۈرىكىمنى بەختكە ئورايدۇ.
 غۇلاچلاپ سۇ ئۈزۈپ ئالغا ئىنتىلمىسەم،
 ئۈچىدۇ كۆكسۈمدىن تامچا قولىغا.
 رازى بولماس دەمسەن مېنى شۇ مەھەل.
 چۈشۈپ قالسام ئۇنىڭ ئىشقى تورىغا.
 يېنىدىن سوزۇلۇپ ئۆتكەن كېمىلەر،
 گۈدۈك ساداسىدىن بېرىدۇ سالام.
 كەچتە ماچتا ئارا يانغان چىراغلار،
 نۇرىدا ئەلەمسىز تاپمەن ئارام.
 گاھى ئېقىن مېنى قاينامغا تاشلاپ،
 سۆيۈپ لەۋلىرىدىن، سالمدۇ گىرە.
 گاھى ئاق بۇرغۇنلار چېچىمنى تاراپ،
 رام قىلماق ئىزدەيدۇ مېنى ئۆزىگە.

كەلسە نايناقلاپ كەرەشمە بىلەن
 كېلەر كىشىنىڭ شۇئان قۇسقىسى.
 ئوتتۇزدىن ئېشىپ بولدى «قىزى قىز»
 ئۇ نايناق قىلدى ئۆزىگە ئۆزى.
 ئۇ قىز ھەققىدە قىلسا كەپ تولا،
 چۈۋۈسا چىقار بىر پاتمان مېزى.
 ھۆسنى ئۇنچىمۇ سەت قىز ئەمەستى،
 غەيرىي خۇلقىدىن سەتلەشتى يۈزى.
 كۈلۈش ئورنىغا «تۆۋە» دېگۈلۈك،
 ھەممىنىڭ بار ئەمەسمۇ قىزى.

ئۈرۈمچى 1988 - يىلى مارت.

دېڭىزلار بولماقچى ئىدى قانچىلىك،
 ئۇنىڭ دولقۇنلىرىنى كۆرمىگەن دەمسەن؟
 تارىم سۇلىرىغا چۆمۈلۈپ قېنىپ،
 بەخت تاپقانلىرىمنى تېخى بىلمەمسەن؟
 دېڭىزغا ئاقسام گەر قەيەردە قىرغاق،
 كىرەرمەن ئاتونۇش سۇلار قوينىغا.
 مەن ئۇچاغ قايسىنى جۇجياڭ سۈيى دەپ
 يۈرەرمەن ئېسىلىپ كىمىلەر بويىنىغا.
 ۋە بەلكىم خادا تاش ئۈزرە سوقۇلۇپ،
 ۋەھشى بىلىمىقلارغا بوپ كېتەرمەن يەم.
 ئەۋلادلار ھالىغا ئەشئارلار توقۇپ،
 تىللىشار، تاپارمەن تۈگىمەس ئەلەم.
 قولۋاقتا ئەگەشكەن قىزلارمۇ قالار،
 ماكانسىز، يارسىز بولارمەن سەرسان.
 دېڭىز يەنە كونا مۇقامدا ئاقار
 قەلبىم قاچىسىغا قۇيۇپ پۇشايمان.

شۇڭا مەن ئۆزۈمنى جۇجياڭغا ئاتتىم،
 لېكىن دېڭىز تامان قاراپ ئاققۇم يوق.
 ئۇ ئەركىن، ياپىيېشىل، كەڭرى، بىتەنمىم،
 تېپىلمايدۇ دەريا كەبى ئۇلۇغلۇق.
 1987 - يىلى ماي، گۇاڭجۇ

تاسادىپىي سۆيگۈ

چاي ئىچتىممۇ قولۇڭدىن ياكى،
 مېنى مەسخۇش قىلغۇچى شاراپ.
 ئۆرە تۇردۇڭ يېنىمدىن كەتمەي،
 مەن ئولتۇردۇم كۆزۈڭگە قاراپ.
 ھاياتىمدا كۆرگەن گۈزەل كۆپ،
 قۇيۇپ بەرگەن ئوخشاش ئىچكىلىك،
 لېكىن تەمى قالماي تىلدا
 قىلغانىدىم ئىكەن كىچىكلىك.
 ئەمدى بىلىسەم قۇيغانلىرىغا،
 يۈرىكىمنى قوشماي ئىكەن.
 قەدەھلەرنى توشقازسىمۇ لىق،
 كۆڭۈل زىننەت توشماي ئىكەن.
 مانا بۈگۈن ماڭا تىكىلىپ،
 تۇتتۇڭ يېرىم قەدەھ مەينىلا.
 مەن ئۇتتۇمغۇ دىلىڭنى دېسەم،
 سەن ئۇتتۇپسەن، ئۇتساڭ مەيلىلا...

1987 - يىلى ماي جۇخەي

سۇ پەرىسى

ھۆكۈرەپ نەرە تارتىپ كەلدى دولقۇن،
 قۇچاقلاش ئىستىكىدە مەيدە ئاچتىم.
 ئوق بولۇپ تەگكىنىدە مارجانلىرى،
 گەۋدەمنى زەربىسىدىن ئېلىپ قاچتىم.
 سوزۇلدى نازۇك قولى ئايىغىغا،
 ئەقلىمدىن جۇدا بولۇپ قىيا باقتىم.
 بېلىمنى چىرىمىۋالدى تال-تال چېچى،
 مەھلىيا بولۇپ شۇدەم بىرگە ئاقتىم.
 بىلمەيمەن مېنى تاشلاپ كەتتى قاچان،
 ئەلەمدىن يۈرىكىمنى نەمگە ياقتىم.
 ئۇ ماڭا ھەم مېھرىبان، ھەم رەھمەتسىز،
 بىر نەرسە يوقاتتىممۇ ياكى تاپتىم؟
 قىيالار سۆزلەپ قالدى ئېغىز تىنىپ؛
 ئەي نادان ئويناشقىنىڭ سۇ پەرىسى،
 بىلمەسەن باشتا ھەۋەس، ئاخىر ئازاب،
 ھەر قانداق مۇھەببەتنىڭ شەجەرىسى...

1987 - يىلى ماي ئاۋمېن

سەنئەتكار

زەڭگەر ئاسماندىكى قۇشلار ھەم
 قىلالمايدۇ سەنئەتكار پەرۋاز.
 نازۇك تېنىڭ تولاغانسا بىردەم،
 تاڭ قالدى ھەر نە چەۋەنداز.
 سالقىن ئارا ئېگىلىگەن مەجنۇن،
 بىلىكىڭدىن ئالغانمۇ ئەنداز؟
 شوخ ئاھۇدەك سەكرەشلىرىڭگە،
 ياقىسىنى تۇتقانمۇ نەزىر باز؟
 يۈزلىرىڭدىن كۈلكە كەتمەيدۇ،
 كۆزلىرىڭدە ئالەمشۇمول ناز.
 يۈرىكىڭدە ئىشقى-مۇھەببەت،
 چىرايىڭدا دائىم باھار-ياز.
 ئىككى مەڭزىڭ ئوتتەك قىزارغان،
 لازىم ئەمەس تىرناقچە پەرداز.
 ئۇيغۇر قىزى دېگەن دەل ئۆزۈڭ
 ھەسەتخورلار بەرمىسۇن ئاراز.
 بىر قارىسام تاجىك بالىسى،
 پامىر ئۈچۈن كۆزۈڭدە گۈلخان.
 بىر قارىسام ئۆزبېك گۈزىلى،
 لەرزىن دەسسەپ كۆڭۈلنى ئۇتقان.
 بىر قارىسام يىمراقلاردا سەن،
 ئايىغىڭدا چايقىلار ئوكيان.
 بىر قارىسام كۆز ئالدىمدا سەن،
 تەڭرىتاغقا بېرىپ ھاياجان.
 بىلىگىن، ناخشا-ئۇسسۇل ماكانى،
 ئېزىز يۇرتتۇڭ ئالەمنى تۇتقان.
 دەل سەن كەبى سەنئەت پەرىسى
 بىزنى جاھان ئارا تونۇتقان.
 يوق دەمىمىز بۈگۈنكى كۈندە،
 بۇ تارىخنى تۈگەل ئۇنتۇغان؟
 ئەنئەنەمنى قىلىپ پەر ياستۇق،
 تۆھپىلەرنىڭ ئۈستىدە ياتقان؟
 ئۇسسۇلچىلا دەپتىمەن سېنى
 باركەن يەنە بولبۇلچە ئاۋاز.



ئىچ-ئىچىدىن تۆكۈلسە گەۋھەر،
 ئاڭلاپ-ئاڭلاپ دەيمەن ئەجەپ ئاز.
 ناخشىچىمۇ دېسەم شۇ مەنۇت،
 ھەمراھ بولار قوللىرىڭغا ساز.
 ھەممە سەنئەت سەندە مۇجەسسەم
 ئاتا-ئاناڭ بولغانمۇ ئۇستاز؟
 ھەر كۆرگەندە سېنى، قەلەم
 دەيدۇ ماڭا مەسىرلارغا ياز.
 تاڭلا يېڭىش تاپساڭ سەھنىدە
 شېئىرلىرىم ساڭا پايانداز...
 1987- يىلى ئاپرېل ئۈرۈمچى

**يىگىرمىنچى ئەسىرنىڭ ساياھەتچى
 پاقىلىرى**

(ئۆزۈمگە مەسخىرە)

ئىككى پاقا ئۇچرىشىپ قالدى،
 بىرى يەردە- بىرى ھاۋادا.
 يەردىكىسى تەئەججۈپلىنىپ
 سۆزلەپ قالدى قېرىندىشىغا:
 -ئەي توغقىنىم، سەن بىلەن مېنىڭ
 ماكانىمىز ئىدى زەي سازلىق.
 لېكىن بىر چاغ ئۆردەكلەر بىلەن،
 چىۋىق چىشلەپ قىلىدىم سەربازلىق.
 ئۇچۇپ ئۆتتۈم يېزا-قىشلاقتىن،
 چوڭ-كىچىكلەر ئەيلىدى ھەۋەس.
 كىمىڭ ئەقلى دېگەن دەقىقە
 مەن، دەپ ئېغىز ئاچتىم بولدى، بەس!
 باشپاناھىم چىۋىقتىن ئاچراپ،
 چۈشۈپ كەتتىم سېسىق كۆلچەككە.
 چىۋىن تۇتۇپ ياشىدىم تەنھا،

ئابدۇرۇسۇل ئۆمەر

ئۇ...

ئۇ تۈنلىرى ئۇيقىدىن بىندار
 ئىجاد قىلدى، تەۋرەتتى قەلەم.
 مەنوتلارغا ئىز سېلىپ ئۆتتى،
 نەزەرىدە بىپايان ئالەم.

ھازىرغىچە شۇ يەردە يەككە
 نەسەتتىم ئايروپىلانغا،
 چىققىنىڭنى سۈرسا بىر كىم،
 ماڭا ئوخشاش يىقىلماس ئۈچۈن
 چىقارما ئۇن، دېمىگىن لام-جىم...
 ھاۋادىكى پاقا بۇ سۆزگە،
 باش ئېغىتتى، قىلمىدى پەسەنت،
 -يىگىرمىنچى ئەسىر تۇرسا بۇ،
 كونا خامان سورۇپ يۈرسەن.
 ئولتۇرغىنىم مۇشۇلا ئەمەس،
 بىلسەڭ يەنە ئالەم كېمىسى.
 ئاران كەلدى قىسقا ئۆمرۈمدە
 ھاياتلىقنىڭ راھەت مېۋىسى.
 كىمىڭ ئەقلى، دېگەن سوئالغا
 ئېغىز ئېچىپ يۈرمەيمەن زىنھار.
 گېزىت-ژۇرنال، رادىئو، يىغىن
 مەنلىگىمنى قىلىدۇ ئىزھار.
 مەن ئەزەلدىن يىرگىنىش مەخلۇق
 ساياھەتكە ئەمەس ھەرگىز باپ.
 ئەقىل دېسەڭ تىرناقچىلىك يوق،
 خۇشامەتتىن چالالمايمەن داپ.
 ئەڭ ئەسكىمى مېنى ئۇچۇرۇپ
 ھەممىدىن بەك ئاقىل دېگەنلەر.
 مەنۇن بولۇپ دىكەشپىياتەدىن
 ھەمراھ بولۇپ چېپىپ يۈرگەنلەر...
 مېنى پاقا ياراتقان خۇدا،
 لېكىن ئەر باب قىلغىنى ئادەم،
 ماڭا ئوخشاش بولارسەن بەلكىم
 زەيدە ياتماي ئەلنى كۆزەتسەڭ.
 1987- يىلى

ئۇ ئويلىدى ئىنسان بەختىنى،
 كەلگۈسىنى ئانا ۋەتەننىڭ.
 قان-تەرىنىڭ شېرىن مېۋىسى
 يۈرىكىگە زوق بەردى ئەلنىڭ.
 بىلىم ئىزلەپ چەكتى رىيازەت.
 مەھرۇم قالدى قانچە راھەتتىن.

قىزىقىمىدى ئەمەلگە پەقەت
دۇرلار قازدى ۋاقىت-پۇرسەتتىن.

ئاتىشى يىملىنى ئۆتكۈزدى شۇنداق،
چاچ-ساقىلى ئاقاردى ئاپئاق.
يۈزلىرىنى باستى قورۇقلار،
ئۈمىد شامى ئۆچمىدى بىراق.

جانغا زامەن كېسەل ئاقىۋەت
ئەزرائىملىنى كەلگەندە باشلاپ.
تەۋرىمىدى، دەپ: «يوق ئارمىنىم،
ئۆلدۈم ۋە تەن، خەلقىم دەپ ياشاپ».

كەتتى شۇنداق يىللار كۆكسىگە
مەڭگۈ ئۆلمەس ھەيكىلىمىن تىكلەپ.
ئۇنىڭ ئەجرى چىنار دەك كۆكلەپ
دەۋرىمىزگە چاچتى مۇھەببەت.

قانچە شائىر يازدى مەدھىيە
ئۇنىڭ ئۇلۇغ نامىنى يادلاپ.
نېمە ئارمان چەكلىك ئۆمۈردە،
ئۆتسە كىشى ئۇنىڭدەك ياشاپ.

ئالتۇن خاستۇر قەلبى يۇلتۇزغا

قوللىرىڭدا قوش ئالتۇن ئۈزۈك،
قۇلمىڭدا ئالتۇندىن ھالقا.
بىلىكىڭدە ئالتۇن بىلىزۈك،
مەيدەڭدەمۇ ئالتۇن بۇلاپكا...

چۆمۈلۈپسەن ئالتۇن بېزەككە،
كۆز-كۆز قىلىپ كىزىپسەن ھەريان.
ئەپسۇس، سىرتىڭ زور بولغان بىلەن
دىل بېشىڭدا ئۈنۈپتۇ ئازغان.

نەھاجىتى ئالتۇن بېزەكنىڭ
ساڭا ئوخشاش ئاينىغان قىزغا.
ئالتۇن خاستۇر يۈرىكى ئالتۇن
ئەلنىڭ قىزى قەلبى يۇلتۇزغا.

ھايات دېمەك

ھايات دېمەك ۋېسال گۈلشىنى،
ھايات دېمەك جۇدالىق كۈيى.
ھايات دېمەك ئۈمىد يالقۇنى،
ھايات دېمەك ھەسرەت كەلكۈنى.

ھايات شۇنداق چەكسىز زىددىيەت
ھاياتتا سىر، ھاياتتا ھېكمەت.

قايتۇ بارماقتا سانغىدەكلا...

ئولتۇرىمەن
قولۇمدا قەلەم خىيالغا چۆمۈپ.
دەيمەن پىچىمىرلاپ:

«ئۆتۈپتۇ ئالەمدىن
سانسىز شائىر، يازغۇچى، ئەدىب.
زامانلار سىنىقىدىن ئۆتۈپ،
قايتۇ بارماقتا سانغىدەكلا».

ئالەم كۆكىدە چولپان بولۇپ
ئىنسانىيەت قەلبىگە يېزىلىپ...

سۆيگۈ ئوتىدا

بورانلار توزۇتتى ياشلىق گۈلۈمنى
قەلبىم سۇ ئىچىمىدى چىن مۇھەببەتتىن.
بۇلاققا ئىنتىزار تەشنىا بوتىدەك
چىن سۆيگۈ ئوتىدا ياندىم بۆلەكتىن.

يەر تەۋرىگەندە...

يەرتەۋرىدى، كەلكۈن يامرىدى،
بىنلار ئۆرۈلۈپ بولدى قىيامەت.
چەيلەندى گۈل-چېچەك، يېرىلدى يەرلەر.
ئورمانلار ھوۋلىشى شۇنچىلىك دەھشەت.

بوۋاقلار نالىسى تىترەتتى تاغنى،
جېنىدىن ئايرىلدى قانچىلاپ ئىنسان.
ھەسرەتلىك دىللاردا تەبىئەت ھۆكۈمى،
تاغلارغا ئۇرۇلدى پەلەكتەك قىيان.

تەبىئەت قاقاھلاپ دېدى: «مەن غالىپ
ئالدىمدا تىز پۈكۈپ تىترەيدۇ ئىنسان.
شۇدەم بىر سادا كەلدى ۋولقانداك:
«ھۆكۈمىڭنى ئىرادەم قىلىدۇ تالقان!»

بۇ سادا قۇدرەتلىك پەننىڭ ساداسى،
دەۋر تومۇرىدا ئۇرغىغان ساپ قان.
جور بولۇپ ئۇنىڭغا گۈللىمىدى يۇرتىنى
دەس تۇرۇپ ئورنىدىن مىڭلاپ قەھرىمان.

يۇرت ئىشقى

ئابدۇرېھىم ئابدۇللا

ئاسمىنىڭدا يۇلتۇز تولا كەلپىنىم،
 ھەر يۇلتۇزنىڭ ئۆزگىچە بىر چەھرى بار.
 ئايىمىڭدا ئوغلۇك تولا كەلپىنىم،
 ھەر ئوغلۇكنىڭ ئۆزگىچە بىر مەھرى بار.

مەنمۇ سېنى دىلدىن شۇنداق سۆيىمەن،
 بوۋاق چېغىم ئۆز ئانامنى سۆيگەندەك.
 ئەمدى بىلىدىم كۆيەر كەنمەن كەلپىنىم،
 ساڭا خۇددى جانانمغا كۆيگەندەك.

تەڭ قىلمايمەن جەننەتكىمۇ ئانا يۇرت،
 يۇلغۇن قاشا-جىگدە ئۆسكەن بېغىڭنى.
 ئارچىزارلىق تاغلاردىمۇ سېغىنىدىم،
 سايلىرىدا شىۋاق ئۆسكەن تېغىڭنى.

(تاغلىرىڭنى نىچۈك قاقاس دېيەلەي؟
 پىراق بىلەن كۆيۈپ كەتكەن گىياسى.
 پاقناپ تۇرار ھەر چوققا، ھەر قىيادىن،
 بىشتا پىشقان ئوغلانلىرىڭ سىماسى.)

كەتمەيدىكەن كۆز ئالدىمدىن سۈرىتىڭ،
 يۈرەي شياڭگاڭ مەيلى بومباي، تېھراندا.
 جەستىمۇ سېغىنار كەن توپاڭنى،
 قالسا قەبرەم مىسىردىكى ئېھرامدا.

ئۈرۈمچىدە ئاق بوغدىغا چىقىمەن،
 كۆرۈنىدۇ شۇنداقسىل ① تاغلىرى.
 گۆدەكلىكىم قالدى ھەۋەي ② ئاغزىدا،
 يەتتە قىشنىڭ شىۋىرغانلىق چاغلىرى.

ئىستىقبالىنىڭ قايغۇسىدا يىغلىسام،
 يېشىم ئۇيۇپ قالغان ھەر تاش ئۈستىدە.
 ھوقۇش كەتسە قۇزغۇن ئەگىپ يۈرەتتى،
 ئىش كۆرمىگەن بۈگۈدەك باش ئۈستىدە.

ئۈنتۈمايدۇ كىشى ئاسان دۇنيادا،
 بالىلىقتا باشقا ئېغىر كۈن كەلسە.
 مۇھەببەتنىڭ لەززىتىمۇ ئۆز يولى،
 قىساس كەبى شېرىن بولماس ھېچ نەرسە.

تەقدىرىمىز شۇ چاغ ئوخشاش كەلپىنىم،
 خاراپ بولدى باغلاردىكى نوتاڭمۇ.

سايدا ھەتتا قۇرام تاشمۇ داتاي دېدى
 جىلغىلاردا كۆكلەپ قالغان پۇتاڭمۇ.

قالدى قىساس شۇ زامانىنىڭ بويىنىدا،
 مەيلى، يۇرتتا قىسمەتتىكى نە ئەيىب،
 باشقا كەلگەن دەردۇد-شۋار، ئەلەمگە،
 كېتەلەيدۇ ئۆز يۇرتىدىن كىم تېنىپ.

ئۇلانباينىڭ تاللىقىدا سېغىنىدىم،
 بېلىقلىقتا ③ كېچىپ ئىچكەن سۈيۈڭنى.
 ھەشەمەتلىك تانىمىلاردا ئەسلىدىم،
 ئايدىڭدىكى ئۆگزە ئۈزرە كۈيۈڭنى.

* *

ئىزىم قالغان ئىشەك ھەيدەپ يايىدۇدا ④،
 يالىڭاياغ تاغلار ئېشىپ يايلىدۇدا ⑤.
 ماڭغىنىمدا يىغلاپ قالغان ئۈن سېلىپ،
 ئاتەش يېنىپ ئاق چاچ ئاتام باغرىدا.

ئۇزاتقانى خەنجەر بىسلىق تاغلىرىڭ،
 ئاق بۇلۇتتىن شايى ياغلىق يەلپىتىپ،
 ئايرىلىشتىن ئوت ئالغاندا ۋۇجۇدۇم،
 سۆيۈپ قويغان شاماللىرىڭ سەگىتىپ.

كىنىدىكىمىنىڭ قېنى سىڭگەن توپاڭنى،
 سۈرمە قىلىپ كۆزلىرىمگە سۈرتسەم.
 تاش ئۈستىدە ئويىناپ كەلگەن سۈيۈڭنى،
 زەم - زەم قىلىپ يەر - زېمىنىگە پۈركسەم.

قانداق ئوغلۇك بولالايمەن كەلپىنىم،
 مېھرىم دەريا تۇرسا ساڭا باشلىماي.
 ساڭا ئاتاپ يىراقلاردىن گۈل تىزىپ،
 چىم - چىم ئوغلان ⑥ تاغلىرىدىن تاشلىماي.

* *

مەن سۆيىمەن سېنى دىلدىن شۇنچىلىك،
 بوۋاق چېغىم ئۆز ئانامنى سۆيگەندەك.
 ئىشەن يۇرتتۇم كۆيەر كەنمەن جانىجان،
 ساڭا خۇددى جانانمغا كۆيگەندەك.

ئانام سۆيسەم سېنى سۆيگەن بولىمەن،
 ئۆزۈڭ ماڭا بەخش ئەتكەن ئانامنى.
 جانانمغا كۆيسەم ساڭا كۆيگەنم،
 چۈنكى ئۆزۈڭ چوڭ قىپ بەرگەن جانانىنى.

ئۈرۈمچى - كەلپىم

1983 - يىل 20 - ئاۋغۇست

①②③④⑤⑥ - يەر - جاي ناملارى



ئۇسۇلچى قىز

ئىمەن تۇرسۇن

كۆزلىرىڭنى ئوينا تىساڭ،
 كۆرگەن كۆزلىرى قامىشۇر.
 كۈلۈمسىرەپ قاش ئاتساڭ،
 زاھىرلارمۇ قارىشۇر.

ئۇيغۇر قىزى ئويىنىغىن،
 خوي ياراشتىڭ سەھنىگە.
 ئۇدۇمنىمۇ قويغىغىن،
 ئۆرلە يېڭى پەللىگە!

گۈل يۈزۈڭدىن گۈل خىجىل،
 بويلىرىڭ گۈزەل - رەنا.
 كۆرسە كىم بولغاي ئىجىل،
 خۇيلىرىڭ ئەجەپ بەرنا.

چۆر گۈلىبەك سورۇندا،
 ھەر قەدەمدە شوقلىنىپ.
 ئولتۇرالماس ئورۇندا،
 تاماشىبىن زوقلىنىپ.

پاسىبان!

تولدۇرغاندا تاۋاقتى،
 ئەسلەيمىز جان - پاسىبان.
 كىشىمىش، ئانار يىگەندە،
 قېنىمىز قەن چاي ئىچكەندە؛
 يېڭى ئېگىن كىيىگەندە،
 قىسىنغايىمىز پاسىبان.

ئاي كۆرۈنسە ئاسماندا،
 ئايدەك كۆزۈم پاسىبان.
 شوخ ياڭرىغان ناخشامدا،
 شىرىن سۆزۈم پاسىبان.

ئەللىگەندە بوۋاقتى،
 تويلىغاندا قىزچاقتى؛

ياشلىق

ساتتار توختى

ياشلىقىڭنى تياۋلايدۇ
 ئۇزۇن سەپەر بەيىگىسى.
 قۇچساڭ ئۇندا شان - شەرەپ،
 مەنسۇپ ساڭا كەلگۈسى.

ياشلىق چېغىڭ ئۆمرۈڭنىڭ
 باھار پەسلى، گۈل پەسلى.
 ياشلىقىڭدا بىلىم ئال،
 بول باتۇر ئەجداد نەسلى.

ئەجدادلار ئىزىدىن

شان - زەپەرلەر ئاسمىنىدا
 قاقتى ئەل مەغرۇر قانات.
 قەھرىمان ئەجدادلىرىنى
 ئۇنتۇمايمىز ياد ئېتىپ.
 بۇ ئۇزۇن شانلىق سەپەردە،
 ئەجداد روھىن شاد ئېتىپ.

كەچتى قان ھۆرلۈك يولىدا
 قەھرىمان ئەجدادلىرىم.
 تەلپۈنۈپ ۋەسلىگە تاڭنىڭ،
 باستى ئىز ئەۋلادلىرىم.

ئاتتى تاڭ، نۇرلاندى جۇڭخۇا،
 كۈلدى بىزگە گۈل ھايان.

ئۇيغۇرلارنىڭ موڭغۇل ئىمپېرىيىسىدە تۇيۇنغان رولى



تۇرغۇن ئاماس

چىڭگىزخان (مىلادىنىڭ 1206 - يىلىدىن 1227 - يىلىغىچە قاغان بولغان) ۋە ئۇنىڭ ۋارىسلىرى ئوكتاي خان (1228 - 1241)، گويۇك خان (1246 - 1248) مۇنداقى خان (1251 - 1259) نىڭ ۋاقتىدا (مىلادىنىڭ 1206 - يىلىدىن 1259 - يىلىغىچە) شەرقتە تېنچ ئوكياندىن تارتىپ غەربتە دوناي دەرياسىنىڭ دېڭىزغا قويۇلىدىغان جايىغىچە ۋە شىمالدا سىمېرىيە دالالىرىدىن تارتىپ جەنۇبتا كىچىك ئاسىياغىچە بولغان نۇرغۇنلىغان يەرلەرنى ئىگىلەپ، تارىختا مىسلى كۆرۈلمىگەن ئۇلۇغ موڭغۇل ئىمپېرىيىسىنى ۋۇجۇدقا كەلتۈردى.

مانا شۇنداق ئۇلۇغ ئىمپېرىيىنى قۇرغان موڭغۇللار خېلىلا قالاق ئىدى. ئۇلار دەسلەپتە قىي ئاسىيانىڭ دالالىرىدا، ئورمانلىقلاردا، چۆللەردە ياشايتتى. شۇنىڭ ئۈچۈن ئۇلار يايلاق ۋە ئورمانلىق رايونلارنى ئۆز ھۆكۈمرانلىقىنىڭ مەركىزى ۋە تايانچ جايى قىلىشقانىدى. مۇنداق ئەھۋال مونكى خان موڭغۇل ئىمپېرىيىسىگە قاغان بولغىچە (1251 - يىلىغىچە) داۋام قىلدى. موڭغۇللار ناھايىتى قالاق بولۇشىغا قارىماي جەڭگىۋار، باتۇر خىسەتكار ۋە بەكمۇ چىڭ ھەربىي ئىقتىدارغا شەرتسىز بويسۇنىدىغان ئادەتكە ئىگە ئىدى. دالدا، چۆل - باياۋاندا، قاتتىق تەبىئىي شارائىتتا ھايات كەچۈرۈش، چارۋا ماللارنى قىرغىنغا ئۇچرىتىدىغان، دائىم بولۇپ تۇرىدىغان تەبىئىي ئاپەتلەر (قارنىڭ قېلىن يېغىشى، قۇرغاقچىلىق يىللىرى، ئوت - چۆپنىڭ ئۈنمەسلىكى)، دۈشمەنلەرنىڭ ھۇجۇملىرى موڭغۇللارنى قىيىنچىلىققا چىدايدىغان، ئىقتىدارغا بويسۇنىدىغان ئادەتكە ئۆگەتكەنىدى. موڭغۇللاردا قەبىلىۋى مۇناسىۋەت ناھايىتى كۈچلۈك ئىدى. ئۇنىڭ ئۈستىگە موڭغۇللار چىڭگىزخاننىڭ ساۋاتسىز بولسىمۇ، ناھايىتى ئەقىللىق، ھۇشيار، بەكمۇ ھىلىگەر، ئادەتتىن تاشقىرى تەشكىلاتچىلىق قابىلىيەتىگە ئىگە، كارامەت قەھرىماننىڭ يېتەكچىلىكىگە ئىگە ئىدى.

چىڭگىزخان موڭغۇل قەبىلىلىرىنى بىرلەشتۈرۈپ ئۇلۇغ موڭغۇل ئىمپېرىيىسىنى قۇرۇشقا بەل باغلىغاندىن تارتىپ، قابىلىيەتلىك، بىلىملىك، ئەقىللىق كىشىلەرنى ئۆز ئەتراپىغا توپلاشقا پۈتۈن ۋۇجۇدى بىلەن كىرىشكەنىدى. دەل شۇ چاغدا شەرق ۋە ئوتتۇرا ئاسىيادا مەدەنىيەتلىك خەلقلەرنىڭ بىرى ئۇيغۇرلار ئىدى.

چىڭگىزخان ئالتايلىق، بەشبالىقلىق، تۇرپانلىق، قاراشەھەرلىك، قەشقەرلىك، خوتەنلىك ئۇيغۇرلار-
 دىن يۈزلىگەن، مەڭگە قايىل كىشىلەرنى موڭغۇل ئىمپېرىيىسىنىڭ ئىچكى، تاشقى چوڭ، مۇھىم
 ئىشلەرنى باشقۇرۇشقا جەلپ قىلغانىدى. چىڭگىزخاننىڭ ئەڭ قايىلىق تەلىمى باش ۋەزىرى قىتان
 شاھزادىسى يىلوچوساي كۈنلەرنىڭ بىرىدە چىڭگىزخانغا مۇنداق دېگەنىدى: «ئوقياياسايدىغان
 ئۇستا كېرەك بولغاندەك جاھاننى سوراڭنى بىلىدىغان ئۇستا كېرەك» ①

ئۇيغۇرلاردىن موڭغۇل ئىمپېرىيىسىنىڭ دۆلەت ئىشلەرنى باشقۇرۇشقا جەلپ قىلىنغان
 كىشىلەر تەجرىبىلىك سىياسىيونلار، ھۇشيار، ئۇستا دىپلوماتلار، ئۇرۇش سەنئىتىنىڭ ئەڭ نازۇك
 سەرلەرنى بىلىدىغان ھەربىي ستراتېگىيەلەر، تاكتىكلەر، ھەربىي تېخنىكىلار، چىداھلىق، قەيسەر سەي-
 ياھلەر، دېڭىزچىلار، قۇرۇلۇش ئىنژېنېرلىرى، ئىلىم - پەنگە توشۇق ئالىملار، تۈرلۈك ئەللەرنىڭ
 تىلىنى بىلىدىغان تىلماچلار، شائىرلار، تارىخچىلار، خەتتاتلار، رەسساملار، مۇزىكانتلاردىن ئىبارەت ئىدى.
 چىڭگىزخان بىرىنچى قەدەمدە موڭغۇل قەبىلىلەرنى بىرلەشتۈرۈپ كۈچ توپلىغاندىن كېيىن،
 ئۆزىنىڭ شىمال (شەرقىي سىبېرىيە) ۋە غەرب (شەرقىي ئالتاي)دىكى تۈركى قەبىلىلەرنى بوي-
 سۇندۇرغانىدى.

چىڭگىزخان مىلادى 1204- يىلى ئالتايدىكى نايمان خانلىقىغا ھۇجۇم قىلغان، نايمان خانى
 ئىمىنانچ بىلىگە خاننىڭ ئوغلى تايانخان چىڭگىزخان تەرىپىدىن ئۆلتۈرۈلگەن. شۇ چاغدا
 تايانخاننىڭ ئۇستازى ۋە تامغىچىسى ئۇيغۇر تاتاتۇڭىغا چىڭگىزخاننىڭ قولغا چۈشۈپ كەتكەن.
 چىڭگىزخان تاتا تۇڭاننىڭ تەكلىپىنى قوبۇل قىلىپ، ئۇيغۇر يېزىقىنى موڭغۇل ئىمپېرىيىسى-
 نىڭ دۆلەت يېزىقى قىلىپ بېكىتتى. ئۇندىن بۇرۇن موڭغۇللاردا يېزىق يوق ئىدى. چىڭگىز-
 خاننىڭ ئوغۇللىرى ۋە باشقا موڭغۇل بەگلىرىنىڭ ئۇيغۇر يېزىقىنى ئۈگىنىشى زۆرۈر شەرتلەرنىڭ
 بىرىگە ئايلاندى. تاتا تۇڭا چىڭگىزخاننىڭ ئوغۇللىرىغا ئۇستاز بولۇپ تەيىنلەندى. موڭغۇل
 ئىمپېرىيىسىنىڭ قانۇنلىرى، يارلىقلىرى ئۇيغۇر يېزىقى بىلەن موڭغۇل تىلىدا يېزىلدى. موڭ-
 غۇل ئىمپېرىيىسىنىڭ بىر تەركىبىي قىسمى بولغان ئىلىخانلار (مىلادىنىڭ 1258- يىلىدىن 1335-
 يىلىغىچە ھۆكۈم سۈرگەن) نىڭ ئالاقىلىرى ئۇيغۇرچە، پارسچە يېزىقتا يېزىلغان بولسا، چاغاتاي
 خانلىقى (1231 - 1370) بىلەن ئالتۇن ئوردا خانلىقى (1227 - 1502) دا بولسا رەسمىي دۆلەت
 تىلى، يېزىقى ئۇيغۇر تىلى، ئۇيغۇر يېزىقى ئىدى. چاغاتاي خانلىقى بىلەن ئالتۇن ئوردا خان-
 لىقىدىكى موڭغۇللار، ئۇيغۇرلار، تاتارلار، قىپچاقلار تەرىپىدىن ئاسسىمىلياتسىيە قىلىنىپ، تۈركلە-
 شىپ، ئېتىقاد جەھەتتىن ئىسلام دىنىغا كىرگەنىدى. موڭغۇل خانلىرى ئارىسىدىكى ئورتاق تىل،
 موڭغۇل بەگلىرى ئارىسىدىكى ئەدەبىي تىل، رەسمىي سىياسىي ئالاقىلەردە قوللىنىلىدىغان تىل
 ئۇيغۇر تىلى ئىدى.

ئۇيغۇر ئىدىقۇت خانلىقىنىڭ خانى بائورچوق ئارتىمىن مىلادىنىڭ 1210- يىلى موڭغۇل ئىم-
 پېرىيىسىنىڭ قۇرۇلۇن دەرياسى بويىدىكى ئوردىسىغا بېرىپ چىڭگىزخاننى زىيارەت قىلغاندىن
 كېيىن، بەشبالىقلىق (ھازىرقى جىمىسار ئەتراپىدا) ئۇيغۇرلىرىدىن نۇرغۇن كىشىلەر موڭغۇل ئىم-
 پېرىيىسىنىڭ دۆلەت ئىشلەرنى باشقۇرۇشقا جەلپ قىلىندى.

چىڭگىزخان مىلادى 1206- يىلى قاغان بولغاندىن باشلاپ سىرتقا قارىتا تاجاۋۇزچىلىق
 ئۇرۇشلىرىنى باشلىدى. چىڭگىزخاننىڭ ئوردىسىغا توپلانغان ئۇيغۇر ھەربىي ئالىملىرى چىڭ-
 گىزخاننىڭ مىلادى 1215- يىلى جورجىت خانلىقى (1115 - 1234)غا قىلغان يۈرۈشلىرىدە ھەر-
 بىي مەسلىھەتچى سۈپىتىدە قاتناشقاندىن تاشقىرى، چىڭگىزخاننىڭ مىلادى 1219- يىلىدىن

1225- يىلىغىچە داۋام قىلغان شەرب ۋە شەرققە قىلغان يۈرۈشلىرىدىكىمۇ ھەربىي مەسلىھەتچى بولۇپ بارغانىدى.

چىڭگىزخان ئالەمدىن ئۆتكەندىن كېيىن، ئۇنىڭ ئوغۇللىرى، نەۋرىلىرىنىڭ دۆلەتنى باش قۇرۇشىغا يەنە نۇرغۇنلىغان ئۇيغۇرلار جەلپ قىلىندى.

چىڭگىزخاننىڭ غەربكە قىلغان ھەربىي يۈرۈشىگە قاتناشقان ئۇيغۇرلار ئىچىدىن ئەڭ مەشھۇرلىرى بولغان توراقايا، بۇلادقايا قاتارلىقلار توغرىسىدا بىرنەچچە نېغىز سۆز قىلىش يېتەرلىك.

توراقايا بەشبالىقى ئۇيغۇر بولۇپ، ھەربىي ستراتېگىيە ۋە تىكەتلىكىنى ئۇرۇش ھەرىكەتلىرىدە قولىنىشىغا ناھايىتى ئۈستۈن ئىدى. توراقايا چىڭگىزخاننىڭ ئۇلۇغ خازىم شاھ

دۆلىتىگە قىلغان يۈرۈشىگە قاتناشقان ھەربىي مەسلىھەتچىلەر ئىچىدە ناھايىتى قابىلىيەتلىك ھەربىي ئالىملاردىن ئىدى. بۇلادقايا بولسا چىڭگىزخاننىڭ غەربكە قىلغان يۈرۈشىگە قاتناشقان.

ئۇ كېيىن چىڭگىزخاننىڭ ئوغلى تولىخاننىڭ ئورۇنباشى بولغان. بەشبالىقى بۇلادقايا، چىڭگىزخان مىلادىنىڭ 1215- يىلى بېسىپ ئالغان جۇڭدو (جورجىت خانلىقىنىڭ پايتەختى)غا

ئالامىدە ھوقۇقلۇق ئەلچى ۋە نازارەتچى قىلىپ ئەۋەتىلگەن. ئۇنىڭدىن بۇرۇن (مىلادىنىڭ 1215- يىلىدىن 1223- يىلىغىچە) جۇڭدودىكى باش ۋالىي موڭغۇل سەركەردىسى موغالى ئىدى. موغالى

مىلادىنىڭ 1223- يىلى ئۆلگەندىن كېيىن، جۇڭدوغا بۇلادقايا ئەۋەتىلگەن. بۇلادقايا جۇڭدورا تۇرغان مەزگىلدە شىمالىي جۇڭگوغا موڭغۇللار نامىدىن ھۆكۈمرانلىق قىلغان. شۇ چاغدا جەنۇبىي

جۇڭگو جەنۇبىي سۇڭ سۇلالىسى (1227 - 1279) نىڭ ھۆكۈمرانلىقىدا ئىدى. موڭغۇللار مىلادى 1279- يىلى جەنۇبىي سۇڭ سۇلالىسىنى ئاغدۇرۇپ تاشلىغاندىن كېيىن

تولىخاننىڭ ئوغلى قوبلايخان 87 يىلى ھۆكۈم سۈرگەن يەن سۇلالىسى (1279 - 1368) قورغان، ئۇيغۇرلار مانا شۇ يەن سۇلالىسىنىڭ ئەڭ مۇھىم ھوقۇقلىرىنى ئىگىلەپ ئالغان.

قوبلايخان ۋە ئۇنىڭ ۋارىسلىرى دەۋرىگىچە (1279 - 1368) ئۇيغۇرلاردىن لەنشەن (مىلادىنىڭ 1231- يىلى تۇغۇلۇپ، 1280- يىلى ئەلەمدىن ئۆتكەن)، ساڭگا (؟ - 1291)، ئەھمەت

(مىلادىنىڭ 1282 - يىلى ئالەمدىن ئۆتكەن)، ئەلىمىشى (مىلادىنىڭ 1320 - ئالەمدىن ئۆتكەن)، مەڭگۈتەمكىن (13 - ئەسىرنىڭ ئاخىرىدا ئۆتكەن)، شىپان (مىلادىنىڭ 1197 - يىلى تۇغۇلۇپ 1276 - يىلى ئالەمدىن ئۆتكەن)، موڭسۇز (13- ئەسىر- نىڭ ئاخىرىدا ئۆتكەن)، ئەختەرىددىن (13- ئەسىرنىڭ ئاخىرىدا ئۆتكەن) قاتارلىق ئۇيغۇر- لار خان بالىقتا (ھازىرقى بېيجىڭدا) ناھايىتى مۇھىم ۋەزىپىلەرنى ئۆتىگەن.

شۇلارنىڭ ئىچىدىن ئاددىيلىقى، كەمتەرلىكى، خەلقپەرۋەرلىكى، قابىلىيەتى بىلەن شۆھرەت قازانغان لەنشەن، موڭسۇز، مەڭگۈتەمكىن، شىپان، ئەلىمىشى، ئەختەرىددىن قاتارلىقلار توغرىسىدا قىسقىچە چۈشەنچە بېرىش كېرەك.

لەنشەن مىلادىنىڭ 1231- يىلى ئۇيغۇر ئىدىقۇت خانلىقىنىڭ پايتەختى بەشبالىقىغا تۇغۇلغان. ئۇ قوبلايخاننىڭ باش مەسلىھەتچىسى بولغان، مىلادىنىڭ 1259- يىلى مونكى قاغان ئالەمدىن ئۆتكەندە، موڭغۇل ئىمپېرىيەسىنىڭ پايتەختى قارا قۇرۇمنى ساقلاشقا تەيىن قىلىنغان ئارىغ بوقا (قوبلايخاننىڭ ئۆكسى) پۇرسەتتىن پايدىلىنىپ، قارا قۇرۇمدا قۇرۇلتاي چاقىرىپ، موڭغۇل ئىمپېرىيەسىنىڭ قاغانلىق ئورنىنى تارتىپ ئالماقچى بولىدۇ. ئەھۋال مۇشۇنداق جىددىيەلەشكەندە، قوبلايخان مىلادىنىڭ 1260- يىلى لەنشەننىڭ كۆرسەتمىسىگە بىنائەن قاغان

سايلاشتىكى ئەنئەنىسىگە خىلاپ ھالدا كەيىندە ئۆزىنى موڭغۇل ئىمپېرىيەسىنىڭ قاغانى دەپ جاكارلايدۇ.

شۇندىن باشلاپ قوبلايخان بىلەن ئارىغ بوقا ئارىسىدا قانلىق ئۇرۇشلار يۈز بەردى. قوب-
 لايخان ئارىغ بوقانى تار - مار كەلتۈرۈپ، قارا قۇرۇمنى ئىگىلەپ ئالدى، مىلادىنىڭ 1264-
 يىلى ئارىغ بوقا قوبلايخانغا تەسلىم بولدى.
 موڭغۇللار مىلادى 1270- يىلى پۈتۈن جۇڭگونى بېسىپ ئالغاندىن كېيىن، قوبلايخان يەن
 سۇلالىسىغا خان بولۇپ، بېيجىڭنى پايتەخت قىلدى. لەنشەن شۇندىن باشلاپ ئۆمرىنىڭ ئاخى-
 رىغىچە قوبلايخانغا باش ۋەزىر بولدى.
 مەڭسۇر مۇقوبلايخاننىڭ ئەڭ يېقىن مەسلىھەتچىلىرىدىن بىرى ئىدى. قوبلايخان ئۇنى باش
 ۋەزىرلىككە تەيىنلىگەندە، باش ۋەزىرلىكنى قوبۇل قىلىنغان. مەڭسۇر ناھايىتى ئەقىللىق، بەك-
 مۇ بىلىملىك ئادەم ئىدى.
 مەڭگۈتمەن بولسا قوبلايخاننىڭ ئۇستازى ئىدى، قوبلايخان ئۇنىڭ تەربىيىسى نەتىجى-
 سىدە، موڭغۇلچە، ئۇيغۇرچە، خەنزۇچە، تىبەتچە تىللارنى مۇكەممەل بىلىدىغان، ئىلىم ئەھلىنى
 ھۆرمەت قىلىدىغان شەخس بولۇپ يېتىشكەن.
 شىيپان بولسا مەشھۇر، ئۇستا دىپلومات ئىدى. ئۇ قوبلايخاننى ئۇنىڭ دۈشمەنلىرى بىلەن
 كېلىشتۈرۈش جەھەتتە ئۈنۈملىك پائالىيەتلەرنى ئېلىپ بارغان، شىيپان ئوكتايخان بىلەن قوب-
 لايخاننىڭ ئوردىسىدا ناھايىتى مۇھىم ۋەزىپىلەردە بولغان، ئۇ مىلادى 1276- يىلى 79 يېشىدا
 ئالەمدىن ئۆتكەن.
 ئەسلى خوتەنلىك ئۇيغۇرنىڭ ئەۋلادى بولغان ئەھمەت قوبلايخانغا ۋەزىر بولغان. ئۇ
 ناھايىتى قابىل بولۇپ، باش ۋەزىرگە تەڭ ئابرويغا ئىگە ئىدى.
 يەن سۇلالىسىنىڭ مەشھۇر خانلىرى قوبلايخان، تۆمۈرخان، ئىسەنخانلارنىڭ ۋاقتىدا (مىلا-
 دى 1270- يىلىدىن 1320- يىلىغىچە) مەشھۇر دېڭىز ساياھەتچىسى، دىپلومات ئەل يىغىش ئات-
 لىق ئۇيغۇر بىرنەچچە قېتىم ھىندى ئوكيان ۋە ئوكيانىيەگە بارغان. ئەل يىغىش مىلادى
 1272- يىلىدىن باشلاپ ھىندى ئوكيان ۋە ئوكيانىيەدىكى دۆلەتلەرگە ئەلچى بولۇپ بارغان.
 ئەل يىغىش دېڭىز ئوكيان ئارقىلىق ھازىرقى سېرىلانكا، ماۋرىيە (ھىندىستاننىڭ شەرقىي
 جەنۇبىدا)، ھىندى چىنى، ھىندونېزىيە قاتارلىق جايلارغا بارغان. ئۇ قايتىشىدا چەت ئەل ئەل-
 چىلىرىنى باشلاپ ۋە شۇ دۆلەتلەردە چىقىدىغان دورا - دەرەكلەرنى ئېلىپ كەلگەن.
 قوبلايخاننىڭ ئەل يىغىشنى شەرقىي جەنۇبىي ئاسىياغا (ھىندىچىنىدىكى دۆلەتلەرگە ۋە
 ھىندىستانغا)، ھىندونوزىيەگە ئەلچى قىلىپ ئەۋەتمىشى شۇ دۆلەتلەر توغرىسىدا تەپسىلىي
 مەلۇماتقا ئىگە بولۇش ئىدى. چۈنكى قوبلايخان شەرقىي جەنۇبىي ئاسىيا ۋە ھىندونېزىيەنى بېسىپ
 ئېلىش ئۈچۈن ئۇزۇندىن بېرى تەييارلانماقتا ئىدى.
 دېگەندەك قوبلايخان مىلادى 1279- يىلى جەنۇبىي سۇڭ سۇلالىسىنى يوقاتقاندىن كېيىن،
 شەرققە - ياپونىيەگە، شەرقىي جەنۇبىي ئاسىياغا، ھىندونېزىيەگە كەڭ كۆلەملىك ھۇجۇم باشلىدى.
 قوبلايخان مىلادى 1280- يىلى يۈزلىگەن، مېڭلىغان كېمىلەر بىلەن تەمىنلىگەن. 165 مىڭ
 جەڭچىدىن تەركىب تاپقان قۇدرەتلىك چوڭ قوشۇننى (بۇنىڭ 120 مىڭى خەنزۇ ۋە كورىيەلىك
 جەڭچى) دېڭىز ئارقىلىق ياپونىيەگە ماڭدۇردى. لېكىن بۇ چوڭ تاجاۋۇزچى قوشۇندىن ناھايى-
 تى نۇرغۇنى تېنچ ئوكياندا بورانغا ئۇچراپ غەرق بولغان، نەتىجىدە موڭغۇللارنىڭ ياپونىيەگە
 قىلغان يۈرۈشى مەغلۇپ بولغان.

قوبلايخان ياپونىيىگە قىلغان يۈرۈشىدە مەغلۇپ بولغاندىن كېيىن، 1288- يىلى ھىندى-چىنى يېرىم ئارىلىدىكى ۋيېتنام، مالايا، يېرما، كامبودژا قاتارلىق دۆلەتلەرگە ھۇجۇم قىلغان. ئەل يىغىمىش موڭغۇللارنىڭ ھىندىچىنىدىكى دۆلەتلەرگە قىلغان يۈرۈشىگە قاتناشقان، ئۇ يەنە موڭغۇللارنىڭ 1293- يىلى ھىندونېزىيىگە قىلغان يۈرۈشىگەمۇ قاتناشقان. ئەل يىغىمىش قوبلاينىڭ ھىندونېزىيىگە قىلغان يۈرۈشى مەغلۇپ بولغاندىن كېيىن (موڭغۇللار ئوكيانىيىنىڭ ئىسسىق ھاۋا كېلىماتىغا ماسلىشالماي ئىچ ئۆتكۈ كېسىلىگە مويىتلا بولغانىكەن) خان بالىققا قايتىپ كېلىپ، ئۆمرىنىڭ ئاخىرىغىچە باش ۋەزىر ئورۇن-بى-اسارى بولغان. ھىلادى 1320- يىلى ئالەمدىن ئۆتكەن.

قوبلايخاننىڭ ۋاقتىدا، ئەختەرىدىن ئاتلىق ئۇيغۇر ئىنژېنېر ئۆتكەنىدى. ئەختەرىدىن ئوردا ۋە شەھەر قۇرۇلۇشلىرىنى باشقۇرىدىغان چادىر مەھكىمىسىگە باشلىق قىلىپ تەيىنلەنگەن. ئەختەرىدىننىڭ شەرق تارىخىدىكى تۆھپىسى ھازىرقى بېيجىڭ شەھىرىنىڭ دەسلەپكى ئاساسىنى لايىھىلەپ بىنا قىلىشىدا.

بېيجىڭ جۇڭگو تارىخىدا ئۆتكەن سۇلالىلەرنىڭ سىياسىي، ھەربىي، ئىقتىسادىي ۋە مەدەنىيەت مەركىزى بولغان. بېيجىڭ جۇڭگو تارىخىدىكى «يىلنامە دەۋرى» (مىلادىدىن 770- يىلى بۇرۇنقى چاغدىن تارتىپ مىلادىدىن 475- يىلى بۇرۇنقى چاقىغىچە)، «ئۇرۇشقا بەگلىكلەر دەۋرى» (مىلادىدىن 475- يىلى بۇرۇنقى چاغدىن تارتىپ مىلادىدىن 221- يىلى بۇرۇنقى چاقىغىچە)دىكى يەن بەگلىكىگە پايتەخت بولغان، ئۇ چاغدا جىچىڭ (蓟城) دەپ ئاتىلاتتى. چىن سىنخۇاڭ مىلادىدىن 221 يىلى بۇرۇن جۇڭگونى بىرلىككە كەلتۈرگەندىن كېيىن جىچىڭ شەھىرى چىگرا مۇداپىئەسىدىكى مۇھىم شەھەرگە ئايلانغان. جىچىڭ شەھىرى خەن سۇلالىسى (مىلادىدىن 207 يىلى بۇرۇنقى چاغدىن تارتىپ مىلادى 220- يىلىغىچە ھۆكۈم سۈرگەن)، سۈي سۇلالىسى (581 - 618)، تاڭ سۇلالىسى (618 - 907) دەۋرلىرىدەمۇ مۇھىم ھەربىي شەھەر بولغان. سۇڭ سۇلالىسى دەۋرىدە كەلگەندە (960 - 1279) جىچىڭ شەھىرىنى مىلادى 960- يىللىرى قىتانلار بېسىپ ئالغان. جۇڭگو تارىخىدا ئۆتكەن جورجىت خانلىقى (1115 - 1234)، يەن سۇلالىسى (1279 - 1368)، مىڭ سۇلالىسى (1368 - 1644)، چىڭ سۇلالىسى (1644 - 1911) قاتارلىق تۆت سۇلالە جىچىڭ شەھىرىنى پايتەخت قىلغان.

شەرقىي قىتان خانلىقى (916 - 1125) مىلادى 1053- يىلى جىچىڭ شەھىرىنى پايتەخت قىلغان ۋاقتىدىن باشلاپ ھېسابلىغاندىمۇ بېيجىڭ 800 يىلدىن كۆپرەك تارىخقا ئىگە. تارىخى ئۇزۇن بولغان بېيجىڭنىڭ نامى تۈرلۈك تارىخىي شارائىتتا ھەرخىل ئاتىلىپ كەلگەن. تاڭ سۇلالىسى دەۋرىدە (168 - 907) يۈجۇ، قىتان خانلىقى دەۋرىدە (916 - 1125) يىمدۇ، يەنجىڭ (燕京 - 陪都)، جورجىت خانلىقى دەۋرىدە (1115 - 1234) جۇڭدۇ (中都) دەپ ئاتالغان. يەن سۇلالىسى دەۋرىدە (1279 - 1368) خان بالىق دەپ ئاتالغان. پەقەت چىڭ سۇلالىسى دەۋرىدەلا (1644 - 1911) بېيجىڭ (北京) دەپ ئاتالغان. ھازىرقى بېيجىڭ شەھىرىنىڭ ئاساسىي يەن بەگلىكى (مىلادىدىن يەتتە ئىنەسسىز بۇرۇن) - نىڭ پايتەختى جىچىڭ شەھىرىدەمۇ ئەمەس، شۇنىڭدەك شەرقىي قىتان خانلىقى، جورجىت خانلىقى دەۋرىدىكى يەنجىڭ، جۇڭدو شەھىرىنىڭ ئاساسىمۇ ئەمەس. بېيجىڭ پەقەت موڭغۇللار بىنا

قىلغان خان بالىق شەھىرى ئاساسىدا تەرەققىي قىلىپ، ھازىرقى ھالغا كەلگەن. چىڭگىزخان مىلادى 1215- يىلى جۇڭگوغا 2- قېتىم ناھايىتى چوڭ كۆلەمدە ھۇجۇم قىلىپ، جورجىت خانلىقىنىڭ پايتەختى جۇڭدوئى بېسىپ ئالغاندا، شەھەرگە ئوت قويۇپ كۆلگە ئايلاندۇرۇۋەتكەنىدى. تارىخىي پاكىتلارغا ئاساسلانغاندا، جۇڭدو شەھىرى بىر ئايدىن ئارتۇق كۆيۈپ، قورقۇنچىلىق بىر خارابىزارلىققا ئايلانمىش كەتكەن.

مانا شۇ ۋەقەدىن 52 يىل ئۆتكەندىن كېيىن (مىلادىنىڭ 1268- يىلى) قوبلايخان جۇڭدو شەھىرىنىڭ خارابىسى ئۈستىدە، يېڭى بىر شەھەر بىنا قىلىپ، پايتەخت قىلىش قارارىغا كەلگەن. ئەختەرىددىن قوبلايخاننىڭ تاپشۇرۇقى بويىچە، يېڭىدىن قۇرۇلدىغان پايتەختنىڭ غايەت چوڭ، مۇرەككەپ لايىھىسىنى ئىشلەپ چىققان ۋە شۇلايىمە بويىچە «خان بالىق» دەپ ئاتالغان. پايتەختنى بىنا قىلىشقا يېتەكچىلىك قىلغان.

موڭغۇللار قۇرغان يەن سۇلالىسى (1279 - 1368) نىڭ تۇنجى خانى قوبلايخاننىڭ زامانىسىدا خان بالىقنىڭ بىنا قىلىنىشى تارىختا بىناكارلىق سەنئىتىنىڭ ئىنتايىن قىممەتلىك يادىكارلىقى ھېسابلىنىدۇ.

«ئەختەرىددىننىڭ لايىھىسى بويىچە، بىرىنچى قەدەمدە يەرنىڭ قىيپاش شەكلىگە ئاساسەن، يەر ئاستى قانالىزاتسىيەسى ياسىلىپ سۇ ئاقىدىغان ساپال نوپۇز ئورنىتىلغان، ئىككىنچى قەدەمدە، خانلار تۇرىدىغان ئوردىلار تەبىئىي مەنزىرىسى چىرايلىق جايلارغا سېلىنغان. ئەختەرىددىننىڭ لايىھىسىگە ئاساسەن، ھازىرقى جۇڭگە نىخەي ۋە بىيخەي كۆللىرى بىنا قىلىنىپ، خان ئوردىلىرى شۇ كۆللەرنىڭ ئىككى قىرغىقىغا سېلىنغان. ھازىرقى جىڭشەن باغچىسىنىڭ ئەتراپىدا خان ئائىلىسىنىڭ ھايۋاناتلار باغچىسى بىنا قىلىنغان.» ②

خان بالىقنىڭ «كۆچمىلىرى چوڭ كوچا، كىچىك كوچا ۋە خوتۇڭ دەپ ئاتىلىدىغان ئۈچ خىل كۆچىدىن ئىبارەت بولغان ... چوڭ كۆچىلارنىڭ كەڭلىكى 24 قەدەم، كىچىك كۆچىلارنىڭ كەڭلىكى 12 قەدەم ئىدى. شەھەرگە 364 چوڭ ۋە كىچىك كوچا، 2009 خوتۇڭ ياسالدى. بۇنداق كۆچىلارنىڭ چوڭ-كىچىكلىكى قاتناشنىڭ ھەر خىل ئېھتىياجىغا ئاساسلانمىش، كەڭ، تار قىلىپ ياسالغان. كۆچىلارنىڭ كەڭلىكىنى ھازىرقى ئۆلچەمگە سېلىشتۇرغاندا، چوڭ كۆچىلارنىڭ كەڭلىكى 40 مېتىر، كىچىك كۆچىلارنىڭ كەڭلىكى 20 مېتىر كېلىدۇ» ③

خان بالىقىدىكى ئوردىلار، كۆللەر، باغچىلار، كۆۋرۈكلەر، كۆچىلار، شەھەر دەرۋازىلىرى، يەر ئاستى قانالىزاتسىيەسى «جۇڭگونىڭ ئەنئەنىۋى ئادەتلىرى، تارىخىي تەرەققىياتىنىڭ شەرت-شارائىتى بويىچە يەرلىك ئەھۋالنىڭ بەزى بىر جۇغراپىيىلىك ئالاھىدىلىكلىرىگە ئاساسەن ياسالغان» ④ ئەجدادلىرىمىز ھونلار دەۋرىدىن تارتىپ (بۇندىن 5000 يىللار بۇرۇن) ھازىرغىچە جۇڭگونىڭ مەدەنىيىتىگە ناھايىتى قىممەتلىك تۆھپىلەرنى قوشقان. ئەختەرىددىننىڭ خان بالىقنى (بېيجىڭنى) بىنا قىلىشتا ياراتقان ئۇلۇغ، شانلىق تۆھپىسى تارىختا مەڭگۈ ئۇنتۇلغۇسىز مۆجىزە.

ئىزاھات:

- ① چىيوشۇسىڭ «جۇڭگو تارىخى ھېكايىلىرى» خەنزۇچە 11- بەت
- ② لىيۇۋىچون: «غەربىي دىيار ھەققىدە قىسسە» خەنزۇچە 1- كىتاب، 122- بەت
- ③ لىيۇۋىچون: «غەربىي دىيار ھەققىدە قىسسە» خەنزۇچە 7- كىتاب 124- بەت
- ④ لىيۇۋىچون: «غەربىي دىيار ھەققىدە قىسسە» خەنزۇچە، 7- كىتاب 122- بەت

كۆز ئالدىمدا روس ئاسىيا



رەخىم قاسىم

كۆۋرۈكنىڭ ئۇ تەرىپىدە....

1987 - يىلى، 10 - ئۆكتەبىر.

مانا، ئىككى قوشنا سوتسىيالىستىك مەملىكەت - جۇڭگو بىلەن سوۋېت ئىتتىپاقىنى بىر-بىرىگە باغلاپ تۇرغان قورغاس دەرياسىنىڭ ھەيۋەتلىك سېمونت كۆۋرۈكى مەن مۇشۇ كۆۋرۈك-نى بويلاپ ئالغا كېتىۋاتمەن، ئارقامدا ۋەتەنم، خەلقىم مېنىڭ بۇ قۇتلۇق سەپىرىمگە ئاق يول تىلەپ قالماقتا؛ ئالدىمدا ئۇرۇق - تۇغقان، دوست - بۇرادەرلىرىم يولۇمغا كۆز تىكىپ قۇچاق ئېچىپ قارشى ئالماقتا؛ ئىككى مەملىكەتتىكى نەچچە يۈز مىليونلىغان كىشىلەرگە ئوخشاش مەنمۇ جۇڭگو - سوۋېت مۇناسىۋىتىنىڭ تېزراق ياخشىلىنىشىنى ئىنتىزارلىق بىلەن كۈتكەنىمدىم. ئاقمۇت ئەشۇ كۈنلەر كەلدى. 20 يىلغا يېقىن ئۈزۈلۈشتىن كېيىن ئىككى مەملىكەتنىڭ دوستانە مۇناسىۋىتى قايتىدىن باشلاندى. ئەنە شۇ دوستانە مۇناسىۋەتنىڭ شاراپىتىدە مەن تۇغقان يوقلاش ئۈچۈن سوۋېت ئىتتىپاقىغا قاراپ يول ئالدىم.

بىز جۇڭگودىن تۇغقان يوقلاشقا چىققانلار بەش نەپەر ئادەم ئىدۇق. مەندىن باشقا يەنە ياشانغان ئىككى ئايال ۋە ئۇلارنىڭ ئىككى ئوغلى بار ئىدى. تاموژنا خادىملىرى ئالدى بىلەن بىز جۇڭگودىن تۇغقان يوقلاشقا چىققانلارنىڭ (ئۇلارنىڭ تىلىدا ئېيتىپ قاندا مېھمانلارنىڭ) رەسمىيەتلىرىمىزنى ئۆتىدى. بىز يۈك - تاقلارنىمىزنى دەرھال ماشىنىغا باستۇق. مەن چېگرىدىن بىلە ئۆتكەن، جۇڭگوغا تۇغقان يوقلاشقا بارغان سوۋېتلىكلەر بىلەن بىر-بىرەم - بىر خوشلاشتىم، بۇلارنىڭ ئىچىدە قازاقىستان يازغۇچىلار سويۇزىنىڭ كادىرى نۇكەش بادىگۇلوۋ ۋە ئۇنىڭ ئايالى، بالىلىرىمۇ بار ئىدى. نۇكەش ئۈرۈمچىدە تۇرغان مەزگىلدە بىزنىڭ شىنجاڭ يازغۇچىلار جەمئىيىتىدىكى يولداشلار ئۇنى قىزغىن كۈتكەن، «شوغلا» تەھرىر بۆلۈمى ئۇنىڭغا كىتاب -



ژۇرناللارنى تەقدىم قىلغان. بۇ ياش قازاق يازغۇچىسى ۋە ئۇنىڭ ئايالى ئۆزلىرىنىڭ بۇ قېتىم شىنجاڭغا قىلغان زىيارىتىدىن ئىنتايىن مەمنۇن بولغانلىقىنى ئېيتىپ، مېنىڭ ئالمۇتىغا مېھمان بولۇپ كېلىشىمنى قىزغىن قارشى ئالدىغانلىقىنى ئىزھار قىلىشتى ۋە يان دەپتەرىمگە ئۆي ئادرېسىنى، تېلېفون نومۇرلىرىنى يېزىپ بەردى. ئەپسۇسكى، مەن بۇ ئاق-كۆڭۈل يازغۇچى بىلەن قايتا كۆرۈشەلمىدىم.

بىز ئولتۇرغان ماشىنا قورغاس كۆۋرۈكىدىن ئۆتۈپ، سول تەرەپتىكى ئېگىز-زىرەك چايغا سېلىنغان مېھمانخانا ئالدىدا توختىدى. بىزنى ئېلىپ كېلىۋاتقان ياش بىر يىمگىت:
 سىلەر بۈگۈن ۋە ئەتە مەشەدە تۇرىسىلەر، دۈشەنبە ئەتتىگەندە پانفىلوۋغا ماڭسىلەر، - دەپ ئۇقتۇردى.

بۈگۈن 10 - ئۆكتەبىر - شەنبە ئىدى. دېمەك ئەتە يەكشەنبە، سوۋېت ئىتتىپاقىنىڭ خىزمەت تۈزۈمى بويىچە شەنبە ۋە يەكشەنبە دەم ئېلىش كۈنلىرى ھېسابلىنىدۇ. بىزنىڭ چېگرىدىن ئۆتۈشمىز دەم ئېلىش كۈنلىرىگە توغرا كەلگەچكە، ئائىلاج بۇ يەردە ئىككى كۈن تۇرۇپ قالدۇق. بىزنى ئورۇنلاشتۇرغان مېھمانخانا چاققانغىنە ھويلىسى بار، ئىككى قەۋەتلىك ئاق بىنا ئىدى. مېھمانخانىنىڭ ئىشىكىگە قاراغاندا ئوبلاستى پانفىلوۋ رايونلۇق كوممۇنال ئىگىلىكىنىڭ مېھمانخانىسى دېگەن تۆت چاسا ۋېنۇسكا ئېسىلغان. مېھمانخانىنىڭ كۈتكۈچىلىرى ئاساسەن ئۇيغۇر قىزلار ئىدى. ئۇلار مېنى بىرىنچى قەۋەتتىكى 104-نومۇرلۇق ئۆيگە ئورۇنلاشتۇردى. بۇ ئۆي بىزنىڭ بەزى ناھىيىلىك مېھمانخانىلىرىمىزنىڭ ئۆيلىرىگە ئوخشاپ كېتەتتى؛ ئىشىكتىن كىرىشتىكى ئوڭ قولىدا تازىلىق ئۆيى، ئۇنىڭدىن ئۆتكەندە بىر كىشىلىك ياتاق ئۆي، ئۇنىڭغا بىر تۆمۈر كاردىۋات قويۇلغان، يوتقان - كۆرپىلىرىم ئاددىي بولسىمۇ پاكىزە يۇيۇلغان، يەەرگە تۆت-كۋادرات مېتىر كېلىدىغان پالاز سېلىنغان بۇ يەردە يەنە بىر ئورۇندۇق، بىر ئۈستەل بولۇپ، ئۈستەل ئۈستىگە تېلېۋىزور قويۇلغان.

مەن ياتاققا ئورۇنلىشىپ بولغاندىن كېيىن مېھمانخانىنى تاماشا قىلدىم. مېھمانخانىنىڭ چۆرىسىگە پاكار تۆمۈر رىشاتكا ئورنىتىلغان، بىنادىن دەرۋازىغا قەدەر سېمونت خىش يېپىتىلغان، ھويلىغا تۈرلۈك گۈللەر تېرىلغان، ھازىر كەچكۈز پەسلى بولغاچقا، ئۇلارنىڭ ناھايىتى ئاز بىر قىسمىلا ئاخىرقى چېچەكلىرىنى ساقلاپ قالغان.

مەن مېھمانخانىنىڭ ھويلىسىدىن ئەتراپقا نەزەر تاشلىدىم:
 كۈن چىقىش تەرەپتە - ئۇزۇنغا سوزۇلغان قورغاس دەرياسىنىڭ ئاقۇش ۋە كۆكۈش تاشلىرى كۈن نۇرىدا چاقناپ تۇرىدۇ. دەريانىڭ ئۇ قېتى - مېنىڭ ۋە تىمىم! ئەنە، ئۇ يەردىكى ئىمھاتە ئورمانلىرى، جوڭگو تامۇزنىڭ يېڭى سېلىنغان ئاق بىناسى كۆزگە ئوچۇق كۆرۈنۈپ تۇرىدۇ. مەن ئىختىيارسىز ئويغا چۆمدۈم: «ئانچە كەڭ بولمىغان مۇشۇ بىر ساي ئوخشاش بىر زېمىننى ئىككىگە بولۇپ تۇرىدۇ. ئەگەر ئىنسانىيەت چېگرا دەيدىغاننى ئىجاد قىلىمىدىدا، بۇ ئىككى قاتتىكى كىشىلەر بىر - بىرىدىن پەرقلىنىدىغان ئىككى دۇنياغا مەنسۇپ بولۇپ كەتمەس ئىدى. خەرىتىلەرگە ئىنچىكە سىزدىق بولۇپ چۈشىدىغان مانا مۇشۇ چېگرالار ۋاقتى كەلگەندە پۇلسىرات كۆۋرۈكىدىمۇ دەھشەتلىك نەرسىگە ئايلىنىش ئىقتىدارىغا ئىگە. 60 - يىللارنىڭ باشلىرىدىن 70 - يىللارنىڭ ئاخىرىغىچە بۇ سايدىن پەقەت ئۇچار قاناتلار ئۆتۈشۈپ تۇرغىنى بىلەن ئىككى

مەملىكەتتىكى ئادەملەر باردى - كەلدى قىلمىشالغىدى. ئوتتۇرا ئاسىيا خەلىقلىرى بىلەن شىنجاڭ خەلقى تاكى يېقىنقى ئەسىرلەرگىچە ئۆز ئارا چېگرا دەيدىغاننى بىلمەيتتى. ئۇلار خالىسا ئۇيغۇندا، خالىسا بۇياندا ياشاپ كەلگەن. مۇشۇنداق ئارىلاش - چورىلاش ياشاش سەۋەبىدىن بەزىلەرنىڭ تۇغقانلىرى ئۇياقتا، بەزىلەرنىڭ بۇ ياقتا ماكانلىشىپ قالغان. 80 - يىللارنىڭ باشلىرىدىن تارتىپ ئىككى دۆلەت ئوتتۇرىسىدىكى سۈركىلىش تۈپەيلىدىن ئانىلار بالىلىرىنى، ئەرلەر ئاياللىرىنى، بوۋايىلار نەۋرىلىرىنى كۆرۈش ھوقۇقىدىن مەھرۇم بولدى. بۇ ئەھمىر جۇدا-لىقى ئاز كەم 20 يىلغا سوزۇلدى. پەقەت پارتىيە 8 - ئومۇمىي يىغىنىدىن كېيىن، بولۇپمۇ ئىسلاھات، ئىشكىنى ئېچىۋېتىش سىياسىتى يولغا قويۇلغاندىن كېيىن، ئۇزاق يىل سۈكۈنات باسقان قورغاس كۆۋرۈكى بىردىنبىلا جانلىنىپ كەتتى. ئەنە، چوڭ تىپتىكى يۈك ماشىنىلىرى مۇشۇ كۆۋرۈكتە قاتار سەپ بولۇپ جۇڭگو تەرەپكە كېتىۋاتىدۇ. ئۇلار يۈكلىرىنى چۈشۈرۈپ، ئۇ ياقىتىن يەنە يۈك بېسىپ، كۈن پاتىقىچە قايتىپ كېلىدۇ. مانا، بۈگۈن بىر كۈننىڭ ئۆزىدە سوۋېت ئىتتىپاقىدىن جۇڭگوغا 20 گە يېقىن ئادەم، جۇڭگودىن سوۋېت ئىتتىپاقىغا ئون نەچچە ئادەم ئۆتتۇق. بۇندىن ئون نەچچە يىللار ئىلگىرى ھازىرقىدەك ۋەزىيەت بارلىققا كېلىشىشى كىم پەرەز قىلالىغان؟! شۇكىرى، مۇشۇ كۈنلەرنى كۆرۈش بىزگە نېسىپ بولمىدى. بۇندىن كېيىنكىلەر ھەرگىز بىز تارتىپ ئۆتكەن كۈنلەرنى كۆرمىسۇن. ئىككى مەملىكەت خەلىقلىرى ئوتتۇرىسىدا قايتىدىن باشلانغان بۇ ياخشى مۇناسىۋەت تېخىمۇ كۈچەيسۇن - مۇستەھكەملەنسۇن!

مەن ئەنە شۇنداق سەمىمىي تىلەكلەر بىلەن كۈن چىقىشقا ئۇزاق تىكىلىپ قارىدىم. ئاندىن كېيىن مېھمانخانىنىڭ ھويلىسىدىن شىمال تەرەپكە كۆز يۈگۈرتتۈم:

يىراقتا - چوققىلىرى كۈمۈشتەك يالتمىراپ تۇرغان تاغلار تىزمىسى، بۇ - تەلكە، ئارشاڭ تاغلىرىنىڭ داۋامى بولسا كېرەك. ئەنە شۇتاغلار ئارىسىدىن ئېقىپ چىققان دەريا مەن ھازىر تۇرغان قورغاس يېزىسىنى يانداپ ئۆتتىم. بۇ يېزىنىڭ سىماقىدىن ئۇنىڭ بىزنىڭ ئېلىمىزدىكى قورغاس مەھەللىسىدەك قەدىمكى يۇرت ئىكەنلىكىنى كۆرۈش تەس ئەمەس. ئەنە، ئاۋۇ قارىيىغاچقا ئادەمنىڭ غۈلچىمۇ يەتمەيدۇ. ئۇ ئەگرى - بۈگرى ئۆسكەن شاخلىرىنى ھەر يانغا تاشلاپ تۇرىدۇ. ئېھتىمال، بۇ قارىيىغاچ نەچچە يۈز يىللارنى ئۆز بېشىدىن ئۆتكۈزگەندۇ، تارىختىكى نۇرغۇن ۋەقەلەرنىڭ شاھىدى بولغاندۇ! ئەنە، ئاۋۇ كۆچمەننىڭ دوخچۇشىدا باشقا ئۆيلىرىدىن كۆرگەنمەك بىر ئۆي تۇرىدۇ. ئادەملەرنىڭ ئۈزۈلمەي كىرىپ - چىقىشىغا قارىغاندا بىرەر ماڭمىز بولسا كېرەك. مانا، يېنىمىزدىكى چاققانغىنە ئۆيىنىڭ ئىشىكىگە «پوچتا» دېگەن خەت يېزىلغان. قورغاس يېزىسى ئۆزىنىڭ پۈتۈن كۆرۈنۈشىدىن بىزنىڭ ئىلى يېزىلىرىنى ئەسلىتىدۇ. قېرى، يوغان قارىيىغاچلارنى ئەگىپ توپ - توپ ئۇچۇپ يۈرگەن قاغىلار، تام ۋە كېسەكلەردىن قوپۇرۇلغان ئاددىي دېھقان ئۆيلىرى ھەمدە شۇ ئۆيلىەرگە يانداش سېلىنغان قوتانلار، ئەتراپتا ئوتلاپ يۈرگەن قوي، كالا ۋە ئېشەكلەر... قىسقىسى، بۇ يەردىكى ھەممە نەرسىلەر مېنىڭ يۇرتۇم ئىلى يېزىلىرىنىڭ ئەينى ئۆزى ئىدى. ھەتتا كوچىلاردا كېتىۋاتقان ئاياللارنىڭ كىيىملىرىمۇ شۇنچە ئوخشىماتتى: ئۇلارنىڭ قىزىل، يېشىل ياغلىقلىرىنى چىكىلەپ تېگىۋېلىشى؛ بەل چىقارماي كەڭ تىكىكەن كۆڭلەكلەرنى ۋە شۇ كۆڭلەكلەردىن چىقىپ تۇرىدىغان ئۇزۇن پۇشقاقلق ئىشتانلارنى كىيىۋېلىشى؛ پايپاقنىڭ ئۈستىدىنلا كالاچ ياكى كەشلىرىنى سېپىۋېلىشى... بىز تەرەپىنىڭ

دېھقان ئاياللىرىنى ئەسلىتەتتى. مەن مېھمانخانا ھويلىسىدا ئەنە شۇ مەنزىرىلەرنى كۆرۈپ ئۆز خىياللىرىم بىلەن بەنت بولۇپ، چېگرىدىن بىلەن ئۆتكەن ھېلىقى ياشانغان ئىككى ئايالنىڭ يېنىمغا كېلىپ قالغانلىقىمغا قەيەمۇ دىققەت قىلماپتەيمەن. ئۇلار مېنى تۇرتۇپ، ئىنتايىن ھەيرانلىق بىلەن بەس - بەستە سۆزلەپ كەتتى:

— ۋىيەي، رەخمەتجان، بۇ يەردىمۇ قاغىلار بار ئىكەن - ھە!

— قاراڭا، ئاۋۇ ئۆيلەر توپا تام ئىكەنغۇ!

— خۇدايا توۋا، ئېشەك ھاگراۋاتىدۇ!

— بۇ يەردىمۇ ئاياللار چېلەكتە سۇ توشۇيدىكەن - ھە!

مەن ئەسلىپتە بۇلارنىڭ نېمىگە مۇنچىۋالا ھەيران بولۇپ چۇرقۇرۇش-ۋاتقىنىنى ئاڭقىرال-مىدىم. چۈنكى، مانا ئەتراپىمىدىكى ھەممە نەرسە تەبىئىي مۇشۇنداق بولۇشى كېرەكتەك تۇيۇل-غانىدى. كېيىنچە مەن بۇلارنىڭ ھەيرانلىقىنىڭ سەۋەبىنى بىلگىنىمدە قاقاھلاپ كۈلۈپ كەت-تىم: بۇ ساددا ئاياللار سوۋېت ئىتتىپاقى دېسە، تامامەن باشقا بىر ئالەمنى تەسەۋۋۇر قىلغان. ئۇلارنىڭ نەزەرىدىكى سوۋېت ئىتتىپاقىدا قارىيالاغىچە كۆرۈمىز دەرىجىلەر بولماي ھەممىلا جايدا قىزىل گۈللەر ئېچىلىپ تۇرۇشى؛ سەت قاقىلدايدىغان قاغىلار ئورنىدا بۇلبۇللار خۇشناۋا قىلىشى؛ توپا، كېسەكلىك ئاددىي ئۆيلەر ئورنىدا تامامەن كۆركەم بېمىنلار قەد كۆتۈرۈشى؛ ئاياللار چېلەكلەردە سۇ توشۇماي ھەممىلا جايدا تۇرۇشنى ئاچسىلا قازانلارغا لىپىمۇلىپ سۇ تولۇپ تۇرۇشى.... قىسقىسى بۇ يەر جەننەتكە ئوخشاش ھەممە نەرسىسى تەل يەر بولۇشى كېرەك ئىدى. ئۆمرىدە سوۋېت ئىتتىپاقىنى كۆرۈپ باقمىغان بۇ ئاياللارغا مۇنداق چۈشەنچە نەدەر كەلگەن؟ تەبىئىيىتى، بۇلار سوۋېت ئىتتىپاقى ھەققىدە ئادەتتىن تاشقىرى كۆپتۈرۈپ ئېيتىلغان مۇبالىغىلەرنى تولا ئاڭلاپ، ئۇلارغا تامامەن ئىشىنىپ كەتكەن. مانا ئەمدى ئۆز تەسەۋۋۇر لىرى كۆز ئالدىدىكى ئەمەلىيەتكە زادىلا ئوخشىمايۋاتقاچقا، بۇنىڭ تېگى - تەكتىگە يېتەلمەي، ھەيرانلىق ئىلىكىدە قالغان.

بۇ يەردە شۇنىمۇ قوشۇپ كېتەي: مەن سوۋېت ئىتتىپاقىدا زىيارەتتە بولغان مەزگىلىمدە جۇڭگودىن تۇغقان يوقلاشقا چىققان كىشىلەرنىڭ تۈرلۈك ئىنكاسلىرىنى ئاڭلىدىم. بۇلارنىڭ ئىچىدە يۇقىرىقىغا ئوخشاش، سوۋېت ئىتتىپاقىنى ئادەتتىن تاشقىرى ماختاپ مۇبالىغەلەشتۈرگەن كەپ - سۆزلەرگە ئىشەنگەنلەرنىڭ ئىنكاسلىرىمۇ، بۇنىڭ ئەكسىچە، سوۋېت ئىتتىپاقىنى ئادەت-تىن تاشقىرى خۇنۇكلەشتۈرگەن كەپ - سۆزلەرگە ئىشەنگەنلەرنىڭ ئىنكاسلىرىمۇ بار. مەن ئەنە شۇنداق ئەمەلىيەتكە ئۇيغۇن كەلمەيدىغان ئىنكاسلارنى ئاڭلىغان چاغلىرىمدا: ۋەتەنگە قايتقاندىن كېيىن كۆرگەن - بىلگەنلىرىمنى تەپسىلىي يېزىپ چىقىشىم كېرەكلىكىمنى؛ تۈرلۈك بىر تەرەپلىمە كۆز قاراشلاردا بولۇۋاتقان ئادەملەرگە ھەقىقەتنى ئېيتىپ بېرىشىم ۋە بۇ ئار-قىلىق ئۇلارنىڭ كۆز قاراشلىرىنى توغرىلىق بىلەشكە ياردەملىشىشىم كېرەكلىكىمنى، بۇ مەنىدەك بىر قەلەم ئەھلىگە نىسبەتەن ئېيتقاندا، ئىخەلق ئالدىدا ئۆتەشكە تېگىشلىك بىر ۋەزىپەم ئىكەن-لىكىمنى چوڭقۇر ھېس قىلىدىم. بۇنى قانداق يېزىش كېرەك؟

مەن كەسپىم جەھەتتىن ئېيتقاندا مۇھەررىر - ژۇرنالىست، ھەر قانداق ژۇرنالىستنىڭ ئۆز

كەسپىگە سادىق ياكى سادىق ئەمەسلىكىنى ئۆلچەيدىغان بىرلا ئۆلچەم بار. ئۇ بولسىمۇ چىنلىقنى ئەكس ئەتتۈرۈش، چىنلىقنى ئەكس ئەتتۈرۈشنى ھەممە ئادەم ئېغىزىدا قوللايدۇ. ئەمەلىيەتتە بۇ ئايرىم ئادەملەرنىڭ دىنىغا ياقمايدۇ، ھەتتا ئۇلارنىڭ غەزەپىنى قوزغايدۇ. ئامال قىلىپ مەن يەنىلا ئۆز كەسپىگە سادىق زۇرنالىستلىق سالاھىيەتىمنى ساقلاپ قېلىشىمنى ھەممىدىن ئەۋزەل بىلىمەن. مەن ئەقىتىدار جەھەتتىن ئېلىپ ئېيتقاندا شائىر. ئەرەب خەلقىدە مۇنداق بىر ماقال بار: «شائىرلار خۇداغا ھەممىدىن يېقىن تۇرىدۇ، چۈنكى ئۇلار يالغان ئېيتمايدۇ، مەن شائىر بولغانلىقىم ئۈچۈن، يۇقىرىقى ماقال بويىچە ئېيتقاندا «خۇداغا يېقىن تۇرغانلىقىم» ئۈچۈن يالغان ئېيتىشىمغا تېخىمۇ بولمايدۇ. مەن پەقەت راست سۆزلىشىم، پەلسەپىۋى تىلدا ئېيتقاندا «ھەقىقەتنى ئەمەلىيەتتىن ئىزدىشىم» كېرەك، ئەلۋەتتە. مەن مۇشۇ ئىرادىدە بۇ زىيارەت خاتىرىسىنى يېزىش قارارىغا كەلدىم...

«قورغاس مېھمانخانىسى»دا تۇرغان ئىككى كۈندە، بىز كۈتكۈچى ئۇيغۇر قىزلاردىن بەك رازى بولدۇق.

مەن مېھمانخانىغا كەلگەن كۈنى ئەنە شۇ قىزلارنىڭ بىرسى:

— سىلەر چېگرىدىن ئەمدىلا ئۆتتۈڭلار، بۇ ياقنىڭ تۈزۈملىرىنى بىلمەيسىلەر، مۇنۇ ماتېرىيالنى ئوقۇپ، مەزمۇنىنى ھەمراھلىرىڭىزغا سۆزلەپ بېرىڭ، — دەپ شاپ-گرافتاپىسىلغان بىر توپ ماتېرىيالنى بەردى. مەن ئۇ ماتېرىياللارنى قولۇمغا ئېلىپ تۇرۇشۇمغا ئۇ قىز يەنە:

— سىز خىتايچە بىلمەيسىز؟ — دەپ سورىدى.

ئۇنىڭ «خىتايچە» دېگىنى «خەنزۇچە» دېگەنلىكى ئىكەنلىكىنى پەلەپ:

— بىلىمەن، — دېدىم.

— ئۇنداقتا سىز خىتايچىسىنى ئوقۇڭ، بەزىلەر بۇ ماتېرىيالنىڭ ئۇيغۇرچە تەرجىمىسى چۈشىنىشىڭىز دەيدۇ.

مەن بۇ ماتېرىياللارنى كۆرۈپ چىقىم. بۇ، سوۋېت ئىتتىپاقى تەۋەسىگە كىرگەن چەت ئەللىكلەر دىققەت قىلىشقا تېگىشلىك ئىشلار توغرىسىدا يېزىلغان بەلگىلىمە ئىدى. بۇنىڭ روسچە، خەنزۇچە نۇسخىلىرى ۋە ئىسلاۋىيان ھەمدە ئەرەب ھەرپلىرىدە يېزىلغان ئۇيغۇرچە، قازاقچە نۇسخىلىرى بار ئىدى. مەن ئۇيغۇرچە نۇسخىسى بىلەن خەنزۇچىسىنى سېلىشتۇرۇپ ئوقۇدۇم. ھېلىقى قىز دېگەندەك ئۇيغۇرچە نۇسخىسىنىڭ تەرجىمىسى ياخشى چىقىمغاچقا، چۈشىنىش تەس ئىدى. مەن خەنزۇچىسىنى ھەمراھلىرىمغا تەرجىمە قىلىپ ئوقۇپ بەردىم.

بۇ بەلگىلىمىدە، چېگرىدىن ئۆتكەن چەت ئەللىكلەرنى پانفيلوۋىچە ئىنتورست (ساي-ھەتچىلەر ئورگىنى) يەتكۈزۈپ قويىدۇ؛ پانفيلوۋىچە ئالمۇتاغاچە ئاپتوبۇستا بارىدۇ؛ ئالمۇتادىن باشقا جايلارغا بارغۇچىلارنى ئالمۇتا ئىنتورستى ئايروپىلاندا يولغا سالىدۇ؛ يوللاردا خالىغانچە چۈشۈپ قېلىشقا بولمايدۇ؛ بەلگىلەنگەن جايغا بارغاندىن كېيىن مۇناسىۋەتلىك ئورۇنلارغا 24 سائەت ئىچىدە ئۆزىنى مەلۇم قىلىپ تىزىمغا ئالدۇرۇشى كېرەك ... دېگەن سۆزلەر يېزىلغان. بۇ ماتېرىيالنىڭ شەخسەن ماڭا سەپىرىمدە پايدىسى كۆپ بولدى.

بۇرۇنقى يەركەن — ھازىرقى پانفيلوۋ

12- ئۆكتەبەر ئەتىگەن سائەت يەتتىدە مەن چېگرىدىن بىلە ئۆتكەن ھەمراھلىرىمغا قوشۇ-

لۇپ پانفيلوۋغا قاراپ يولغا چىقتىم. پانفيلوۋنىڭ ئەسلى نامى يەركەت بولۇپ، ئۇ، يېقىنقى زامان ئۇيغۇرتارىخىدىكى مەشھۇر جاي. بۇندىن يۈز نەچچە يىللار ئىلگىرى ئىلى ئۇيغۇرلىرى يەتتە سۇغا كۆچۈپ چىققاندا، يەركەت سىياسىي، ئىقتىسادىي ۋە مەدەنىيەت مەركىزىنىڭ بىرسى بولغان. ئەينى زاماندا يەركەتنىڭ ئاقساقىلى ۋېلىباي تەرىپىدىن غۇلجىدىكى بەيتۇللا مەسچىتى شەكلىدە سېلىنغان يەركەت مەسچىتى ھېلىمۇ بۇ يەردە قەد كۆتۈرۈپ تۇرۇپتۇ. شۇ چاغلاردا يەركەت ئەتراپىغا ئورۇنلاشقان ئىلى دېھقانلىرى ئۆزلىرى تۇرغان جايلارنى ئانا يۇرتى ئىلى يېزىلىرىنىڭ نامى بىلەن ئاتىغان. ئۇلارنىڭ بىر قىسمى ھازىرمۇ شۇ ناملاردا ئاتىلىپ كەلمەكتە. مەسىلەن، قورغاس، چولۇقاي، پەنجىم ۋە باشقىلار.

بىز قورغاس يېزىسىدىن چىقىپ ئون نەچچە كىلومېتىر يول يۈرۈپ، پەنجىم يېزىسىغا يېتىپ كەلدۇق. بۇ يېزىدا بىر ئۇيغۇر ئوتتۇرا مەكتىپى بولۇپ، قورغاس يېزىسىنىڭ بالىلىرىمۇ مۇشۇ مەكتەپتە ئوقۇيدىكەن. بىز قورغاستىن قوزغالغاندا بىز نەچچە بالىلار ماشىنىغا چىقىۋالغان، ئۇلار پەنجىمگە كېلىگەندە ماشىنىدىن چۈشتى - دە، مەكتەپ ئالدىدىكى كەڭرى مەيداندا ئوي-ناپ يۈرگەن بىر توپ ئوقۇغۇچىلارغا قوشۇلۇپ كەتتى. مەن بۇ ئوقۇغۇچىلارغا قاراپ، ئىختىيارسىز يۇرتۇمنىڭ يېزىلىرىدىكى مەكتەپلەرنى ئەسلىدىم: ئۇلاردىمۇ دەل مۇشۇ ياشتىكى ئوغۇل - قىزلار دەرس باشلىنىشتىن ئالدىن مەيدانلاردا قىيا - چىيا قىلىپ يۈرۈشىدۇ، قوڭغۇراق چېلىش بىلەن تەڭ سىنىپلىرىغا قاراپ يۈگۈرۈشىدۇ، ھەش - پەش دېگۈچە كەڭرى مەيدان بوشاپ، ئەتراپىنى سۈكۈنات باسىدۇ... ئەپسۇسكى، ھازىر بىزگە بۇ يەردە ئۇلارنىڭ ئويۇن - تاماشىسىنى كۆرۈشكە، قوڭغۇراق ئاۋازى بىلەن تەڭ سىنىپلىرىغا كىرىشىنى كۈتۈپ تۇرۇشقا ئىمكان يوق ئىدى. بىز مەنزىلەمىزگە تېزىرەك يېتىشىمىز كېرەك ئىدى. چۈنكى، پانفيلوۋتا بىزنى توغقانلار بىز تۆت كۆز بىلەن كۈتۈپ تۇراتتى.

سوۋېت ئىتتىپاقىنىڭ چېگرا تۈزۈمى بويىچە، تۇغقانلارنىڭ بىزنى كۈتۈۋېلىش ئۈچۈن چېگرا بويىدىكى قورغاسقا كېلىشىمگە رۇخسەت قىلىنمايتتى، بەلكى چېگرىدىن 40 نەچچە كىلومېتىر ئېرىدىكى پانفيلوۋتا كۈتۈۋېلىشى كېرەك ئىدى. بىزدە ئەھۋال تامامەن باشقىچە، بىز تۇغقانلىرىمىزنى چېگرا بويىغا كېلىپ كۈتۈۋالدىمىز. شۇ سەۋەبتىنمۇ مەن بىلەن بىلىم كەپتىۋاتقان ھېلىمۇ ئىككى ئايال بۇ ئىشنىڭ تېگى - تەكتىگە يېتەلمەي، ھېلىدىن - ھېلى غۇدۇرۇشاتتى: - خۇدايا توۋا، قورغاس بىلەن يەركەتنىڭ ئارىسى 40 كىلومېتىرلا يول ئىكەن، شۇنچە يېقىن تۇرۇپ تۇغقانلار بىلەن كۆرۈشەلمىگىنىمىز قىزدۇق.

- شۇنى دېسە، ئۇلار ئىككى كۈندىن بېرى بىزنى يەركەتتە كۈتۈۋاتىدۇ، بىز بۇ يەردە غەپمىزدە يوق ئىككى كۈن ياتتۇق.

- بۇلار نېمىشقا بىزنىڭكىلەردەك تۇغقانلارنى چېگرا بويىغا كەلتۈرمەيدىكەن؟ ئۇلار گەپ ئارىلىقلىرىدا ماڭا سوئال نەزەرى بىلەن قاراپ قويايتتى، گويا مەن بۇ سىزنى بىلىدىغاندەك مەن نېمىنى بىلمەتتىم؟ بۇ يېقىمدىن ئېيتقاندا، مەنمۇ ئۇلارغا ئوخشاشلا ساۋاتسىز ئىدىم. شۇڭلاشقا ئۈندۈمەسلىكىنى ئەۋزەل بىلىپ، ماشىنىنىڭ دېرىزىسىدىن ئەتراپنى تاماشا قىلىپ كېلەتتىم.

بۇ كەچكۈز پەسلى ئىدى. ئېتىز - ئېرىقنىڭ ئاخىرقى ئىشلەرى يېمەشتۈرۈلۈۋاتاتتى. شاخ - ياخال باسقان ماشىنىلار ۋە چاتما تراكتورلار ئۇيان - بۇيان ئۆتۈپ تۇراتتى. ياز بويى ئاللا - يېشىل تاۋلىنىپ، ئۇيۇقتىن - ئۇيۇققا سوزۇلغان دالا ئەمدى يالىڭاچلىنىپ، قىشلىق ئىۋىقلىغا تەييارلىنىۋاتقاندا سۈكۈتكە چۆمگەنىدى. يول بويىدىكى دەل - دەرەخلىرى تەختەمماي، ئازال تاشلايتتى. بەزىدە يېقىن ئەتراپقا، بەزىدە يىراقلاشقا جايلاشقان يېزىلار كۆزگە چۈشەتتى. مەن ئۇلارغا قاراپ ئويلىنىۋاتتىم. مېنىڭ چوڭ بوۋىلىرىم بۇ يېزىلارنىڭ قايسى بىرىسىدە ياشىغانىكەن؟ ئۇلارنىڭ قەبرىلىرى نەدىكىن؟ ئەۋلادلىرى قايرەلەردىكىن؟

مەن كىچىكىمدە ئاپامدىن ئاڭلىغانلىرىمنى ئەسكە ئالدىم: مېنىڭ چوڭ بوۋىلىرىم يەركەتتە ياشىغانىكەن، بىرىسىنىڭ ئىسمى قەردىن خوشۇل ئىكەن (ئېھتىمال ئەزەن قىچقىرىپ قويغان ئىسمى قاھارىدىن بولسا كېرەك). ئۇ نوچى ئادەم بولغانىكەن. قەردىن خوشۇل كېلىۋاتىدۇ، دېسە، مەن - مەن دەپ كۆرەڭلىپ يۈرگەنلىرىمۇ ئۇنىڭ ئالدىدا موللام مۈشۈكتەك دىر - دېر تىترەيدىكەن. يەنە بىر چوڭ بوۋامنىڭ ئىسمى روشەن دىنپەي ئىكەن، ئۇ ئۇستا سازەندە ئىكەن. ئۇ ساز چالسا، ئۇچۇپ كېتىۋاتقان قۇشلارمۇ توختاپ قۇلاق سالىدىكەن... 20- يىللارنىڭ ئالدى - كەينىدە چىلەك - يەركەت رايونلىرىدا يۈز بەرگەن پىئاراگەندىك چىلىكتە نۇرغۇن ئادەملەر شىنجاڭغا قېچىپ ئۆتكەن ئىكەن. شۇلارنىڭ ئىچىدە مېنىڭ بوۋام ۋە ئاپاممۇ بار ئىكەن. ئاپامنىڭ ئېيتىشىچە، بوۋام ئاپام بىلەن كىچىك ئاپامنى بىر ئاتقا بىندۈرۈپ، چىنە - قاچا قاچىلانغان خورجۇننى ئۇلارنىڭ ئاستىغا سېلىپ بەرگەن ئىكەن. يۈگۈرۈپ كېلىۋاتقان ئات قورغاس دەرياسىنىڭ تاشلىقلىرىغا كەلگەندە پۈتلىشىپ كېتىپتۇ - دە، خۇر - جۈندىكى چىنە - قاچىلار كۈكۈم - تالقان بولۇپ كېتىپتۇ. خۇداغا شۈكۈرى، ئۆزلىرى ئامان قاپتۇ... ئەنە شۇ قاچ - قاچ تا ئۇرۇق - تۇغقانلاردىن شىنجاڭغا ئۆتكەنلەر ئۆتۈپتۇ، قالغانلار قاپتۇ. ئۇياقتا قالغانلار كىملىرىدۇر؟ ئۇلارنى ئىزلىپ تاپالارمۇ؟

مەن ئەنە شۇنداق خىياللار بىلەن پانفېلوۋ شەھىرىگە كىرىپ كەلگەنمەزمۇ سەزمەي قاپتىمەن. مانا بۇ قەدىمكى يەركەت شەھىرى! ھازىر ئۇ، سوۋېت ئىتتىپاقىنىڭ ئۇلۇغ ۋەتەن ئۈرۈ - شىدا قۇربان بولغان قەھرىمانى گېنېرال پانفېلوۋ نامىدا ئاتىلىپ كەلمەكتە. بۇ شەھەر بىر قارىماققا غولجا شەھىرىگە ئوخشاپ كېتىدۇ. كوچىلارنىڭ ئىككى قاسنىقىغا قاتار - قاتار ئاق تېرەكلەر تىكىلگەن، ئۈستىنى چېدىر شەكىلدە ياپقان بىر قەۋەتلىك ئۆيلىرى ئاپئاق تاقارتىلغان، كۆپلىگەن ئۆيلىرىنىڭ دېرىزىلىرىگە ياغاچ قاپقاق بېكىتىلگەن، بۇ قاپقاق تىرەكلەر كۆك رەڭدە سىرلانغان. ھەر بىر ئائىلىنىڭ چاققانغىمە كەلگەن باغلىرى بار. ئازادە كوچىلارغا سېلىنىغان بۇ ئازادە ئۆيلىرى كىشىگە بىر خىل كەڭ - كۈشادىلىك، گۈزەللىك تۇيغۇسىنى بېرىدۇ. شەھەرنىڭ مەركىزى قىسمىغا ئاز - تولا زامانىۋى بىنالارمۇ سېلىنىغان، بۇ بىنالار ئاساسەن ئۈچ ۋە بەش قەۋەتلىك بولۇپ، ئومۇمىي شەھەر كۆلىمىدىن ئېلىپ ئېيتقاندا، قىسمەن جايىدىلا ئىگىلەيدۇ.

پانفېلوۋ ئاپتوبۇس بېكىتى قورغاس - ئالمۇتا چوڭ تاشيولىنىڭ بويىغا سېلىنىغان، شەھەر - نىڭ ئوتتۇرىسىغا جايلاشقان بۇ بىر قەۋەتلىك ئىمارەت كىچىكىمە كۈتۈش زالى ۋە بىر نەچچە

ئۆيلەردىن تەركىب تاپقان بولۇپ، دائىرىسى ئانچە چوڭ ئەمەس، بۇ يەردىن ئالمۇتاغا ۋە يېقىن ئەتراپتىكى رايون، كولخوزلارغا نۆۋەتچى ئاپتوبوسلار قاتناپ تۇرىدۇ. بېكەتتە يولۇچىلار كۆپ بولغاچقا، ئۇنىڭ ئۈستىگە بۇ يولۇچىلار قوندىغانلار بولماي بەلكى كەلگەن ھامان ماڭدىغانلار بولغاچقا، بۇ يەردە ئاپتوبوسلار ۋە ئادەملەردىن باشقا نەرسىلەر - نە مېھمانخانا، نە چايخانا، نە ماگىزىن، نە سودا - سېتىۋېتىشچىلار يوق.

بىز ئەنە شۇ پانفېلوۋ ئاپتوبوس بېكەتىگە ئەتىگەن سائەت توققۇزلار ئەتراپىدا يېتىپ كەلدۇق. بۇ يەردە مېنى ئايالىم دىلبەر بىلەن قىزىم دىلنارە ھەمدە مەزھۇم شائىر ئابدۇلھەي روزىنىڭ ئايالى ھ-ۋىرقىز ھەدەم باشلىق ئۇرۇق - تۇغقانلار كۈتۈۋالدى. ئۇلار مېنى ئىككى كۈندىن بېرى مەشەدە كۈتۈپ تۇرغانىكەن. بۇلاردىن ئالدىنقى يىلى شىنجاڭغا بېرىپ قايتقان دىلبەرنى ھېسابقا ئالمىغاندا، قالغانلىرى بىلەن يىگىرمە نەچچە يىلدىن بېرى بىرىنچى قېتىم دىدار كۆرۈشۈشۈم ئىدى. يىگىرمە نەچچە يىل ئېيتماققا ئاسان بولغان بىلەن، ئەمەلىيەتتە، بىر بوۋاقنىڭ يىگىت بولۇپ يېتىلىش مەزگىلىگە تەڭ ئۇزۇن بىر جەريان، مۇنداقچە ئېيتقاندا، ئەر ئۆمرىنىڭ يېرىمى دېگەن سۆز. شۇنچە ئۇزاق جۇدالىقتىن كېيىن دىدار كۆرۈشۈش كىشىگە خىيالىي چۈشتەك تۇيۇلۇشى ئېنىق، گویا بىز ئاخىرەتتىن قايتىپ كېلىپ يورۇق ئالەمدە قايتا ئۇچرىشىۋاتقاندىكەن، تىلەمىز سۆزگە كەلمەي، پۈتۈن ھېسسىياتىمىزنى كۆز يېشىمىزدان ئىپادىلىنىدۇ. مەن كۆز ياشنىڭ قاينۇدا تۆكۈلىدىغانلىقىنى، شۇنداقلا شادلىقتا تۆكۈلىدىغانلىقىنى ئۆزبېشىمىدىن كۆپ ئۆتكۈزگەن بولساممۇ، لېكىن ھازىرقى كۆز ياشقا نېمە دەپ تەبىرى بېرىشكە ئاجىز مەن. چۈنكى بۇ ئۆز ئىچىگە نۇرغۇن دەرد - ئەلەمنى، نۇرغۇن ئەسلىمىلەرنى ۋە ھازىرقى خۇشاللىقنى مۇجەسسەملەگەن كۆز ياش ئىدى!

مەن پانفېلوۋتا بىر - ئىككى كۈن تۇرۇپ، كۆرۈشمىگەن تۇغقانلىرىم بىلەن كۆرۈشۈپ ئۆتۈشنى ئۈرۈمچىدىكى چېغىمىدىلا كۆڭلۈمگە پۈككەن ئىدىم. بىراق، سوۋېت ئىتتىپاقىنىڭ تۈزۈمى بويىچە چەت ئەللىكلەرنىڭ بۇ يەردە توختىشىغا بولمايدىكەن، ئامال يوق، بىز دەرھال يۈك تاقىمىزنى ئالمۇتاغا يۈرىدىغان ئاپتوبوسقا يۆتكىدۇق.

بىز پانفېلوۋتا ئىلگىرى - ئاخىر 20 مىنۇتچە توختىدۇق - تە، دەرھال يولغا چىقتۇق. پانفېلوۋ - ئالمۇتا ماشىنىنا يولى ئاسفالىت يول (يىناكى ئۇلارنىڭ تىلىمىدا ئېيىتقانىدا بىمەت-ون يول) بولۇپ، كىنەك، تىشەكشى ۋە پۇختا ياسالغان، ماشىنا شۇ قەدەر سىلىق يۈردىكى، ئەگەر دېرىزىدىن ئىستولىيىلارنىڭ تىپىز - ئۆتۈپ تۇرغانلىقى كۆزىڭىزگە چۈشمەسە، سىز ئۆزىڭىزنى ئۆيىڭىزدە دىۋاندا ئولتۇرغاندەك ھېس قىلىسىز. يوللارغا تۈرلۈك قاتناش بەلگىلىرى ئورنىتىلغان؛ خەتەرلىك جايلار، ئەگەملەر، پىيادىلەرنىڭ ئۆتۈش جايى، سۈرئەت سانى قاتارلىقلاردىن تاشقىرى يەنە يول ئۈستىگە دەرد-ۋازىلار ياسىلىپ، ئۇنىڭغا ئالدىنقى بېكەتنىڭ نامى، يان تەرەپلەرگە ئايرىلغان يوللاردىكى جايلارنىڭ نامى يېزىلغان.

پانفېلوۋتىن ئالمۇتاغىچە سوزۇلغان بۇ يولنىڭ ئىككى چېتىدە نۇرغۇنلىغان مەھەللىلەر بار. كۆك تاشتاينلارغا ئىناق ھەرپتە يېزىلغان بۇ مەھەللىلەرنىڭ - يېزىلار، رايونلار، كولخوزلار ۋە باشقىلارنىڭ ناملىرى كۆزگە پات - پاتلا چېلىقىدۇ. شۇنداقلا ئۇلارنى

بىر - بىزىدىن پەرقلىق ئىش ئۈچۈن، ھەر بىر ئورۇن ئۆز دائىرىسىگە چىقىرىشقا بىر خىل ئالاھىدە ۋەدىسىكىلارنى ئورناتقان. بۇ ۋەدىسىكىلارنىڭ بىر يېقىمغا شۇ رايون ياكى شۇ كۆلۈم ئىكەنلىكى نامى يېزىلغان، يەنە بىر يېقىمغا (شۇ تەۋەگە كىرگەندە) «خۇش كەيسىز»، (شۇ تەۋەدىن چىققاندا) «ئاق يول بولسۇن» دېگەن سۆزلەر يېزىلغان. بۇلارنى ئوقۇغۇچىلار ئىزدەش ئۈچۈن جاينىڭ ئادەملىرى گويىا سىزنى زور ھۆرمەتتە قارشى ئېلىۋاتقاندىكى، ياكى ئوزىتىۋاتقاندىكى بىر خىل كۆڭۈللۈك ھېسسىياتقا كېلىشىمىز.

قورغاستىن ئالمۇتاغچە بولغان مانا مۇشۇ كەڭ زېمىنغا سوۋېت ئىتتىپاقىدا ياشىغۇچى ئۇيغۇرلارنىڭ زور كۆپچىلىكى ئورۇنلاشقان. بۇلار ئاساسەن دېھقانچىلىق بىلەن شۇغۇللىنىدۇ. ھازىر ئېتىز - ئېرىق ئىشلىرى ئاخىرلاشىپ قالغان، شۇنداقلا ئاھالىلەر تىرىشچانلىق بىلەن ئولتۇراقلاشقان جايلاردىن ئۆتكەندە، مېنىڭ كۆز ئالدىمغا يەنىلا ئىختىيارسىز ئىشلىرى يېزىلغان كېلىپ تۇردى: تونۇلاردا نان يېقىۋاتقان ئاياللار، كۆۋرۈك باشلىرىدا ياكى چوڭ دەرەخلىرىنىڭ تۈۋىدە قىزغىن گەپكە چۈشۈپ كەتكەن بوۋايىلار، تال چىۋىنى ئات قىلىپ چىقىپ يۈرگەن بالىلار ۋە بۇلارغا قوشۇلۇپ چاققانغىمىز سېلىنغان ھويلىلاردىكى ئاپئاق ئاقارتىلغان ئۆيلىەر، ئەنە شۇ ھويلىلارنىڭ ئىشىك ئالدىلىرىغا ياسالغان تاختاي ئورۇندۇقلار ھەمدە ئارىلاپ-ئارىلاپ كۆزگە چۈشۈپ قالىدىغان، دەرۋازا ئورنىدا ھېلىمۇ ئىشلىتىلىپ كېلىۋاتقان غورولار... مانا بۇ تۈمەن خىل مەنزىرىلەر تارىختا «تارانچى» دەپ ئاتالغان ئۇيغۇرلارنىڭ بۇ بىر قىسمىنىڭ ئۆتمۈشى، ئۆرپ - ئادەتلىرىنى، تۇرمۇش شەكىللىرىنى ۋە باشقا - ۋە باشقىلىرىنى ئەسكە سالاتتى.

چوڭراق بىر مەھەللىگە كەلگەندە، دىلبەر ماڭا:

«مانا بۇ چىلەك، - دېدى. - مەن چىلەك ھەققىدە بۇرۇنمۇ كۆپ ئاڭلىغان، كېيىنكى يىللىرى بەزى تارىخىي ماتېرىياللارنىمۇ كۆرگەن. بۇلارنىڭ ئىچىدە مەندە ئىنتايىن قاتتىق تەسىر قالدۇرغىنى ئۆكتەبىر ئىنقىلابىدىن كېيىن بۇ يەردە ئەكسىيەتچىلارنىڭ چوڭ قىرغىنچىلىق ئېلىپ بارغانلىقى ئەنە شۇ قىرغىنچىلىقتا نۇرغۇنلىغان بىگۇناھ ئادەملەر ناھەق ئۆلتۈرۈلگەن، نۇرغۇنلىغان ئادەملەر ئۆز ماكانلىرىنى تەرك ئېتىپ شىنجاڭغا قېچىپ ئۆتكەن. ھازىرمۇ غۇلجىدا مۇشۇ چىلەك نامىدا ئاتىلىدىغان بىر مەھەللە بار.»

پانفېلوۋتىن ئالمۇتاغچە ئالتە - يەتتە سائەتلىك يول بولۇپ، ئاپتوبۇس ئارىدا بىرلا قېتىم ئون مىنوتچە توختىتىلىپ، مەن ئۆزۈمدە قىلچە ھارغىنلىق ھېس قىلىمىدىم. چۈنكى، مەن ئولتۇرغان ئاپتوبۇس كۆڭۈلدىكىدەك ياخشى ئىدى. كۆپ ئورۇندۇقلۇق بۇ چوڭ ئاپتوبۇس ۋېنى گېرمانىيەدە ياسالغان. ئۇ ئازادە، كۆركەم بولۇپ، ئىسسىقلىق ئىسسىقلىق ئورنىتىلغان. ھەم ئولتۇرۇشقا، ھەم ئۇخلاشقا ماسلاشتۇرۇلۇپ ياسالغان ئورۇندۇقلىرى ئاپئاق كىرىملىك بىلەن قاپلانغان، دېرىزىلىرىگە پەردىلەر تارتىلغان. ھەممە ياق پاكىزە سۈرتۈلگەن، ئاپتوبۇستىدا نە تاماكا چېكىش، نە قالايمىقان تۈكۈرۈش، نە قىيا - چىيا قىلىش دېگەنلەردىن قىلچە ئەسەپ يوق، شۇ قەدەر جىمجىت، پاكىزە، ئارامبەخش. ئۇ، كىشىگە بىر خىل راھەت بېرىشلايدۇ. تۇغقانلار بىلەن ئۇچرىشىش خۇشاللىقى، ئۇنىڭ ئۈستىگە مۇنداق ياخشى ئاپتوبۇستىدا سەپەر

قىلىش مېنىڭ روھىي كەيپىياتىمنى يۇقىرى كۆتۈرۈۋەتكەنىدى. مەن ئەنە شۇنداق كۆتۈرۈلگۈزۈشكە ئىنتايىن كىرەك ئىدىم.

ئالمۇتا — قازاقىستاننىڭ پايتەختى

بۇرۇن ۋېرنى دەپ ئاتالغان كىچىك ھەربىي قەلئە ئورنىدا بىنا بولغان ئالمۇتا شەھىرى — ئوتتۇرا ئاسىيا بويىچە تاشكەنتتىن كېيىنكى 2 - چوڭ شەھەر بولۇپ، ئۇ، قازاقىستاننىڭ سىياسىي، ئىقتىسادىي ۋە مەدەنىيەت مەركىزى. ئۇ ئىنتايىن گۈزەل شەھەر. تاغ باغرىغا جايلاشقان بۇ شەھەرگە گويا تاغ سۇلىرى بىلەن بىللە تاغ قارىغايلىرىمۇ ئېقىپ كىرگەندەك يوللارنىڭ ئىككى قاسنىقىدا قارىغايلىرى سەپ تۈزۈپ تۇرىدۇ. بۈگۈندە دەرەخلەر ئارىسىدا شەھەر ئاھالىلىرىنىڭ چېدىر شەكلىدە سېلىنغان ئۆيلىرى بىلەن بىر قاتاردا قەد كۆتۈرۈپ تۇرغان زامانىۋى بىنالارنى كىشىنى ئۆزىگە مەپتۇن قىلىدۇ. كەڭ ۋە زەتىلىك كوچىلىرىدا ماشىنىلار دەريا ئېقىنىدەك ئۈزۈلمەي ئاقىدۇ.

شەھەرنىڭ ماشىنا قاتناش بېكىتى ياكى ئۇلارنىڭ تىلىدا ئېيتقاندا ئاۋتو ۋوگزالى كەڭ ۋە كۆركەم زال ھەمدە شۇ زالغا ئورۇنلاشقان نۇرغۇنلىغان مۇلازىمەت ئىشخانىلىرىدىن تەركىب تاپقان ھەيۋەتلىك بىر بىنا بولۇپ، ئۇنىڭ ئالدى چوڭ مەيدان، ئارقا تەرىپى ئاپتوبۇسلارنىڭ تۇرۇش جايى، بىنانىڭ ئاستىقى قەۋىتى زامانىۋى يۈك ساقلاش ئىسكىلاتىدىن ئىبارەت.

بىز قاتناش بېكىتىگە يېتىپ كەلگەندىن كېيىن پۈك تاقلار بىلەن ئاپتوبۇستىن چۈشۈر-دۇق. بەلگىلىمە بويىچە، مەن چەت ئەللىك بولغانلىقىم ئۈچۈن مەشەدىن ئۈدۈل ئايروودرومغا چىقىشىم، شەھەرگە كىرمەسلىكىم كېرەك ئىكەن. مەن چېگرىدىن بىلگەن ئۆتكەن ھەمراھلىرىم بىلەن، شۇنداقلا ئالمۇتادا تۇرۇۋاتقان ھۆرقىز ھەدەم بىلەنمۇ خۇشلىشىپ، دىلبەر ۋ قىزىم ئۈچۈن بىر تاكىسى ماشىنىدا ئايروودرومغا قاراپ ماڭدۇق. بۇ يەردىن ئايروودروم 10 نەچچە مىنۇتلۇق يول ئىكەن. ئايروودرومدا ياكى ئۇلارچە ئېيتقاندا ئايروپورتتا ئىككى چوڭ بىنا بار ئىكەن. ئوڭ تەرەپتىكى سوۋېت كىشىلىرىنىڭ قاتناش بىناسى، سول تەرەپتىكى چەت ئەللىكلەرنىڭ قاتناش بىناسى ئىكەن، بىز چەت ئەللىكلەر بىناسىغا كىردۇق.

بۇ يەردە بىزنى چىرايلىقلىقىمىز كەلگەن بىر قازاق قىزى كۈتۈۋالدى.

ئۇ بىزگە: كاسسىدا كەچ سائەت يەتتىدە تاشكەنتكە ئۈچىدىغان ئايروپىلاننىڭ بېلىتى تۈگىگەنلىكىنى، ئەگەر تەلپىمىزگە ئايروپىلاندىن بوش ئورۇن چىقىپ قالسىلا بىزنى يولغا سېلىپ قويىدىغانلىقىنى ئېيتتى. ئەپسۇسكى، بۇ ئايروپىلاندىن بىزگە ئورۇن چىقىمىدى. بىز ئائىلاج كەچ سائەت 11 دە ئىركوتسىكىدىن ئالمۇتا ئارقىلىق تاشكەنتكە ئۈچىدىغان ئايروپىلاننى كۈتۈتۈۋەتتۇق. سائەت 11 بولاي دېگەندە بايىقى قازاق قىزىدىن ياشراق يەنە بىر قازاق قىزى بىزگە:

— بۇ ئايروپىلاندىمۇ ئورۇن يوق ئىكەن، سىلەرنى ئەتە يولغا سالمايمىز، — دېدى.
— ئۇنداقتا بىز نەدە تۈنەيمىز؟ — دەپ سورىدۇق.

– ئالمۇتادا تۇغقانلىرىڭلار يوقمۇ؟

– بار.

– ئۇنداق بولسا سىلەر بۈگۈن تۇغقانلىرىڭلارنىڭكىدە قونۇپ، ئەتە بىزگە تېلېفون بېرىڭلار، ئايروپىلان بولۇپ قالسىلا خەۋىرىنى بېرىمىز، – دېدى ھېلىقى قىز ۋە بىزگە تېلېفون نومۇرىنى يېزىپ بەردى.

بىز يۈك - تاقىمىزنى ئايروودرومدا قالدۇرۇپ، تاكىسى ماشىنا بىلەن تېخى بىر نەچچە سائەت بۇرۇن خوشلىشىپ ئايرىلغان ھۆرقىز ھەدىنىڭ ئۆيىگە قاراپ ماڭدۇق. ئۇنىڭ ئۆيى 3 - مىكرۇ رايوندا ئىكەن. مىكرۇ رايون دېگەن بىزچە كىچىك رايون - كىچىك مەھەللە دېگەن مەنىسى بىلدىرىدۇ. كېيىنكى يىللىرى سوۋېت ئىتتىپاقىنىڭ چوڭ شەھەرلىرىدە ئاھالىلەر ئۈچۈن كۆپلىگەن زامانمۇ بىناىلار سېلىنغان. ئەنە شۇ بىنالار تۈركۈملىرىنىڭ ئورۇنلىنىشى ئەھۋالىغا قاراپ، ئۇلارنى بىر نەچچە مىكرۇ رايونلارغا بۆلگەن. بىز كەلگەن 3 - مىكرۇ رايون ئەنە شۇنداق رايونلارنىڭ بىرىسى ئىدى. (مەن تۆۋەندە سوۋېت ئىتتىپاقىدىكى ئۆي - جاي مەسىلىسى ھەققىدە ئايرىم يازدىغانلىقىم ئۈچۈن بۇ يەردە تەپسىلىي توختالمايمەن).

بىز 12 - ئۆكتەبىر ھور قىز ھەدىنىڭ ئۆيىدە قونۇپ، ئەتىسى سائەت ئونلاردا ئايروودرومغا تېلېفون بەردۇق. تېلېفوندىن:

– دەرھال ئايروودرومغا قايتىپ كېلىڭلار، – دېگەن جىددىي خەۋەر كەلدى.

بىز نېمە ئىش يۈز بەرگەننى ئۇقالمايدۇق. يەۋاتقان تامىقىمىزنىمۇ چالا تاشلاپ ئالدىراپ ئايروودرومغا ماڭدۇق. بىز چەت ئەللىكلەر بىناسىغا كىرىشىمىز بىلەن تەڭ، تۈنۈگۈن بىزنى بېرىنچى بولۇپ كۈتۈۋالغان قازاق قىزى ئالدىمىزغا يۈگۈرۈپ كەلدى - دە، گويا گۇنا قىلىپ قويۇپ مۇئەللىم ئالدىدا ئۆزىنى تەكشۈرۈۋاتقان ئوقۇغۇچىدەك سۆزلەپ كەتتى:

– كەچۈرۈڭلار، ئەيىب مەندىن ئۆتتى. كېچە سىلەرگە شەھەرنىڭ مىكرۇ رايونىدا تۈنەشكە رۇخسەت قىلغان ھېلىقى قىز بۇ يەرگە يېڭىدىن خىزمەتكە كەلگەن. مەن ئۇنىڭغا ئەھۋالنى تولۇق چۈشەندۈرۈپ قويماپتەيمەن. ئەسلىدە، چەت ئەللىكلەرگە شەھەر رايونىدا تۈنەشكە بولمايتتى. سىلەرنى ئو. ۋ. ئى. ر بەك ئىزلەپ كەتتى. كەلگەن ھامان ئۇلارغا تېلېفون بېرىشىڭلارنى ئېيتتى. مانا بۇ ئۇلارنىڭ ئادىسى ۋە تېلېفون نومۇرى، – دەپ بىزگە بىر پارچە قەغەزنى بەردى.

ئۇ. ۋ. ئى. ر. - بۇ بىر نەچچە رۇسچە سۆزنىڭ بېرىنچى ھەرىپىدىن تۈزۈلگەن نام. تاشكەنت ئو. ۋ. ئى. ر. قوبولخاننىڭ ۋىۋىسكىسىغا مۇنداق يېزىلغان: «ئۆزبېكىستان ئىچكى ئىشلار مەھكىمىسى تاشكەنت شەھەرلىك ئىجرائىيە كومىتېتىنىڭ چەت ئەلگە چىقىدىغانلارنىڭ ۋە چەت ئەلدىن كەلگەنلەرنىڭ ئىشلىرىنى باشقۇرۇش ئورگىنىنىڭ قوبۇلخانىسى». (ئۇلارنىڭ ئىچكى ئىشلار مەھكىمىسى بىزنىڭ جامائەت خەۋپسىزلىكى مەھكىمىسىگە بىزگە ئوخشاش ئورگان. مۇشۇ مەنىدىن ئالغاندا، ئۇلار دېگەن ئو. ۋ. ئى. ر. بىزنىڭ جامائەت خەۋپسىزلىكى ئورگانلىرىمىزنىڭ تاشقى ئىشلار بۆلۈملىرىگە ئوخشاپ كېتىدۇ).

بىز دەرھال ئالمۇتا ئو. ۋ. ئى. ر. غا تېلېفون بەردۇق. ئۇلار تېلېفوندا، بىزنىڭ پەقەت ئايروودرومدا ئايروپىلان كۈتۈشىمىزنى، ئەگەر بۈگۈنمۇ ئايروپىلان بولمىسا، كەچتە چەت

ئەللىكلەر ياتىدىغان «ئوتتۇرا» مېھمانخانىسىغا بېرىپ تۇنۇشۇشنى، باشقا جايلارغا بېرىش-
 ھىزغا بولمايدىغانلىقىنى ئېيتتى. بىز ئەتىگەن سائەت ئون يېرىمدىن كەچ سائەت توققۇزغىچە ئايرودرومىنىڭ كۈتۈش
 ئۆيىدە قەمەرلىماي ئولتۇردۇق. قېرىشقاندىكى، بۈگۈنمۇ ئۇچالمىدۇق. ئاقمۇت، ئۇلار ئېيتقان
 «ئوتتۇرا» مېھمانخانىسىغا كەلدۇق.

«ئوتتۇرا» مېھمانخانىسى ئالمۇتا شەھىرىنىڭ مەركىزىگە جايلاشقان زامانىۋى كۆركەم
 بىنا. سوۋېت ئىتتىپاقىنىڭ چوڭ - چوڭ شەھەرلىرىنىڭ ھەممىسىدىلا ساياھەتچىلەر ئىدارىلىرى
 قارىمىقىدا مەخسۇس چەت ئەللىكلەرنى كۈتىدىغان مۇشۇنداق مېھمانخانىلار بار. ساياھەتچىلەر
 ئىشلىرىنى باشقۇرۇش ئىدارىلىرىدىن تارتىپ مېھمانخانىلىرى ھەتتا ماشىنىلىرىغىچە «ئىنتور-
 ست» دېگەن نام بىلەن ئاتىلىدۇ. شۇڭلاشقا، كۆپ ھاللاردا مۇنداق مېھمانخانىلارنى
 «ئىنتورست» دەپمۇ ئاتاۋىرىدۇ. ئىنتورست - ئىنگلىزچە سۆز بولۇپ، ساياھەتچى دېگەن
 مەنىنى بىلدۈرىدۇ.

«ئوتتۇرا» مېھمانخانىسى ياخشى جاھازىلانغان. ياتاق ئۆيلىرىدە ئالىي دەرىجىلىك
 ياغاچ كىرىپىلو كارىۋات، ئېسىل ئورۇن - كۆرپە، تېلېفون، رادىئو، يالغۇز كىشىلىك دېۋانلار،
 پۈللەردا گىلەم، دېرىزىلىرىدە نەپىس پەردىلەر، يۇيۇنۇش ئۆيىدە ئىسسىق سۇ، لۆڭگە، سو-
 پۇندىن تارتىپ ھەممە نەرسە تەق قىلىپ قويۇلغان. شۇنداقلا بۇ يەردە ياۋرۇپاچە ئاشخانا،
 كافىيخانا ۋە باشقا مەدەنىي كۆڭۈل ئېچىش، مۇلازىمەت ئورۇنلىرى تولۇق ئىدى.
 بۇ يەردە مېنى ئەڭ ئەجەپلەندۈرگىنى مۇنۇ ئىش بولدى: بىز ئاتا - بالا ئۈچمىز ئەنە
 شۇنداق ئالىي دەرىجىلىك ياتاقنىڭ بىر كۈنلۈكى ئۈچۈن ئون روبلى ئەتراپىدا پۇل تۆلىمىدۇق.
 ئالىي دەرىجىلىك تاماق ئۈچۈن ئۈچ رۇبلىنى ئەتراپىدا پۇل تۆلىمىدۇق.
 ئەمدى شەخسەن مېن ئۆزۈم ئۈچۈن، يۇقىرىدا ئېيتىلغان «قورغاس مېھمانخانىسى» نىڭ
 ئاددىي ياتاقىغا بىز كۈنىمىگە 35 رۇبلىنى، ئىنتايىن ئاددىي تامىقى ئۈچۈن بىر كۈنىمگە
 ئون بەش روبلى پۇل تۆلىمىگەن ئىدىم. بۇ ئىككى مېھمانخانىنى بىر - بىرىگە سېلىشتۇرغاندا،
 يەر - ئاسمانچە پەرقلەنگەندەك، ھەق باھاسىمۇ يەر - ئاسمانچە پەرقلىنەتتى. مېن ئۇ يەردە
 دىمۇ - بۇ يەردىمۇ ئوخشاشلا چەت ئەللىك پاسپورتىمنى ئىشلەتتىم. بۇ ئىككى مېھمانخانىمۇ
 ئوخشاشلا بىر جۇمھۇرىيەتنىڭ مېھمانخانىسى ئىدى. مېن بۇ ئىشقا ھەر قانچە باش قاتۇرسام -
 مۇ تېگىگە يېتەلمىدىم.

بىز «ئوتتۇرا» مېھمانخانىسىغا ئورۇنلىشىپ بولغاندىن كېيىن تاماققا چىقتۇق. ۋاقىت
 كەچ بولۇپ كەتكەچكە، ئاشخانا تاقىلىپ قالغان ئىدى. كۈتكۈچىلەر بىزنى تاماققا مېھمان-
 خانىنىڭ ئاستىنقى قەۋىتىگە جايلاشقان «بار» غا باشلاپ كىردى. «بار» ئىنگلىزچە سۆز بولۇپ،
 بۇنى خەنزۇچىسىغا «قەھۋەخانا» دەپ تەرجىمە قىلىپ كېلىۋاتىدۇ. لېكىن، سوۋېت ئىتتىپاقى-
 دا ئىنگلىزچىسى بويىچە يەنىلا «بار» دەپ ئاتايدىكەن. «ئوتتۇرا» مېھمانخانىسىدىكى «بار»
 ئانچە چوڭ بولمىغان بىر زالغا جايلاشقان. زالغا ئالا - يېشىل چىراغلار ئورنىتىلغان. ئى-
 شىكتىن كىرىشتىكى سول تەرەپتە بوفىت بولۇپ، ئۇنىڭ ئەينەكلىك ئىشىكلىرىغا ۋە پۈكەي-
 لىرىگە تۈرلۈك ئىچىملىك، تاماكا ۋە تەييار يېمەكلىكلەر تىزىلغان. ئىشىكنىڭ ئۇدۇلىدا يەر-

دىن يېرىم مېتىرچە ئىگىز كۆتۈرۈلۈپ ياسالغان سەھنە بولۇپ ئۇنىڭغا «جاز» مۇزىكا ئەسۋابلىرى قويۇلغان، زالدا ئون نەچچە ئايرىم ئۈستەل بولۇپ، بىز ئەنە شۇ ئۈستەللىرىنىڭ بىرىدە ئولتۇردۇق.

مەن ئەتراپىمغا زەڭ سېلىپ قارىدىم. ئوڭ يېنىمدىكى ئۇزۇنراق چوڭ ئۈستەل ئەتراپىدا ئونغا يېقىن قىز - يىگىت ئولتۇرۇشاتتى، ئۇلار روسچە بىلەن قازاقچىنى ئارىلاشتۇرۇپ ئۆز ئارا قاتتىق ئاۋازدا سۆزلىشىشەتتى. قاقاخلاپ كۆلۈشۈشەتتى. ئۇلارنىڭ ئۆزلىرىنى بەكمۇ ئەرەك تۇتۇشلىرىدىن بۇ يەرنىڭ دائىملىق خېرىدارلىرى ئىكەنلىكىنى سېزىۋېلىش تەس ئەمەس ئىدى. قارشى تەرىپىمدىكى ئۈستەلدە بىز جۈپ ئەر - ئايال تاماق يەۋاتاتتى. ئۇلارنىڭ ياۋروپاچە كېيىملىكلىرىدىن ۋە ئەتراپىغا پات - پات قىزىقىپ كۆز تاشلاشلىرىدىن ماڭا ئوخشاش يېڭىدىن كەلگەن «چەت ئەللىك» ئىكەنلىكى بىلىنىپ تۇراتتى. باشقا ئۈستەللەردە ئىككى - ئۈچتىن، بەزىلىرىدە تۆت - بەشتىن ئادەملەر ئولتۇراتتى.

ئارىدىن كۆپ ئۆتمەي بىر نەچچە ياش يىگىت سەھنىگە چىقىپ، جاز مۇزىكىسىنى چالدى. مۇزىكىغا ئەگىشىپ يىگىت - قىزلار تانسىغا چۈشتى. ئالا - يېشىل ئۇچۇپ يۈرگەن ئېلىپكەن نۇرلىرى ئىچىدە تانسى ئوينىۋاتقانلارغا سىنچىلاپ قارىدىم. يىگىتلەر ئۇزۇن چاچ قويغان، بەزىلىرى بۇرۇتمۇ قويۇۋالغان؛ قىزلارنىڭ ئۆرۈلمىگەن چاچلىرى يەلكىلىرىگە چۈشكەن، بەزىدە بۇ چاچلار ئۇلارنىڭ يۈز - كۆزلىرىنىمۇ يېپىۋالدى. «پادىچى ئىشتىنى» دەپ ئاتىلىدىغان تار ئىشتانلار، مەقتەك ئىنچىكە ئېگىز ئۆكچىلىك ئاياغلار مۇزىكىغا ئەگىشىپ تىنماي پىرقىرايدۇ. مۇزىكىنىڭ رېتەملىرى پات - پاتلا ئۆزگىرىپ تۇرىدۇ. بەزى مۇزىكىلارغا تەڭ كەش قىلىپ ئېيتىلغان ناخشىلار تانسىنى تېخىمۇ ئەۋجىگە كۆتۈرىدۇ؛ تانسىلارنىڭ شەكلىمىرىمۇ خىلمۇ - خىل، بىردەم ۋالىس، بىردەم دېسكۇ.

بۇ مەنىڭ سوۋېت ياشلىرى بىلەن بىرىنچى قېتىم يۈزمۇ - يۈز بىر سورۇنىدا بولۇشۇم ئىدى. مەن كېچىكىمدىن سوۋېت ئەدەبىي ئەسەرلىرىنى كۆپ ئوقۇغاچقا، مەنىڭ نەزەردىكى سوۋېت ياشلىرى خۇددى پاۋىل كورچاگىنغا، زوياكوسسەمودىمىيانىسكاياغا ئوخشاش ئاددى - ساددا كېيىملىككەن، پۈتۈن ۋۇجۇدى بىلەن ئۆگىنىش ۋە خىزمەتكە بېرىلگەن، ئەقەللىسى، يۇقىرىقى ياشلاردەك كېيىنمىشىنىمۇ غەيرىي ھالەت دەپ قارايدىغان ئادەملەر بولۇپ شەكىللىنىپ قالغاچقا، ماڭا بۇ سورۇن ھەم غەلىتى، ھەم ھەيران قالدۇرغۇچى بىر نەرسىدەك تۇيۇلدى. شۇندىمۇ، مەن بۇ يەرگە ئەمدىلا كەلگەچكە، بۇ ھەقتە ئالدىراپ ھۆكۈم چىقىرىشىم ئەقىلگە توغرا كەلمەيتتى. مەن بۇنى يەنىلا كېيىنكىگە قالدۇرۇشنى ئەۋزەل كۆردۈم.

ئەتىسى، 14 - ئۆكتەبىر سائەت سەككىزدە ئايرودرومغا تېلېفون بەردۇق. ئۇلار بىزنىڭ سائەت 11 لارغا ئۆلگۈرۈپ ئايرودرومغا كېلىشىمىزنى ئېيتتى. قارىساق، ئىختىيارىمىزدا ئۈچ سائەتچە ۋاقىت بار ئىكەن. بىز ئالمۇتا كوچىلىرىنى تاماشا قىلماقچى بولدۇق. بۇ شەھەرگە ئاخشام تۇنجى قار ياغقان ئىدى. ھازىر ھاۋا ئېچىلىپ، قۇياش نۇر چىقىپ تۇراتتى. يوللاردا كېتىۋاتقان ماشىنىلار ئېرىۋاتقان قار سۇلىرىنى ئەتراپقا چاچرىتاتتى. تېخى يوپۇرماقلىرى ياپ - يېشىل تۇرغان دەرەخلەرگە، قاڭاللىرى چىدىرلىق ئۆگزىلەرگە، يول بويىدىكى گېزىت - ژۇرنال بوتكىلىرىغا ۋە ئاپتوبۇس كۈتۈش شىپاڭلىرىغا قونغا ئاپئاق قار

يېشىل، زەڭگەر، كۆك ۋە قىزغۇچ رەڭلەر ئارىسىدا جىلۋىلىنىپ يالتىراپ تۇراتتى. پىيادىلەر يولىدا ئۇ يەردە - بۇ يەردە كاۋاپدانلاردىن پۇرقىراپ چىقىۋاتقان كاۋاپ ھىدى دىماققا ئۇ-رۇلاتتى. بۇلار يېڭىدىن تىجارەت باشلىغان شەخسىي ئوقەتچىلەر بولۇپ، سوۋېت ئىتتىپاقىدا ئەمدىلەتتىن يولغا قويۇلۇۋاتقان ئىسلاھاتنىڭ دەسلەپكى ئىپادىلىرى ئىدى.

بىز چوڭ كوچا بويلاپ كېتىۋاتاتتۇق. مېھمانخانىدىن ئانچە يىراق بولمىغان يەردىكى نەچچە قەۋەتلىك ئېگىز بىنا ئالدىغا كەلگەنمىزدە، دىلچەز ماڭا:

«كۆممۇنېزم تۇغى» گېزىتى رېداكسىيىسى مۇشۇ بىنادا، - دېدى.

مېنىڭ بۇ رېداكسىيىگە ئۆتتەك كىرگۈم بولسىمۇ، بىراق ھازىر پۇرسەت يوق ئىدى. بۇ ئىنى تارا، ئۇزۇنسىغا سېلىنغان چوڭ بىنا قازاقىستاننىڭ مەركىزىي گېزىت - ژۇرنالىنىڭ رېداكسىيىلىرى جايلاشقان. شۇ قاتاردا بۇ يەردە «كۆممۇ-نېزم تۇغى» گېزىتىنىڭ ۋە ئۇنىڭ قوشۇمچىسى ئەرەب يېزىقىدا چىقىدىغان «يېڭى ھايات» گېزىتىنىڭ رېداكسىيىلىرىمۇ بار. «كۆممۇنېزم تۇغى» گېزىتى - سوۋېت ئىتتىپاقىدا ئۇيغۇر تىلىدا چىقىدىغان بىردىنبىر جۇمھۇرىيەتلەر ئارا گېزىت. كېيىن مەن تاشكەنتتە قىرىم تاتار-لىرى تىلىدا چىقىدىغان «كۆممۇنېزم بايرىقى» دېگەن يەنە بىر جۇمھۇرىيەتلەر ئارا گېزىتىنى كۆردۈم. مۇشۇ ئىككى گېزىتنىڭ خاراكتېرى جەھەتتىن ئېلىپ ئېيتقاندا، سوۋېت ئىتتىپاقىدا ئۆز ئاپتونومىيىسى بولمىغان، ھەرقايسى جۇمھۇرىيەتلەردە تارقاقلىشىپ ئولتۇراقلاشقان مىللەتلەرگىلا مۇشۇنداق ئورتاق گېزىت چىقىرىپ بېرىدىكەن.

مەن بۇ قېتىمقى سوۋېت ئىتتىپاقىغا قىلغان زىيارىتىمدە ئۆزۈمنىڭ شەخسىي توغرىسى يوقلاش ئىشىدىن تاشقىرى، يۈگۈنكى سوۋېت ئىتتىپاقى ھەققىدە - ئۇنىڭ سىياسىي ۋە ئىقتىسادىي، ئىجتىمائىي ۋە مەدەنىي ھاياتى ھەققىدە مۇمكىن قەدەر كۆپرەك ئەمەلىي ماتېرىياللارنى ئىگىلەپ، ۋە تېمىگە قايىتقاندىن كېيىن تەپسىلىي سەپەر خاتىرىسى يېزىشنى خەپلى بۇرۇنلا كۆڭلۈمگە پۈككەن ئىدىم. ئەنە شۇ سەپەر خاتىرىسىدە سوۋېت ئۇيغۇرلىرىنىڭ ئۆتمۈشى، بۈگۈنى ھەققىدە ئايرىمچە توختالماقچى ئىدىم. ھازىرچە مەن سەپەر ئۈستىدىكى ئادەم بولغاچقا، ئۇنىڭ ئۈستىگە ئالمۇتىدىن يول بويلاپ ئۆتۈپ كېتىۋاتقاچقا، يېزىشقا كېرەكلىك تېمىلارغا ماتېرىيال يىغىپ يۈرۈشكە ئىمكانىيەتتىم يوق ئىدى. شۇڭلاشقا، بۇ رېداكسىيىنىڭ ئالدىدىن ئۇن - تىنىسىز ئۆتۈشۈمگە توغرا كەلدى.

بىز ئالمۇتا شەھىرىنىڭ بىرنەچچە كوچىلىرىنى ئايلىنىپ چىققىچە سائەت ئون يېرىم بولۇپ، قايتۇدەرھال بىرتاكىسى ماشىنىغا چۈشتۈق-تە، ئۇدۇل ئايرودرومغا باردۇق. ئايرودرومدىكى كىملىر بىزگە سائەت 12 دىن 40 مىنۇت ئۆتكەندە ئايرودرومغا بارلىقىنى، بىزنى ئەنە شۇ ئايروپىلان بىلەن يولغا سېلىپ قويىدىغانلىقىنى ئېيتتى. ئىشىمىز ئوڭدىن كېلىپ، بىز ئەنە شۇ ئايرودرومغا بارغان بىلەن تاشكەنتكە قاراپ ئۇچۇپ كەتتۇق.

ئوتتۇرا ئاسىيانىڭ غۇرۇرى — تاشكەنت

— مانا، تاشكەنتكىمۇ يېتىپ كەلدۇق، - دېدى دىلچەز. مەن ئايرودرومغا كىرىشىمىدىن پەسكە قارىۋىدىم، چەكسىز تۈزلەڭلىكتە يېپىيىلىپ ياتقان شەھەرگە كۆزۈم چۈشتى. ئايرودرومغا تۆۋەنلىگەنسىزى شەھەرمۇ چوڭىمۇ-ۋەردى. مەن

بۇ شەھەر دائىرىسىنىڭ ئىنتايىن كەڭلىكىگە، يىل-يېشىل ئورمان دېڭىزىدا ھەپتە-تەبىئىيەت بىنالىرىنىڭ قەد كۆتۈرۈپ تۇرغانلىقىغا، ئۇ چېتىدىن - بۇ چېتىگە سوزۇلغان كۆچمىلەرنىڭ خۇددى قاناللاردەك تۈپ - تۈز تارتىلغىنىغا زوقلىنىپ نەزەر سالدىم. ئىختىيارسىز يادىغا مەشھۇر ئۆزبېك شائىرى غاپۇر غولامنىڭ تاشكەنت ھەققىدە يازغان مۇنۇ شېئىرى كەلدى:

بىباھا تاشكەنتىمىز، ناھارلىق كۈندۈزدىن شان،

مەنەتكىش، مۇنىس، ئورتاق، قەدىردان دوست، ئىمەكداش.

قىشى - ياز، كۈزى - باھار، تۈنى كۈندۈزدىن روشەن،

لوندون، پارىژ، روماغا تىگىشمەيمەن قەدىم شاش ①.

مۇقەددەس سوۋېت ئىلىمىنىڭ كۈركەنۇ - بەختلىكىدىن،

شەرقتە يورۇق رۇجەك، ئۆزبېك پايتمەختىمەن.

تاشكەنت - ئوتتۇرا ئاسىيانىڭ يۈرىكى، شۇنداقلا ئۇ سوۋېت ئىتتىپاقىنىڭ ئەڭ يىمىرىك سىياسىي، ئىقتىسادىي، ئىلمىي ۋە مەدەنىي مەركەزلىرىنىڭ بىرسى. 1983-يىلى يونىسكو-نىڭ قارارىغا مۇۋاپىق تاشكەنت ئۆزىنىڭ 2000 يىللىقىنى خاتىرىلىگەن. بۇ قەدىمكى شەھەر كۆپ ئەسىرلىك تارىخىي داۋامدا ئۆزىنىڭ نامىنى بىرنەچچە قېتىم ئۆزگەرتكەن. ئۇ چاچ، شاش، بىنىكەنت، مىڭ قەلئە دېگەن ناملاردا ئاتالغان، تاشكەنت دېگەن نام بىرىنچى قېتىم ئون بىرىنچى ئەسىردە مەشھۇر ئالىم ئىبۇرۇدىيان بىرۈنى ئەسىرلىرىدە ھەمدە ئۇلۇغ ئۇيغۇر ئالىمى مەھمۇد قەشقىرىنىڭ دىۋانۇ لۇغەتت تۈرك ئەسىرىدە تىلغا ئېلىنغان.

تاشكەنتنىڭ يەر مەيدانى 250 كۋادرات كىلومېتىر بولۇپ، ئۇ، ئون رايونغا بۆلۈنىدۇ. ئاھالىسى 2 مىليون 200 مىڭ، ئۇ نوپۇس جەھەتتە سوۋېت ئىتتىپاقىدا موسكۋا، لېنىنگراد ۋە كىيۋتىن كېيىن تۆتىنچى ئورۇننى ئىگىلەيدۇ. تاشكەنتتە يۈزدىن ئاتۇق مىللەت ۋەكىللىرى ياشايدۇ.

تاشكەنت يىمىرىك سانائەت مەركىزى. بۇ يەردە 500 دىن ئارتۇق زاۋۇت ۋە فابرىكا ئىشلەيدۇ. ئىشچىلار يېرىم مىليوندىن ئارتۇق، تاشكەنتتە ئاۋىئاتسىيە، ئېلېكترون تېخنىكا، توقۇمىچىلىق ماشىنىسازلىقى زاتارلىق سانائەتنىڭ يېڭى تۈرلىرى بەرپا قىلىنغان، بۇ يەردە ئىشلەپ چىقىرىلغان ئايروپىلانلار، تېراكتورلار، پاختا تېرىش ماشىنىلىرى، ئېكسكېۋاتورلار، توقۇمىچىلىق ماشىنىلىرى، سىتانوكلار، مۇزلاتقۇ ۋە رەخت - گەزلىمىلەر دۇنيادىكى 90 دىن ئارتۇق مەملىكەتكە ئېكسپورت قىلىنىدۇ.

تاشكەنت ئىلىم - پەن، مائارىپ مەركىزى. ھازىر بۇ شەھەردە 19 ئالىي مەكتەپ، 36 مەخسۇس بىلىم يۇرتى بولۇپ، ئۇلاردا 200 مىڭ سىتودنت ۋە ئوقۇغۇچى تەلىم ئالىدۇ. شەھەردىكى 323 مەكتەپتە 300 مىڭدىن ئارتۇق بالا ئوقۇيدۇ. 1943-يىلى قۇرۇلغان ئۆزبېكستان پەنلەر ئاكادېمىيىسىنىڭ قارمىقىدا 37 ئىلمىي ئىنستىتۇت - مۇئەسسەلەر بار. بۇلاردا 17 مىڭ كىشى ئىشلەيدۇ. ھازىر ئۆزبېكستان ئالىملىرى سېپىدە 1200 دىن ئارتۇق پەنلەر

① شاش - تاشكەنتنىڭ قەدىمكى نامى (ئا).

دوكتۇرى، 10 مىڭ نەپەر پەنلەر كاندىداتى بار. 40 نەپەر ئالىم پەنلەر ئاكادېمىيەسىنىڭ ھەقىقىي ئەزاسى، 03 نەپەر ئالىم مۇخپىر ئەزاسى.

تاشكەنت - مەدەنىيەت مەركىزى، بۇ يەردىكى ئەلشىر ناۋايى نامىدىكى دۆلەت كۈتۈپخانىسىدا ئۈچ مىليون پارچىدىن ئارتۇق كىتاب ساقلاندى. تاشكەنتتە يەنە «ئۆزبېكىستان»، «پەن»، «ئوقۇتقۇچى»، «مەھنەت»، «غەپۇر ئۇلام» ناملىق نەشرىياتلار بار. ئۇلار ھەر يىلى ئون مىليون نۇسخىلاپ تۈرلۈك كىتابلارنى نەشر قىلىدۇ. بۇ يەردە 36 خىل يەرلىك ۋە مەركىزىي گېزىت، 10 خىل ژۇرنال چىقىدۇ. تاشكەنت تېلېۋىزىيە ئىستانسىسى تۆت پىروگرامما بويىچە رەتلىك تېلېۋىزور نومۇرلىرىنى كۆرسىتىدۇ. تاشكەنت رادىئو ئىستانسىسى دۆلەت ئىچىگە قارىتا ئۈچ پىروگرامما بويىچە بەش خىل تىلدا، چەت ئەللەرگە قارىتا يەتتە خىل تىلدا ئاڭلىتىش بېرىدۇ. بۇ شەھەردە يەنە لېنىن مۇزىيى، ئۆزبېكىستان خەلىقلىرى تارىخىي مۇزىيى، سەئىت مۇزىيى، تەبىئەت مۇزىيى، ئەدەبىيات مۇزىيى، خەلىقلەر دوستلۇقى مۇزىيى قاتارلىق مۇزىيلار بار. تاشكەنتتە ئۈچ كىنو ستودىيە ئىشلىيدۇ. تاشكەنت شەھىرىدە ناۋايى نامىدىكى دۆلەت ئاكادېمىك تىياتىرى، ئۆزبېك دراما تىياتىرى، مۇقىمى نامىدىكى ئۆزبېك دۆلەت مۇزىكا تىياتىرى، «ياش گۋاردىيە» تىياتىرى، قونچاق تىياتىرى، تاشكەنت سېرىكى، كونسېرت فىلارمونىيە بىرلەشمىسى قاتارلىق سەنئەت مۇئەسسەلىرى پائالىيەت ئېلىپ بارىدۇ. «باھار»، «يەللە»، «شادلىق»، «لەزكى» ئانسامبلىلىرى، خەلق چالغۇلىرى ئوركېستېرى، دۆلەت سىمفونىك ئوركېستېرى قاتارلىقلار دۆلەت ئىچىدە ۋە خەلقئارادا ئۆز ئالاھىدىلىكلىرىنى نامايىش قىلىپ تۇرىدۇ.

بىز سوۋېت ئىتتىپاقى بويىچە ئالدىنقى شەھەرلەرنىڭ بىرى بولغان مانا مۇشۇ تاشكەنتتە كەيپىتىپ كەلگەنمىزدە، كۈن ئەمدىلا غەربكە قايرىلغانىدى. مەن ئايروپىلاندىن چۈشۈپ، تۆت ئەتراپىمغا نەزەر سالدىم. ئايروپىلاننىڭ دائىرىسى خېلىلا چوڭ بولۇپ، ئايروپىلانلارنىڭ بىزنى كۆتۈرۈلسە، يەنە بىزنى قوناتتى. تاشكەنت ئايروپىلانى سوۋېت ئىتتىپاقىدىكى بارلىق چوڭ شەھەرلەر بىلەن، شۇنىڭدەك ئاسىيا، ئافرىقا ۋە ئوكيانىيەدىكى كۆپلىگەن دۆلەتلەر بىلەن ھاۋا لىنىيىلىرى ئارقىلىق باغلانغان. بۇ لىنىيىلەرنىڭ سانى 120 دىن ئاشىدۇ. ئايروپىلان رومىنىڭ ئەينەك ۋە سېمونتتىن ياسالغان يېڭى بىناسى بايراقلار بىلەن بېزىلىپ، ھەيۋەتلىك قەد كۆتۈرۈپ تۇرىدۇ. بۇ يەردە رۇسچە، ئۆزبېكچە ۋە چەت ئەل تىللىرىدا يېزىلغان تۈرلۈك شونارلار كۆزگە چېلىقىدۇ.

مەن چەت ئەللىكلەر چىقىدىغان بېنلاننىڭ ئىشىكىدىن چىقىش كېرەك ئىكەن. شۇڭلاشقا، ئاپتوبۇس سوۋېتلىك يولۇچىلارنى ئاپىرىپ تاشلىغاندىن كېيىن، ئاندىن بىز ئاتا-بالا ئۈچمىزنى ئېلىپ ماڭدى. ئەسلىدە يۈزدىن ئارتۇق ئادەمنى توشۇيدىغان بۇ ئۇزۇن چاتما ئاپتوبۇسنىڭ پەقەت بىز ئۈچمىزنىلا سېلىپ تاراقلاپ ماڭغىنى ماڭا ھەم ئەجەبلىنىرلىك، ھەم كۈلكىلىك بولۇپ تۇيۇلدى. نېمە ئامال؟ بۇمۇ بىز بەلگىلىمە ئىكەن. دەپتەگەر بۇنى چەت ئەللىكلەر ئۈچۈن قىلىنغان ئالاھىدە ئىلتىپات دېگەندە، ئەنە شۇ ئىلتىپات تۈپەيلىدىن بىز سەپەرداشلىق رەزىدىن بىرەر سائەت كېيىن ئايروپىلان ئىشىكىدىن چىقالىدۇق.

تاشكەنت ئايروپىلانى شەھەرنىڭ جەنۇبىغا جايلاشقان، بىزنىڭ ئۆيىمىز بولسا شەھەر-نىڭ شەرقى شىمالىدا ئىدى. مۇنداقچە ئېيتقاندا بىز شەھەرنىڭ ئۈچمىزدىن بۇ چېتىگە بېرىپ



شەھەر كېرەك ئىدى. تەلەپپەمىزگە، بۇ يەردىن شەھەر ئىچىگە ئاپتوبۇسلار ئۈزلۈكسىز قاتناپ تۇرغاندىن تاشقىرى يەنە مەخسۇس تاكىسى بېكىتى بار ئىكەن. بىز ھېچبىر قەيىن-ئالمايلا ئىكەن شۇ تاكىسلاردىن بىرىنى كىرا قىلدۇق. دە، يولغا چۈشتۇق.

ھازىر ئۆكتەبىرنىڭ ئوتتۇرىلىرى بولۇپ قالغان بولسىمۇ، تاشكەنت يەنىلا ئىسسىق ئىدى. كىشىلەر كاستەمۇم كىيىپ يۈرەتتى. يول بويىدىكى دەل - دەرەخلەر يىلپى-پىشىل؛ گۈللەر قەيى- قىزىل چاقناپ تۇراتتى. تېخى تۈنۈگۈن ئالمۇتىدا ياغغان قارنى كۆرگەن ماڭا بۇ مەنزىرە خىيالىي چۈشتەك سېزىلدى.

ماشىنا كەڭ ئاسفالىت يولدا كېتىۋاتاتتى. بۇ يولنى ئوتتۇرىدىكى گۈللۈكلەر ئىككىگە بۆلۈپ تۇراتتى. سول ياقىمىكى يەنى بىز كېتىۋاتقان يول ئۈچ ماشىنا قاتار ماڭالايدىغان كەڭلىكتىكى بېرىش يولى ئىدى؛ يەنە مۇشۇ كەڭلىكتىكى ئوڭ تەرەپتىكى يول قايتىش يولى ئىدى. بۇ چوڭ ئاسفالىت يولىنىڭ ھەر ئىككى قاسنىقى پىيادىلەر يولى بولۇپ، بۈك - باراقسان دەرەخلەر سايە تاشلاپ تۇراتتى. پىيادىلەر يولىدا ئادەملەر بەك شالاڭ ئىدى؛ بۇنىڭ ئەكسىچە چوڭ يولدا ماشىنىلار دەريادەك ئېقىپ باراتتى. مەن بۇ يولنىڭ ئومۇمىي كەڭلىكىنى مۆلچەر- لەپ باقتىم، يولنىڭ بۇ قاسنىقىدىكى بىنالار بىلەن ئۇ قاسنىقىدىكى بىنالارنىڭ ئارىلىقى ئىككى - ئۈچ يۈز مېتىردىن كەم ئەمەس ئىدى.

يولنىڭ ئىككى يېقىمىدىكى بىنالار بىر - بىرىدىن ھەيۋەت، بىر - بىرىدىن كۆزكەم سېلىنىغان. گەرچە بىنالارنىڭ تولدۇرغۇچىسى قەۋەت سانى، ئۈزۈن- لۇق - كەڭلىكى، ئېگىزلىكى ئوخشاش دېگۈدەك بولسىمۇ، لېكىن ئۇلارنىڭ سىرتقى كۆرۈنۈشى بىر - بىرىدىن پەرقلىنىپ تۇرىدۇ. بۇلارغا ئوخشاش بولمىغان شەكىللەردە تۈرلۈك گۈزەل نەقىشلەر بېرىلگەن، ئايرىم بىنالار، مەسىلەن، «موسكۋا» ۋە «ئۆزبېكىستان» مېھمانخانىلىرى، «لېنىن مۇزېيى»، «سېرىك بىناسى» قاتارلىقلار ھازىرقى زامان بىناكارلىقىنىڭ ئەڭ ياخشى نامايەندىلىرىدىن بولۇپ قالغان.

ئېيتىشلارغا قارىغاندا، 1966 - يىلى ئاپرېلدا تاشكەنتتە قاتتىق يەر تەۋرەپ، شەھەر تامامەن دېگۈدەك ۋەيرانلىققا ئايلانغان. يەر تەۋرەشنىڭ مەركىزىي ھېسابلانغان قەشقەر مەھەل- لىسى ئىز - دېرەكسىز يوقالغان. بەزىلەرنىڭ گېپىچە، بۇ مەھەللىگە يۈز يىللار ئىلگىرى بىزنىڭ قەشقەردىن ئاھالىلەر چىقىپ ئولتۇراقلاشقانچقا، ئۇنى قەشقەر مەھەللىسى دەپ ئاتىغانىكەن. ئەنە شۇ يەر تەۋرەش مەركىزىنىڭ بەلگىسى سۈپىتىدە، ھازىرقى خەلقلەر دوستلۇقى مەيدانىغا ئوتتۇرىسىدىن دەز كەتكەن ھەيۋەتلىك بىر تاش قويۇلغان، قىزىل مەر مەر تاشتىن ياسالغان سۈپىغا بىر نەز كىشىنىڭ ھەيكىلى ئورنىتىلغان، ئۇ، بالىسىنى باغرىغا باسقان ھال- دا ئايالىنى دەھشەتلىك پالاكەتتىن كۆكرىكى بىلەن توساپ تۇرۇپتۇ. ئەنە شۇ يەر تەۋرەشتىن كېيىن تاشكەنت قايتىدىن تىكلەنگەن. 1966 - يىلىدىن 1969 - يىلىغىچە ئىككى مىليون 500 مىڭ كىۋادرات مېتىردىن كۆپ ئۆي - جاي سېلىنغان (بۇ سان يەر تەۋرەشتىن بۇرۇن تاش- كەنتتە بار بولغان ئۆي جايلارنىڭ ئۈچتىن بىرىنى تەشكىل قىلىدۇ). قىسمەن جايلاردىكى مۇس- تەھكەم شەخسىي ئۆيلەرنى ھېسابقا ئالمىغاندا، ھەممە كونا ئىجارەتلىر بۇزۇپ تاشلانغان.

بۇرۇن بىر ھارۋا زورغا سىغىدىغان تار كوچىلار ئورنىدا كەڭ ۋە زاۋان يوللار، گۈلزارلار ۋە باغلار بارلىققا كەلگەن. قايتىدىن قۇرۇلغان مانا بۇ تاشكەنت ئۆزىنىڭ زامانىۋىلىكى، گۈزەللىكى ۋە ئاۋاتلىقى بىلەن كىشىنى مەپتۇن قىلىدۇ.

بىز ئايروودرومدىن چىقىپ، شەھەر مەركىزىنى كېسىپ ئۆتۈپ، ناۋائى ۋە گوركى يوللىرى بىلەن ئىلگىرىلىپ، ئاكادېمىيە شەھەرچىسى دەپ ئاتالغان جايغا يېتىپ كەلدۇق. بىزنىڭ ئۆيىمىز مانا مۇشۇ يەردە ئىدى.

مەن ماشىنىدىن چۈشۈپ، سائىتىمگە قارىدىم. ئايروودرومدىن ئۆيگىچە 40 مىنۇت ئەتراپىدا پۇل يۈرۈپتەيمىز.

مەن 8 - ئۆكتەبىر ئەتىگەن سائەت سەككىزدە ئۈرۈمچىدىن يولغا چىققان. ئۈرۈمچىدىن قورغاسقىچە ۋە قورغاستىن ئالمۇتقا 1500 كىلومېتىردىن ئارتۇق يولنى ماشىنىدا، ئالمۇتادىن تاشكەنتكىچە مىڭ كىلومېتىرغا يېقىن مۇساپىنى ئايروپىلاندا بېسىپ، 14 - ئۆكتەبىر چۈشتىن كېيىن سائەت ئىككىدىن 40 مىنۇت ئۆتكەندە كۆزلىگەن مەنزىلەمگە يېتىپ كەلدىم. ھېسابلاپ كۆرسەم، بۇ سەپەرگە ئالتە سوتكا يەنى 150 سائەت 40 مىنۇتتىن ئارتۇق ۋاقىت كېتىپتۇ.

بۈگۈن 1987 - يىلىنىڭ 14 - ئۆكتەبىر كۈنى. مەن مانا مۇشۇ كۈندىن 1988 - يىلىنىڭ 10 - مارت كۈنىگىچە ئوتتۇرا ئاسىيادا تولۇق بەش ئاي زىيارەتتە بولىدۇم.

بۇ بەش ئاي ئىچىدە مەن تاشكەنت شەھىرىدىن باشقا قىرغىزىستاننىڭ فىرونزى شەھىرىنى، قازاقىستاننىڭ ئالمۇتا، يەتتە ساي شەھىرىنى، ئۆزبېكىستاننىڭ ئاھانگىران، سەبەرقەنت ۋە بۇخارا شەھىرىنى زىيارەت قىلدىم.

بۇ بەش ئاي ئىچىدە مەن ئۆزبېكىستان يازغۇچىلار سويۇزىنىڭ، ئۆزبېكىستان پەنلەر ئاكادېمىيىسىنىڭ، ئۆزبېكىستان چەتئەللەر بىيىمى دەرىجى ئالاقە باغلاش جەمئىيىتىنىڭ، ئۆزبېكىستان نەشىرىيات ۋە ئاپتۇرلار ھوقۇقىنى قوغداش ئىمدارىسىنىڭ ۋە باشقا ئورۇنلارنىڭ تەكلىپىگە ئاساسەن تۈرلۈك ئىلمىي ئۇچرىشىشلاردا بولىدۇم.

بۇ بەش ئاي ئىچىدە مەن ناۋائى نامىدىكى ئەدەبىيات مۇزىيىنى، ئايىپىك ئۆي - مۇزىيىنى، «چاغاتاي» قەبرىستانلىقىنى، بۇخارا ئىسلام دىنى مەكتىپىنى ۋە باشقا ئىلمىي ئورۇنلارنى زىيارەت قىلدىم، سىماشكو نامىدىكى ساناتورىيىدە داۋالاندۇم.

بۇ بەش ئاي ئىچىدە مەن سوۋېت ئىتتىپاقىنىڭ ئىشچىلىرى، كولخۇزچىلىرى، سىتودېنىتلىرى، ئالىملىرى، يازغۇچىلىرى، ئارتىستلىرى، دوختۇرلىرى، ئوقۇتقۇچىلىرى ۋە جەمئىيەتنىڭ ھەر ساھە، ھەر تەبىقە كىشىلىرى بىلەن ئۇچراشتىم ھەم سۆھبەتتە بولىدۇم.

(داۋامى كېيىنكى ساندا)



ئەرەپ ئەللىرىنىڭ ئۆرپ - ئادەتلىرىدىن



مىسىرلىقلارنىڭ توي - تۆكۈن ئادەتلىرى

مىسىر - ئەرەبلەر ياشايدىغان قەدىمكى دۆلەت. مىسىرلىقلارنىڭ توي - تۆكۈن ئادىتىدە، يىمگىت تويىدىن ئاۋۋال قىز بىلەن يۈز كۆرۈشمەيدۇ. ئوتتۇرىدا ماڭغان كىشى ياكى يىمگىتنىڭ ئاپىسى ۋە ياكى ئىگىچە - سىڭلىسى قىزنى كۆرۈپ، ئاندىن يىمگىتكە ئەھۋالنى ئېيتىدۇ. ناۋادا يىمگىت رازى بولسا، يىمگىت تەرىپى قىز تەرىپىگە توي بىلۈك ئەۋەتىپ، توي كۈنىنى بېكىتىدۇ. توي كۈنى يىمگىت قىز بىلەن كۆرۈشىدۇ، تويىدىن ئىلگىرى قىز يىۋىۋىنۇپ - تارىنىدۇ. بۇ، يېزا قىزلىرى ئۈچۈن ئىنتايىن مۇھىم.

دۆلەتمەن ئائىلىلەر ناھايىتى چوڭ توي قىلىدۇ. قىزنى كۆچۈرۈپ كېلىشتىن بۇرۇن يىمگىت يېقىن ئەل - ئاغىنىلىرىنى چاقىرىپ، ئۈچ كۈن بەزمە قىلىدۇ. قىزنى ئەكەپلىدىغان كۈنى يىمگىتنىڭ ئاپىسى چىرايلىق بېزەلگەن ھارۋىدا قىز كۆچۈرگىلى ماڭىدۇ. قىز ئۈچۈن مەخسۇس بىر ھارۋىنى قىممەت باھالىق كەشمىر شايىلىرى ۋە ئەتىر گۈللەر بىلەن بېزەيدۇ. ھارۋىغا ئىككى ياكى تۆت ئات قوشىدۇ. ھارۋىنىڭ ئىككى تەرىپىدە كەشمىر شايىلىدىن كىيىم كىيگەن ئىككى يىمگىت ماڭىدۇ. قىز كۆچۈرگۈچىلەر ئەنە شۇنداق ھەيۋەت بىلەن يولغا چىقىدۇ. قىزنى كۆچۈرۈپ ماڭغاندا، يىمگىتنىڭ ئاپىسى ئالدىدا، قىزنىڭ ئاپىسى كەينىدە ماڭىدۇ. قىزنى ئېلىپ ماڭغان ھارۋا داقا - دۇمباق ساداسى ئىچىدە ئاۋات كىچىكلاردىن ئۆتۈپ، يىمگىتنىڭ ھۇجرىسىغا كېلىدۇ. يىمگىت خۇشاللىق بىلەن قىزنىڭ ئالدىغا چىقىدۇ. قىز ھارۋىدىن چۈشكىلى ئۈنمەي نازلىنىپ تۇرۇۋېلىپ، يىمگىت قايتا - قايتا ئۆتۈنۈپ سۈرىغاندىن كېيىن ئاندىن

ھارۋىدىن چۈشىدۇ. بۇ چاغدا بىرەيىلەن يېپىڭسى سويۇلغان مالىنى بوسۇغىغا قويۇپ قويىدۇ. يىمگىت بىلەن قىز بوسۇغىدىن ئاتلاپ ئۆزلىرىنىڭ ھۇجرىسىغا كىرىپ، چىرايلىق بېزەپ مەخسۇس تەييارلانغان ئورۇنغا كېلىپ ئولتۇرىدۇ.



ئۇي ئىگىلىرى مېھمانلارغا چاقىۋ چىقىپ، يىمىكت - قىزغا بىخىت تىلەيدۇ. كەچتە مېھمانلار يىمىكت - قىز بىلەن بىر داسىتىمخانىدا تاماق يەيدۇ. ئاندىن كېيىن يىمىكتىنى ئېلىپ مەسچىتكە بارىدۇ. يىمىكت ئىمكى رەكەت ناماز ئوقۇپ، مېھمانلارنىڭ ھەمراھ-لىقىدا يەنە ھۇجرىسىغا قايتىپ كېلىپ، قىزنىڭ يىمىكتىنى ئاچىدۇ ۋە ئۇنىڭ يېنىدا ئولتۇرۇپ، بىر - بىرى بىلەن مەڭگۈ ئىناق ئۆتۈش ئۈچۈن، بىر ئىستاكىن بۇلاق سۈيىنى بىلەن ئىچىدۇ. مەسىردا دۆلەتچەن ئائىلىلەرنىڭ توي مەرىكىسى نەچچە كۈن، ھەتتا ئوتتۇز - قىرىق كۈنگىچە داۋام قىلىدۇ. مېھمانلار يەپ- ئىچىدۇ، ئوقۇتۇچىلار خالىمىنىچە ئويىنايدۇ. تويغا سازەندىلەر، سېرىكچىلەر ۋە داڭلىق ئەر - ئايال ناخشىچىلاردىن تەكلىپ قىلىدۇ. مېھمانلار تويلىقنى ۋە ئۆي سەرەمجانلارنى كۆرۈپ چىقىدۇ. دۆلەتچەن ئائىلىلەر سالغان تويلىقنىڭ فوندىستىرلىكىدىن ئېشىپ كېتىدۇ. كەمبەغەللىلەرنىڭ تويى تولىمۇ ئاددىي ئۆتىدۇ. ھېچقانداق ھەشەم قىلمايدۇ، يېمەك - ئىچمەكلىرى ئاددىي بولىدۇ. مېھمانلار نەي ئاۋازغا تەشكىش قىلىپ ئۇسسۇل ئويىناپ، تويىنى مۇبارەكلەيدۇ.

قاھىرەدىكى «ئۆلۈكلەر شەھىرى»

مەسىر پايتەختى قاھىرەنىڭ شەرقىي جەنۇبىي تەرىپىدە نەچچە يۈز يىللىق تارىخقا ئىگە بىر قەبرىستانلىق - مەشھۇر ئالىي مەكتەپ ئوقۇغۇچىلىرى قەبرىستانلىقى بار. بۇ يەرگە مەخسۇس مەسىردىكى ئەڭ ئالىي بىلىم يۇرتى بولغان ئەزھەر ئالىي مەكتىپىنىڭ ئوقۇغۇچىلىرى دەپنە قىلىنىدۇ. قەبرىستانلىق يېڭى بىنا بولغان چاغلاردا شەھەر سىرتىغا توغرا كېلىتتى. زامانلارنىڭ ئۆتۈشى بىلەن شەھەر بارغانسېرى كېڭىيىپ، قەبرىستانلىق شەھەر مەركىزىنىڭ بىر قىسمىغا ئايلىنىپ قالدى. ئۆزگىچە مىللىي ئۇسلۇبقا ئىگە بۇ قەبرىستانلىق دۇنيادىكى ھېچقانداق قەبرىستانلىققا ئوخشىمايدۇ. ئۇنىڭدا قەدىمىي مەسىرلىقلارنىڭ ئەنئەنىۋى قائىدە يوسۇنى ئىپادىلەنگەن قەبرىستانلىقتىكى رەت - رەت ئۆيلەرنى، ئۇيان- بۇيان مېڭىپ يۈرگە كىشىلەرنى يىراقتىن كۆرگىلى بولىدۇ. يېقىن بېرىپ قارىغىنىڭىزدا ئۇ يەرنىڭ ئەسلىدە ئۆلۈكلەر ئۈچۈن ياسالغانلىقىنى بايقايسىز. ھەر بىر ئۆينىڭ ئىشىك بېشىغا پالانىچىنىڭ قەبرىسى دېگەن خەتلەر يېزىلغان، ئۆينىڭ ئىچىدە نەچچە مەقبەرە بولسا، شۇ ئۆيگە شۇنچە كىشى دەپنە قىلىنغان بولىدۇ. بىر ئۆيگە بىرچە مەت كىشىلىرى دەپنە قىلىنىدۇ. قەبرىستانلىق ئەڭ دەسلەپ دەپنە قىلىنغان كىشىنىڭ نامىدا ئاتىلىنىدۇ. بۇ يەرگە ئەڭ دەسلەپ ئەزھەر ئالىي مەكتىپىنىڭ ئۆلىمىسى دەپنە قىلىنغان. ئۇندىن باشقا ئادەملەرنى بۇ يەرگە قويۇشقا بولمايدۇ. سىرتىغا قاراپلا ئۆيلەرنىڭ بىر - بىرىگە ئوخشىمايدىغانلىقىنى بىلىڭىلى بولىدۇ. بەزى ئۆيلەر ئىنتايىن چىرايلىق ھەم ھەشەمەتلىك، بەزى ئۆيلەر كۆرۈمىز، ۋەيرانە، بۇنىڭدىن ئۆلگۈچىنىڭ دۆلەتچەن ياكى نامرات ئىكەنلىكى بىلىنىپ تۇرىدۇ. مەسىرلىقلار بۇ ئۆيلەرنى «خىش» دەيدۇ، بۇ «ھويلا ئارام» دېگەن مەنىدە، قاتار كەتكەن ھويلا لارنىڭ ئوتتۇرىسىدا «كوچىلار»، ھەر بىر كوچىنىڭ ئىسمى ۋە ھەر بىر ھويلىنىڭ ئىشىك نومۇرى بار، قەبرىستانلىقنىڭ دائىرىسى شۇنداق چوڭ، كوچىلىرى شۇنداق رەتسىز بولسىمۇ، كوچىنىڭ ئىسمى بىلەن ھويلىنىڭ نومۇرىنى بىلىسە، ئىزلىگەن قەبرىنى تاپماق شۇنداق ئاسان.

نەچچە مىڭ يىل ئاۋۋالقى قىرغون دەۋرىدىن تارتىپلا مەسىرلىقلار مېھىت نامىزىنى ئاجايىپ تەنتەنىلىك ئۆتكۈزۈپ كەلگەن. بىرەر ئۆي ئۆلۈپ كەتكەن ھامان شۇ ئادەمنىڭ ئورۇق - تۇغقان، دوست - بىۋادەللىرى مەھىت نامىزىغا قاتنىشىدۇ.

مەھسەت ئۇزاققۇچىلار ئاخۇنۇمىنىڭ باشچىلىقىدا ئاستا - ئاستا قەبرىستانلىققا قاراپ ماڭىدۇ. ئاخۇنۇم يول بويى توختىماستىن ئۇنلۇك قىرائەت ئوقۇيدۇ. قەبرىستانلىققا كەلگەندە مەھسەتنى يەرلىككە قويىدۇ. يەرلىككە قويۇشقا ئاخۇنۇم رىياسەتچىلىك قىلىدۇ. جامائەت ئاخۇنۇمنىڭ يېتەكچىلىكىدە دۇئا - تەكبىر قىلىپ بولغاندىن كېيىن، ئاپئاق كېپەنلەنگەن مەھسەتنى يەرلىككە قويىدۇ. شۇنىڭ بىلەن جامائەت يەرلىكتە ئۇنلۇك ئاۋازدا تەكبىر ئوقۇيدۇ. ئاندىن بىرلەپ - ئىككىلەپ تارقىلىدۇ. مەھسەت ئىككىلىرى كەتمەي، قەبرە بېشىنى قىرىق كۈن ساقلايدۇ. يىلدا بىر كېلىدىغان روزى ھەپپەت ۋە قۇربان ھەپپەت كۈنلىرى ئۆلگۈچىنىڭ ئۇرۇق - تۇغقان، ئەل - ئاغىنىلىرى تويپراق بېشىغا چىقىپ، ھەپپەتنى ئۇيەردە قىلىدۇ. شۇڭلاشقا بۇ قەبرىستانلىق مەھسەتلەرنىڭ ئىجتىمائىي پائالىيەت سورۇنىغا ئايلانمىپ كەتكەن. مەھسەتلەر ھەپپەتنى قەبرە بېشىدا قىلىنغان ئۆلگۈچىلەر بىلەن بىللە دۇنيا لەززىتىدىن بەھرىمەن بولىدۇ، دەپ قارايدۇ.

نۇرغۇن مەھسەتلەر ئۆلۈشتىن بۇرۇن ئۆزلىرى ئۈچۈن بىر يەرلىك تاللايدۇ، بۇ قەبرىستانلىقنىڭ دائىرىسى كېڭەيگەنسىمۇ گويا كىچىك شەھەرگە ئوخشاپ قالدى. شۇڭا كىشىلەر بۇ يەرنى «ئۆلۈكلەر شەھىرى» دەپ ئاتايدۇ. قاھىرەدە مۇشۇنىڭدەك ئالىي مەكتەپ قەبرىستانلىقىدىن يەتتىسى بار.

قاھىرەدىكى «ئۆلۈكلەر شەھىرى» مىسىردىكى ئاسارە - ئەتىقىلەرنىڭ بىرى. ھەر كۈنى نۇرغۇن ساياھەتچىلەر بۇ يەرنى ئېكىسكۇرسىيە قىلىدۇ.

سەئۇدى ئەرەبىستاننىڭ غەلىتە ئۆرپ - ئادەتلىرى

سەئۇدى ئەرەبىستانى - ئەرەب يېرىم ئارىلىغا جايلاشقان، دۇنيادىكى ئەڭ چوڭ «نېفىت دۆلىتى». سەئۇدى ئەرەبىستانى ئىسلام دىنى پەيدا بولغان مۇقەددەس جاي. بۇ دۆلەت - ئىسلام دىنىنىڭ قائىدىلىرىگە قاتتىق ئەمەل قىلىدۇ. شۇڭا ئۆرپ - ئادەتلىرى ئۆزگىچە.

بۇتنى چەكلەش

سەئۇدى ئەرەبىستاندا بۇت قاتتىق چەكلەنگەن. ھۈنەر - سەنئەت بۇيۇملىرىدىن ئادەم ھەيكىلى، قورچاق، ماڭىزىغا قويۇلىدىغان مودېللار چەكلەنگەن بۇيۇملار قاتارىغا كىرىدۇ. چۈنكى ئۇلاردا بۇت دەپ قارىلىدۇ. بۇتقا چوقۇنۇش ئىسلام دىنىغا زىت بولغاچقا، ھەرقانداق ئادەمنىڭ ھەيكەل، قورچاق قاتارلىق نەرسىلەرنى چېگرىدىن ئېلىپ كىرىشىگە رۇخسەت قىلمايدۇ. ماڭىزىدىكى مودېللارنىڭ ھەممىسىنىڭ بېشى يوق، قورچاقلارمۇ شۇنداق. مەكتەپلەردە رەسىم دەرسىدە ئادەمنىڭ رەسىمىنى سىزىش جۇ قاتتىق. مەنىسى قىلمىغان. لېكىن دەۋرنىڭ تەرەققىياتىغا ئەگىشىپ يېقىنقى يىللاردىن بېرى بۇنداق ئەھۋال ئاستا - ئاستا ئۆزگەرمەكتە. ھۆكۈمەت بۇتلا بولمىسا، ئويۇنچۇق بىلەن ھەيكەللىرىنى بازارلاردا سېتىشقا يول قويماقتا.

ئەنئەنىۋى جازالاش ئۇسۇللىرى

سەئۇدى ئەرەبىستاندا رەسمىي قانۇن يوق، شەرىئەت ۋە ئەنئەنىۋى جازالاش ئۇسۇللىرى بويىچە جازالاش يولغا قويۇلغان. ئەنئەنىۋى جازالاش ئۇسۇللىرى ناھايىتى كۆپ. دەرىجە ئۇرۇش، قولىنى كېسىش، چالما - كېسەك قىلىش، كالىمىنى ئېلىش. ۋە باشقىلار. سەئۇدى ئەرەبىستاندا ھاراق ئېچىش قاتتىق مەنىسى قىلمىغان. بازاردا پىۋا ساتىدۇ. ئېمپىرىيەسىز ئالاھىدە ئىشلەنگەن بۇ پىۋا تومۇز ئىسسىقلىقتا ئۇسۇزلۇق ئورنىدا ئىچىلىدۇ. كىشىلەرنىڭ ئىمپىرىيەسىز سۇ قوشۇپ ئىچمەۋالماستىكى ئۈچۈن ئاپتومۇبىل ۋە دوختۇرخانىلاردىكى

ئەسەمەرتقا باشقا نەرسىلەرنى ئارىلاشتۇرۇپ، پوتۇلكىغا «ئەسەمەرت زەھەرلىك، يارىغىلا ئىشلىتىلمىدۇ» دەپ يېزىپ قويۇلمىدۇ. ئەرەبلەر ھاراققا ئامراق كېلىدۇ. ھۆكۈمەت ھاراقنى چەكلىگەندە سېرى، ئۇلار ھاراققا ئۆزىنى شۇنچە ئۇرۇپ تۇرىدۇ. تەسىرى كۈچى بار دۆلەتمەن ئادەملەر ئۆيىدە ئېسىل ھاراقلارنى ساقلايدۇ. ئۇلار ئۆزلىرىنىڭ ئۆيىدىن باشقا يەرلەردە ھەرگىز ھاراق ئىچەلمەيدۇ. ھاراق ئىچىپ كۆچمە چىققانلارنى بىر ھەپتە قاماپ، قىرىق دەرىجە ئۇرىدۇ. ھاراق ساتقانلارنى بىر ئاي قاماپ، ھاراقنى تۆكۈۋېتىدۇ. خۇپىيانە ھاراق ساتقانلارنى سازايى قىلىدۇ. ئوغرى، بۇلاڭچىلارنىڭ ئوڭ قولىنى كېسىپ تاشلايدۇ. سول قول يۈرەككە يېقىن، ئاسان ئۆلۈم ھادىسىسى چىقىپ قالىدۇ. دەپ قارالغاچقا سول قولىنى كەسمەيدۇ. لېكىن يەنە ئوغرىلىق قىلسا، سول قولىنى كېسىپ تاشلايدۇ. قاتىللارنىڭ كاللىسىنى ئالىدۇ.

توي قىلماي تۇرۇپ جىنىسى مۇناسىۋەت قىلغان ئەر - ئاياللارنى، باسقۇنچىلىق قىلغان ئەرلەرنى سەكسەن دەرىجە ئۇرىدۇ. توي قىلىپ بولۇپ يەنە باشقىلار بىلەن جىنىسى مۇناسىۋەت قىلغانلارنى چالما - كېسەك قىلىدۇ. بۇنداق ئىشلار كەمدىن - كەم ئۇچرايدۇ. ھېچبولمىغاندا تۆت ئادەم گۇۋاھچىلىقتىن ئۆتمەسە بولمايدۇ. شوپۇرلار ئىتتىك ماڭسا، بىر ئاي قاماقتا ياتىدۇ، سەكسەن دەرىجە يەيدۇ. ھاراق ئىچىپ ماشىنا ھەيدىسە، بىر ئاي قاماقتا ياتىدۇ.

جازانى جۈمە كۈنى ئىجرا قىلىدۇ. ھەر جۈمە كۈنى جامائەت مەسچىتىگە بارىدۇ. جۈمە نامىزىدىن چىقىپ، مەسچىت مەيدانىدا گۇناھكارلارنىڭ قانداق جازالانغانلىقىغا قاراپ تۇرىدۇ. جازا ئىجرا قىلغۇچىلار گۇناھكارلارنى يالاپ ئەكېلىپ جازا ئىجرا قىلىدۇ. ئېغىر جازا بېرىلگەن گۇناھكارلارنى چەمبەرچاس باغلاپ، يۈكۈندۈرۈپ قويىدۇ. جاللات قېلىچ بىلەن گۇناھكارنىڭ كاللىسىنى ئالىدۇ. دەرىجە ئۇرۇشنى مەخسۇس تەربىيىلەنگەن ئېيىقتەك قاۋۇل ئىككى ئادەم ئىجرا قىلىدۇ. ساقچىلار ئاۋۋال گۇناھكارنى دۈم يىتە قۇزىدۇ. ئىككى ئادەم نۆۋەت بىلەن گۇناھكارنىڭ دۈمبىسىگە، يامپىشىغا، پاچىقىغا ئۇرىدۇ. بىر ئادەم ياندا تۇرۇپ سانايدۇ. دەرىجە جازاسى بېرىلگەن گۇناھكارنىڭ بەدىنى تىتمىلىپ، كۆز بىلەن كۆرگۈسىز بولۇپ كېتىدۇ. بەزىلەر يېرىم جان بولۇپ قالىدۇ. بەزىلەر ئۆلۈپ كېتىدۇ. ئۆلمەي قالغانلار ئەلنىڭ نەزەرىدىن چۈشۈپ، لەنەتلىنىدۇ. بۇ ئەھۋاللارنى چەت ئەللىكلەرنىڭ كۆرۈشى قاتتىق مەنئى قىلىنغان.

چالما - كېسەك قىلىنمىدىغان زىناخور ئەر - ئايالنى ئەخلىت دۆۋەسىگە ئولتۇرغۇزۇپ قويىدۇ. ھۆكۈمەت يېتەرلىك تاش توشۇپ كېلىپ تۆكۈۋېتىدۇ. جازا ئىجرا قىلىنمىدىغان چاغدا خالايمىق ھېلىقى ئىككىسىگە تا ئۇلار ئۆلگىچە تاش ئاتىدۇ.

توي - تۆكۈن ئادەتلىرى

سەئۇدى ئەرەبىستاندا خوتۇن - قىزلار چۈمپەردىگە پۈركىنىپ يۈرۈيدۇ. كۆزىنىڭ ئورنىغا ھىلا ئىككى تۈشۈك ئېچىلغان بولىدۇ. جەمئىيەتتە ئەر - ئاياللار بىللە بولمايدۇ. مەخسۇس ئاياللار ئۈچۈن ئېچىلغان بانكا، مەكتەپ، كۆڭۈل ئېچىش سۇرۇنلىرى بار. چەت ئەللىك ئاياللارنىڭ ياقىسى كەك، كالتە يەك، قىسقا كۆڭلەك كېيىشىگە روخسەت قىلىنمايدۇ. دېڭىز بويلىرىدا مەخسۇس چەت ئەللىك ئاياللارنىڭ چۈمۈلۈش ئورنى بار. ئۇنىڭ ئەتراپى ئېگىز تام بىلەن قورشالغان، يەرلىكلەرنىڭ ئۇ يەرلەرگە كىرىشى قاتتىق چەكلەنگەن. بۇنداق ئەھۋالدا توي - تۈكۈن ئىشلىرى پۈتۈنلەي ئوتتۇرىدا ماڭغان كىشىنىڭ ياكى ئاتا - ئانىلارنىڭ ئىلمىكىدە بولىدۇ. نەسەپ سۈرۈشتۈرىدۇ، ئۇرۇغ - تۇغقانلار ئۆزئارا توي قىلىدۇ. ئوتتۇرىدا ئەلچى ما- كىدۇ. ئىش پىشقاندا، يىمگىتىش ئاپىسى ياكى يەڭگىسى ياكى قىڭچى - سىڭلىسى قىز تەرەپ-

كە بېرىپ قىزنى كۆرىدۇ. قىزنىڭ رەڭگى - رويىنى ۋە تەقىلى تۇرقىنى يىگىتكە دەيدۇ. يىگىت بىر كۈننى بەلگىلەپ قىزنىڭكىگە بارىدۇ. قىز يىگىتكە چاي قويۇپ، قەھۋە تۇتىدۇ. يىگىت بىلەن قىزنىڭ بىر - بىرىنى كۆرۈشىگە بولىدۇ. لېكىن ئۇلارنىڭ پاراڭلاشىشىغا يول قويۇلمايدۇ. قوي كۈنى بېكىتىلگەندىن كېيىن، ھەر ئىككى تەرەپ قوي تەييارلىقىغا كىرىشىدۇ. دەۋرنىڭ تەرەققىياتىغا ۋە بايلىقنىڭ كۆپىيىشىگە ئەگىشىپ، تويغا باش قوي سالدىغان ئىشلار ھازىر ئاقماق بولۇپ قالدى. شەھەرلەردە تويلىققا داچا، ماشىنا، ئېزىق مال، ئالىي دەرىجىلىك ئۆي سايمانلىرى سېلىنىدۇ. يىگىت گىلەم، تېلېۋىزور، ئۆي سايمانلىرى، رادىئو، ئۇن ئالغۇ، پاتېفون، كىچىك تىمپلىق كىنو ئاپپاراتى سىن ئالغۇ قاتارلىق بۇيۇملارنى تەييار قىلىدۇ. بۇلارنىڭ بىرەرسى كەم بولسا بولمايدۇ.

سەئۇدى ئەرەبىستاندا توي مەرىكىسى ئىككى كۈن داۋام قىلىدۇ. بىرىنچى كۈنى مەرىكە قىز تەرەپتە ئۆتكۈزۈلىدۇ. قىز تەرەپ ئۇرۇق - تۇغقان، دوست - بۇرادەرلىرىنى تويغا چاقىرىپ مال سۈيۈپ، ئەلگە داستىخان سالىدۇ. ئەتىسى يىگىت ئەل - ئاغىنىلىرىنىڭ ھەمراھلىقىدا قىزنى ئالغىلى قىز تەرەپكە كېلىدۇ. قىز ماشىنىغا چىققىچە يىغلايدۇ. قىزنىڭ ئايال تۇغقانلىرى قولاقنى پاك قىلىۋەتكىدەك ئاۋاز چىقىرىپ قىزغا بەخت - سائادەت تىلەيدۇ. يىگىت تەرەپ ھۇ مال سۈيۈپ، مېھمان چاقىرىپ، توي مەرىكىسىنى داغدۇغىلىق ئۆتكۈزىدۇ. شۇ كۈنى ئەر-ئايال ساھىبخان ۋە مېھمانلار ئەرەب ئۇساۋىدا ياسالغان «دىۋان» ئۆيگە يىغىلىدۇ. «دىۋان» ئۆيگە پۈتۈنلەي گىلەم، تام ياقىلىتىپ پايانداز سېلىنىدۇ. ياستۇق قويۇلىدۇ. باشقا ھېچنەرسە قويۇلمايدۇ. ساھىبخانلار بىلەن مېھمانلار كۆرىدە ئولتۇرىدۇ. بىر چاكار بىر باشتىن مېھمانلارنىڭ قولىغا ئەتىر چاچىدۇ. يەنە بىر چاكار ئىسىرىقدان كۆتۈرۈپ كىرىدۇ. ئىسىرىقداندا پۇرۇقراپ ئىس چىقىۋاتقان ھىندىستاننىڭ سىتون دەرىخىنىڭ دىماغى يارغىدەك خۇشپۇرىقى ئۆيىنى بىر ئالىدۇ. چاكار قايسى ئادەمنىڭ ئالدىغا كەلسە، شۇ ئادەم قوللىرىنى ئىسىرىقداندىن چىقىۋاتقان ئىسقا تەگكۈزۈپ، پۇراپ، كېيىم - كىچەكلىرىگە سۈرتۈپ، توي ئىگىلىرىگە ياخشىلىق ۋە دۆلەت تىلەيدۇ. ئاندىن كېيىن قەھۋە كەلتۈرۈلىدۇ. چاكارلار بىر باشتىن قەھۋە قويۇشقا باشلايدۇ. ئىچىپ بولسا، يەنە قويۇپ بېرىدۇ. مېھمانلار قەھۋە قويۇلغان قاچىنى ئېلىپ ئالدىغا قويۇپ قويسا بولمايدۇ، بىراقلا ئىچىۋېتىشى كېرەك. قەھۋەدىن كېيىن قېنىق دەملەنگەن چاي، مېۋە شىرنىسى، كۋاس تارتىلىدۇ. مېھمانلار قاينىسى خالىسا شۇنى ئىچىدۇ. تامماقتىن ئاۋۋال بىر پەتنۇس كۈكۈس بىلەن تاتلىق يېمەكلىك، كەينىدىن پولۇ، كاۋاپ كەلتۈرۈلىدۇ. تامماقتىن كېيىن مېھمانلار يىگىت بىلەن قىزنى ھۇجرىسىغا ئەكىرىپ قويىدۇ.

ئەرەبلەرنىڭ مېيىت ئۆزىتىشى

ئەرەبلەرنىڭ مېيىت ئۆزىتىشى ئاددىيراق بولىدۇ. مەيىتى باي مەيىتى نامرات بولسۇن، مېيىتىنى ئالدى بىلەن مەسچىتكە ئاپىرىدۇ. سۇغا ئېلىپ ئايەت يېزىلغان ئاق خەسكىگە ئوراپ تاۋۇتقا سالىدۇ. (دۆلەتمەن كىشىلەر ئاق شايىغا ئوراپ بېرىدۇ) بەزى يەرلەردە تاۋۇتنىڭ ئالدى تەرىپى ناھايىتى ئېگىز بولۇپ، ئۈستىگە ئۆلگۈچىنىڭ تەقۋادار مۇسۇلمان ئىكەنلىكىنى بىلدۈرۈش ئۈچۈن ئۇنىڭ باش كىيىمىنى ياكى سەلىمىنى ئېشىپ قويىدۇ. ئاياللار ئۆلسە بۇنداق قىلىدۇ. مەسچىتتە ئۆلگۈچىنىڭ مېيىت نامىزىنى چۈشۈرۈپ بولغاندىن كېيىن ئۆلگۈچىنىڭ مۇرۇق - تۇغقانلىرىنى تاۋۇتنى كۆتۈرۈپ قەبىرىستانغا ئاپىرىدۇ. تاۋۇتنىڭ ئالدىدا بىر ئاخۇنۇم قىرائەت ئوقۇپ ماڭىدۇ. ئەرلەر ئاخۇنۇمنىڭ قىرائىتىگە قوشۇلىدۇ. ئاياللار يىغا - زار قىلىشىپ ھازا ئاچىدۇ. يەرلىك ئالدىنلا كولاپ قويۇلغان بولىدۇ. مېيىت

ئۇزاتقۇچىلار يەرلىكلىك ئەتراپىغا خۇشپۇراق نەرسە چاپىدۇ. ئاندىن مەيىتىنى ئاستا - ئاستا يەرلىككە قويىدۇ. ئاخۇنۇم قىراتتە ئوقۇيدۇ. ۋاقتى - ۋاقتىدا ئورنىدىن تىرىلىپ ئاستا ئوقۇ- سۇن دەپ مەيىتىنىڭ يۈزىنى قىلىپ، يەنى مەككە تەرەپكە قارىتىپ قويىدۇ. شەرىئەتتە، مۇسۇلمانلار ئۆلسە، مەيىتىنى ئۆيدە ئۇزاق قويۇشقا بولمايدۇ. ئەتىگەندە ئۆلگەن بولسا، شۇ كۈنى چۈشتىن كېيىن ئەچىقەۋېتىشى، ئۆلگۈچىنىڭ ئانىسى - تاۋابىئاتلىرى قارىلىق تۇتسا، لىقى، ئۈچ كۈندىن يەتتە كۈنگىچە ئاخۇنۇم ئۆلگۈچىنىڭ تۇپراق بېشىدا خەتتە - قۇرئان قىلىپ تۇرۇشى كېرەك دېيىلگەن. شىمالىي ئافرىقىغا جايلاشقان ھاراكەشتە ئۈچ كۈندىن كېيىن ئۆلگۈچىنىڭ ئانىسى - تاۋابىئاتلىرى قەبرە بېشىغا چىقىدۇ. ئۇلار قەبرە بېشىغا گۈل ۋە تال چىۋىقلارنى سانجىپ، كېتىدىغان چىقىمدا سۇ چېچىپ قويىدۇ.

ئەرەب دۇنياسىدا مەيىت ئۆزىتىش جەھەتتە پەرق ناھايىتى چوڭ. ھىندىستاندىكى ئەرەبلەردە قەدىمكى مەسىر مەدەنىيىتىنىڭ تەسىرى نەسبەتەن چوڭقۇر بولغاچقا، دۆلەتتە مۇسۇلمانلار قەبرە قاتۇرىدۇ. خۇددى قاھىرەدىكى ئۆلۈكلەر شەھىرىدىكىگە ئوخشاش. سەئۇدى ئەرەبىستاندىكى ئەرەبلەرنىڭ مەيىت ئۆزىتىش ئادەتلىرى ھىندىستاندىكى ئەرەبلەر- نىڭكىگە ئوخشەيدۇ. ئۇلار بارلىق مۇسۇلمانلار دىئاللاھنىڭ ئالدىدا بايپاراۋەر دەپ قارايدۇ. مەيىتىنى ناھايىتى ئاددىي ئۆزىتىدۇ. قەبرە قاتۇرمايدۇ، بەلكى قويمايدۇ. قەبرىستانلىقلارنىمۇ ئادەتتە شەھەر سىرتىدىكى قاقاس يەرلەرگە جايلاشقان بولىدۇ.

ئەرەبلەرنىڭ يېمەكلىكى

ئەرەبلەر تاماققا ئۇستا كېلىدۇ. تاماقلارنىڭمۇ تۈرى ناھايىتى كۆپ. ئۇلار ئاساسەن تاتلىق، مەزىلىك، مايلىق تاماقلار بىلەن ئوزۇقلىنىدۇ. قەھۋە ھەم چاي ئۇلارنىڭ تۇرمۇشىدا كەم بولسا بولمايدىغان ئىچىملىك.

ئەرەبلەردە چوشقا گۆشى يېيىش مەنىسى قىلىنغان. ئۇندىن باشقا ئۇلار يەنە قۇزۇلۇشى ناھايىتى سەت ۋە پاسكىنا نەرسىلەرنى، مەسىلەن، تاشپاقا، قىسقاچىپاقا ھەم ھارام بولۇپ قالغان نەرسىلەرنى يېمەيدۇ. ئىلگىرى ئەرەبلەرنىڭ ئاساسىي ئوزۇقلۇقى - قوناق، بۇغداي پۇرچاق ئىدى. كۆپلىگەن ئەرەب ئەللىرىنىڭ نېفىتتىن كىرگەن كىرىمى ئېشىپ، پۇقرالار ھازىر ئاساسىي ئوزۇقلۇقتىن باشقا پەمىدۇر، سامساق، قىزىلماچ، قوي، كالا گۆشى قاتارلىق- لارغا ئوخشاش قوشۇمچە يېمەكلىكلەر بىلەن ئوزۇقلىنىدىغان بولدى.

ئەرەبلەر قەھۋە ۋە چاي ئىچىشكە ئامراق، قاھىرە كوچىلىرىدا بىر نەچچە تال تورت بىلەن بىر ئىستاكان قەھۋە ئىچىپ قورساق توقلىغىلى بولىدۇ. قەھۋەخانا كىشىلەر پاراڭلى- شىدىغان، مال باھاسى ھەم دۆلەتنىڭ چوڭ - كىچىك ئىشلىرى توغرىلۇق تىلاش - تارتىش قىلىدىغان ئاممىۋى سورۇن، بۇ يەردە داڭلىق قورۇمىلاردىن كەپتەر گۆشى، دۈملەپ پىشۇرۇل- غان بېلىق گۆشى، كاۋاپ بار. ئىچىمى تازىلىۋەتكەن پۈتۈن قويىنىڭ ئىچىگە گۈرۈچ، قۇرۇق ئۈزۈم، ئۆرۈك مېھزى، كۈكۈس قاتارلىق قۇرۇق مېۋىلەر بىلەن دورا - دەرەخلىرىنى سېلىپ، ئۇنى ئوتقا قاخلاپ پىشۇرىدۇ. بۇنداق پۈتۈن قوي كاۋىپىنىڭ گۆشى يۇمشاق ۋە تاتلىق بولىدۇ. ئەرەبلەر قول بىلەن تاماق يەيدۇ. تاماقتىن كېيىن قولىنى يۇيۇپ، چاي ئىچىدۇ. شىمالىي ئافرىقىلىق ئەرەبلەر چېپىغا ئاق شېكەر، لىمۇن سالىدۇ. بۇنداق چاي ئۇسۇل-ۇقىنى باسىدۇ، كىشىنى تېتىمكىلەشتۈرىدۇ.

قەدىمكى ئۆرپ - ئادەت بويىچە، مېھمان كۈتكەندە، ساھىبىخان بەدەشقاينى قۇرۇپ ئولتۇرىدۇ. مېھمانلار ساھىبىخاننى چۆرىدەپ ئولتۇرىدۇ. چاكار مېھمانلارنىڭ قولىغا سۇ بېرىدۇ. ئەرەبلەر كۆرۈشكەندە سول قولىنى بەرگەن ئادەمنى يامان كۆرىدۇ. ئۇلار بۇنى ئۆزلىرىگە

قىلىنغان ھاقارەت دەپ بىلىدۇ. داستىخانغا ئالدى بىلەن ئۆرۈك مېغىزى، لەمەن، پۇرچاق بىلەن ئەتكەن بىر قاچا سۇيۇق - سەلەك تاماق، ئارقىدىن كۈكۈس، لەمەن بىلەن دۈملىپ پىشۇرۇلغان توخۇ گۆشى كەلتۈرۈلىدۇ. نەرىبەر ناھايىتى سۆزەن خەلق. ئۇلار تاماق يېگەچ بىر - ئىككى سائەت پاراڭلىشىپ، تاماقتىن كېيىن قەھۋە ئىچىدۇ. ئاندىن ساھىبخان مېھمانلارنى ئۈزىتىپ قويىدۇ.

شەمەلىي ئافرىقىلىق نەرىبەر «كاسكاس» دەيدىغان بىر خىل تاماقنى ياخشى كۆرىدۇ. ئۇلار بۇ تاماقنى مۇنداق پىشۇرىدۇ: قۇرۇق مېۋە ئارىلاشتۇرۇلغان ئۇنغا ياكى گۈرۈچكە ئاۋۋال دورا - دەرمان سېپىدۇ، ئاندىن شورپىغا سېلىپ دۈملىيدۇ. يۇمشاق پىشقان قىزى گۆشى بىلەن ئۇننى ياكى گۈرۈچنى يۇمىلاقلاپ يەيدۇ.

مىسىرلىقلار تاتلىق نەرسىلەرگە ئامراق كېلىدۇ. قاھىرە كوچىلىرىدىكى يېمەكلىكلەر دۇكانلىرىدا يىڭىق مېغىزى، ئۆرۈك مېغىزى، كۈكۈس، قۇرۇق ئۈزۈم، شېكەر قومۇچى شىرنىسى، ئانار شىرنىسى، لەمەن شىرنىسىگە ئوخشاش يېمەكلىكلەر سېتىلىدۇ.

باغداقتا كىشىلەر بېلىق كاۋىپىنى ياخشى كۆرىدۇ. كىچىك تىپىگراس دەرياسى بويىدا شاخ - شۇمبىلاردىن ياسالغان چىتلاقلاردا گۈلەن يېقىلىدۇ. بېلىقلار چېلىك - چېلىك كىلەردە تۇرۇپ كېتىدۇ. خوجا بىن چېلىك بىلەن بېلىقلارنىڭ ئىچىنى تازىلاپ ئوتقا قاخلايدۇ. بېلىق تازا سارغايغاندا، شۇ زامان قوقاسنىڭ ئۈستىگە قويىدۇ. ھاۋاغا تارقالغان بېلىقنىڭ مەزىلىك پۇرىقىدىن كىشىنىڭ ئاغزىغا سېرىق سۇ كېلىدۇ. باغداقلىقلار گۈلخان ئەتراپىدا بەدەشقان قۇرۇپ ئولتۇرۇپ بېلىق گۆشى بىلەن پىۋا ئىچىدۇ.


ئەرەبلەرنىڭ تۈنەك كېچىلىكى

ئەرەپلەرنىڭ ئاتا - بوۋىلىرى ئاساسەن ئەرەب يېرىم ئارىلىدا ياشايتتى. ئۇ يەرلەرنىڭ تەبىئىي شارائىتى ناچار، يەرلىرىنىڭ تەڭدىن تولمىسى قۇماۋۇق ئىدى. قەدىمىي زاماندىكى ئەرەپلەرنىڭ بەزىلىرى چارۋىچىلىق قىلىپ ۋە بەزىلىرى دېڭىزدىن ئۈنچە - مەرۋايىت سۈزۈپ تىرىكچىلىك قىلاتتى. تەبىئىي ئاپەتلەردىن ساقلىنىش ئۈچۈن، ئۇلار ئىنتايىن ئۆم ئۆتەتتى. بىلەن مال باقاتتى، بىلەن دېڭىزغا چىقىپ ئۈنچە - مەرۋايىت سۈزەتتى. ئۇلار بىر كۈنلۈك ئېغىر ئەمگەكتىن كېيىن ئۇزۇن تۈنلەرنى پاراڭ بىلەن ئۆتكۈزەتتى. ئەرەپلەر بۇ ئەنئەنىنى سىنى تا بۈگۈنگىچە ئۆزگەرتىپ ساقلاپ كەلمەكتە.

تۈنەكتە ھەر خىل تېمىدا پاراڭلار بولىدۇ. ئىسلام دىنى پەيدا بولۇشتىن ئاۋۋال ئەرەپلەر تۈنەكتە سودا - سېتىق، مال - چارۋا ئۈستىدە پاراڭلىشاتتى. بەزى بىلىملىك ئادەملەر شائىرلارنىڭ شېئىرلىرىنى ئوقۇيتتى. ھەر بىر ئادەم ئۆزىنىڭ بىر كۈن ئىچىدە تارتقان چەبىر - جاپاسى ۋە شۇ جاپالارنى قانداق يەڭگەنلىكىنى سۆزلەشنى شەرت ئىدى. تۈنەك ھەقىقەتەنمۇ كىشىلەرنىڭ بىر - بىرىنى چۈشىنىدىغان، بىلىم ئالدىدىغان مەكتەپى ئىدى. ئىسلام دىنى پەيدا بولغاندىن كېيىن، تۈنەكنىڭ مەزمۇنى ئۆزگەردى. مۇسۇلمانلار مۇسۇلمانلارنىڭ، نوپۇزلۇق دىنىي زاتلارنىڭ ئەتراپىغا يىغىلىپ، ئۇلارنىڭ تەلىملىرىنى ئاڭلايدىغان بولدى. لېكىن بۇنىڭلىق بىلەن بىر ئاقىل، بىر قەبىلە ياكى بىر بىلىم بىلەن زادىلا تونۇشمايدىغانلار بىلەن تۈنەيدىغان ئادەتلەر يوقاپ كەتتى. بۇنداق تۈنەكلەردە پاراڭلار تولراق دۆلەتنىڭ چوڭ ئىشلىرى، ئىلىم - پەن ئۈستىدە بولىدۇ. بەزىلەر شېئىر ئوقۇسا، بەزىلەر ھېكايە ئېيتىدۇ. ناۋادا ئارىدىن بىرەر سى سىز چېلىپ ناخشا ئېيتالامسىز، تۈنەك ناھايىتى كۆڭۈللۈك مۇزىكا كېچىلىكىگە ئايلىنىپ كېتىدۇ. ئولتۇرغانلار سەنئەتتىن ھوزۇللىنىپلا قالماي، يەنە نۇرغۇن تۇرمۇش بىلىملىرىنى، مول - مەزدۇنلۇق خەلق تىلىنى ئۆگىنىدۇ.

(ياسىن سەيپىت نەرجىسى)

قۇرئاندىكى زىكرى قىلىنغان نىكەتلىك نەرسىلەر



ئادەم ئەلەيھىسسالام

ئاللاتائالا يەرلەرنى، ئاسمان ۋە ئۇنىڭ ئىچىدىكى بارلىق مەۋجۇداتلارنى يوقىتىپ قىلدى. پۈتۈن ئىنسانلارنىڭ ئاتىسى بولغان ھەزرىتى ئادەم ئەلەيھىسسالامنىمۇ تۇپراقتىن يارىتىپ ۋۇجۇدىغا روھ بەردى. كېيىن ھەزرىتى ئادەمنىڭ سول قوۋرغىسىدىن پۈتۈن ئىنسانلارنىڭ ئانىسى بولغان ھەزرىتى ھاۋانى ياراتتى. ھەزرىتى ئادەمنىڭ ئەۋلادلىرى ۋە نەسلى بارغانسېرى كۆپىيىپ، نۇرغۇن تارماق-لارغا ئايرىلدى، سانىمۇ 40 مىڭغا يەتتى. شەيتاننىڭ نەسلىمۇ ئوخشاشلا كۆپىيىپ ئۇلارنى ئازدۇرۇشقا كىرىشتى.

ھەزرىتى ئادەم ئەۋلادلىرىغا ۋە قۇۋملارغا ئاللاتائالانىڭ بىرلىكىنى بىلدۈرۈپ، ئۇنىڭ بۇيرۇقلىرىنى قىلىشقا ۋە شەيتاننىڭ سۆزلىرىگە ئالدىنماسلىققا ئۇرۇندى. ھەزرىتى ئادەمنىڭ يىل ياشاپ ۋاپات بولغاندىن كېيىن، ئۇنىڭ جەسمى مەككە ئەتراپىدىكى ئەبۇقۇيەيس تېغىغا دەپنە قىلىندى. ئۇنىڭدىن بىر مەزگىل ئۆتۈپ ۋاپات بولغان ھاۋا ئانىمۇ شۇ يەرگە كۆمۈلدى.

شىش ئەلەيھىسسالام

ھەزرىتى ئادەم ۋاپات بولغاندىن كېيىن ئۇنىڭ ئوغلى شىش ئەلەيھىسسالام پەيغەمبەر بولدى. كەئەبىنى دەسلەپ تاش ۋە لايدىن بىنا قىلغان، تۇنجى قېتىم قېلىچ ياسىغان، ئاللاتائالانىڭ ئەمىرلىرىنى قوبۇل قىلمىغانلارغا قېلىچ قوللانغان ھەزرىتى شىشتۇر. جانابى ھەق شىش ئەلەيھىسسالامغا 50 سەھىپە كىتاب بەرگەنىدى، بۇلارنىڭ ئىچىدە



ئىلىم ۋە سانائەتكە ئائىت نۇرغۇن ھاياتىي بىلىملەر بار ئىدى.

مىڭ شەھەر سالغان شىننىڭ قۇۋەتى ئاللاتائالانىڭ ئەمىرلىرىگە ئىتائەت ۋە زاتىغا ئىبادەت قىلىپ، ناھايىتى چىق ياخشى ئىشلارنى قىلىپ، ئاللاغا شېرىك قوشۇشقا ئوخشاش بۇزۇق ئىشلاردىن ساقلانغانىدى.

دادىسى ھەزرىتى ئادەمنىڭ يەر يۈزىگە چۈشكەندىن 120 يىل كېيىن تۇغۇلغان شىن ئەلەيھىسسالام 1022 يىل ياشاپ دادىسى بىلەن ئانىسى بار يەرگە كۆمۈلدى.

ئىدىرىس ئەلەيھىسسالام

ئىدىرىس ئەلەيھىسسالام پەيغەمبەر بولغاندا ئىنسانلار ھايۋان تېرىسىنى كىيىم قىلىپ ئورۇناتتى، يېزىقنى بىلمەيتتى. ئۇلارغا كىيىم تىكىپ كىيىشنى، يېزىق يېزىشنى، ئوقيا ئىشلىتىشنى بۇ پەيغەمبەر ئىجاد قىلىپ ئۆگەتتى.

ئاللاتائالا ئىدىرىس ئەلەيھىسسالامغا ھەزرىتى جەبرائىل ئارقىلىق 30 سەھىپە كىتاب ئەۋەتتى، ھەزرىتى ئىدىرىس بۇ سەھىپىلەردىكى ئىلىم - ھېكمەت، تىبابەتچىلىك، ھېساب، يەر ۋە كۆكلەرگە ئائىت بىلىملەرنى ئىنسانلارغا ئۆگەتتى، توغرا يول كۆرسەتتى، كۆپ پارلار بىلەن ئۇرۇش قىلدى. زامانىدىكى ئىنسانلارنىڭ ھەممىسىگە قارىغاندا كۆپ ئىبادەت قىلغان ئىدىرىس ئىنسانلارنى 70 قىل بىلەن توغرا يولغا دەۋەت قىلدى، نۇرغۇن تالىپلارنى ئوقۇتتى ۋە كۆپلىگەن كىتابلارنى يازدى.

ئىدىرىس ئەلەيھىسسالام 180 شەھەر بىنا قىلدى. بۇلارنىڭ ئىچىدە ئەڭ كىچىكى تۈركەيمىنىڭ ھازىرقى ئورفا شەھىرىدۇر.

360 يىل ئۆمۈر كۆرگەن ھەزرىتى ئىدىرىسنى ئاللاتائالا تىرىك ھالدا ئاسمانغا ئېلىپ چىقىپ كەتتى.

نۇھ ئەلەيھىسسالام

ھەزرىتى نۇھ شام ئەتراپلىرىدا ياشىدى. ھەق يولدىن چىققان، بۇتلارغا چوقۇنغان قۇۋەتلەردىكى پەيغەمبەر قىلىپ ئەۋەتىلدى.

952 يىل ئۆمۈر كۆرگەن ھەزرىتى نۇھ خەلقى توغرا يولغا باشلاش، يامانلىقتىن توساش ئۈچۈن خىزمەت ئىشلىدى، ئۇلارغا كۆپ نەسىھەتلەر قىلدى. سۆزلىدى، لېكىن قۇۋەتلىرى زادى ئاڭلاشمايدى، پەقەت ئۈچ ئوغلى، كېلىنلىرى ۋە خەلقىدىن 80 كىشىلا ئىمان ئېيتتى، باشقىلىرى قۇلاق سېلىش ئۇياقتا تۇرسۇن، بەلكى ئاللاھنىڭ پەيغەمبىرىنى مەسخىرە قىلدى، ئاھانەت قىلدى ۋە خاپا قىلدى، تۆتىنچى ئوغلى ياممۇ ئىمان ئېيتقىلى ئۈنمەيدى.

ھەزرىتى نۇھ ئۆز قۇۋەتلىرىنىڭ يامانلىقىلىرىنىڭ ئالدىنى ئېلىش ئۈچۈن ئۇلارغا جازا بېرىشنى ئاللاھتىن تەلەپ قىلدى.

نۇھ ئەلەيھىسسالامنىڭ بۇ تەلپى قوبۇل قىلىنىپ، ئاللاتائالا بىر كېچە ياساشنى بۇيرىدى، كېچىمۇ ياسىلىپ بولدى، توپان ئالامەتلىرىمۇ كۆرۈنۈشكە باشلىدى. پۈتۈن كاپىرلار توپاندا غەرق بولۇپ، قىلىملىرىنىڭ جازاسىنى تارتتى. توپان ئالتە ئاي

داۋام قىلدى، ئالتە ئاي داۋام قىلغان توپاننىڭ ئاخىرىدا كېمە جۈدى تېغىنىڭ ئۈستىدە توختىدى. نۇھ ئەلەيھىسسالام بىلەن ئىمان كەلتۈرگەن 80 نۇمۇسەتتى ۋە كېمەدىكى ھايۋانلار ئامان قالدى.

توپاندىن كېيىن، نۇھ ئەلەيھىسسالام مەلۇم ۋاقىت ياشاپ، ئاندىن ۋاپات بولدى.

ھۇد ئەلەيھىسسالام

توپاندىن كېيىن ئىنسانلار زامانىنىڭ ئۆتۈشى بىلەن يەنە يامان يوللارغا كىرىشكە باشلىدى. ھەزرىمۇت تەرىپىدە ئاد قۇۋمى ئازغانىدى، نۇرغۇن يۈكسەك بىنالىرى، ھەشەمەتلىك قەسىر-لېرى بار ئىدى.

ئاللاتائالا بۇ ئازغان خەلققە توغرا يولنى كۆرسىتىش ئۈچۈن ھۇد ئەلەيھىسسالام نى پەيغەمبەر قىلىپ ئەۋەتتى. ھەزرىتى ھۇد بۇلارغا ئاللاتائالانىڭ ئەمىرلىرىنى چۈشەندۈردى، توغرا ۋە خاتا ھەرىكەتلىرىنى بىلدۈردى. سۆزلىگەنلىرىنى قىلىدىغان بولسا ئاللاتائالانىڭ جەننەتتىگە، قىلمايدىغان بولسا دوزاققا كىرىدىغانلىقىنى يەتكۈزدى. ئەمما ئادقۇۋمىنىڭ باشلىقلىرى ھەزرىتى ھۇد ئەلەيھىسسالامنىڭ سۆزىنى ئاڭلاشنى بەلكى ئۇنى مەسخىرە قىلدى.

ئادقۇۋمىنىڭ ھۆكۈمدارى بولغان شەددات-ئۇۋۇزنى تەڭرى دەپ ئېلان قىلدى، جەننەتكە ئوخشاشمەن دەپ ئىرەم بېغى دەپ ئاتالغان بىر شەھەرنى بىنا قىلدى. بۇلار يامانلىقنى توختاتمىدى. بىر كۈنى ئاسماندا قارا يۇلۇتلار كۆرۈنگەنىدى، ئاد قۇۋمى كاپىرلارنى يامغۇر كېلىۋاتىدۇ، دەپ خۇشال قىلدى، ئەمما ئۇ يامغۇر ئەمەس ئىدى. ئۇلار ئۇنىڭ قاتتىق بوران ئىكەنلىكىنى چۈشەنگەندە بۇلار ئىش بولۇپ بولغانىدى. بۇ قاتتىق بوران يەتتە كېچە، سەككىز كۈندۈز داۋام قىلدى. ئادەملەرنى، ھايۋانلارنى ئاسمانغا ئۇچۇرۇپ تاشلىدى، بەستىلىك ئاد قۇۋمى كاپىرلىرىنىڭ باشلىرىنى گەۋدىسىدىن جۇدا قىلدى، ئۇ ئېگىز بىنالار، گۈزەل قەسىرلەر يەر بىلەن يەكپان بولدى، غارلارغا كىرىۋالغان، گەمە كىولاپ كىرىۋالغانلارنىمۇ ئۇچۇرۇپ كەتتى. جەسەت تاپىلىرىنى قۇملار كۆمۈپ تاشلىدى. كېيىن دېڭىزغا تاشلىنىپ ئىپلاسلىقتىن تازىلاندى.

ھۇد ئەلەيھىسسالام ۋە ئۇنىڭغا ئېتىقاد قىلغانلار بوران چىققان ۋاقىتتا بىر يەرگە توپلىنىپ پانالاندى، ئۇلارغا ھېچ ئىش بولمىدى. كېيىن ھەممە بىلەن بىرلىكتە مەككىگە قاراپ كەتتى، ئۇ يەردە ئاللاتائالاغا بولغان قۇلمۇقلىرىنى داۋام ئەتتۈرۈشتى. ھۇد ئەلەيھىسسالام 450 يېشىدا مەككىدە ۋاپات بولدى.

سالھ ئەلەيھىسسالام

سەمۇد خەلقى شام بىلەن ھىجىجان ئارىسىدا دەسلەپ ياخشى ياشىغان بولسىمۇ، ئاللاتائالانىڭ نېمەتلىرىگە شۈكۈر قىلمىغانلىقى ئۈچۈن يولدىن چىقىپ يامان ئىشلارنى قىلىشقا باشلىدى. چاناب ھەق ئۇلارغا سالھ ئەلەيھىسسالامنى پەيغەمبەر قىلدى. ھەزرىتى سالھ خەلقىنى

توغرا يولغا چاقىردى، ئاللاھنىڭ ئۆزلىرىگە بەرگەن نۇرغۇن نېمەتلىرىنى ئەسلىتىپ، بۇلارغا شۇ-
كۈر قىلىش ئۈچۈن بۇتقا چوقۇنماسلىقىنى، زىنا قىلماسلىقىنى، ئادەم ئۆلتۈرمەسلىكىنى، ناھەق
ئىشلارنى، بۇلاڭچىلىقتەك ھەرىكەتلىرىنى قىلمىشتىن قېچىشىنى سۆزلىدى.

ئاللاتا ئالانىڭ قۇدرىتى بىلەن سالىھ ئەلەيھىسسالام قىيا پارچىسىدىن بىر چىشى تۈگە
چىقىرىپ ۋە ئۇنى بوتىلىتىپ ئۇلارغا مۆجىزە كۆرسەتتى. شۇنىڭ بىلەن 100 كىشى ئىمان
ئېيتتى، كاپىرلارنىڭ ئۇلۇغلىرى بولسا ئوز گېپىدە چىڭ تۇردى.

سالىھ ئەلەيھىسسالام تۈگە بىلەن ئۇنىڭ بوتىسىغا يۇقىماستىكىنى، ئەكسىسى ھالدا ئاللا-
تائالانىڭ غەزىپىگە ئۇچرايدىغانلىقىنى خەلققە ئېيتتى. ئەمما ئۇلار تۈگىنى ئولتۇردى،
بوتىسى قايتىدىن قىيانىڭ ئىچىگە كىرىپ كەتتى، ھەزرىتى سالىھنى ئۆلتۈرمەكچى بولۇشتى.

سالىھ ئەلەيھىسسالام 4000 دەك مۆمىنلەر بىلەن مەككىگە كەتتى. كاپىرلار قاتتىق زىلزىلە
بىلەن كەلگەن ئىنتايىن كۈچلۈك بىر ئاۋاز تۈپەيلىدىن يۈرەكلىرى يېرىلىپ قىلىشىنىڭ
جازاسىنى تاپتى.

ھەزرىتى سالىھ 200 يىل ياشىدى.

ئىبراھىم ئەلەيھىسسالام

ئىبراھىم ئەلەيھىسسالام چوڭ پەيغەمبەرلەردىن بولغان ھەزرىتى ئىبراھىم نۇھ ئەلەيھىسسالامدىن 1200 يىل
كېيىن دۇنياغا كەلدى.

ھەزرىتى ئىبراھىم كۇغۇلغۇن ۋاقتىدا دادىسى مۆمىنلەردىن ئىدى. كېيىن ئۇمۇ كاپىر
بولۇپ كەتتى. ھەزرىتى ئىبراھىم ياخشى مۇئامىلە بىلەن دەسلەپ دادىسىنى، كېيىن خەلقىنى
ۋە ئۇلارنى خاتا يولغا باشلىغان نەسرۇتنى بۇتلارغا ۋە يولتۇزلارغا چوقۇنۇشتىن ۋاز كېچىشكە،
ھەزرىتى ئاللاھنىڭ، يىگانە ئىلاھ ئەلەيھىسسالامنى قوبۇل قىلىشقا ۋە ئۇنىڭغا قۇللۇق قىلىشقا چا-
قىردى. ئەمما دادىسى بىلەن باشقىلار خاتا يولدىن قايتىدى، پەقەت ئىبراھىم ئۆزى ئازغىنە بىر
تۈركۈم كىشىلەر ھەزرىتى ئىبراھىمنىڭ ۋەزىيەتسىزلىكىنى قوبۇل قىلدى.

ئىبراھىم ئەلەيھىسسالام خەلقىنى تەدرىجىي ھالدا خاتا يولدىن قايتۇرۇشنىڭ تۈرلۈك چا-
رىلىرىنى ئىزدىدى.

ھەزرىتى ئىبراھىم بىر كۈنى بۇتخانىغا كەلدى. پالتىسى بىلەن 70 بۇتنىڭ ھەممىسىنى
چېقىپ تاشلىدى، يالغۇزلا چوڭ بۇتقا چېقىلماي، پالتىسىنى ئۇنىڭ بويىغا ئېسىپ قويدى.
كاپىرلار قايتقان ۋاقتىدا بۇتلارنىڭ پارچە - پارچە ھالدا يەردە ياتقانلىقىنى كۆرۈپ،
بۇ ئىشنى كىمنىڭ قىلغانلىقىنى سۈرۈشتۈرۈشكە باشلىدى.

ئىبراھىم ئەلەيھىسسالام ئۇلارغا: «بۇ ئىشنى ھەر ھالدا پالتىنى بويىغا ئېسىۋالغان چوڭ
بۇت قىلغان بولسا كېرەك، نېمە ئۈچۈن كىچىك بۇتلارغا چوقۇنمىدۇ، دەپ خاپا بولغان ئوخ-
شايدۇ...» دېدى ۋە بۇنى بۇتلارنىڭ ئۆزىدىن سوراپ ئېچىمىلار، دېدى. بۇنى ئاڭلىغان خەلق
بەك خاپا بولۇشتى ۋە بۇتقا چوقۇنۇشتىن ۋاز كېچىشىدى.

ئىبراھىم ئەلەيھىسسالامغا ئۆزلىرىنى توغرا يولغا چاقىرغانلىقى ئۈچۈن ئىنتايىن خاپا
بولغان قىرال نەبرۇت ئوت يېقىشنى بۇيرۇدى. كۆيۈۋاتقان بۇتقا ھەزرىتى ئىبراھىمنى مەنچىپ

ئاققا ئولتۇرغۇزۇپ تاشلاشقۇزدى. يانغىن ئىچىدە قالغان جايى بىردىنبىلا ياپ-يېپىشىل گۈلىستانغا ئايلاندى، ئىبراھىم ئەلەيھىسسالام گۈل - گۈلىستان ئىچىدە قالدى.

بۇ ئۇلۇغ مۆجىزىنى كۆرگەنلەرنىڭ بىر قىسمى مۇسۇلمان بولدى، ئىمان ئېيتقانلارنىڭ ئارىسىدا نەمرۇتنىڭ قىزىمۇ بار ئىدى. لېكىن نەمرۇت باشلىق كاپىرلار ئىمان ئېيتمىدى، ئەكسىچە خاتا يولنى داۋام قىلىۋەردى. كېيىن ئىبراھىم ئەلەيھىسسالام شام (دەمەشق)، مىسىر، ھەرران، ئۇرfa، كەنئان، پەلەستىن ۋە مەككە دىيارلىرىدا ئايلىنىپ يۈرۈپ كىشىلەرنى ئىمانغا دەۋەت قىلدى. 200 يىلغا يېقىن ياشىغان ھەزرىتى ئىبراھىم قۇددۇستا ئۆز لەقىمى خەلىلۇر راھمان - ئاللاھنىڭ دوستى دەپ ئاتالغان يەرگە دەپنە قىلىندى.

لۇت ئەلەيھىسسالام

ھەزرىتى ئىبراھىمنىڭ قېرىندىشىنىڭ ئوغلى لۇت ئەلەيھىسسالام سېدۇم خەلقىگە پەيغەمبەر بولدى.

سېدۇم خەلقى بەك ئەخلاقسىز ئىدى، كۆپچىلىكى بۇتقا چوقۇناتتى. ئاللاھقا قۇلمۇق قىلمايتتى، ھەزرىتى لۇت ئۇلارنى بۇ يولدىن قايتۇرۇش ئۈچۈن 20 يىل تىرىشتى. ئاللا تائالانىڭ ئازابى بىلەن ئۇلارنى قورقۇتتى، ئەمما ئۇلار يامان ئىشلىرىنى داۋام قىلىشۋەردى.

بىر كۈنى ھەزرىتى لۇت ئۆزىگە ئىشەنگەن ئادەملىرى بىلەن كېچىدە سېدۇمدىن چىقىپ ھىجرازغا كەتتى، تاڭ ئېتىشى بىلەن ئاللاھ سېدۇم كاپىرلىرىنىڭ بېشىغا تاش ياغدۇردى. يەر تەۋرەپ شەھەرلىرى خاراب بولدى. يەر ئاستىدىن قايناپ تۇرغان سۇلار ئېقىلىپ چىقىپ بۇ يەرلەر كۆلگە ئايلاندى. ھەزرىتى لۇتنىڭ بۇ يەردە قالغان خوتۇنى كاپىرلار بىلەن ھىلاك بولدى، ھازىر ئۇ شەھەرنىڭ ئورنىدىكى كۆل «لۇت كۆلى» دەپ ئاتىلىپ كەلمەكتە.

لۇت ئەلەيھىسسالام قۇۋمىنىڭ جازالىنىشىدىن كېيىن يەتتە يىل ياشاپ 80 يېشىدا ۋاپات بولدى ۋە تاغنىسى ئىبراھىم ئەلەيھىسسالامنىڭ قەبرىسى بار خەلىلۇر راھمانغا دەپنە قىلىندى.

ئىسمايىل ئەلەيھىسسالام

ھەزرىتى ئىبراھىمنىڭ خانىمى ھەزرىتى سارە بالا كۆرمىگەنلىكى ئۈچۈن ئۆزلىرىگە مىسىر پىرئەۋنىنىڭ ھەدىيە قىلغان خىزمەتچىسى ھاجەرنى ئىبراھىم پەيغەمبەرگە ئېلىپ بەردى. ئۇنىڭدىن ھەزرىتى ئىبراھىمنىڭ ئوغلى ئىسمايىل ئەلەيھىسسالام دۇنياغا كەلدى.

ئىسمايىل ئەلەيھىسسالام مەككەدە ئۆستى، ھەزرىتى ئىبراھىم ئۇلارنى كېلەتتى، ئۇلار بىلەن كۆرۈشۈپ كېتەتتى. بىر كېلىشىدە ئىسمايىل بىلەن بىرلىكتە كەتپىنى بەنا قىلدى. ئىسمايىل ئەلەيھىسسالام جۇرھۇم، ئامالىقا قۇۋملىرى، يەمەن ئاھالىسى ۋە باشقا بەزى قەبىلىلەرگە پەيغەمبەر قىلىپ ئەۋەتىلدى، دادىسى ھەزرىتى ئىبراھىمنىڭ شەرىئىتىگە ئاساسەن ئۈممەتتىگە ناماز، زاكات ۋە باشقا بۇيرۇقلارنى ئۇقتۇردى.

ئىسمايىل ئەلەيھىسسالام 12 ئوغۇل كۆردى، بۇلار ئەرەب مىللىتىنى مەيدانغا كەلتۈردى. ئاخىرقى پەيغەمبەر ھەزرىتى مۇھەممەت ئەلەيھىسسالام ھەزرىتى ئىسمايىلنىڭ چوڭ ئوغلى قايى-زاتنىڭ نەسلىدىن بولدى.

187 يېشىدا ۋاپات بولغان ئىسمايىل ئەلەيھىسسالام كەنىپىدە ھاتىم دەپ ئاتىلىدىغان بىرەر دە ئانىسى ھەزرىتى ھاجەرنىڭ يېنىغا دەپنە قىلىنغان.

ئىسھاق ئەلەيھىسسالام

ھەزرىتى ئىبراھىمنىڭ چوڭ خوتۇنى ھەزرىتى سارە كۆپ يىغلايتتى ۋە ئۆزىگە بىر ئەۋلاد بېرىشى ئاللاھتىن يالۋۇرۇپ سورايتتى. ئاخىرى ھەزرىتى ئىسمايىلدىن 13 يىل كېيىن ئۇمۇ ئىسھاق ناملىق بىر ئوغۇل كۆردى.

ئىسھاق ئەلەيھىسسالام دادىسىنىڭ ۋاپاتىدىن كېيىن، ئۇنىڭ ئورنىغا ئۆتۈپ، شام بىلەن يەلەستىن ئەتراپلىرىدا پەيغەمبەرلىك ۋەزىپىسىنى ئۆتەپ ئادەملەرنى يامانىلىقتىن تايىدۇرۇپ توغرا يولغا باشلاشقا تىرىشتى.

ئىسرائىل ئوغۇللىرىنىڭ ئەجدادى بولغان ھەزرىتى ئىسھاق 180 يېشىدا ۋاپات بولدى ۋە خەلىلۇر راھماندا ياتقان دادىسى ئىبراھىم ئەلەيھىسسالامنىڭ قېشىغا دەپنە قىلىندى.

ياقۇپ ئەلەيھىسسالام

ھەزرىتى ياقۇپ تاغىسىنىڭ يېنىغا بېرىپ ئۇنىڭغا 14 يىل مال بېقىپ بەردى، تاغىسى ھەزرىتى ياقۇبقا قەرزىنى بەردى. ياقۇپ ئەلەيھىسسالامنىڭ 12 ئوغلى دۇنياغا كەلدى. ئۇ كۆپ بالىلىق بولدى.

ھەزرىتى ياقۇپنىڭ لەقىبى «ئاللاھنىڭ قولى» مەنىسىدىكى ئىسرائىل ئىدى. ئىسرائىل ئوغۇللىرى ئۇنىڭ ئەشۇ 12 ئوغلىدىن تۆرۈلۈپ كەلگەنلىكتىن ھازىرغىچە مۇشۇ ئىسىم بىلەن ئاتىلىپ كەلمەكتە.

دادىسى ئىسھاق ئەلەيھىسسالامدىن كېيىن ئۆزىگە پەيغەمبەرلىك ۋەھىي كەلگەن ياقۇپ ئەلەيھىسسالام خەلقنى توغرا يولغا چاقىردى، ئۇلارغا ئاللا تائالانىڭ ئەمىرلىرىنى بىلدۈردى. 147 يېشىدا ۋاپات بولغان ياقۇپ ئەلەيھىسسالامنىڭ قەبرىسىمۇ خەلىلۇر راھماندۇر.

يۈسۈپ ئەلەيھىسسالام

ھەزرىتى يۈسۈپ ياقۇپ ئەلەيھىسسالامنىڭ ئەڭ كىچىك ئوغلى. دادىسى ئۇنى بەك ياخشى كۆرەتتى، باشقا بالىلىرىغا قارىغاندا، ئۇنىڭدىن باشقا ئوغۇللىرىغا ئولخىشمايدىغان بەزى خىلمەتلەرنى كۆرەتتى، باشقا بالىلىرىنىڭ بۇنىڭغا ئاچچىقى كېلەتتى. ياقۇپ ئەلەيھىسسالامنىڭ باشقا بالىلىرىدىن يۈسۈپنى بەك ياخشى كۆرىدىغانلىقىدىن پايدىلانغان شەيىتان ئۇنىڭ باشقا ئوغۇللىرىنى كۈشكۈرتەتتى.

ئۇلار يۈسۈپ ئەلەيھىسسالامنى دالىغا ئېلىپ چىقىپ بىر قۇدۇققا تاشلاشتى، قۇدۇقتىن سۇ ئېلىش ئۈچۈن كەلگەن بىر كارۋانغا قۇل دەپ سېتىشتى.

كارۋان بىسىرغا كەلگەندە ھەزرىتى يۈسۈپنى ئىككىنچى قېتىم مەملىكەتنىڭ باش ۋەزىرى قەمەت باھاغا سېتىۋالدى.

ھەزرىتى يۈسۈپ چىرايلىق بولغانلىقى ئۈچۈن ئېزىز خوتۇنى زىلىپىغا يۈسۈپ ئەلەيھىسسالام

ھەمسالامغا قارشى ھارام مۇناسىۋەت قىلىش ئىستىمكىدە بولدى. بۆھتان چاپلاپ ئېرىگە چېقىمى، ھەزرىتى يۈسۈپنى سولاتتى، ئۇ 12 يىل ھەپسىدە ياتتى.

ھەزرىتى يۈسۈپ ھەپسىدىكىلەرنى يامانلىقنى تاشلاپ ئاللا تائالانىڭ توغرا يولىغا كىرىشكە دەۋەت قىلدى. ئۇلارغا ئىلىم - ھېكمەتنىڭ سىرلىرىنى ئېچىپ، بولغۇسى ئىشلارنى سۆز- لەپ مۆجىزىلەرنى كۆرسەتتى. شۇنداق قىلىپ زىنداندا پەيغەمبەرلىك ۋەزىپىسىنى داۋام ئەتتۈردى. مەسىر ھۆكۈمدارنىڭ بىر چۈشكە تەبىر بەرگەنلىكى ئۈچۈن زىنداندىن چىقىتتى. ھۆكۈمدارنىڭ چۈشى ئاۋۋال مولچىلىق، كېيىن قەھەتچىلىك بولىدىغانلىقىنى كۆرسىتەتتى. بۇ ۋاقىتتا ئۆلگەن ئەزىزنىڭ ئورنىغا يۈسۈپ ئەلەيھىسسالام ئولتۇردى. مەسىرنى يۈسۈپ ئەلەيھىسسالام ئىدارە قىلاتتى. بۇ ئارىدا ئاللا تائالانىڭ ئەمرى بىلەن زىلەيخاغا ئۆيلەندى، ئىككى ئوغۇل ۋە بىر قىز كۆردى.

ھەممە يەرنى قاپلىغان قەھەتچىلىك ھەزرىتى ياقۇپ ياشاۋاتقان كەنتان ئەللىرىنىمۇ قىيىن ھالغا چۈشۈرۈپ قويغانىدى. ياقۇپ ئەلەيھىسسالامنىڭ ئوغۇللىرى مەسىردا خەيرى - ساخاۋەتچى بىر ۋەزىرنىڭ خەلققە يېمەكلىك تارقىتىۋاتقانلىقىنى ئاڭلاپ مەسىرغا كېلىشتى. ھەزرىتى يۈسۈپ قېرىنداشلىرىنى تونۇدى، ئەمما ئۆزىنى تونۇتمىدى، لېكىن تاغازلىرىنى ئاشلىققا تولدۇرۇپ بەردى، ئۇلارغا تۇيدۇرماي ئاشلىققا تۆلگەن پۇللىرىنى تاغىزىدىكى ئىچكىگە سالغۇزۇپ قويدى.

ھەزرىتى ياقۇپ يۈسۈپ ئەلەيھىسسالامدىن كېيىن، ئوغلى بۇنىيىمىنى يېنىدا تۇتاتتى، ئۇنى بىر يەرگە ئەۋەتمەيتتى، ھەزرىتى يۈسۈپ قېرىنداشلىرىغا: يەنە كەلگەندە بۇنىيىمىنىمۇ بىللە ئەكىلىشىنى، بولمىسا ئاشلىق بېرىلمەيدىغانلىقىنى ئۇقتۇردى. چۈنكى ئاشلىق ئادەم بېشىغا بېرىلەتتى.

ئوغۇللىرى كېلىپ دادىسىغا ئەزىزنىڭ ياخشىلىقىنى دەپ بەردى. ئەكىكىنىچى قېتىم بېرىشتا بۇنىيىمىنىمۇ ئەۋەتمىشى، بولمىسا ئەزىزنىڭ ئاشلىق بەرمەيدىغانلىقىنى سۆزلەپ بېرىشتى بۇنىيىمىنى بىللە ئېلىپ بارمىسا بولمايدىغانلىقىنى ئۇقتۇرۇپ دادىسىنى ماقۇل قىلىشتى. بۇنىيىمى بىلەن ھەممە قېرىنداشلار بىللە مەسىرغا كەلگەندە، ھەزرىتى يۈسۈپ ئۇلارنى يەنە ياخشى كۈتۈۋالدى. بۇنىيىمىغا يوشۇرۇنچە ئۆز قېرىندىشى ئەكىكىنى ئۇقتۇردى. ئامال قىلىپ ئۆز يېنىدا ئېلىپ قالىدىغانلىقىنى، بۇنى باشقا قېرىنداشلىرىغا بىلدۈرمەسلىكىنى چۈشەندۈردى ۋە بىر ئامال بىلەن بۇنىيىمىنى يېنىدا ئېلىپ قالدى.

ھەزرىتى ياقۇپ تېخىمۇ قايغۇرۇشقا باشلىدى. ئوغۇللىرى مەسىرغا يەنە كېلىپ، ھەزرىتى يۈسۈپكە دادىلىرىنىڭ ناھايىتى قايغۇرۇپ ئازابلىنىۋاتقانلىقىنى، قېرىندىشى بۇنىيىمىنى ئۆزلىرىگە قوشۇپ قويۇشنى تەلەپ قىلىشتى. ئۆز ئارا بولغان سۆھبەت نەتىجىسىدە ۋەزىرنىڭ ئۆز قېرىندىشى ھەزرىتى يۈسۈپ ئەكىكىنى بىلەپ ھەيران بولۇشتى. كۆڭلىكىنى دادىسىغا ئايدىرىپ بېرىشنى، پۈتۈن تۇغقانلىرىنى ئېلىپ، مەسىرغا كېلىپ، بىرلىكتە ياشاشنى تەلەپ قىلىشتى. ھەزرىتى ياقۇپ ۋە پۈتۈن ئەۋلادى 70 كىشىلىك بىر كارۋان بولۇپ، مەسىرغا قاراپ يولغا چىقتى. ھەزرىتى يۈسۈپ ھۆكۈمدار ۋە مىڭلارچە دۆلەت ئەربابلىرى بىلەن ئۇلارنى قارشى ئالدى. 20 يىل جۇدالىقتىن كېيىن ئاتا - بالا بىر يەرگە جەم بولۇشتى.

ھەزرىتى يۈسۈپ بىلەن تېپىشقاندىن كېيىن، ئۇنىڭ بىلەن مەسىردا 17 يىل ياشىغان

ياقۇپ ئەلەيھىسسالام 147 يېشىدا ۋاپات بولدى. ۋەسىيىتى بويىچە ئۆز يۇرتىغا ئاپتونوم رايونىدا دادىسىنىڭ يېنىدا خەلىپىلەر راھمانغا دەپنە قىلىندى.

ھەزرىتى يۈسۈپمۇ دادىسىدىن كېيىن 23 يىل ياشىدى، قەغەزگە خىت يېزىشنى ھەزرىتى يۈسۈپ ئىجاد قىلغانىدى.

ھەزرىتى يۈسۈپ 111 يېشىدا ۋاپات بولدى. تاۋۇتى نېل دەرياسىغا قويۇلدى. ھەزرىتى مۇسا دەۋرىگە كەلگەندە يۇرتىغا يۆتكەپ دەپنە قىلىنغانىدى.

شۇئەيب ئەلەيھىسسالام

ھەزرىتى شۇئەيب بىلەن ھەزرىتى ئەييۇپ ھامەلار ئوغۇللىرىدۇر. شۇئەيب ئەلەيھىسسالام قىزىل دېڭىزغا يېقىن مەدىنە ۋە ئەيكە ناھىيىلىرىدە ياشايدىغان خەلىقلەرگە پەيغەمبەر قىلىپ ئەۋەتىلگەنىدى. مەدىنە ناھالىسى بۇتقا چوقۇنىدىغان، ئىلىم - پەننىدە ھىيلە ئىشلەتمەي ھارام پۇل تاپىدىغان، ئوغرىلىققا ئوخشاش يامان يوللار بىلەن باي بولۇشقا قاراپ ماڭغان بىر خەلق ئىدى. ئەيكە خەلقىمۇ زىچ ئورمانلار ئىچىدە، بۇتقا چوقۇنىپ، يامان ئىشلارنى قىلىپ، ئاجىزلارنى بوزەك قىلىپ ياشايدىغان بىر قۇم ئىدى.

ھەزرىتى شۇئەيب ئۇلارنى توغرا يولغا ۋە مۇسۇلمان بولۇشقا چاقىردى، ئەمما ئۇلار ئەسلا ئىشەنمىدى. بۇنىڭ ئۈستىگە ئاللاتانالا كۆيدۈرگۈچ بىر ئىسسىقلىق بەردى. يەتتە كۈن ئىچىدە قۇياشنىڭ قىزىقى بىلەن دەريالار، ئاقار سۇلار قاينىدى. يەتتىنچى كۈنى بىر قارا بۇلۇن كۆرۈندى، كاپىرلار كۆيدۈرگۈچ ئىسسىقلىقتىن ئۇنىڭ ئاستىغا كىرىۋالدى. بىردىنبىلا بۇلۇتتىن ئوت چۈشۈپ ھەممىسىنى كۆيدۈرۈپ تاشلىدى. كۈچلۈك بىر ئاۋاز ۋە زىلزىلە بىلەن پۈتۈنلەي ھالاك بولدى.

ھەزرىتى شۇئەيب ئۆزىگە ئىشەنگەنلەر بىلەن بىللە مەككە تەرەپلىرىگە كەتتى. شۇئەيب ئەلەيھىسسالام بىر قىزىنى ھەزرىتى مۇساغا ئۆيلۈك قىلدى. 300 يېشىدا ۋاپات بولدى.

ئەييۇپ ئەلەيھىسسالام

ھەزرىتى ئەييۇپ مۇسۇل ۋە نىنوۋا تەرەپلىرىگە پەيغەمبەر قىلىپ ئەۋەتىلدى. ئائىلىسىدىن باشقا ئۈچلا كىشى ئىمان ئېيتقاندى.

ئۆزى كۆپ مال - مۈلۈك ئىگىسى ئىدى. جانابى ھەق ئۇنى سىناپ كۆرۈش ئۈچۈن ئۇنىڭ قولىدىن مال - مۈلۈكىنى ئايرىۋەتتى. ئەييۇپ ئەلەيھىسسالام كەمبەغەللەشتى، كېسەلچان بولۇپ قالدى، ئەمما ئاللاھقا ھەمدۇسائنا ئېيتىشنى ۋە ناماز ئوقۇشنى زادىلا تاشلىمىدى.

ئاخىرى ھەزرىتى ئەييۇپ ئۈچۈن سىناق ئاخىرلاشتى. ئاللاتانالا ساقلىق ۋە قۇۋۋەتنى ئەۋلاد ۋە مال - مۈلۈكىنى بۇرۇنقىدىن كۆپرەك بەردى. ئۇنىڭ سەۋرلىك ۋە شۈك-رانىلىقىنى كېيىنكى پەيغەمبەرلەر مەدھىيىلىدى. ھەزرىتى ئەييۇپ دۇنيا ۋە ئاخىرەت نىجىمەتلىرىگە ئېرىشتى. نامى تىللاردا داستان بولدى. ئۇ 140 ياشتا ۋاپات بولدى. ئورنىغا ئوغلى بىشىر ئۆتتى.

مۇسا ئەلەيھىسسالام

يۈسۈپ ئەلەيھىسسالامدىن كېيىن، مىسىردىكى مۇسۇلمانلار ئاستا - ئاستا دىنلىرىنى تەرك كەتتى، قايتىدىن بۇتلارغا چوقۇنىدىغان بولۇشتى.

مەسىر پىرئەۋنىمۇ شەدداد ۋە نەدىرۇتقا ئوخشاش ئىلاھلىق دەۋاسى قىلدى. كىيىن-كىيىن-كىيىن-كىيىن پىرئەۋنىگە، ئىسرائىل ئوغۇللىرى ئىبىرئەۋلادىدىن بولغان بىر كىشىنىڭ ئۆزىگە ۋە مەھلىمىگە چوڭ زەرەر كەلتۈرىدىغانلىقىنى بىلدۈردى. شۇنىڭ ئۈچۈن پىرئەۋن ئىسرائىل ئوغۇللىرى خوتۇنلىرىنىڭ تۇغقان پۈتۈن ئوغۇل بالىلىرىنى ئۆلتۈرۈشكە باشلىدى. ئىسرائىل ئوغۇللىرىدىن ئىسرائىل خوتۇنى يۇھادىتخۇ مۇشۇ چاغدا يۈزىدىن نۇر يېغىپ تۇرىدىغان بىر ئوغۇل تۇغدى. پىرئەۋننىڭ ئۆلتۈرۈۋېتىشىدىن ساقلاش ئۈچۈن قىسقا ۋاقىت يوشۇرۇن بېقىپ، بىر ساندۇققا سېلىپ ئېلى دەرياسىغا قويۇۋەتتى. پىرئەۋننىڭ بالىسى يوق خوتۇنى ئاسىيە ساندۇقنى كۆرۈپ قېلىپ، دەريادىن سۈزۈپ ئېلىپ، ئۇنى بالا قىلىپ سارايدا تەربىيەلىدى. ھەزرىتى ئاسىيە ئۇلۇغ ئىمان ئىگىسى بىر خوتۇنمىدى.

شۇنداق قىلىپ ھەزرىتى مۇسا سارايدا ئۆستى. قازارا كۈنلەرنىڭ بىرىدە بىر مەسىر-لىق مۇسانىڭ قولىدا ئۆلدى. شۇ تۈپەيلى سارايدا قايتماي مەسىرنى ئېرىك ئىتتى. مەلۇم ۋاقىتتىن كېيىن، ئاللاننىڭ بۇيرۇقى بىلەن قايتىپ كېلىپ، پىرئەۋننى ئاللاغا ئىشىنىشىگە چاقىردى، نۇرغۇن مۆجىزىلەر كۆرسەتتى.

پىرئەۋن ئۇنى سېھىرگەرلىك قىلىۋاتىدۇ دېدى. پۈتۈن سېھىرگەرلەرنى يىغىپ، ھەزرىتى مۇساغا قارشى سېھىر قىلدۇردى. ئەمما مۇسا ئەلەيھىسسالامنىڭ ھاسسى چوڭ بىر ئەجدىھا بولۇپ ئۇلارنىڭ سېھىر بىلەن پەيدا قىلغان يىلان شەكىلىدىكى يىپ تاياققا ئوخشاش نەرسىلەرنىڭ ھەممىسىنى يۇتۇپ يوق قىلدى. كېيىن يەنە ھاسا ھالىغا كەلدى. بۇ مۆجىزە ئالدىدا سېھىر بازى-لارمۇ ھەزرىتى مۇساغا ئىمان ئېيتتى.

پىرئەۋن ۋە ئۇنىڭ ئادەملىرى ئىمانغا كەلمىدى. ھەزرىتى مۇسا بىر كېچىسى ئىسرائىل ئوغۇللىرىنى ئېلىپ مەسىردىن چىقىپ كەتتى، پىرئەۋن ئەسكەرلىرى بىلەن ئارقىسىدىن قوغلا-دى. ئىسرائىل ئوغۇللىرى قىزىل دېڭىزغا يېتىپ كەلگەندە پىرئەۋن قوغلاپ يېتىشىۋالدى. مۇ-ئەلەيھىسسالام ھاسسىنى دېڭىزغا ئۇرغانمىدى، يول ئېچىلدى. ئاللاتائالانىڭ ئىزى بىلەن ئىشەنگۈچىلەر قارشى تەرەپكە كېچىپ ئۆتۈپ قۇتۇلدى. شۇ يولدىن كېچىپ ئۆتۈپ ئۇلارنى تۇتماقچى بولغان پىرئەۋن ۋە ئەسكەرلىرى سۇدا غەرق بولدى.

مۇسا ئەلەيھىسسالام قۇۋمى بىلەن توغرا قۇددۇسقا كەتتى، ئۇ يەردە بىر مەزگىل ياشاپ 120 يېشىدا ۋاپات بولدى.

ھارۇن ئەلەيھىسسالام

ھەزرىتى ھارۇن مۇسا ئەلەيھىسسالامنىڭ ئۆزىدىن ئۈچ ياش چوڭ ئاكىسى، ئۇ يەغەمبەر بولۇشتىن بۇرۇن مەسىر پىرئەۋننىڭ ۋەزىرلىرىدىن بولغان، خۇش پىئىل، سۆزمەن زات ئىدى. ھەزرىتى مۇسا پىرئەۋننى ئىمان ئېيتىشقا چاقىرغاندا، ئاكىسى ھارۇن ئەلەيھىسسالاممۇ ياردەملەشكەنمىدى. ئاللاتائالانىڭ بۇيرىغانلىرىنى ھەزرىتى مۇساغا، تەۋرات مەزمۇنلىرىنى ئىمان-سانلارغا ھارۇن ئەلەيھىسسالام يەتكۈزەتتى، ئۇلارنى توغرا يولغا چاقىراتتى.

ھارۇن ئەلەيھىسسالام ئۆكۈمى بۇسادىن 11 ئاي بۇرۇن 123 يېشىدا تېپە چۆلىدە ۋاپات بول-دى. قەبىرىسى تۇر تۇر تېغىنىڭ قېشىدىكى بىر غاردا بولۇپ.

ئىلىياس ئەلەيھىسسالام

ئاللاتائالا بەئىلە بەك خەلقىنى توغرا يولغا كىرگۈزۈش ئۈچۈن ھەزرىتى ئىلىياسنى پەيغەمبەر قىلىپ ئەۋەتتى. سۈرىيەنىڭ بەئىلە بەك شەھىرىدە ئالتە-ئۈندىن قويۇلغان بەئىل ناملىق چوڭ بىر بۇت بار ئىدى. بۇ يەرنىڭ ھۆكۈمدارى ۋە خەلقى بۇ بۇتقا چوقۇناتتى، ھەزرىتى ئىلىياس ئۇلارغا بۇ بۇتقا چوقۇنماسلىقىنى، ئۆزلىرىنى ياراتقان ۋە ھەر تۈرلۈك نېمەتنى ئايمىغان يىگانە ئاللاتائالاغا ئىبادەت قىلىشىنى ئۇقتۇردى ۋە شۇنداق قىلىشىنى تەلەپ قىلدى. سۆزگە كىرمىسە ئازاب چېكىدىغانلىقىنى ئېيتىپ قورقۇتتى.

خەلق ئىلىياس ئەلەيھىسسالامنىڭ سۆزىنى ئاڭلىدى، ھۆكۈمدارنىڭ ۋەزىرىدىن ۋە بەزى كەمبەغەللەردىن باشقا ھېچكىم ئىمان ئېيتمىدى. ئىشەنمىگەن كاپىرلار ھەزرىتى ئىلىياسنى شەھەرلىرىدىن قوغلىدى، بېشىغا جىق بالالارنى كەلتۈردى.

كېيىن ئىلىياس ئەلەيھىسسالام قايتا ئۇلارنىڭ يېنىغا قايتقان بولسىمۇ، يەنىلا ئىشەنمىدى، ئۇلارنىڭ قىلمىشىدىن تولا ئازار يېگەن ئىلىياس ئۇلاردىن ئايرىلىپ كېتىش ئۈچۈن جانابى ھەقتىن دۇئا قىلىپ تۇرۇپ سورىدى. شۇنىڭ بىلەن جەبرائىل ئەلەيھىسسالام ئېلىپ كەلگەن ئوتلۇق بىر ئات بىلەن كۆككە كۆتۈرۈلدى. ئاسماندا مالا ئىمكىلەر بىلەن يۈردى، يەر يۈزىدە خېزىر ئەلەيھىسسالام بىلەن كۆرۈشۈپ تۇردى.

ئەلەيسەد ئەلەيھىسسالام

ھەزرىتى ئىلىياس قۇۋمىدىن ئايرىلىدىغان ۋاقتىدا ئوقۇغۇچىسى ئەلەيسەد ئەلەيھىسسالامنى ئورنىغا قالدۇرغانىدى. ئاللاتائالا كېيىنچە كۆرۈنگەن ئۇنىڭغا پەيغەمبەرلىك بەردى.

ئەلەيسەد دەسلەپ دېھقانچىلىق قىلاتتى، ھەزرىتى ئىلىياستىن دەرس ئالاتتى. ئۇنىڭ ئورنىغا پەيغەمبەر بولغاندىن كېيىن، ئىسرائىل ئوغۇللىرىنى يامانلىقتىن قۇتقۇزۇپ توغرا يولغا كەلتۈرۈش ئۈچۈن بەك تىرىشتى، نۇرغۇن مۆجىزىلەرمۇ كۆرسەتتى.

ئەلەيسەد ئەلەيھىسسالامنىڭ پۈتۈن تىرىشچانلىقلىرىغا قارىماي، ئىسرائىل ئوغۇللىرى ئىسيان كۆتۈرۈشتىن، يامانلىقلاردىن يانمىدى. ھەزرىتى ئەلەيسەد ۋەزىپىسىنى تاماملاپ 75 يېشىدا ۋاپات بولدى. كېيىن ئاللاتائالا ئىسرائىل ئوغۇللىرىنى جازاغا دۇچار قىلدى، ئاسۇرلۇقلار كېلىپ مەملىكەتلىرىنى بېسىۋالدى. ئىسرائىل ئوغۇللىرى بابىغا كۆچۈپ ئەسىر ۋە ئاھانەت ئىچىدە ياشاشقا مەجبۇر بولدى.

زولكىئىل ئەلەيھىسسالام

ئاللاتائالا، ئەلەيسەد ئەلەيھىسسالامغا پەيغەمبەرلىك ۋەزىپىسىنىڭ تاماملانغانلىقىنى، روھىنى ئالىدىغانلىقىنى بىلدۈردى. ئۆزىدىن كېيىن ئىسرائىل ئوغۇللىرىنى توغرا يولغا باشلاش ۋە يامانلىقلاردىن ساقلىنىش ئۈچۈن بىرسىگە تەكلىپ بېرىشىمۇ بۇيرۇغانىدى.

ھەزرىتى ئەلەيسەد ئەلەيھىسسالام بۇ ۋەزىپىنى كىم ئۈستىگە ئالىدۇ؟ دەپ سورىغانىدا خەلق ئىچىدىن زولكىئىل ئەلەيھىسسالام چىقتى.

زولكىئىل ئەلەيھىسسالام خەلقىنى توغرا يولغا چاقىردى. ياخشى ۋەزىپىسىنى تاماملاپ قىلدى. كېچە - كۈندۈز دېمەي كۆپ ئىبادەت قىلدى. يول كۆرسىتىش ۋەزىپىسىنى تولۇق ئۈستىگە ئالغانلىقى ئۈچۈن، كېيىن پەيغەمبەرلىك دەرىجىسىمۇ بېرىلدى. ئىنسانلارغا ياخشىلىق ۋە

يامانلىقىنى بىلدۈرۈشنى داۋام قىلدى.
قەبرىسى شامدىكى سالەھىيە دەدۇر.

داۋۇت ئەلەيھىسسالام

ھەزرىتى داۋۇت، ياقۇپ ئەلەيھىسسالامنىڭ نەسلىدىن كەلگەن چوڭ پەيغەمبەر. ئامالغە
خەلقىنىڭ كۆچلۈك - قۇدرەتلىك ھۆكۈمدارىنى ئۆلتۈرۈش بىلەن قۇۋمىنىڭ ھۆرمىتىگە ئىگە
بولغانىدى.

تالۋتىنىڭ ئۆلۈمىدىن كېيىن ھەزرىتى داۋۇت ئۇنىڭ ئورنىغا ئۆتتى. شۇنداق
قىلىپ ھۆكۈمدارلىق بىلەن پەيغەمبەرلىكى بىرلەشتۈرۈلگەن دەسلەپكى كىشى بولدى.

ھەزرىتى داۋۇت كېچە - كۈندۈز ئىبادەت قىلاتتى. خەلقىنىڭ دەۋالىرىغا ۋە باشقا ئىش
لىرىغا قارايتتى، كەمبەغەللىر بىلەن بىللە ئولتۇرۇپ قوپاتتى. دۈشمەنگە قارشى جەڭلەرگە
چىقاتتى، ھەقىنىڭ ئەمىرلىرىنى، خەلقىنىڭ ئىشلىرىنى دېگەندەك ئورۇندايتتى.

داۋۇت ئەلەيھىسسالامغا تۆت چوڭ كىتابتىن زەبۇر چۈشۈرۈلگەنىدى. ئۆزى خۇش ئاۋاز
بولغاچقا، خەلقىگە زەبۇرنى ئوقۇپ بەرگەندە تەسىرلىنىپ كەتكەن ئادەملەر ئۆزلىرىنى
پۈتۈنلەي يوقىتىپ قويۇشاتتى. بۇ مەنەۋى ھاياتنىڭ تەسىرىگە ئىنسانلار بىلەن بىرگە تاغۇ-
تاشلار، دەل - دەرەخلەر، قۇش ۋە ھايۋاناتلارمۇ ئۇچرايتتى، ئاللاتائالاغا زىكىر قىلىشاتتى.
باشقا بىر مۆجىزىسى بار ئىدىكى، تۆمۈر قولىدا بال مومدەك ئېرىپ كېتەتتى.

ھەزرىتى داۋۇت ئەيىكە شەھىرىنىڭ خەلقىنى توغرا يولغا دەۋەت قىلغانىدى، ئۇلار
ھەزرىتى داۋۇتنىڭ دېگەنلىرىگە زادىلا ئىشەنمىدى. ئاللاھ ئۇلارنى مائىمۇن ھالىتىگە
ئايلىندۇرۇۋەتتى.

ھەزرىتى داۋۇت 40 يىل سۈرگەن ھۆكۈمدارلىق زامانىدا، قىزىل دېڭىزدىن فىرات دەرياسى-
سىنىڭ يۇقىرىسىغىچە بولغان كەڭ رايوننى ئېلىپ نۇرغۇن شەھەر بىنا قىلدى. قۇد دۇستا
مەسچىتى ئەقسانى ياساش ئىشىنى باشلىغان بولسىمۇ ئۆمرى يار بەرمىدى.

70 يېشىدا ۋاپات بولدى، قەبرى قۇددۇستادۇر.

سۇلايمان ئەلەيھىسسالام

ھەزرىتى داۋۇتتىن كېيىن، 18 ئوغۇلىنىڭ ئەڭ كىچىكى بولغان سۇلايمان ئەلەيھىسسا-
لام 13 يېشىدىلا پەيغەمبەر ۋە ھۆكۈمدار بولدى. بەك ئەقىللىق ۋە كامالەت ئىگىسى بولغان
ھەزرىتى سۇلايمان، دادىسى ھايات ۋاقتىدا، ئۇنىڭ بىلەن بىللە كىشىلەرنىڭ دەۋالىرىنى
سورايتتى، توغرا ۋە جايىدا ھۆكۈم قىلاتتى. دادىسىدىن كېيىن پەيغەمبەر ۋە ھۆكۈمدار بولغان-
دىمۇ ئىشلىرىنى ئاشۇنداق داۋاملاشتۇردى.

سۇلايمان ئەلەيھىسسالاممۇ كۆپ ئىبادەت قىلاتتى، ئاللاتائالانىڭ نېمەتلىرىگە شۈكۈر
ئېيتاتتى. ئاللاتائالا ئىنسانلارنى، جەننلارنى، ھايۋانلارنى، قۇشلارنى ۋە شامالنى بۇ پەيغەم-
بەرنىڭ ئەمرىگە بەرگەنىدى. ھەزرىتى سۇلايمان بۇلارنىڭ تىللىرىنى بىلەتتى، ئۇلار بىلەن
سۆزلىشەتتى، قوشۇننى بىر مەملىكەتتىن باشقا مەملىكەتكە شامال - بوران ئارقىلىق توشاتتى،
سوپۇن ۋە تۈگمەن قاتارلىق نۇرغۇن نەرسىلەر ئۇنىڭ زامانىدا ئىجاد بولغانىدى. ئۇ دادى-
سىغا ئوخشاش 40 يىل ھۆكۈمدارلىق ۋە پەيغەمبەرلىك قىلغاندىن كېيىن 58 يېشىدا ۋاپات بولدى.

يۇنۇس ئەلەيھىسسالام

ھەزرىتى ياقۇپنىڭ نەسلىدىن بولغان يۇنۇس ئەلەيھىسسالام، مۇسۇلماننىڭ ئۇدۇلىدىكى نىسبىتى ئاھالىسىگە 80 يېشىدا پەيغەمبەر بولدى. ئاسۇرلۇقلارنىڭ مەركىزى بولغان بۇ شەھەردە ئىسرائىل ئوغۇللىرىمۇ ئاسارەتتە ياشىماقتا ئىدى.

خۇشپەشىل ۋە كۆڭلى يۇمشاق بولغان يۇنۇس ئەلەيھىسسالام خەلقىنى بۇتلارغا چوقۇنۇپ يامانلىقلارنى قىلىشتىن توسۇش ئۈچۈن بىر نەچچە يىل ھەرىكەت قىلدى. ئارانلا بىر قانچە كىشى ئىمان ئىيتتى. ئۇ 40 كۈندىن كېيىن بىر بالايى - ئاپەت بىلەن ھالاك بولىدىغانلىقىمۇ نى قۇۋملىرىغا ئۇقتۇردى، ئۆزىمۇ خاپا بولغاچقا، ئادەمسىز يەرگە كەتتى. قۇۋمى ئۈستىگە كېلىدىغان بالا يېقىملىشىپ قالغاندا ئاللاھقا يال-ۋۇرغانىدى، ئاللاھ دۇئاسىنى قوبۇل قىلىپ، بالانى كەلتۈرمىدى. يۇنۇس ئەلەيھىسسالام جانابى ھەقتىن رۇخسەت ئالماستىن شەھەرنى تاشلاپ كەتكىنى ئۈچۈن دېڭىزدا بىر بېلىقنىڭ ئىچىدە قالدى. ئۈچ كۈندىن كېيىن، بېلىق ئاللاتائالا-نىڭ ئەمرى بىلەن، يۇنۇس ئەلەيھىسسالامنى كېمىگە چىقىرىپ ئولتۇرغان يېرىگە قويدى. بىر مەزگىل داۋالانغاندىن كېيىن، يەنە قۇۋمىنى توغرا يولغا دەۋەت قىلىشقا ئەۋەتىلدى. خەلقنىڭ ھەممىسى ھەزرىتى يۇنۇسقا ئىمان ئىيتتى، توغرا يولغا كىردى ۋە قىممەتلىك ئادەم ئىكەنلىكىنى بىلىپ ھۆرمەت قىلىشتى.

يۇنۇس ئەلەيھىسسالام 83 يېشىدا ۋاپات بولدى.

لوقمان ئەلەيھىسسالام

ئەيىۈپ ئەلەيھىسسالامنىڭ ھاممىسىنىڭ ئوغلى بولۇپ، ئۇ ئوغۇللىرى بىلەن سودىگەر-چىلىك قىلاتتى، پۈتۈن ئىنسانلارنىڭ دىن ۋە دۇنيا ئىشلىرىغا ياردەمىدە بولاتتى، خەلقىنى ياخشىلىق قىلىپ، يامانلىقتىن قېچىشقا چاقىراتتى. مىڭ يىل ياشاپ، مىڭ پەيغەمبەر بىلەن كۆرۈشۈپ، ئۇلار بىلەن ئىلىم - ھېكمەت ئالماشتۇرغانىدى. داۋۇت ئەلەيھىسسالامدىن بۇرۇن ئىسرائىل ئوغۇللىرىغا ھاكىملىق قىلىپ پەتىۋا بېرىتتى، ھەزرىتى داۋۇت كېلىشى بىلەن بۇ ئىشلاردىن قول ئۈزۈپ ئۇنىڭغا تەلەپلىك قىلدى.

ئوغلغا قىلغان خەسەتلىرى بەك مەشھۇر دۇر. قۇددۇسقا يېقىن رەملى دەپكەن يەرگە دەپنە قىلىنغاندۇر.

زۇلقەرنەين ئەلەيھىسسالام

ھەزرىتى زۇلقەرنەيننىڭ ئەسلى ئىسمى مېرزۇبان بولۇپ، يەمەن ھۆكۈمدارلىرىدىن ئىدى. ھەزرىتى زۇلقەرنەين، ئىبراھىم ئەلەيھىسسالام بىلەن كۆرۈشكەن بولۇپ، نەمرۇت دەۋرىدىن كېيىن، ئىنسانلارنى توغرا يولغا چاقىرىش ۋە زېمىنى بېرىلىگەنىدى. خېزىر ئەلەيھىسسالامنىڭ ھاممىسىنىڭ ئوغلى ھەمدە ۋەزىرى، قوشۇننىڭ قوماندانى ئىدى، ئىلىم - ھېكمەت ئىگىسى، ئادەملەرگە نەسبەتەن ئادىل ئىدى. كاپىرلارغا نەسبەتەن داۋاملىق ئۇرۇش ھالىتىدە تۇرۇپ، ئىمان ئىيتقانلارغا ياردەمچى، ئىپتىھانلارغا قېلىچ قوللانغۇچى مەرد كىشى ئىدى.

ئاللاتا ئالا بۇلۇتلارنى ئەمەلگە ئاشۇرۇشقا، قوشۇنى بىلەن دۇنيانىڭ ھەممە يېرىگە بېرىپ ئىنسانلارنى توغرا يولغا چاقىراتتى، قاراڭغۇلۇقنى يورۇقلۇققا، يورۇقلۇقنى قاراڭغۇ ھالەتكە كەلتۈرگەن مۆجىزىسى بىلەن ھەر ۋاقىت غەلىبە قىلىپ دۇشمەنلىرىنى يوقىتاتتى.

زۇلقەرنەين ئەلەيھىسسالام مەدىنە بىلەن شام ئارىلىقىدىكى دەۋمە تۇلجەندەل شەھىرىدە ۋاپات بولدى.

مۇسۇلمانلارنىڭ قول ئېلىشىپ كۆرۈشۈشى، ھەزرىتى زۇلقەنەيندىن قالغان بىر سۈننەتتۇر.

ئۆزبېك ئەلەيھىسسالام

ھەزرىتى ئۆزبېك ھارۇن ئەلەيھىسسالامنىڭ نەسلىدىندۇر. بۇختۇنناسىر ئىسىملىك بىر كاپىر قىرالىنى (كارولىنى) ۋە بابىل خەلقىنى توغرا يولغا چاقىرغانىدى.

ئەللىك يېشىغا كەلگەندە شەھەرنىڭ خاراب بولغانلىقىنى كۆرۈپ ناھايىتى ئېچىندى، بۇ شەھەرنى قانداق ئوڭشاشلىقى بولار دەپ ئويلىدى.

ئاللاتا ئالا ئۇنى يۈز يىل بىر يەردە ئۇخلايتتى، يۈز يىلدىن كېيىن ئويغىنىپ قارىسا، شەھەرنىڭ يېڭىدىن قۇرۇلغانلىقىنى كۆردى - دە ھەيران بولدى. ئاللاھقا مەدھىيە ئوقۇدى.

قۇددۇس خەلقىگە بېشىدىن كۆچۈرگەنلىرىنى چۈشەندۈردى، تەۋراتنى ئۇلارغا يېڭىدىن ئۆگەتتى، نەسبەتلەر قىلدى، كۆپ كىشىلەر ئىمان ئېيتتى، نۇرغۇن كىشىلەر ھەزرىتى ئۆزبېكنى ياخشى كۆرۈپ ھۆرمەتلىدى، ئۇنى «ئاللاھنىڭ ئوغلى» دەپ ئاتاشتى.

ھەزرىتى ئۆزبېك مەن بىر پەيغەمبەر مەن دەپ ھەر قانچە چۈشەندۈرسىمۇ ئىشەنمىدى. قايتا تىرىلىپ 50 يىل ياشىغاندىن كېيىن ۋاپات بولدى.

زېكرىيا ئەلەيھىسسالام

ھەزرىتى زېكرىيا، سۇلايمان ئەلەيھىسسالام نەسلىدىن. ئۇ مەسجىدى ئەقسانىڭ رەئىسلىكىنى قىلاتتى. ئۇ يەردە تەۋرات يازاتتى، قۇربانلىق قىلاتتى، كۆپ ۋەز - نەسبەت سۆزلەپ خەلقنى توغرا يولغا باشلاشقا تىرىشاتتى، ياغاچچىلىق ھۈنەرى بىلەن تۇرمۇش كەچۈرەتتى.

ھەزرىتى زېكرىيا، ئاللاتا ئالادىن بىر ئۇرۇلاد تەلەپ قىلىپ ئۆزىگە ئوخشاش پەيغەمبەر بولۇشنى تىلەگەنىدى، دۇئاسى قوبۇل بولۇپ ھەزرىتى يەھيا دۇنياغا كەلدى.

ئىسرائىل ئوغۇللىرى شەيتاننىڭ بۇزۇق يولىغا كىرىپ كەتتى ۋە ھەزرىتى زېكرىياغا بۆھتان چاپلاپ ئۇنى ئۆلتۈرۈۋەتكىچى بولۇشتى. زېكرىيا ئەلەيھىسسالام ئۇلاردىن قۇتۇلۇش ئۈچۈن بىر دەرەخنىڭ كاۋىكىگە يوشۇرۇندى. بۇنى بىلىپ قېلىپ، دەرەخنى ھەرىدەپ ئىككىگە بۆلۈپ شەھىد قىلىشتى. ھەزرىتى زېكرىيا بۇ چىدۇغۇسىز ئازابقا ئاللاتا ئالادىن كەلگەن خىتابنى ئاڭلاپ سەبىر قىلىپ چىدىدى، «ۋاي» دەپمۇ قويمىدى.

يەھيا ئەلەيھىسسالام

ھەزرىتى يەھيا كەچىكىدە دادىسى زېكرىيا ئەلەيھىسسالامنىڭ ۋەزلىرىنى ئاڭلايتتى، ئىبادەت بىلەن شۇغۇللىنىتتى. بالىلىق ۋاقتىدىلا تەۋراتنى قولغا ئېلىپ، ئىسرائىل ئوغۇللىرىنى توغرا يولغا دەۋەت قىلىشقا باشلىغانىدى. ئاخىرى يەتتە يېشىدا قۇۋمىگە پەيغەمبەر بولدى. كېيىن يەھيا ئەلەيھىسسالام، ھەزرىتى ئەيسانىڭ شەرىئىتىگە ئۇيغۇنلاشمىپ، ئىسپاتلىق ئاساسلىنىپ ئىش قىلىشقا باشلىدى، قۇۋمىگەمۇ شۇنداق قىلىشنى بىلدۈردى. ھۆكۈمدار ھېرىدوس قېرىندىشىنىڭ قىزى بىلەن ئۆيلەنمەكچى بولغانىدى، ھەزرىتى يەھيا بۇنىڭ مۇمكىن بولمايدىغانلىقىنى ئېيتتى. بۇنىڭغا خاپا بولغان قىز بىلەن ئانىسى ھۆكۈمدارنى مەس قىلىپ، ھەزرىتى يەھيانى ئۆلتۈرگۈزدى. كېيىنلىكىدە ھۇبارەك بېشىمۇ «بۇ قىز ساڭا ھارامدۇر» دېدى. ھۆكۈمدار قىزغا ئۆيلەنگەن بولسىمۇ كېيىن جازاسىنى يىمىدى. ھەزرىتى يەھيا شەھىد قىلىنغاندا 34 ياشتا ئىدى.


ئېيسا ئەلەيھىسسالام

ئاللاتائالا ئېيسا ئەلەيھىسسالامنى ئاتىسىز ياراتتى. ئانىسى مەرىيەم ئانىسىمۇ زۇرۇر بىر نەچچە كۈنلۈك بوۋاق ۋاقتىدىلا ئۇ سۆزلىگەنىدى. 12 ياشقىچە ئانىسى بىلەن مېسىردا ياشىدى. 30 ياشقا كىرگەندە پەيغەمبەر بولدى. ئاللاتائالا ئۇنىڭغا ئىنجىلنى ئەۋەتتى. ھەزرىتى ئېيسا كۆپلىگەن مۆجىزىلەر كۆرسەتكەن بولسىمۇ، ئىشەنگۈچىلەر بەك ئاز بولدى. 12 كىشى ئىمان ئېيتتى، ئۇلاردىن بىرى دىنىدىن يېنىپ، ئېيسا ئەلەيھىسسالام بار يەرنى بىلدۈرۈپ قويغاندا، ئاللاتائالا خەۋەر بەرگۈچى ئادەمنى ئېيسا ئەلەيھىسسالامغا ئوخشىتىپ قويدى. كاپىرلار «مانا ئېيسا» دەپ ئۇنى ئۆلتۈرمەكچى بولۇشتى، ئۇ «مەن ئېيسا ئەمەس» دەپ ھەر قانچە قىلىپ باقسىمۇ قۇتۇلالمىدى، ئاخىر ئۆلتۈرۈلدى. ئاللاتائالا ئېيسا ئەلەيھىسسالامنى ئاسمانغا ئېلىپ چىقىپ كەتتى، ئاخىر زامان بولغاندا قايتا دۇنياغا كېلىدۇ.

ھۈرمەتلىك كىتابخانلار

دۇنيادا دەسلەپكى ئىنسان ئادەم ئاتىدىن پەيغەمبەرلىرىمىزگە قەدەر مىڭلارچە پەيغەمبەر كەلگەنىدى. شۇلارنىڭ ئىچىدىن قۇرئاندا ئىسمى تىلغا ئېلىنغان 28 پەيغەمبەرنى تونۇشتۇر-دۇق، بۇلار ئىنسانلارنى توغرا يولغا باشلىغان، ياخشىلىقنى ۋە گۈزەل ئەخلاقنى ئۆگەتكەن. لېكىن بۇ رىسالىدا ئوقۇغىنىمىزدەك كۆپ پەيغەمبەرلەرگە قەۋملىرى ئىشەنمىگەن ياكى ئۆل-تۈرۈلگەن. ئازغان ئىنسانلار زېكرىيا ۋە يەھيا پەيغەمبەرلەرنى شەھىد قىلىشقان، ئېيسا ئە-لەيھىسسالاممۇ ئۆلتۈرمەكچى بولۇشقان بۇلاردىن 500 يىل كېيىن ئالىملار ۋە كاسىپلار يېڭى بىر پەيغەمبەرنىڭ كېلىدىغانلىقىنى خەلققە بىلدۈرگەن، بۇ پەيغەمبەرىمىز مۇھەممەد ئەلەيھىسسالامدۇر.

(تۈرۈكچىدىن ھۆرىنسا تۈردى تەرجىمىسى)



تەپەككۈر ئۇچقۇنلىرى

كۆپ چاغلاردا، بەزى ئادەملەر بىرەر ئىشتا زور مۇۋەپپەقىيەتكە ئېرىشىپ نام چىقىرىشقا باشلىغان ھامان ئۇنىڭ ئۈستىدە پەتنە - ئېغۋا، تىل - ھاقارەت، تاپا - تەنمەرمۇ تەڭلا باشلىنىدۇ. ئەقىللىق، تەجرىبىلىك ئادەملەر بۇنداق بولىدىغانلىقىنى ئالدىن مۆلچەرلىگەچكە، قىلچە ھودۇقۇپ كەتمەيدۇ، بەلكى ھەقىقەتدا كۈلۈپ قىيىۋېتىپ، قەدىمىنى تېخىمۇ دادىل بېسىپ، ئالغا قاراپ كېتىۋېرىدۇ.

X X

باشتىن ئۆتكەن ئازابلىق سەرگۈزەشتىلەرنى، قايغۇ - ھەسرەتلىك خاتىرىلەرنى ئەسلەپ تۇرغاننىڭ زىيىنى يوق. ئۇ، سىزنى جەمئىيەتنى، تۇرمۇشنى چۈشىنىش ئىمكانىيىتىگە ئىگە قىلىدۇ، ساددىلىق، يۈزەلىكتىن ساقلايدۇ، شۇنداقلا سىزنى بۇنىڭدىن كېيىن ئازابلانماسلىق، قايغۇ ھەسرەتكە قالماسلىق ئۈچۈن كۈرەش قىلىشقا ئۈندەيدۇ.

X X

ئادەمدە غورۇر بولۇشى كېرەك، غورۇر ئادەمگە ئۆزىنىڭ ئىنسانلىق قەدىر - قىممىتىنى، شان - شۆھرىتىنى، نام - ئابرويىنى قوغداشتا غايەت زور ئىلھام، تۈگمەس - پۈت - ھەس كۈچ - قۇۋۋەت بولىدۇ.

X X

ھارغان، قورسىقى ئاچقان كىشىگە قۇرۇق گەپ خوشياقمىغاندەك، بىرەر بەختسىز - لىك ياكى ئوڭۇشسىزلىققا ئۇچرىغان كىشىلەرگەمۇ تاپا - تەنە ۋە يىوغانچىلىق بىلەن قىلىنغان پەندى - نەسىھەتلەر خوشياقمايدۇ. ئۇلار پەقەت چوڭقۇر ھېسسىداشلىققا، مېھرى - مۇھەببەت، سەمىمىيەت بىلەن تولغان كۆزلەرگە، ئىلھام بەخش، يېقىملىق سۆز - لەرگە تەشنا.

X X

ھەسەن - ھۈسەن ھەقىقەتەن چىرايلىق، ئۇ كۆكتە پەيدا بولۇش بىلەنلا ھەممە ئادەمنى ئۆزىگە جەلپ قىلىدۇ، كۆزلەرنى قاماشتۇرۇۋېتىدۇ، لېكىن ناھايىتى تېزلا غا - يىمپ بولىدۇ.

X X

ئادەم ياشاش ئۈچۈن تۇرمۇش كەچۈرىدۇ. تۇرمۇشنىڭ ئۆزى مۇرەككەپ جەك، ئۇ - نىڭدا غەلبىمۇ، مەغلۇبىيەتمۇ، ئۆلۈمۈمۇ، كۆرۈمۈمۇ بولىدۇ. شۇڭا ياشىغاندىمۇ تۈزۈك ياشاش كېرەك، ئۆلۈشكە توغرا كەلگەندىمۇ تۈزۈك ئۆلۈش كېرەك!

ئەخەت ھاشىم

تەپەككۈر جەۋھەرلىرى

- △ ھايات يولىنى ھەر كىم ئۆزى تاللايدۇ. ئوخشاش بىر جەمئىيەت، ئوخشاش بىر ئائىلىدىكى ئادەملەرنىڭ تاللىۋالغان يولى تامامەن ئوخشاش بولمايدۇ.
- △ مۇھەببەتتە ھېسسىيات تۈۋرۈك، يۈكسەك مەقسەت، ئەقىدە بولمىسا، ئۇ تېزلا كۆڭۈل ئوردىسىدىن ساقىت بولۇپ، ئۆرۈلۈپ چۈشىدۇ.
- △ ئىنسان تۇرمۇشتا ئۈمىدلىك ياشىشى كېرەك. ئۈمىدىسىز ئۆتكەن كۈن گويىا گۆردە تىرىك ياتقان بىلەن باراۋەر . . .
- △ دۇنيادىكى ئەڭ چوڭ ئازاب - تۇرمۇشتىكى بەختسىزلىك!



ئۆلۈپ تۈرۈپ چەنەننى كۆرۈش

(چۆچەك)

زامانى ئاۋۋالدا، زالىملار ئەتمۇار، ئا-
 دالەتپەرۋەرلەر خار، ھەسەتخورلار مەنەپدار،
 ئاق كۆڭۈللەر زار بولغان، پارسخورلار بېيىپ،
 ساداقەتمەنلەر نامراتلاشقان، بىلىمسىزلەر يۈز
 تاپقان، ئىلىم ئەھلى خارلانغان، گۈلنىڭ ئور-
 نىنى تىكەن، بۇلبۇلنىڭ ئورنىنى زاغ ئالغان
 بىر مەھلىكەت بولغانىكەن. بۇ ئەلنىڭ شاھى
 ناھايىتى دۆت ۋە كالۋا ئىكەن، قىردىق خوتۇنى
 بولسىمۇ، ھېچقايسىسىدىن پەرزەنت يۈزى كۆر-
 مىگەنمىكەن. بۇ شاھنىڭ ئوڭ قول ۋەزىرى تو-
 لىمۇ ئادىل بولۇپ، ئۇنىڭ خوتۇنى دانىشمەن
 ئىكەن.

ئاي-لار، يىللىار ئۆتۈپتۇ، شاھقا قېرىلىق
 يېتىپتۇ. ئۇ ئۆز پۇشتىدىن تامقان ۋارىسىنىڭ
 يوقلۇقىدىن غەمگە چۆمۈپتۇ. ئوردىدىكى پىتىن-
 خورلار ۋە خانىشلار شاھلىق تاماسىدا چاياندىك

خەلق بېغىزىدە سېلىنىدىن

قۇتراپتۇ. ئۆز مەقسەتلىرىگە يېتىش ئۈچۈن گۈرۈھلارغا بۆلۈنۈپتۇ. سول قول ۋەزىر، دىۋان بېگى قاتارلىقلار شاھلىقنى قولغا كەلتۈرۈشتىكى ئەڭ زور تىرىشچانلىقى ئوڭ قول ۋەزىر دەپ قاراپ، ئۇنى كۆزدىن يوقىتىش نىيىتىدە ئاساسسىز بۆھتانلارنى چاپلاپ شاھقا چىقىرىپتۇ. شاھ غەزەپكە كەپتۇ. بىراق، ئوڭ قول ۋەزىرگە ئاشكارا قول سېلىشنى ئەپ كۆرمىپتۇ - دە:

ئۇ تېگىگە يېتەلمەيدىغان، نام - نىشانسىزلا يوقىلىدىغان بىر ئەپلىك چارە تېپىڭلار، - دەپتۇ.

يېتىمخورلار شۇ كېچىدە سول قول ۋەزىرنىڭ ئۆيىگە توپلىنىپتۇ، تۇراۋك ئامال - چارەلەرنى ئوتتۇرىغا قويۇپتۇ. بۇنىڭ ئىچىدە دىۋان بېگىنىڭ تەدبىرى ھەممىگە ماقۇل كەپتۇ.

- شەھەردىن ئاتلىق ماڭغاندا تۆت كۈندە يېتىپ بارغىلى بولىدىغان بىر تاغ بار. تاغنىڭ ئوتتۇرىسىدا بىر چوڭ باغ بار. بۇ كۆھىنچىنىڭ دىۋىلىرىگە تەئەللۇق باغ. بۇ باغدىن ئادەم بالىسىنىڭ بىرەر تال مېۋە ئېلىپ چىقىشى مۇمكىن ئەمەس. ئوڭ قول ۋەزىرنى شاھ شۇ باغقا ھەر خىل مېۋىلەردىن ئېلىپ كېلىشكە ئەۋەتسە، ئۇ دىۋىلىرىنىڭ قولىدا ئۆلمىگەندىمۇ، باشقا ئىككى خەۋپ تۈپەيلى ئۆلىدۇ، - دەپتۇ دىۋان بېگى.

- ئىككى خەۋپ نېمىلەرگە؟ - دەپ سوراپتۇ باشقىلار.

- شەھەردىن ئىككى كۈنلۈك يول يىمراقتا بىر بۇلاق بار. دىۋىلىرى بۇ بۇلاققا زەھەر تۆككەن. بۇ يولدىن ماڭغان ھەر قانداق يولۇچى بۇ يەرگە چۈشمەي، بۇلاق سۈيىمىدىن ئىچمەي ماڭالمايدۇ. بۇلاق سۈيىمى ئىچمەي ئۆتۈپ كەتكەن تەقدىردە، ھېلىقى باغنى ساقلايدىغان تۆت ئىت بار. بۇ ئىتلار دىۋە نەسلىدىن، ئۇلار كۈچتۈڭگۈر ۋە غالىجىر، ھەر قانداق پەھلىۋانمۇ بۇ ئىتلارغا تەڭ كېلىلەلمەيدۇ، - دەپتۇ دىۋان بېگى.

ئۇلار بۇ ئاجايىپ تەدبىرنى شاھقا يەتكۈزۈپتۇ. شاھ بۇ تەدبىرنى ماقۇل كۆرۈپتۇ ۋە ئوڭ قول ۋەزىرگە:

- سەن ماڭا ئادەمنى ياشارتىدىغان ۋە ھەر قانداق كېسەلگە شىپا بولىدىغان مېۋە تېپىپ كەل! - دەپتۇ.

ئوڭ قول ۋەزىر ئۆيىگە قايتىپتۇ. نېمە قىلىشنى بىلمەي بېشى قېتىپتۇ. خوتۇنى ئەھۋال سورىغانىكەن، شاھ تاپشۇرغان ئىشنى ئورۇنداشنىڭ يولىنى تاپالماي قىيىنچىلىقتا ئولتۇرغانىكىنى ئېيتىپتۇ.

- سىلەنى ئۇلار دىۋىلىرىنىڭ قولى بىلەن يوقاتماقنى كۆزلەپتۇ، - دەپتۇ ۋەزىرنىڭ خوتۇنى، - شاھ دېگەن مېۋىلەر دىۋىلىرىنىڭ بېغىدا بار. بۇ باغدا جاھاندا بارلىكى مېۋىلەرنىڭ بارىنى تاپقىلى بولىدۇ. ئۇ باغدىكى ئاق ئەنجۈر ئادەمنى ياشارتىدۇ، سېرىق نەشپۈت ھەر قانداق كېسەلگە شىپا بولىدۇ. قارا ئەنجۈرنى يېگەن ئادەم مۈڭگۈزلۈك ھايۋانغا ئۆزگىرىپ قالىدۇ. كۆك نەشپۈتنى يېسە ئەسلىگە كېلىدۇ. سىلە شەھەردىن چىقىپ كۈن چىقىش تەرەپكە قاراپ تۆت كۈن ئاتلىق ماڭىلا. ئاندىن دىۋىلىرىنىڭ ماكانىغا - خاسىيەتلىك مېۋىلىك باغقا بارىلا. ئۆيىدىن چىقىپ ئىككى كۈن ماڭغاندىن كېيىن سۇسىز، گىياھسىز چۆلىدىكى بىر بۇلاق بولىغا يېتىپ بارىلا. بۇلاق سۈيى زەھەرلەنگەن، ھەزىمەتسىز، ئاتنىمۇ سۇغارمىسىلا. يەنە يېرىم كۈن ماڭغاندا بىر كىچىك دەريا بويىغا بارىلا. مانا مۇشۇ يەردە ئۇسسۇزلۇقلىرىنى قاندۇرۇپ، ئاتنى سۇغۇرۇپ، ھاردۇق چىقارسىلا. 4 - كۈنى باغقا يېتىپ بارىلا. سىلە دىۋىلىرىنىڭ ئۇخلىغان پەيتىنى كۈتسىلە. دىۋىلىرى ئۇخلايدۇ. ئەمما، باغنى ساقلايدىغان تۆت ئىت

ئۇخلايدۇ. ئۇلارغا تۇيدۇرماي بىردىن قوي كالىسى تاشلاپ بېرىلا. ئىتلار كالىنى قاچاپ قا-
 ۋىدايدۇ، سىلىگە تەگمەيدۇ. سىلە سۈڭۈڭۈچتىن كىرىپ، باشقا ھەر قانداق مېۋىگە تەگمەي،
 ئاق ئەنجۈردىن تۆتىنى، سېرىق نەشپۈتتىن تۆتىنىلا ئالىلا. كۆپ ئېلىش خەتەرلىك. ئەنجۈر، نەشپۈت-
 پۈتىنى ئېلىپلا باغدىن قايتىپ چىقىپ يولغا راۋان بولىلا. يولدا ئەنجۈردىن بىرنى، نەشپۈت-
 تىن بىرنى يەيلا، شۇنىڭ بىلەن ئۇسسمايلا، قورساقمۇ ئاچمايدۇ. ھەرگىز بىپەرۋالىق قىلمىسلا،
 بولمىسا رەقىبلىرى تەنتەنە قىلىدۇ. دوستلىرى ماتەمدە قالىدۇ. بۇ جەرياندا مەنمۇ ھەممەم
 بولارمەنۇ، لېكىن تەقدىرنىڭ ئىشىغا بەندە كار قىلالماي قالسا، ئۇششاق بالىلىرىمىزغا مۇش
 كۈل بولىدۇ...

ئوڭ قول ۋەزىر بىر چوڭ خورجۇننىڭ بىر كۆزىگە تۆت قويىنىڭ كالىسىنى، يەنە بىر
 كۆزىگە ئوزۇق - تۈلۈك قاچىلاپ يولغا چىقىپتۇ. دېگەندەك، توپتوغرا ئىككى كۈن يول يۈرگەن-
 دىن كېيىن گىياھسىز، سۇسىز چۆلگە چىقىپتۇ. ھاۋا بەك قىزىپ، ۋەزىرنى تەشنىلىق قىلىپتۇ.
 شۇ چاغ ئۇنىڭ كۆزىگە بىر تۈپ دەرەخ كۆرۈنۈپتۇ. ۋەزىر زور ئۈمىد بىلەن شۇ دەرەخ تۈۋىگە
 بېرىپتۇ. بۇ چىنارنىڭ تۈۋىدە سۈپ-سۈزۈك سۈيى ۋىلىقلاپ كۈلگەندەك توختاۋسىز ئېقىپ چى-
 قىپ تۇرغان بۇلاق بار ئىكەن. ئۇسۇزلۇق ۋە ئىسسىق ئازابىدا بېشى ئايلىنغان ۋەزىر خوتۇ-
 نىنىڭ سۆزىنى ئۇنتۇپتۇ. دە، ئاتتىن چۈشۈپ، ئاتنى چىنارغا باغلاپ بولۇپ، قولغا بىر ئو-
 چۇم سۇ ئاپتۇ. دەل شۇ چاغدا بىر كۆك كەپتەر ئۇچۇپ كېلىپ، ۋەزىرنىڭ قولىغا قاننى بىلەن
 ئۇرۇپتۇ. ئۇ «ۋاي! ...» دەپ قولىنى تارقاقلىنىپ، ئوچۇمىدىكى سۇ تۆكۈلۈپ كېتىپتۇ. ئۇ
 قايتا سۇ ئالماقچى بولغانىكەن، «بۇ سۇنى ئىچمەڭ! ئىچسىڭىز ئۆلىسىز» دېگەن ئاۋاز كەپتۇ.
 ئۇ ھەيرانلىقتا ئەتراپقا قاراپتۇ، كۆكتىكى كۆك كەپتەردىن باشقا ئۇچار قاناتمۇ، ئادەم-
 كۆرۈنمەپتۇ. شۇ چاغدىلا ۋەزىر ئاشۇ كۆك كەپتەرنىڭ ئۆز خوتۇنى ئىكەنلىكىنى پەلەپتۇ. دە،
 سۇنى ئىچمەي يولغا راۋان بوپتۇ.

ئوڭ قول ۋەزىر 4 - كۈنى يېرىم كېچىدە كۆزلىگەن مەنزىلىگە يېتىپتۇ. ئۇ خورجۇن-
 دىكى قوي كالىسىنى باغنىڭ تۆت بۇلۇڭىدىكى ئىتلارغا تاشلاپ بېرىپتۇ. ئاندىن سۈڭۈڭۈچتىن
 باغقا كىرىپتۇ. قارىسا، باغ ئىچىدە مېۋىلەر مەي بولۇپ پىشىپ كەتكەنىكەن. ۋەزىر ئاي شولم-
 سىدىن پايدىلىنىپ ئىزلىپ، ئاق ئەنجۈر ۋە سېرىق نەشپۈتنى تېپىپ تۆتىنىلا ئاپتۇ. دە،
 باغدىن قايتىپ چىقىپتۇ.

ئوڭ قول ۋەزىر ئوردىغا قايتىپ، بىر ئەنجۈر ۋە بىر نەشپۈتنى شاھقا تەقدىم قىپتۇ. بۇنى
 كۆرگەن شاھ ۋە ھىيلىگەر ئەمەلدارلار سۈيىقەستلىرىنىڭ بەربات بولغانلىقىدىن ئەپسۇسلىنىپتۇ.
 ئارىدىن بىر نەچچە كۈن ئۆتكەندىن كېيىن، ئىچىدە چايان قۇترايدىغان مەككەرلار باشقا
 سۈيىقەست پىلانلىشىپتۇ.

— ھازىر ئەلدە ئىسيان تولا، بىز جەڭگە تەييارلانمىساق بولمايدۇ. ئەمما لەشكەرلىرىم-
 ىزنىڭ قورال - ياراقلرى يېتەرسىز، شۇڭا كۆمۈر كۆيدۈرۈپ، پولات - تۆمۈردىن قورال -
 ياراق ياسىمىساق بولمايدۇ. بىز مانا مۇشۇنى باھانە قىلىپ ئەلگە ئوت-ئۇن ئال-ۋىڭى چاقىپ
 يىغىلغان ئوتۇننى ئوڭ قول ۋەزىر شەھەر سىرتىدىكى ئاي-دالاغا مۇنار شەكلىدە تىزسا، ئۇ
 ئوتۇن ئۈستىدىن چۈشۈپ بولغۇچە ئوتۇنغا ئوت يېقىتىۋەتسەك... — دەپتۇ سول قول ۋەزىر.
 شاھ سول قول ۋەزىرنىڭ دېگىنى بويىچە پەرمان چۈشۈرۈپتۇ.
 ئوڭ قول ۋەزىر ئۆيىگە بېرىپ، ئەھۋالنى خوتۇنغا ئېيتىپ:

— ئەمدى قۇتۇلۇش تەس. بۇ ئەجەل مېنىڭ بېشىمغا بىمەھەل كەلگەن ئوخشايدۇ، — دەپ ھەسرەتلىنەنمەپتۇ.

— سىلە ئەندىشە قىلماستىلا، سىلە ئوتۇننى مۇناردەك قىلىپ تىزىۋەرسىلە، قالغان ئىشنى ئۆزۈم توغرىلايمەن، — دەپتۇ ۋەزىرنىڭ خوتۇنى.

ۋەزىر ئوتۇننى مۇنارغا ئوخشىتىپ تىزىۋېرىپتۇ، ئوتۇن تىزىلىپ بولغاندىن كېيىن شاھ «ئوت يېقىلمىسۇن!» دېگەن مەنىدە كۆز ئىشارىتى قىلىپتۇ. ياساۋۇللار ئوتۇنغا تەرەپ-تەرەپتىن ياغ چېچىپ ئوت يېقىۋېتىپتۇ. بىردىنلا يەرۇجاھاننى ئوت ۋە تۈتەك قاپلاپ كېتىپتۇ. ئوڭ قول ۋەزىرنىڭ جەزمەن ئۆلىدىغانلىقىغا ئىشەنگەن شاھ ۋە باشقا ئەمەلدارلار ئوردىغا قايتىپتۇ. ئوڭ قول ۋەزىرنىڭ خوتۇنى سۇمۇرۇغ بولۇپ ئۇچۇپ كېلىپ ئېرىنى ئېلىپ كېتىپتۇ. بۇنى ھېچكىم سەزمەپتۇ. ئۈچىنچى كۈنى تاڭ ئاتاي دېگەن چاغدا ۋەزىرنىڭ خوتۇنى مۇنداق دەپتۇ:

— سىلە ھازىر ھېلىقى ئاق ئەنجۈردىن بىرنى، سېرىق ئەشپۈتتىن بىرنى ئېلىپ، مانا بۇ مەن تەييارلاپ قويغان جەننەتنىڭ ھۆر - پەرىلىرىگىلا خاس لىباسنى يېپىمىپ، تاجنى تاقاپ، ئوتۇن كۆيدۈرگەن ئايدا لادىكى كۈلنىڭ تۆپىسىگە بېرىپ ئولتۇرۇلا. تاڭ ئاتقاندا ناماز ئوقۇيلا. شۇ چاغدا شاھ ۋە باشقا ئەمەلدارلار نەق مەيدانغا كېلىدۇ. سىلەر ئۇلارنى كۆرمىگەن بولۇپ نامازلىرىنى ئوقۇۋېرىلا. نامازنى ئوقۇپ بولۇپ، دۇئادا قىلىپ كۆتۈرگەندە: «ئۈچ كۈندىن بۇيان جەننەتتە ئەجەپمۇ راھەت كۆردۈم. مۇشۇ پانى ئالەمدىكى ھاياتمۇ ھايات بولۇپتۇمۇ؟ مەن جەننەتتە كۆرگەن راھەتنى بىلگىم مۇشۇ پانى ئالەمگە بىر چاغلاردا ھۆكۈمرانلىق قىلغان سۇلايمان پەيغەمبەرمۇ كۆرمىگەن. ئاللاھ، ئۆزۈڭگە يۈزىڭ رەھمەت دەيلا. دۇئا قىلىپ بولۇپ، يانلىرىغا كەلگەن كىشىلەر بىلەن كۆزۈشىلا. شۇنىڭدىن كېيىنكى گەپلەرنى مەن ئەھۋالغا قاراپ دىللىرىغا سالىمەن.

ئوڭ قول ۋەزىر خوتۇنىنىڭ دېگىنىدەك قىلىپتۇ. شاھ ۋە ئۇنىڭ شېرىكلىرى تاڭ سۈزۈلگەندە كېلىپ كۆرۈپتىكى، ئوڭ قول ۋەزىر بۇ چاقىچە ھېچكىم كۆرمىگەن ئەڭ كاتتا تاج تاقاپ، كاتتا لىباس يېپىمىپ قىلىپتۇ. جەننەت راھەتلىرىنى بايان قىلىپ، خۇداغا شۈكرى - سانائىپىتىمۇ دۇئا قىلىۋاتقىدەك. ئۇ ياشىرىپ كەتكەنمۇ، چىرايىدىن پەرىشتىدەك نۇرىيىغىپ تۇرغىدەك. ئوڭ قول ۋەزىر شاھ قاتارلىقلارنى كۆرگەن بولسىمۇ كۆرمەسكە سېلىپ:

— ئەي ئىبارا خۇدايىمئائالا، كەرىمىڭ ئۇلۇغ، مېھرىشەپقىتىڭنىڭ تەڭرىشى يوق ئىكەن، مەندەك بىر ئاجىز بەندەڭنى ئۆز پاناھىڭدا ساقلاپ، جەننەتكە ئېلىپ بېرىپ، ئۇيەرنىڭ نازۇنچە تىلىرىگە، راھەت - پاراغەتلىرىگە ئائىل قىلىدىڭ، — دەپتۇ ۋە: «ھېچ ھالاۋەت تەڭ كېلەلمەس جەننەتتىكى راھەتتىگە، كۆپ ئىبادەت تەڭ بولالماستىن ئوتتا كۆيگەن تائىتىمگە» دېگەن نەزمىنى ئوقۇپتۇ.

شاھ ۋە ئۇنىڭ ھەمراھلىرى «بۇ ئوڭمۇ، چۈشمۇ؟» دېيىشىپ ھەيرانۇھەس بولۇشۇپتۇ. ئوڭ قول ۋەزىرگە بولغان ئۆچمەنلىكىنى ئىچىدە بىلمىشىپ، ئۇنىڭ بىلەن ئوچۇق - چىراي كۆرۈشۈپتۇ. ئۇلار ئوردىغا قايتىپتۇ. شاھ ئوڭ قول ۋەزىرنى يېنىغا ئولتۇر-غۇزۇپ گەپ باشلاپتۇ:

— سىز ئوتۇننىڭ ئۈستىدىن چۈشۈپ بولغۇچە مېنىڭ ئالدىراڭغۇ، كەم ئەقىل چاپارمانلىرىم ئوت يېقىۋېتىپتۇ. مەن ئۇلارنىڭ كېلىشىمىنى ئالدىم. سىزنى قۇتقۇزۇشقا ئامال قىلالماي

يىغلىمدۇق، قاقشەمدۇق، بۈگۈن ئوت ئۆچكەنچكە، جەستەڭزىڭنىڭ كۈلىنى بولسىمۇ تېرىپ، نامزىڭنى چۈشۈرۈپ، دەپنە قىلايلى دېيىشكەندۇق، ئەمما بىز سىزنى ھايات ھالەتتە بەلكىم ياشارغان ھالدا كۆرۈپ تۇرۇپتەيمىز.

— ئالىيلارغا رەھمەت! — دەپتۇ ئوڭ قول ۋەزىر.

— خوش، بىز ئاللاننىڭ سىزنى بەزىلەن دىدارلىشىشىغا قانداق نېپىس قىلغانلىقىنىڭ

بايانىنى بىلىشكە بولارمىكەن؟ — دەپتۇ شاھ.

— ئوتۇننى تىرىپ بولۇپ چۈشۈۋېلىشىمغا مۇمكىن بولمىدى. — دەپ سۆز باشلاپتۇ ئوڭ

قول ۋەزىر، — رىسقىم شۇنچىلىك بولسا كېرەك، دەپ ئاللاھقا سېغىنىدىم. مەن ئوتۇن بىلەن

بىللە كۆيدۈم، ئەمما جېنىم چىقىمىدى، ئوت يەسەيگەن، ئىس - تۈتەكلەر تارقىلىپ بولاي

دېگەندە «تۇر ئورنىڭدىن» دېگەن ھەيۋەتلىك، ئەمما يېقىملىق بىر ئاۋاز ئاڭلاندى. كۆزۈمنى

ئىپچىپ قارىسام مەھشەرگاھتا تۇرپتەمەن، ئەتراپىمدا پەرىشتىلەر ماڭا قاراپ، ئاللاھتىن

ئەمىر كۈتۈپ تۇرۇشۇپتۇ. بىر چاغدا خېزىر ئەلەيھىسسالام ئالدىمغا كۈلۈپ كېلىپ:

«ئەي ئاللاننىڭ بەختلىك بەندىسى، سېنىڭ پانى ئالەمدىكى گۇناھلىرىڭ پانى ئالەمنىڭ ئۆزىدە

كۆيۈپ تۈگىدى. شۇڭا مۇھەممەد ئەلەيھىسسالام ھازىر بولۇپ، ئاللاھنىڭ ئالدىدا قۇلۇق

بىلدۈرۈپ، ساڭا ئاللاھتىن شاپائەت تىلىدى، ئاللاھ قوبۇل قىلدى. ئاللاتا ئالاسېنى جەننەتنى

زىيارەت قىلسۇن، جەننەتنىڭ نېمەتلىرىدىن تويغىچە يەپ، ھەۋزى كەۋسەردىن قانغىچە

ئىچىپ ياشارسۇن، ئانىدىن پانى ئالەمگە قايتىپ بارسۇن، چۈنكى مەن ئۇنىڭ

جېنىنى ئەزرائىل ئارقىلىق ئالدىم، ئۇ ئۆز ئەجىبى بىلەن ئۆلدى، پانى ئالەمدىكى

كىشىلەر ياسىغان دوزاقتا كۆيىدى، مەن قاچان ئەزرائىلغا ئەھرى قىلىپ ئۇنىڭ جېنىنى

ئالغىچە ئۇياشاۋەرسۇن، دېدى. مەن ھازىر جەننەتكە كىرىپ، بەھوزۇر سەيە - تاماشاقىل،

مانا بۇ جەننەت لىباسى ۋە تاجىنى ئال دېدى. دە، غايىپ بولدى، بېشىمنى كۆتۈرۈپ ئالدىمغا

قارىسام ئالەمدە تەڭداشسىز باغۇنمەم، جەننەتتۇل ئەبەدىي ماكاندا تۇرۇپتەمەن، ئەتراپىمدا

جەننەتنىڭ ھۆرلىرى، ئۇلار ماڭا يول باشلىدى. پانى ئالەمدە مەۋجۇت بولمىغان ئەڭ قىممەتلىك

ئاجايىپ رەڭگا-رەڭ لىئامى - ياقۇت، ئالتۇن - گۆھەردىن بىنا قىلىنغان كەڭ، ئاسمانۇپەلەك

قەسىرلەردە ئالتۇن كۇرسىلاردا ئولتۇرۇپ گۆھەر دېسە گۆھەر ئەمەس، ياقۇت دېسە ياقۇت

ئەمەس، قەسىردىكى ھەممە نەرسە ئوچۇق كۆرۈنۈپ تۇرىدىغان كاتتا شىرەلەرگە تىزىلغان

نازۇنچە تىلەردىن قانغىچە يېدىم. بۇلارنى ئادەم قانچە يېسە سىڭىدىكەن، ئازراق يېسىمۇ

قورساق تويىدىكەن، ئاچمايدىكەن...

ئوڭ قول ۋەزىر جەننەتنىڭ تەرىپىنى قىلىۋاتقاندا شاھ ۋە ھەسەتخور ئەمەلدارلارنىڭ

ئاغزىدىن ئاققان شۆلگەيلىرى ساقال ۋە تونلىرىنى بۇلغاپتۇ. ھەممە بىلەن جەننەتنى كۆرۈشكە

ئالدىراپتۇ. ئەتىسىدىن باشلاپ خەلققە ئالۋاڭ سېلىپ، ھېسابسىز ئوتۇن توپلاپتۇ. شاھ،

سول قول ۋەزىر، دىۋان بېگى قاتارلىقلار ئوتۇننى تىزىپ مۇنار قىلىپتۇ ۋە ئۈستىگە چىقىپ

ئوتۇنغا ئوت ياقتۇرۇپتۇ. دە، كۆيۈپ كۈل بولۇپتۇ. بىچارە پۇقرالار ئۇلارنىڭ زۇلۇملىرىدىن

بىراقلا قۇتۇلۇپتۇ. ئادالەتپەرۋەر ئوڭ قول ۋەزىر شاھ بولۇپتۇ، ئىل ئاۋات، ئاۋام باياشات بولۇپتۇ،

ئىپتىپاق بەگۈرچى: قەشقەر يېڭىشەھەر ئارۋاغ يېزا يوللارنى مەھەللىسىدىن داۋۇت ئېلى

دە تىلىگۈچى: مەخسۇتجان ئىسلام

ئۇيغۇرخەلق ماقال - تەمسىللىرىدىن

سۇ مەزىسى مۇز،

ئاش مەزىسى تۇز.

قەپرى كالا مەردانە بولماس،

نەمجان پاشا پەرۋانە بولماس.

قەترە يىغىلىپ دەريا بولۇر،

ئازدىن ئۆگەنگەن دانا بولۇر.

نومۇسىمىزدىن ھايا تىلەمە،

زالىمدىن ۋاپا (تىلەمە).

يۇلغۇن چۆلدە ئايىنىدۇ،

بېلىق كۆلدە (ئايىنىدۇ).

تىلدا ھاياسىز،

ئەلدە ئېتىبارسىز.

نەشانىڭ توغرا بولسا پېشانەڭ ئوڭ بولۇر.

ئاچ قورساق تاماق تاللىماس،

قېرى قىز ئەر (تاللىماس).

ئوغرىنى ئىزدەپ تۇت،

سۇنى يۈگۈرۈپ (تۇت).

ئاتاڭنىڭ ھۈرمىتىنى قىل،

ئاناڭنىڭ خىزمىتىنى قىل.

قەدرىنى بىلمىگەنگە ياخشىلىق قىلغىنىڭ،

شور يەرگە ئۇرۇق سالغىنىڭ.

كۆلەڭگۈدىن قورققان شەپىدىنىمۇ قورقىدۇ،

بىننام ئىچىپ چىرىم قوي،

چۆرىكىنى چوڭقۇر ئوي.

قوي باقساڭ يىغىپ باق،

ئىنەك باقساڭ سېغىپ (باق).

تونۇردا بىر نان پىشقىچە،

ناۋاي ئون پىشىدۇ.

بالا غەم يېگۈچە، ئاتا ئانا ئەلەم يەر.

مېھنەتتە ئالدىدا تۇرغان مېھنەتتىن قاچىدۇ.

ئۆيۈڭگە قاراپ بورا قىل،

كۆچتىڭگە قاراپ ئورا (قىل).

كىگىزچى يۇڭغا قارايدۇ،

باغۋەن سۇڭگۈچكە (قارايدۇ).

كۆچەت پوستى بىلەن ياشار،

ھەركىم دوستى بىلەن (ياشار).

ھاۋايى ھەۋەسنىڭ بېشى كۆل، ئايىمى چۆل.

مىس - مىس ئېشەكتىن پۇت ياخشى،

ئەقىلىمىز كىشىدىن بۇت (ياخشى).

يالغان گەپ ئۆزىدىن مەلۇم،

يالغان كۈلكە كۆزىدىن (مەلۇم).

تىرىشقانغا ۋاقىت يەتمەس،

قىلغان ئەجرى بىنكار كەتمەس.

ئەقىلىمىز باش - جانىمىز تەندۇر.

سۇ باشتا، نان ئاياغدا.

نەپسى يامان يەپ تويماس،

ئاغزى يامان دەپ (تويماس).

قورسىقى تويىسىمۇ، ئاچ كۆزى تويماس.

يۈزۈڭ قارا بولسىمۇ، دىلىڭ قارا بولمىسۇن.

ھۆكۈم سۈرسە نادانلىق، داناغايوق ئامانلىق.

مالسىزلىقتىن، ئاڭسىزلىق يامان.

تول بولساڭمۇ، قول بولما.

قەدىم جايدىن ئايرىلما، چەت بولسىمۇ،

قەدىنماستىن ئايرىلما سەت بولسىمۇ.

ئاتا كەسپىنى خار قىلما،

ۋىجدانىمىزنى يار (قىلما)

قاملەشەر دەپ دورما، توق قورساق قازورلىما.


دۆلەتمەن بولساڭمۇ، سۆلەتمەن بولما.

ياقىغا چىقساڭ، ياقاڭ يىمىرتىلۇر.

بولسا، كىشى كۆرەلمەس،

كۆڭلى خۇشال يۈرەلمەس.

ئاكامنىڭ دەرمەن، يەڭگەم بىلەرسە يەرمەن.



بايىنىڭ ئۆيىگە كىرگەن ئوغرىنى بىر تەپكەپ،
 كەمبەغەلنىڭ ئۆيىگە كىرگەن ئوغرىنى بىر تەپكەپ،
 يالغان گۇۋاھچى قاتىلىدىن يامان.
 ۋارقىرىغاننىڭ تاۋى بوش.
 نەپىسى يامان خامغا ئامراق
 ئۆي چوڭىنىڭ ئىشى چوڭ.
 پۇلى يوق قىممەت ئالار.
 موزدۇز بېخىردىن قورقىدۇ،
 سودىگەر نېسىدىن (قورقىدۇ).
 ئىككى ئامراقنىڭ بىر ئىشى بار.
 دىلى بىرنىڭ يولى بىر.
 ئالدىرىغاننى گەپكە تۇتما.
 قېتىۋالغانغا قامچا ئۆتمەپتۇ.
 قاسساپنىڭ قولى مىڭ.
 تۈزلەڭدە تاغ يوق، ھورۇندا باغ يوق،
 يالغانچى تۆرگە بىر چىقار.
 ياخشىنىڭ گەپى جەننەت، يامانىنىڭ گەپى مەننەت.
 ئەگرى ئازار، توغرا ئۇزار.
 ئادەمنىڭ توغرىسى ياخشى،
 ئوغاقنىڭ ئەگرىسى ياخشى.
 ئەخمەق ئاينىماس، ئوغرى بېيىماس.
 مۇھەببەت چىراي تاللىماس.
 ئۇيقۇ كەلسە ياستۇق تاللىماس.
 ئۆچكىنىڭ مويى تۈگىمەس،
 بەگىنىڭ ئويى تۈگىمەس.
 جىگدە، ياڭاقنىڭ پوستى بار،
 ھەممە ئىشنىڭ ئۈستى بار.
 ئالىم بولساڭ ئەلەم سېنىڭكى.
 يىڭنە قاياققا ماڭسا يېپىمۇ شۇياققا ماڭار.
 ياغاچنى رەندە تۈزەر، ئادەمنى تەربىيە تۈزەر.
 ھۈرمەت قىلساڭ ئىززەت كۆرىسەن،
 چاپناپ يېسەڭ لەززەت كۆرىسەن.
 يامان بىلەن يولداش بولما،
 نادان بىلەن سىرداش بولما.
 تۈپلەمغۇچى: ساتتار توختى

ئۇرۇقنى تاشقا چاچ، بەختىڭدىن كۆر.
 سەن ئوغرى بولغان كېچىسى ئايدىڭ بىر-
 لۇپتۇ.
 ئومىچى ئومىچىنى كۆرسە، ئوغىنى بىلە-
 گىگە قىستۇرار.
 ئىشىغا قاراپ ئىشتىمىنى بىل،
 سۆزىگە قاراپ نىيىتىمنى بىل.
 دوستۇڭغا قايپاق تۈرسەڭ، دۈشمەنىڭگە مۇش-
 تۇم تۇسى.
 ئۇيغىسىز يەر ئىلغىماس، ئاچ قورساق تاماق.
 ياش چېغىڭدا ئايالنىڭ بولغان، قېرىغاندا
 ھەمراھنىڭ بولۇر،
 چىشلىگەندىن سۆز ئال، ئورغاندىن ئۆچ.
 ئەسكىدىن يول سورىما، بېخىلدىن پۇل.
 ئىشىڭدىن بۇرۇن ئېشىڭنى ئويلا.
 ئىشلەسەڭ پۈتەر، ئىشلەمەسەڭ ئۆتەر.
 ئەمگەكنىڭ نېنى تاتلىق،
 ھورۇننىڭ جېنى تاتلىق. (تاتلىق).
 چۈشۈڭگە ئىشەنسەڭ نامرات بولىسەن،
 ئىشىڭغا ئىشەنسەڭ روناق تاپىسەن.
 چىۋەرنىڭ قولى ئالتۇن،
 دانىشمەننىڭ سۆزى ئالتۇن.
 تونۇيدىغان كۆز بولسا، يىلقىدا تۇلپار كۆپ.
 كۆكتە قانات قاققاننىڭ ھەممىسى شوڭقار
 بولماس.
 مۈشۈكى ياخشى ئۆيىنىڭ تاغىرى پۈتۈن،
 ئاتىسى ياخشى ئۆيىنىڭ نېنى (پۈتۈن).
 ياماننىڭ كاساپىتى تېگىدۇ،
 ياخشىنىڭ شاپائىتى.
 ياماننىڭ قوينىدا ياتقىچە،
 ياخشىنىڭ ئايىغىدا ئۆل،
 ياخشى يېرىڭنى دوستۇڭ كۆرەر،
 يامان يېرىڭنى دۈشمەنىڭ (كۆرەر).
 كەمكى بولمىسا ھورۇن،
 بولۇر باي ئەلدىن بۇرۇن.
 بالىلىقنىڭ باغرى ياش، بالىسىزنىڭ باغرى تاش.

بِسْمِ اللَّهِ الرَّحْمَنِ الرَّحِيمِ

کتاب الیوم
حسبنا الله

والاعین
الله

هه رگه نوزده قد برسد فی تو مور صیدی

